
“ ରସିକହାରାବଳୀ” ଏକ ଜନପ୍ରିୟ 
କାବ୍ୟ। ସାବଲୀଳ ଶହ୍ଦ ବିନ୍ୟାସ, ସରଳ 
ଅଂଳକାର, ସୁମଧୁର ରାଗ ସଂଯୋଜନା 
ଓ ଚିତ୍ତ ବିସ୍ତାରକ କବିତ୍ଵ ଏହାର ବିଶେଷ 
ଆକର୍ଷଣ। ଶ୍ରୀକ୍ଷେତ୍ର ଓ ଜଗନ୍ନାଥଙ୍କ 
ଚନ୍ଦନଯାତ୍ରା ବର୍ଣନା, ନାୟକଂନାୟିକାଙ୍କ 
ଏକନିଷ୍ଠ ପ୍ରୀତି ଭିତରେ ସାର୍ବଜନୀନ 
ପ୍ରେମ ବ୍ୟଞ୍ଜନାର ଚିତ୍ରଣ ପାଇଁ ଏହି 
କାବ୍ୟ ପ୍ରସିଦ୍ଧ | 

୧୮୭୯୧ ଖ୍ରୀଷ୍ଟାବଦରେ କଟକ ପ୍ରିଷ୍ଟିଂ 
କମ୍ପାନୀ ପ୍ରଥମେ ଏହି କାବ୍ୟଟି ପ୍ରକାଶ 
କରିଥିଲେ। ପରବର୍ଭୀ ସମୟରେ ବହୁ 
ବ୍ୟକ୍ତି ଓ ପ୍ରକାଶନ ସଂସ୍ଥା ଏହାର ପ୍ରକାଶ 
କରିଛନ୍ତି। ଶୁଦ୍ଧ ପାଠ ଓ ସରଳ ଟୀକା 
ସହିତ ଏହି କାବ୍ୟ ପ୍ରକାଶନର 
ଆବଶ୍ଯକତା ବହୁଦିନରୁ ଅନୁଭୂତ 
ହେଉଥିଲା। ସେହି ଅକାଡକ୍ଷାକୁ ଦୃଷ୍ଟିରେ 
ରଖ ଏହି ସଂସ୍କରଣଟିକୁ ପ୍ରସ୍ତୁତ 
କରାଯାଇଛି । 

ଜନ 


ଉପେନ୍ଦ୍ରଭଞ୍ଜଙ୍କ ରଚନା ପ୍ରତି ରୁଚି ରଖୁଥିବା ଯେଉଁ ସୁଧୀ ଓ ପଣ୍ଡିତମାନେ 
ଶ୍ରମସ୍ବୀକାର କରି ତାଳପତ୍ର ପୋଥ୍‌ ସଂଗ୍ରହ ଓ ସେଥରୁ ପାଠୋବ୍ଧାର କରି ମୁଦ୍ରଣ 
ନିମନ୍ତେ ପ୍ରସ୍ତୁତ କରିଥୁଲେ, ଟୀକା ରଚନା ଅଥବା ଶଦ୍ଦାର୍ଥ ପ୍ରଦାନ କରିଥିଲେ; 
ପାଣ୍ଡିତ୍ୟ ସାପେକ୍ଷ ଏବଂ ଆୟାସସାଧ୍ୟ ସେଭଳି କାର୍ଯ୍ୟ ସଂପାଦନ କରିଥବା 
ସେହି ମହନୀୟ ବ୍ୟକ୍ତିମାନଙ୍କ ଉଦ୍ଦେଶ୍ୟରେ ମୋ ସଂପାଦିତ ଏହି କାବ୍ୟଟିକୁ 
ଉତ୍ସର୍ଗ କରୁଅଛି । 


କମ୍ବୁପାଣି ସାମନ୍ତ . 

॥ ସୂଚନା ॥ 


ମାନବ ସଭ୍ୟତାର ଇତିହାସରେ ଉଜ୍କଷ୍ଟ ଗ୍ରନ୍ନର ଗୁରୁତ୍ଵ ସର୍ବଦା ସ୍ବୀକୃତ। କେହି 
କେହି ଏହାକୁ “ ମଣିଷର ଜୀବନବେଦ” କହିଥିଲା ବେଳେ ଆଉ କେହି କେହି କହିଛନ୍ତି 
“ ଶୋଷିତ ସମାଜର ଅମୋଘ ଅସ୍ତ୍ର” | କିନୁ ଉନ୍କଷ୍ଟ ଗ୍ରନ୍ଧର ରଚନା ଓ ପ୍ରକାଶ ପ୍ରାୟ ସର୍ବତ୍ର 
ସୀମାବଦ୍ଧ | ସେଥୁପାଇଁ ବିଭିନ୍ନ ସଂସ୍କୃତିକ ସଂସ୍ଥା ଓ ସାରସ୍ବତ ପ୍ରତିଷ୍ଠାନ ବହୁବିଧ କାର୍ଯ୍ୟକ୍ରମ 
ମଧ୍ଯରେ ଉନ୍ମଷ୍ଟ ଗ୍ରଚନ୍ଧ ରଚନା ପାଇଁ ଲେଖକମାନଙ୍କ ଉତ୍ସାହିତ କରିବା ଏବଂ ସେହିଭଳି 
ଗ୍ରଚ୍ନର ପ୍ରକାଶନ ଦାୟିତ୍ଵ ଗ୍ରହଣ କରିଥାଆନ୍ତି। ଓଡ଼ିଆ ଗବେଷଣା ପରିଷଦ ମଧ୍ଯ ନିଜର 
ବିଭିନ୍ନ ଉଦ୍ଦେଶ୍ୟ ମଧ୍ଯରେ ପ୍ରକାଶନଯୋଗ୍ୟ ନୂତନା ପୁରାତନ ଓଡ଼ିଆ ଗ୍ରଚ୍ଛର ସଂଗ୍ରହ ଓ 
ମୁଦ୍ରଣ ଉଦ୍ଦେଶ୍ୟ ସ୍ଥିର କରିଛି। 

ପରିଷଦର ପଞ୍ଚବିଂଶତିତମ ପ୍ରକାଶନ ରୂପେ କବି ଉପେନ୍ଦ୍ରଭଞ୍ଜ କୃତ ' ରସିକ 
ହାରାବଳୀ' ଓଡ଼ିଶାର ରସଗ୍ରାହୀ ସୁଧୀସମାଜ ହସ୍ତରେ ଅର୍ପଣ କରୁଛହୁଁ। ଏହାର ସଂପାଦନା 
କରିଛନ୍ି ଭଞ୍ଜ ସାହିତ୍ୟ ଅବଗାହୀ ଡକ୍ଟର କମ୍ଭୁପାଣି ସାମନ୍ତ। ତାଙ୍କର ଏହି ସହଯୋଗ 
ନିମନ୍ତେ ପରିଷଦ ତାଙ୍କୁ ସାଧୁବାଦ ଜ୍ଞାପନ କରୁଛି। ଇତି | 


ବିନୀତ 
କଟକ ଅଜୟ କୁମାର ପଟ୍ଟନାୟକ 
ତା. ୦୨.୧୨.୨୦୧୯ ସଂପାଦନାମଣ୍ଡଳୀ ପକ୍ଷରୁ 

ନିଳ କଥା ୯ 
ପ୍ରଥମ ପ୍ରକାଶର ଫଟୋକପି ୧୫ 
ପ୍ରଥମ ପ୍ରକାଶର ବିଜ୍ଞାପନ ୧୬ 
ପ୍ରଥମ ଛାନ୍ଦ : ରସିକହାରାବଳୀର ଜନ୍ମ ୧୮ 
ଦ୍ଵିତୀୟ ଛାନ୍ଦ : ରସିକହାରାବଳୀର ସୌନ୍ଦର୍ଯ୍ୟ ବର୍ଣ୍ଣନା ୨୪ 
ତୃତୀୟ ଛାନ୍ଦ : ଶ୍ରୀକ୍ଷେତ୍ର ବର୍ଵନା, ଚନ୍ଦନ ଯତ୍ରା ୩୨ 
ଚତୁର୍ଥ ଛାନ୍ଦ : ନାୟକ ନାୟିକାଙ୍କ ସାକ୍ଷାତ ଦର୍ଶନ ୩୮ 
ପଞ୍ଚମ ଛାନ୍ଦ : ବିବାହ ଉତ୍ସବ ୪୬ 
ଷଷ୍ଠ ଛାନ୍ଦ : ମଧୁଶଯ୍ୟା ବର୍ଣ୍ଣନା ୫୮ 
ସପ୍ତମ ଛାନ୍ଦ : ଏଳାବୃତ ବର୍ଣ୍ଣନା ୭୦ 
ଅଷ୍ଟମ ଛାନ୍ଦ : ନାୟକର ବିରହ, ପ୍ରୀତିତତ୍ତ୍ଵ ୭୬ 
ନବମ ଛାନ୍ଦ : ବିରହ ଅନୂଭାବନା ୮୪ 
ଦଶମ ଛାନ୍ଦ : ବିରହାନୂଚିତା ୯୦ 
ଏକାଦଶ ଛାନ୍ଦ : ହେମନ୍ତ ରତୁରେ ବିରହାନୂଚିନ୍ତା ୧୦୦ 
ଦ୍ଵାଦଶ ଛାନ୍ଦ : ବସନ୍ତ ରତୁରେ ବିରହାନୂଚିନ୍ତା ୧୧୪ 
ତ୍ରୟୋଦଶ ଛାନ୍ଦ : ବର୍ଷାରତୂରେ ନାୟିକାର ବିରହ ୧୨୪ 
ଚତୁର୍ଦବଶ ଛାନ୍ଦ : ନାୟକର ବର୍ଷା ବିରହାନୁଚିନ୍ତା ୧୩୦ 
ପଞ୍ଚଦଶ ଛାନ୍ଦ : ନାୟକ ନାୟିକାଙ୍କର ପୁନର୍ମିଳନ ୧୪୦ 


4, 
** 


Digitized by PPRACHIN, SOA 


Digitized by PPRACHIN, SOA 


| ନିଜ କଥା ॥ 


୧. କବି ସମ୍ରାଟ ଉପେନ୍ଦ୍ରଭଞ୍ଜଙ୍କ ବିରଚିତ ରସିକହାରାବଳୀ ଏକ ଜନପ୍ରିୟ କାବ୍ୟ | 
ଭଞ୍ଜଙ୍କ କବି-ପ୍ରତିଭା ସୁୂରଣର ଆଦ୍ୟ ଭାଗରେ ଏହି କାବ୍ୟ ଲେଖାଯାଇଥିବା ପଣ୍ଡିତମାନେ 
ମତବ୍ୟକ୍ତ କରିଥା'ନ୍ତି | ସେହି ଦୃଷ୍ଟିରୁ ଏହି କାବ୍ୟର ସଂରଚନା ( Structure } ଏବଂ ସଚ 
(Texture ) ପ୍ରତ୍ୟେକରେ କବିତ୍ଵର ସରଳ ଓ ସାବଲୀଳ ପରିପ୍ରକାଶ ଦେଖୁବାକୁ ମିଳେ । 
ବିଷୟବସ୍ତୁକୁ ସୁସଂହତ ଏବଂ ଯୁକ୍ତି ସମ୍ମତ ଭାବରେ ସଂଯୋଜିତ କରିବା ଏବଂ ସେଥୁରେ 
ପ୍ରବହମାନତା ପ୍ରଦାନ କରିବା ହେଉଛି ଉପେନ୍ଦ୍ରଭଞ୍ଜଙ୍କ ବିଶେଷତୃ। ତେଣୁ ମଧ୍ଯଯୁଗୀୟ 
ପ୍ରେମାଖ୍ୟାନମୁଳକ କାବ୍ୟର ବିଷୟ ପଞ୍ଜର ସହିତ ଏହି କାବ୍ୟର କିଛି ସାମଞ୍ଜସ୍ୟ ପରିଲକ୍ଷିତ 
ହେଲେ ସୁଦ୍ଧା ନୂତନତ୍ବ ଓ ସ୍ଵାତଂତ୍ରୟ ଯୋଗେ ଏହା ଏକ ବିଶିଷ୍ଟ କାବ୍ୟ ରୂପେ ପ୍ରତିଷ୍ଠା ପ୍ରାପ୍ତ 
ହୋଇଛି । 

ଉପେନ୍ଦ୍ରରଞ୍ଜ ହେଉଛନ୍ତି ମହାକବି | ତେଣୁ ରସିକହାରାବଳୀ ଏକ କ୍ଷୁଦ୍ରାବୟବ କାବ୍ୟ 
ହେଲେ ସୁବା କବିଙ୍କର କାବ୍ୟ ପ୍ରତିଭାର ବୈଚିତ୍ର୍ୟ ଏଥିରେ ଦେଖ୍ବବାକୁ ମିଳେ। ଏହି 
କାବ୍ୟର ବହୁସ୍ଥଳରେ ଭାବଗର୍ଭକ ଶବ୍ଦର ସୁନ୍ଦର ପ୍ରୟୋଗ ହୋଇଛି | ସେହି ଧରଣର ଶହର 
ଭାବ ବୁଝାଇବା ପାଇଁ ଶବ୍ଦାର୍ଥ ଅସମର୍ଥ ହୋଇଥାଏ, ତାହାକୁ କେବଳ ଅନୁଭବ କରିହେବ 
ଶଦଦାଭିଧାନ, ତର୍କଶାସ୍ତ, ବ୍ୟାଖ୍ୟା ବିଚକ୍ଷଣତା ପ୍ରଭୃତି ଯେତିକି ବାଟ ଯାଇପାରିବେ, ତା'ପରେ 
ଅନୁଭବର ଆରମ୍ଭ ହୁଏ। ସେହିପରି, ଭଞ୍ଜଙ୍କ କବିତାରେ ଅନେକ ସ୍ଥଳେ ଶବ୍ଦରେ ଚିତ୍ର 
ଅଙ୍କିତ ହୋଇଥାଏ ଚିତ୍ରକବିତା ଏହାଠାରୁ ଭିନ୍ନ ବିଷୟ । କବିତା ଭିତରେ ଏହା ଶଦ୍ଦ 
ଚିତ୍ର। କବିଙ୍କର ଶବ୍ଦ ପାଠକ ସମ୍ମୁଖରେ ବର୍ଣ୍ଣନା କରେ ନାହିଁ; ଚିତ୍ରଟିଏ ଆଙ୍କିଦିଏ । ଶବ୍ଦାର୍ଥ 
ସାହାଯ୍ୟରେ ସେ ଚିତ୍ରକୁ ମଧ୍ଯ ବୁଝାଇ ହେବନାହିଁ। ଶବ୍ଦରେ ଚିତ୍ର ଅଙ୍କିତ ହେବା ପରେ 
ତାହା “ ଚିତ୍ରଭାଷା' ହୋଇଯାଏ ଚିତ୍ରଭାଷାର ଭାବକୁ ଅନୁଭବରେ ହିଁ ବୃଝିହେବ । କବିବର 
ରାଧାନାଥ କହିବା ପରି, “ ବଚନ ବିଷୟ ନୂହଇ ସେ ଛବି, ହୃଦ ସେ କେବଳ ପାରେ 
ଅନୁଭବି।” ଭାବ ହେଉ ବା ଚିତ୍ରଂ ତା' କୁ ଅନୁଭବରେ ହିଁ ଜାଣି ଝେବ। ଏହା ହିଁ 
ବୀଣାପାଣିଙ୍କର ବିଚିତ୍ର ଲୀଳା । ଏହାକୁ ହିଁ ଶାସ୍ତରେ 'ଲୋକୋରର ସୌନ୍ଦର୍ଯ୍ୟ ବୋଲି 
କୁହାଯାଇଛି | 

ଉଚ୍ଚାଙ୍ଗ କବିତାର ଏ ଲୋକୋରର ଲୀଳାକୁ ଉପେନ୍ଦ୍ର ଭଞ୍ଜ ନିବିଡ଼ଭାବେ ଅନୁଭବ 
କରିଥଲେ | ରସିକହାରାବଳୀର ମଙ୍ଗଳାଚରଣରେ ସେ କହନ୍ତି ଯେ, “ ଅନୁଭବରୁ ସାକ୍ଷାତ 
ମାନସ ରଚନା।” ଏହା ଅନୂଭବରୁ ପ୍ରଖ୍ୟାତ ନୂହେଁ; ସାକ୍ଷାତ | ଅନୁଭବର ମାନସ ସାକ୍ଷାତକାର 

ହେଉଛି ତାଙ୍କର କବିତା | ସଂପ୍ରେଷିତ ହୋଇ ରହିଥିବା ଅନୁଭଭବଗୁଡ଼ିକ ସହିତ ସ୍ରଷ୍ଟାମାନସର 
ଏକ ସକ୍ରିୟ ମୁହୂର୍ରରେ ସାକ୍ଷାତକାର ଘଟିଲେ କବିତା ଲେଖୁ ହୁଏ। ଶବ୍ଦକୁ ଆଶ୍ରୟ କରି 
କବିତାରେ ରୂପାନ୍ତରିତ ହେବା ପରେ ଅନୁଭବ ଆଉ ଅବିକଳ ଅନୁଭବ ନୁହେଁ କି କବିତା 
ତୂଛା କଳନା ନୂୁହେଁ। ତାହା ବିଚିତ୍ର । ଅନୁଭବର ଲୋକୋରର ଲୀଳା। କବିଗୁରୁ କହିବା 
ପରି, “ ଅର୍ବେକ ବାସ୍ତବ ତୁମି ଅର୍ବଵେେକ କଳ୍ପନା|” ଉଭୟ କିନ୍ତୁ ଅବିଚ୍ଛେଦ୍ୟ | 

ଏପଟେ ଉପେନ୍ଦ୍ର ଉଞ୍ଜଙ୍କର ଅନୁଭବରୁ ସାକ୍ଷାତ ମାନସ ରଚନା ସହିତ ସେପଟେ 
ପରବର୍ରୀ ସମୟର ଇଂରେଜ କବି ୱାର୍ଡ଼ସ୍‌ୱର୍ଥଙ୍କ ଉକ୍ତି ତୁଳନୀୟ - Sponteneous 
overflow of powerful feelings recollected in tranquility. 

ପୁଣି, ରସିକହାରାବଳୀ କାବ୍ୟର ଅନ୍ୟ ଏକ ସ୍ଥଳରେ କବି କହନ୍ତି - 

ରାଧାକୃଷ୍ଣ ନିପୁଣ ଏ ଭାବରେ, 
ଜାଣେ ଅନୁଭବୀ ଅନୁଭବରେ । 
ଯେଣୁ ଚିତ୍ରକୁ ଗୋଚର ହୋଇଲା, 
ଉପଇନ୍ଦ୍ର ବୀରବର ବେଇଲା | 

ଅନୁଭବର ନିପୁଣତା ନଥିଲେ ରାଧାକୃଷ୍ଣଙ୍କ ପରି ପୂର୍ଣତତମ ରସାସ୍ବାଦନ କରିପାରିବା 
ସମ୍ଭବ ନୁହେଁ ବ୍ୟକ୍ତି ଆପଣା ସାମର୍ଥ୍ୟ ଅନୁସାରେ ଅନୁଭବର ଗଭୀରତାକୁ ସ୍ପର୍ଶ କରିପାରିବ | 
ଅର୍ଥାତ୍‌, ସମସ୍ତଙ୍କ ଅନୁଭବ ସମାନ ନୁହେଁ କି ଏହାର ଅବବୋଧ ମଧ୍ଯ ସମସ୍ତଙ୍କ ପକ୍ଷେ 
ସମାନ ନୁହେଁ! ସାମର୍ଥ୍ୟ ପୁଣି ପ୍ରତିଭା, ପ୍ରାରବ୍ଧ, ପ୍ରଜ୍ଞା ଧୀ ଓ ଧୀଷଣା ଉପରେ ନିର୍ଭର 
କରିଥାଏ। ବୀଣାପାଣିଙ୍କର ଚିର ସହଚରୀ କଛ୍ନା ଶକ୍ତି ଦୂରରୁ ସୁଦୂର ପର୍ଯ୍ୟନ୍ତ ଚିତ୍ତବୃରିକୁ 
ବିସ୍ତାରିତ କରିଥାଏ। ଚିତ୍ରକୁ ଗୋଚର ହେଲେ ତା'କୁ କଥାରେ କହିବା ପାଇଁ କବି ସମର୍ଥ 
ହୋଇଥାଏ । ଅନୁଭବର ମାନସ ସାକ୍ଷାତକାର ହିଁ “ ଚିର-ଗୋଚର” । ଚିଭଲୋକରେ 
ଭାବର ସେହି ବିଚିତ୍ର ଲୀଳା କବିତାରେ ପ୍ରକାଶ ପାଏ। ଶବ୍ଦ - କେବଳ ଅବଲମନ ମତ | 

କବିତାର ଏଭଳି ବୈଚିତ୍ରୟ ହେତୁ ହିଁ ପନ୍ଦରଛାନ୍ଦ ବିଶିଷ୍ଟ କାବ୍ୟ ରସିକହାରାବଳୀ 
ଶହ ଶହ ବର୍ଷ ଧରି ଛାନ୍ଦପ୍ରେମୀଙ୍କୁ ଆନନ୍ଦ ପ୍ରଦାନ କରିଆସିଛି। “ରସିକହାରାବଳୀ” - 
ସତରେ ରସପିପାସୁ ପାଠକେ କଣ୍ଠହାର ତୁଲ୍ଯ ଶ୍ରଦ୍ଧାରେ ଏହାକୁ ଗ୍ରହଣ କରିଥା'ନ୍ତି। 

୨. ଏହି କାବ୍ଯର ବିଷୟବସ୍ତୁ ଚିତ୍ତାକର୍ଷକ । ଇନ୍ଦ୍ରଙ୍କୁ ଗମର ଚାଳନା କରୁଥିବା 
ଗନ୍ଧର୍ବର ତୃଟି ହେତୁ ଇନ୍ଦ୍ର ଶାପ ଦେଇଛନ୍ତି । ଅଭିଶପ୍ତ ଗନ୍ଧର୍ବ ଆପଣା ପନ୍ନୀ ସହିତ ଶ୍ରୀକ୍ଷେତ୍ରରେ 
ବାସ କରିଛନ୍ତି। ତାଙ୍କରି ିରଷରୁ ଅପରୂପ ଲାବଣ୍ୟମୟୀ କନ୍ୟା ରସିକହାରାବଳୀର କନ୍ଧ 
ଲୋକମୁଖରୁ ତା'ର ସୌନ୍ଦର୍ଯ୍ୟର ପ୍ରଶଂସା ଶୁଣି କୋଶଳ ଦେଶର ରାଜକୁମାର ତା'ପ୍ରତି 
ଆସକ୍ତ ହୋଇଛି। ଚନ୍ଦନଯାତ୍ରାବେଳେ ଶ୍ରୀକ୍ଷେତ୍ର ଆସି ସେଠାରେ ରସିକହାରାବଳୀକୁ 
ଦେଖୁଛି । ସାକ୍ଷାତ ଦର୍ଶନରେ ନାୟକ-ନାୟିକା ଉଭୟେ ପରସ୍ପର ପ୍ରତି ଆକୃଷ୍ଠ ହୋଇ 


୧୦ ଏହ ରସିକହାରାବଳୀ 
Digitized by PPRACHIN, SOA 


ପଡ଼ିଛନ୍ତି ଏବଂ ସେମାନଙ୍କର ହୃଦୟ ବିନିମୟ ହୋଇଯାଇଛି। ବିଧ୍ପୂର୍ବକ ଦୁହିଁଙ୍କର ବିବାହ 
ଅନୁଷ୍ିତ ହୋଇଛି। କୋଶଳ ରାଜ୍ୟସୀମାରେ ଦୁଷ୍ଟ କାଳକେୟଙ୍କ ଉତ୍ପାତ ହେତୁ ସେମାନଙ୍କୁ 
ଦମନ କରିବା ପାଇଁ ପିତାଙ୍କ ଆଦେଶ ପାଇ କୁମାର ପ୍ରସ୍ଥାନ କରିଛି । ଦୁଷ୍ଟମାନଙ୍କର 
ପଶ୍ଚାତ୍ଧାବନ କରୁ କରୁ ରାଜକୁମାର ଦୁର୍ଗମ ଇଳାବୃତ୍ତ ପ୍ରଦେଶରେ ପଶିଯାଇଛି | ସେଠାରୁ 
ଫେରିବା ନିମନ୍ତେ ବାଟ ପାଇନାହିଁ । ନାୟକ ନାୟିକାଙ୍କ ମଧ୍ୟରେ ବିଛେଦ ସଂଘଟିତ ହୋଇଛି। 
ଏମିତିରେ ବର୍ଷଟିଏ ବିତିବା ପରେ ଗନ୍ଧର୍ବମାନଙ୍କ ସହାୟତାରେ କୂମାର ସେଠାରୁ ପ୍ରତ୍ୟାବର୍ଭନ 
କରିଛି। ପତିପନ୍ନୀଙ୍କ ପୂନର୍ମିଳନରେ କାବ୍ୟ ସମାପ୍ତ ହୋଇଛି। 

ଉକ୍ତ ବିଷୟରେଖାକୁ ଅବଲମ୍ବନ କରି ରସିକହାରାବଳୀ କାବ୍ଯ ଆରମ୍ଭରୁ ଶେଷ 
ଆଡ଼କୁ ଗତିଶୀଳ ହୋଇଛି । ମଧ୍ଯଯୁଗର ଅନେକ ପ୍ରେମାଖ୍ଯାନ କାବ୍ଯର ନାୟକ-ନାୟିକା 
ପୂର୍ବଜନ୍ନରେ ଶାପଗ୍ରସ୍ତ ହୋଇଥିବାବେଳେ ଏହି କାବ୍ୟରେ ନାୟିକାର ପିତା ଶାପହେଡୁ 
ସ୍ଵର୍ଗଚ୍ୟୁତ ହୋଇ ମର୍ଭ୍ଯରେ ଜନ୍ମ ନେଇଛନ୍ତି । ଏହିକାବ୍ଯର ବିଷୟ ଶ୍ରୀକ୍ଷେତ୍ରକୁ କେନ୍ଦ୍ର କରି 
ଆରମ୍ଭ ହୋଇଛି। ଶ୍ରୀକ୍ଷେତ୍ର ମାହାମ୍ବ୍ଯ ବର୍ଣନା, ଚନ୍ଦନଯାତ୍ରା ଓ ସେହି ସମୟ ଶ୍ରୀକ୍ଷେତ୍ରର 
ପ୍ରତ୍ୟକ୍ଷଦର୍ଶୀ ବର୍ଶନା ରମଣୀୟ ହୋଇଛି। “ କୋଟିବ୍ରହ୍ମାଣ୍ଡସୁଦରୀ” କାବ୍ୟରେ ସ୍ଵାନଯାତ୍ରା ଓ 
ରସିକହାରାବଳୀ କାବ୍ୟରେ ଚନ୍ଦନଯାତ୍ରାର ଦୃଶ୍ଯାଙ୍କନ କରାଯାଇଛି। ଜଗନ୍ନାଥ ଧାମକୁ 
ପୁରୁଷୋତ୍ତମ, କ୍ଷେତ୍ର, ଶ୍ରୀକ୍ଷେତ୍ରର କ୍ଷେତ୍ରବର, କ୍ଷେତ୍ରରାଜ ପ୍ରଭୃତି ନାମରେ ଉପେନ୍ଦ୍ରରଞ୍ଜ 
ଉଲ୍ଲେଖ କରିଛନ୍ତି। ବହୁ ପ୍ରଚଳିତ “ପୁରୀ” ନାମକୁ ସେ ବ୍ଯବହାର କରିନାହାନ୍ତି। ଏହି 
କାବ୍ୟରେ ଦାମ୍ପତ୍ୟ ପ୍ରେମାନୁଭବର ବର୍ଣ୍ଣନା ହୃଦୟଗ୍ରାହୀ ଢ଼ଙ୍ଗରେ ହୋଇଛି । କବିଙ୍କ ପ୍ରୀତିତର୍ବ 
ଏବଂ ଶଙ୍ଗାରର ମହର୍ତ୍ ସଂପର୍କିତ ବର୍ଣ୍ଣନା ବିଶେଷ ଉଲ୍ଲେଖ ଯୋଗ୍ୟ । 

୩. ପ୍ରାପ୍ତ ତଥ୍ୟରୁ ଜଣାଯାଏ ଯେ, କଟକ ପ୍ରିଣ୍ତିଂକମ୍ପାନୀ ମୁଦ୍ରଣାଳୟରୁ ମୁଦ୍ରିତ 
ରୂପରେ ରସିକ ହାରାବଳୀ କାବ୍ୟ ୧୮୭ ୧ ମସିହାରେ ପ୍ରଥମେ ପ୍ରକାଶ ପାଇଥିଲା ( ଏହାର 
ଫଟୋକପି ଦ୍ରଷ୍ଟବ୍ୟ) । କଠିନ ଶହ୍ଦାର୍ଥ ସହିତ ବାବୂ ଗଣେଶ୍ଵର ଦାସ ଏହାର ସମ୍ପାଦନା 
କରିଥିଲେ । ଏହାପରେ ଶ୍ରୀଧର ରାୟ, ବୈଦ୍ଯନାଥ ସିଂହ, ହରମୋହନ ଦାସ, ଦିନମଣି 
ଦାସ, ହରେକୃଷ୍ଣ ଦାସ, ଶ୍ୟାମସୁନ୍ଦର ନାୟକ, ବୀରକିଶୋର ରାୟ ପ୍ରଭୃତି ଏହି କାବ୍ୟର 
ସଟ୍ୀକ ପ୍ରକାଶନ କରିଅଛନ୍ତି। ପ୍ରିଣ୍ଣିଂ କମ୍ପାନୀ ବ୍ଯତୀତ ଅରୁଣୋଦୟ ପ୍ରେସ, ଚନ୍ଦ୍ରୋଦୟ 
ପ୍ରେସ, ମନମୋହନ ପ୍ରେସ୍‌ ଓ ମୁକୂର ପ୍ରେସ୍‌ରେ ଏହା ମୁଦ୍ରିତ ହୋଇଛି | ପରବର୍ରୀ ସମୟରେ 
ଦାଶରଥୀ ପୁସ୍ତକାଳୟ, ଢଗନ୍ନାଥ ରଥ ଏବଂ ଧର୍ମଗ୍ରଚ୍ଧ ଷ୍ଟୋର ପ୍ରମୁଖ ଏହାର ପ୍ରକାଶନ 
କରିଛନ୍ତି। (ଦୃ: ମିଶ୍ର, ଡକ୍ଟର ପୂର୍ଣ୍ଚନ୍ଦ୍ର ଟ ଭଞ୍ଜ ଗବେଷଣା ସହାୟକ ସୂଚୀ, ୧୯୯୭, ପୂ- 
୧୬) ବ୍ୟଲ୍ତିଗତ ଉଦ୍ୟମ ଏବଂ ପ୍ରକାଶକମାନଙ୍କ ଆନୁକୂଲ୍ୟରେ ରସିକହାରାବଳୀର ପ୍ରାୟ 
ଦଶଟିରୁ ଉର୍ତ୍ ସଂସ୍କରଣ ପ୍ରକାଶ ପାଇସାରିଛି। ଏପରିକି, କେତେକ ସଂସ୍ଥା ଏହାର ଏକାଧ୍ବକ 
ସଂସ୍କରଣ ପ୍ରକାଶ କରିଛଚ୍ତି। ଏହାମଧ୍ଯ ଏହି କାବ୍ୟର କନପ୍ରିୟତାର ପରିମାପକ । ମୁଦ୍ରିତ 

ଆକାରରେ ୧୮୨୭୧ ମସିହାରେ ପ୍ରଥମେ ପ୍ରକାଶ ପୂର୍ବରୁ ଏହି କାବ୍ୟ ଜନାଦୃତ ଥବା 
ବିଷୟ ପ୍ରଥମ ସଂସ୍କରଣର ବିଜ୍ଞାପନରୁ ଜଣାଯାଏ । (ଫଟୋ କପି ଦ୍ରଷ୍ଟବ୍ୟ) 

ଶତାଧୂକ ବର୍ଷଧରି ମୁଦ୍ରିତ ଆକାରରେ କାବ୍ୟଟିର ପ୍ରସାର ହୋଇଥବା ସର୍ତେ ଏହାର 
ଏକ ନୂତନ ସଂସ୍କରଣର ଆବଶ୍ଯକତାକୁ ଅସ୍ଵୀକାର କରିହେବ ନାହିଁ। ବାବୁ ଗଣେଶ୍ଵର 
ଦାସ ତାଳପତ୍ର ପୋଥରୁ ଏହି କାବ୍ଯର ପାଠୋଦ୍ଧାର କରି ୧୮୭୧ ମସିହାରେ ମୁଦ୍ରଣ 
କରିଥିଲେ। ତେବେ, ଖଣ୍ଡିଏ କିମ୍ଭା ଏକାଧ୍ବକ ପୋଥର ଅବଲମ୍ବନରେ ସେ ପାଠୋବ୍ଧାର 
କରିଥିଲେ, ତା'ର କୌଣସି ସୂଚନା ପ୍ରଦାନ କରାଯାଇନାହିଁ। ପୁଣି, ପ୍ରଥମ ମୁଦ୍ରଣ ବେଳେ 
କିଛି ମୁଦ୍ରାପ୍ରମାଦ ବା ପାଠ-ପ୍ରମାଦ ରହିଯାଇଥବା ଅସମ୍ଭବ ନୁହେଁ। ପରବର୍ରୀ ସମୟରେ 
ଏହି ପ୍ରଥମ ସଂସ୍କରଣକୁ ମୂଳପାଠରୂପେ ଗ୍ରହଣ କରି ନେଇ ପ୍ରକାଶକ ଓ ଟୀକାକାରମାନେ 
ଏହାର ପ୍ରକାଶ କରିଥବା ଜଣାଯାଏ । ଏପରିକି, କେତେକ ସଂସ୍ଥା ପୂର୍ବ ପ୍ରକାଶିତ କୌଣସି 
ପୁସ୍ତକର ମଲାଟ ପୃଷ୍ଠାକୁ ମାତ୍ର ଆପଣା ସଂସ୍ଥା ନାମରେ ବଦଳାଇ ଦେଇଥବା ଦେଖୁବାକୁ 
ମିଳେ । ଏହି ପ୍ରକ୍ରିୟାରେ ମୁଦ୍ରଣ ତୁଟିର ମାତ୍ରା ବଢ଼ି ଚାଲିବା ସ୍ଵାଭାବିକ । କାବ୍ୟଟିର ଜନପ୍ରିୟତା 
ହେତୁ ବ୍ୟାବସାୟିକ ସଫଳତା ମିଳୁଥଲା। ତେଣୁ ଏହାର ଶୁଦ୍ଧପାଠ ଅଥବା ଯଥାର୍ଥ ଟୀକା 
ପ୍ରଭୃତି ପ୍ରତି ଅନେକ ସଂସ୍କଣରେ ଯଥୋଚିତ ଧାନ ଦିଆଯାଇ ପାରିନଥୁ୍‌ବା ଦେଖୁବାକୁ 
ମିଳିଥାଏ | ପରିଣାମରେ ବଜାରରେ ଉପଲବ୍ଧ ଏହି କାବ୍ୟର ଅନେକ ସ୍ପଳର ଶୁଦ୍ଧତା ପ୍ରତି 
ପ୍ରଶ୍ନବାଚୀ ସୃଷ୍ଠି ହୋଇଥାଏ ପ୍ରକାଶିତ ଯେଉଁ ସବୁ ଗ୍ରନ୍ନ ଯୋଗେ ଭଞ୍ଜଙ୍କର କବି ଗୌରବ 
ପ୍ରତିଷ୍ଠା ପ୍ରାପ୍ତ ହୋଇପାରିଛି, ସେଥରୁ କେତେକର ଶୁଦ୍ଧ ସଂସ୍କରଣ ପ୍ରକାଶନ ଯେ ଏକ 
ଗୁରୁତ୍ଵପୂର୍ଣ ଆବଶ୍ୟକତା, ଏକଥା ବିଭିନ୍ନ ସମୟରେ ଓଡ଼ିଶାର ସୁଧୀବର୍ଗ ବ୍ୟକ୍ତ କରିଥା ଛି | 
ସେହି ଆବଶ୍ୟକତାକୁ ଦୃଷ୍ଟିରେ ରଖି ରସିକହାରାବଳୀର ଏହି ସଂସ୍କରଣଟି ପ୍ରସ୍ତୁତ କରାଯାଇଛି । 

ଓଡ଼ିଶା ରାଜ୍ୟ ସଂଗ୍ରହାଳୟ, ଉତ୍କଳ ବିଶ୍ଵବିଦ୍ୟାଳୟର ପୋଥ୍‌ ବିଭାଗ, ବ୍ରହ୍ମପୁର 
ବିଶ୍ବବିଦ୍ୟାଳୟ ମ୍ୟୁବିୟମ୍‌ରେ ରସିକ ହାରାବଳୀ କାବ୍ୟର ପୋଥୂମାନ ସଂଗୃହୀତ ହୋଇ 
ରହିଛି। ଦେଶ-ବିଦେଶରେ ଏହି ପୋଥୁର ସନ୍ଧାନ ମିଳୁଥିବା ଶୁଣାଯାଏ। ଓଡ଼ିଶାର ବିଭିନ୍ନ 
ଅଞ୍ଚଳର ବ୍ୟକ୍ତିବିଶେଷଙ୍କ ପାଖରେ ମଧ୍ଯ ଏହି କାବ୍ୟର ପୋଥୂ ରହିଛି। ମୋତେ ମିଳିଥିବା 
ତାଳପତ୍ର ପୋଥଟି ଖୋର୍ା ତାଲୁକା, ରାମେଶ୍ବର ମୁଠା, ସରପାରି ମୌଜା ନିବାସୀ ଜନୈକ 
ରାମକୃଷ୍ଣ ଦାସ ନକଲ କରିଥବା ବିଷୟ ଏହି ପୋଥର ଶେଷ (ପୁଷ୍ପିକା)ରୁ ଜଣାପଡ଼େ ! 
ଘୁମୁସର ତାଲୁକା, ଦକ୍ଷିଣ ଗଡ଼ତଳ ମୁଠା, କଣଭାଗ ଗ୍ରାମନିବାସୀ ସତ୍ୟବାଦୀ ମହାପାତ୍ରଙ୍କୁ 
କ୍ରୟସୂତ୍ରେ ଲେଖନକାର ପୋଥଟି ପ୍ରଦାନ କରିଥୁଲେ । ପୁଷ୍ପିକାରୁ କେବଳ ଏତିକି ସୂଚନା 
ମିନୁଅଛି । ଲେଖନକାରଙ୍କ ଅଧକ ପରିଚୟ ଅଥବା ନକଲର ସମୟ ସଂପର୍କରେ କୌଣସି 
ସୂଚନା ଏଥରେ ନାହିଁ । କଣଭାଗ ଗ୍ରାମର ସତ୍ୟବାଦୀ ମହାପାତ୍ର ଉନବିଂଶ ଶତାହୀର 
ମଧ୍ୟଭାଗରେ ଜୀବିତ ଥବା ଅନୁସନ୍ଧାନରୁ ଜଣାପଡ଼େ । ଏଣୁ ଉକ୍ତ ପୋଥଟି ଉନବିଂଶ 

ଶତାଦ୍ଦୀର ଆଦ୍ୟଭାଗରେ ନକଲ କରାଯାଇଥିବା ସମ୍ଭବ । ପ୍ରସ୍ତୁତ ସଂସ୍କରଣ ପାଇଁ ଏହି 
ପୋଥକୁ ‘କ” ପୋଥ୍‌ ଭାବରେ ଗ୍ରହଣ କରାଯାଇଛି । ଓଡ଼ିଶା ରାଜ୍ୟ ସଂଗ୍ରହାଳୟର ପୋଥ 
ସଂଖ୍ୟା ଠ୮L ୧୭୭ ୫କୁ ‘ଖ” ପୋଥୂ ଭାବରେ ଗ୍ରହଣ କରାଯାଇଛି । ଏହି ପୋଥର 
ଲେଖନକାର ବିପ୍ର ବେଣୁଧର ବୋଲି ପୋଥୁ ଶେଷରେ ଲେଖାଅଛି । ନକଲର ସମୟ 
ସଂପର୍କରେ କୌଣସି ସୂଚନା ନାହିଁ । 

ଉଲ୍ଲିଖ୍ୂତ ଦୂଇଟି ତାଳପତ୍ର ପୋଥ୍‌ ଏବଂ ୧୮୭ ୧ ମସିହାରେ କଟକ ପ୍ରିଣ୍ଡିଂ କମ୍ପାନୀଙ୍କ 
ପ୍ରକାଶିତ ଏହି କାବ୍ୟର ପ୍ରଥମ ସଂସ୍କରଣ ସମେତ ଅନ୍ୟ ତିନୋଟି ମୁଦ୍ରିତ ପୁସ୍ତକର ପାଠକୁ 
ମିଳାଇ ଶୁଦ୍ଧପାଠ ନିରୂପଣ କରାଯାଇଛି । ଏହି ମୁଦ୍ରିତ ପୁସ୍ତକଗୁଡ଼ିକୁ ‘ଗ” ଶ୍ରେଣୀଭୁକ୍ତ 
କରାଯାଇଛି । ଶତାଧବକ ବର୍ଷ ଭିତରେ ଏହି କାବ୍ୟ ବାରମ୍ବାର ମୁଦ୍ରିତ ହୋଇସାରିଥିବା ହେତୁ 
ଅଧକ ସଂଖ୍ଯକ ତାଳପତ୍ର ପୋଥୁ ମିଳାଇ ପାଠୋଦ୍ଧାରର ଆବଶ୍ୟକତା ଅନୁଭୂତ ହୁଏନାହିଁ । 
ଅନୁସନ୍ଧିସୁମାନଙ୍କ ଅବଗତି ନିମନ୍ତେ କେତେକ ବିଶେଷ ପାଠାନ୍ତରକୁ ପ୍ରତ୍ୟେକ ପୃଷ୍ଠାର 
ନିମ୍ଲଭାଗରେ ଉଲ୍ଲେଖ କରାଯାଇଛି । ପ୍ରତ୍ୟେକ ଛାନ୍ଦ ପାଇଁ କ୍ରମିକ ସଂଖ୍ୟାଦ୍ଵାରା ପାଠାନ୍ତରକୁ 
ଚିହ୍ନିତ କରାଯାଇଛି ମୁଦ୍ରାପ୍ରମାଦ ଅଥବା ବନାନ ଅଶୁଵ୍ଧିକୁ ପାଠାନ୍ତରରୁ ବାଦ ଦିଆଯାଇଛି । 
କୌଣସି ସ୍ଥଳେ ପାଠାନ୍ତରକୁ ଯଥାର୍ଥ ପାଠରୂପେ କେହି ଗ୍ରହଣ କରିବାରେ ଅସୁବିଧା ନାହିଁ। 

ଶୁଦ୍ଧପାଠ ନିରୂପଣ ଓ ପାଠାନତରର ଉଲ୍ଲେଖ ସାଙ୍ଗକୁ ପ୍ରତ୍ୟେକ ପଦର ଏକ ପ୍ରାସଙ୍ଗକ 
ଟୀକା ସମ୍ମୁଖ ପୃଷ୍ଠାରେ ପ୍ରଦାନ କରାଯାଇଛି । ସାଧାରଣ ପାଠକଙ୍କ ନିମନ୍ତେ ବିଷୟ 
ଅବବୋଧକୁ ସୁଗମ କରିବା ପାଇଁ ଏହି ଟୀକାରେ ପ୍ରୟାସ କରାଯାଇଛି। ଭଞ୍ଜଙ୍କ କବିତ୍ଵର 
ଏହା ସବିଶେଷ ବ୍ଯାଖ୍ଯା ନୁହେଁ । କିମ୍ଭା, ଏହା ହିଁ ସଂପୃକ୍ତ ପଦର ସର୍ବଶ୍ରେଷ୍ଠ ଅଥବା 
ସର୍ବଶେଷ ଅର୍ଥ ବୋଲି ମଧ୍ଯ ଦାବି କରାଯାଉନାହିଁ। ଅନେକ ସ୍ଥଳରେ ଥିବା ଉଚ୍ଚକୋଟୀର 
କବିତ୍ଵର ବିଶଦ ବ୍ୟାଖ୍ୟା ଓ ଭିନ୍ନାର୍ଥ ପ୍ରତିପାଦନ ନିମନ୍ତେ ପଥ ଉନ୍ମୁକ୍ତ ରହିଛି । ଏହି ପୃଷ୍ଠାର 
ନିମ୍ଲଭାଗରେ କେତେକ କଠିନ ଶହ୍ଦର ପ୍ରାସଙ୍ଗିକ ଅର୍ଥ ଦିଆଯାଇଛି । 

୪. ରସିକହାରାବଳୀ କାବ୍ୟର ସଂପାଦନା କାର୍ଯ୍ୟରେ ନିଯୋଜିତ ଥବା ବେଳେ 
ତାଳପତ୍ର ପୋଥରୁ ପାଠୋଦ୍ଧାର ଓ ସଂପାଦନ ପ୍ରକ୍ରିୟାର ଆୟାସକୁ ମୁଁ ଅନୁଭବ କରିପାରିଛି। 
ଓଡ଼ିଆ ଭାଷାପ୍ରେମୀ ଯେଉଁ ବ୍ୟଯକ୍ତିଗଣ ଉପେନ୍ଦ୍ରରଞ୍ଜ ଏବଂ ଅନ୍ଯାନ୍ଯ କବିଙ୍କ ରଚନାକୁ 
ତାଳପତ୍ରରୁ ଉଦ୍ଧାର କରି ପ୍ରଥମେ ମୁଦ୍ରିତ ରୂପରେ ଲୋକଲୋଚନକୁ ଆଣିପାରିଛନି, ସେମାନେ 
ଏଜାତିର ନମସ୍ୟ । ସେମାନଙ୍କୁ ମୁଁ ମୋର ଆନ୍ତରିକ ସମ୍ମାନ ନିବେଦନ କରୁଅଛି। ଓଡ଼ିଶାର 
ପୂର୍ବତନ ମନ୍ତ୍ରୀ ବିଧାନସଭାର ବାଚସ୍ପତି, ସାଂସଦ ତଥା ଭଞ୍ଜନଗର ଭଞ୍ଚସାହିତ୍ୟ ପରିଷଦର 
ସଭାପତି ସ୍ଵର୍ଗତ ସୋମନାଥ ରଥ ଏହି କାର୍ଯ୍ୟ ନିମନ୍ତେ ମୋତେ ଯଥେଷ୍ଟ ପ୍ରେରଣା 
ଯୋଗାଇଥଲେ । ମୁଁ ତାଙ୍କ ଉଦ୍ଦେଶ୍ୟରେ ହାଙ୍ଦିକ କୃତଜ୍ଞତା ଜ୍ଞାପନ କରୁଅଛି । ଓଡ଼ିଶାର 
ବିଶିଷ୍ଟ ବିଦ୍ଧାନ, ତାଳପତ୍ର ପୋଥୂ ସଂପାଦନା କୌଶଳରେ ଧୁରାଣ, ଗ୍ରଚ୍ଛ ସଂପାଦନା କ୍ଷେତ୍ରରେ 
ସ୍ଵନାମଧନ୍ଯୟ ମୋର ପୂଜ୍ୟ ଗୁରୁବର ପ୍ରଫେସର ସୁଦର୍ଶନ ଆଗର୍ଯ୍ୟ ଏହି କାବ୍ୟର ପ୍ରଥମ 

ସଂସ୍କରଣର ପ୍ରତିଲିପି ମୋତେ ଉପଲବ୍‌ଧ କରାଇବା ସହିତ ସଂପାଦନା ସଂପର୍କରେ 
ସତ୍ପରାମର୍ଶ ପ୍ରଦାନ କରିଛନ୍ତି । ଏହି ଅବସରରେ ତା'ଙ୍କୁ ମୋର ବିନମ୍ର ପ୍ରଣତି ନିବେଦନ 
କରୁଅଛି। ନିଷ୍ଠାପର ଗବେଷକ ଏବଂ ସାହିତ୍ୟିକ ଡ. ଗୌରାଙ୍ଗଟରଣ ଦାଶ ଏହାର ଶୋଭନ 
ପ୍ରକାଶନ ନିମନ୍ତେ ସହଯୋଗ କରି ମୋତେ ଅନୁଗ୍ଧହୀତ କରିଥୁବା ହେତୁ ତାଙ୍କୁ କୃତଜ୍ଚତା 
ଜାପନ କରୁଛି । ମୋର ପନ୍ନା ଶ୍ରୀମତୀ ଶୈଳବାଳା ସାମନ୍ତ ଓ ପୁଅମାନେ ସାରସ୍ବତ କର୍ମ 
ସଂପାଦନ ପାଇଁ ମୋତେ ନିରଙ୍କଶ ସୁଯୋଗ ଦେଇଥୁବା ହେତୁ ମୁଁ ସେମାନଙ୍କ ପାଇଁ 
ସନ୍ତୋଷ ପ୍ରକାଶ କରୁଅଛି । ପୋଥର ନକଲ ପ୍ରସ୍ତୁତିରେ ସହାୟତା କରିଥୁବା ସୁଶ୍ରୀ ଅର୍ଚନା 
ରଥଙ୍କର ମଙ୍ଗଳକାମନା କରୁଅଛି । ଓଡ଼ିଶା ରାଜ୍ୟ ସଂଗ୍ରହାଳୟର ତତକାଳୀନ କ୍ଲ୍ୟୁରେଟର 
ଡ଼କ୍ଟର କରୁଣାକର ବିଷୋୟୀ, କଟକ ଆକାଶବାଣୀ କେନ୍ଦ୍ରର ତତ୍କାଳୀନ ସହକାରୀ ନିର୍ଦ୍ଦେଶକ 
ଡ଼କ୍ଟର ଶାନ୍ତନୁ କୁମାର ରଥ ( ଦୂରଦର୍ଶନ ଭୁବନେଶ୍ବରର ଉପମହାନିର୍ଦ୍ଦେଶକ ଭାବେ ସେବା 
ନିବ୍ଧତ୍ଧଠ ଏବଂ ବହୁ ଶୁଭେଛୁ, ମାନ୍ୟାସ୍ତଦ ଓ ସ୍ପେହାସ୍ପଦ ବ୍ୟକ୍ତିଙ୍କର ସତପରାମର୍ଶ ଓ ସହଯୋଗକୁ 
ପାଥେୟ କରି ମୁଁ ଏହି କାର୍ଯ୍ୟଟି ସଂପାଦନ କରିପାରିଛି। ସେ ସମସ୍ତଙ୍କ ନିକଟରେ ରଣ 
ସ୍ଵୀକାର କରୁଅଛି। ଦୂଇ ହଜାର ମସିହା ସୁଦ୍ଧା ଏହାର ସମସ୍ତ ପ୍ରସ୍ତୁତି ସରିଥଲେ ସୁଦ୍ଧା 
କୌଣସି କାରଣରୁ ମୁଦ୍ରିତ ହୋଇପାରିନଥୁଲା | ଦୀର୍ଘ ସୁଷୁପ୍ତିରୁ ମୋତେ ଜାଗ୍ରତ କରାଇଥୁବା 
ଏବଂ ଗ୍ରନ୍ଧ ସଜୀକରଣ ତଥା ମୁଦ୍ରଣ ପରିପାଟୀକୁ ସୁନ୍ଦର କରିବା ପାଇଁ ନିରନ୍ତର ଧ୍ୟାନ 
ଦେଇଥୁବା ମୋର ଜ୍ୟେଷ୍ଠ ପୁତ୍ର ପ୍ରଫେସର ଡକ୍ଟର ପ୍ରଦୀପ୍ତ କୁମାର ସାମନ୍ତ (NICMAR, 
ପୁଣେ, ମହାରାଷ୍ଟ୍ରୀଙ୍କୁ ଶୁଭାଶିଷ ପ୍ରଦାନ କରୁଅଛି । 

ଭଞ୍ଜନଗରର ତତ୍‌କାଳୀନ ନ୍ୟାସନାଲ ଗ୍ରାଫିକସର ସୃଵତ୍ବାଧ୍ଵକାରୀ ଶ୍ରୀମାନ ପ୍ରିୟାନନ୍ଦ 
ଆରୁଖ ଏବଂ ଅକ୍ଷର ଟାରପ ଓ ସଜୀକରଣ କରିଥବା ଗୋପାଳ ରୀଓଙ୍କୁ ମୁଁ ଶୁଭେଛା 
ଜଣାଉଛି । ଦୀର୍ଘ ଦିନର ବ୍ୟବଧାନ ପରେ ପୁନଶ୍ଚ ଏହାର ଅକ୍ଷର ସଜା କରିଥୁବା ଶ୍ରୀ 
ନୀଳାଞ୍ଚଳ ଖାଡ଼ଙ୍ଗା ଓ ତାଙ୍କ ସୁକନ୍ୟା ଛନ୍ଦାଶ୍ରୀ ଖାଡ଼ଙ୍ଗା, (ତୁଷାର କମ୍ୁଟର୍‌, ଭଞ୍ଜନଗର)ଙ୍କୁ 
ଆଶୀର୍ବାଦ ପ୍ରଦାନ କରୁଛି। ବ୍ରହୁପୁରର ସନ୍ତୋଷ ପଟ୍ଟନାୟକ ଗ୍ରନ୍ଧ ସଜାରେ ଶେଷ ସ୍ପର୍ଶ 
ଦେଇଛନ୍ତି | ମୁଁ ତାଙ୍କର ଶୁଭକାମନା କରୁଅଛି । ଓଡ଼ିଆ ଗବେଷଣା ପରିଷଦ, କଟକ ସାଦର 
ସହକାରେ ଏହି ଗ୍ରଚ୍ଛର ପ୍ରକାଶନ ଭାର ବହନ କରିଥବା ହେତୁ ପରିଷଦ ନିକଟରେ ମୁଁ 
କୃତଜ୍ଞ | ଶ୍ରୀଯୁକ୍ତ ମନ୍ମଥ ପଟ୍ଟନାୟକ ଏହାର ମୁଦ୍ରଣ କାର୍ଯ୍ୟ ସଂପନ୍ନ କରିଥୁବା ହେତୁ ମୁଁ ତାଙ୍କୁ 
ସାଧୁବାଦ ଜଣାଉଛି | 

ଗ୍ରଚ୍ଧଟି ସୁଧୀ ସମାଜରେ ଆଦୃତ ହେଲେ ଶ୍ରମ ସାର୍ଥକ ହେବ। 


ଦୀପାବଳୀ କମ୍ବୃପାଣି ସାମନ୍ତ 
୨୦୧୯ ସଂପାଦକ 

ପ୍ରଥମ ପ୍ରକାଶର ବିଜ୍ଞାପନ 


କୟ୍ଧଳ ¦ 


ହହାଳଲ ମୂର ଭ୍‌ପେନସଲ୍‌୍ତ ୨଼ଣ'୭ ଏହ ଘ୍‌ଓକହାଗ- 
ବଦଲ୍ତୀ ହାମଳ କ୍ଷପପୂସ୍ରକ୍ତଲୁ ସଦୁଦୟୁଗାଏ୍ର୍‌ ଅମ ସମାଦର 
ଦେହି ହୁଇ ୮ଭ୍ବାବର୍‌ ପୁବ୍ର ହେଇ । ଷର - ଏନ 
ଥୁୱକ ଟଫ୍ରଦ୍ ଅଦର୍‌ସ ଘଡଭ ଭଥାନି ଏଞାର୍‌ ସ୍ଥାଳେ2 
ଷଠ ଦ୍ଷ୍ଠମ ତ୍ତଳାକ୍ୌଗଲ ଓ ଗ୍ଵବକ୍ଦୌତଙ୍ତ ଦ୍ରଙ୍ଗାଃ୭ 
ଏ ! 

ଏ ଥ୍ସବ ସୃପ୍ରାସନ, ସଂଘଗୋଥଭ ଏବ ଢ଼ଚଙ୍ଗଦା 
ନକାଟ ଦର୍ଣାଦ ଯର ଗ୍ୟଇ ପଡିଭ ତଲ୍କର୍‌ ଦଦ୍ାର୍‌ନୁ 
ମହାଟଯ ଢାରସୟ ଯନୁ ଓ ଘର୍ଯଗ କର୍ଅଛୁୟ ! ର । 


ହା ବଲ ରୁଗ ହବସ୍ର୍‌ ) 


ଙ୍କ ୨୮୨୭ ଝାଲ }' 


ଗା ରଥେସୁର୍‌ବାୟ ! 


୧୬ ଏବଂ ରସିକହାରାବନୀ 

“ ଉପଇନ୍ଦ୍୍‌ ଭଞ୍ଜ ବୀରବର 
ବିରଚିତ ଅତି ତୋଷ ଚିତ୍ତରେ 


ରସିକହାରାବଳୀ ନାମ ଉଚିତ 
ବୋଲିବାର ଏହୁ ଗୀତରେ ।” 


୧୭ <୪ ରସିକହାରାବଳୀ 

ପ୍ରଥମ ଛାନ୍ଦ 
ରାଗ - ମଙ୍ଗଳଗୁଜରୀ 
ଜୟ ଜୟ ଜଗନ୍ନାଥ ଦାରୁରୂପ ଧାରୀ 


ନୀଳଗିରୀଶ ଗିରୀଶ ବନ୍ଦନୀୟ ହରି ହେ ।୧। 
ମହାବଳ ବଳଅବରଜ ଭଦ୍ରାଗ୍ରଜ 
ଗରୁଡ଼ାସନ ସନକ ପୂଜ୍ୟ ଚତୁର୍ଭୁଜ ହେ ।୨। 


ନୀରଦ ସୁନ୍ଦର ଦରହର ହରଷଦ 
ଶମନ ମନରେ ଜାତ କରଂ ମହାଖେଦ ହେ ।୩ 
ସେ ପ୍ରଭୂ କମଳାକାନ୍ତ କାନ୍ତପଦ ଧ୍ୟାନେ 

ଉପଇନ୍ଦ୍ର ବୀରବର ଅତି ତୋଷ ମନେ ହେ ।୪। 
ବିଚାରଇ କରିବି ଉତ୍ତମ ଛାନ୍ଦଗୀତ 

ରସେ ସାର ଶୂଙ୍ଗାର ତହିଁରେ ହେବ ବ୍ୟକ୍ତଂ ଯେୋ।୫। 
ଅନୁଭବରୁ ସାକ୍ଷାତ” ମାନସ ରଚନା 

ଶୁଣ ସୁରସିକମାନେ ହୋଇଣ ସୁମନା ଯେ ।୬ା 
ବସନ୍ତେ ଇନ୍ଦ୍ର ବିଜୟେ ମଳୟ ଭୂଧରେ 


ଅପସରୀ ଅପସରି ଅଛନ୍ତି ସଙ୍ଗରେ ହେ ୭ 
ନାରଦ ବୀଣାବାଦ୍ୟରେ ହୋଇ ସାବଧାନ 

ଶୁଣୁଛନି ମନଦେଇ ଉର୍ବଶୀ ଗାୟନ ହେ I୮। 
କେଦାରରାଗ ଆଳାପ କରୁଛି ଅବଳା 

ଏଣୁ ହୋଇଛନ୍ତି ବଳାରାତି ଅତି ଭୋଳା ।୯। 


ଢାଳୁଥୁଲା ଚାମର ଏକଇ ବିଦ୍ୟାଧର 

ପୁଷ୍ପଶର ବିଘାତ୍ୈ” କମ୍ପିତ ହୋୟେ କର ହେ ।୧୦॥। 
ପତନ ଶକ୍ରଉପରେ ଏଣୁ ସେ କୋପିତ 

ବୋଇଲେ ତୁ ରାମାରଘେନି ମର୍ଗ୍ୟେ ହୁଅ ଜାତ ।୧୧। 


୧- ଖ. ଶମନ ମନରେ ମହାଜାତକରେ ଖେଦ । 

୨- କ. ରସେସାର ଶୃଙ୍ଗାର ତହିଁରେ ହେବ ଯୁକ୍ତ । ଖ. ରସସାର ଶୂଙ୍ଗାର ତହିଁରେ ହେବ ବ୍ୟକ୍ତ । 
୩ - ଖ. ଗ. ଅନୂଭବରୁ ପ୍ରଖ୍ୟାତ ମାନସ ରଚନା । 

୪- ଖ. ଗ. ପୁଷ୍ପଶର ବିକାରେ 

୫- ଖ. ପତନୁ ଶକ୍ର ଉପରେ 


୧୮ ଏ ରସିକହାରାବଳୀ 

ପ୍ରଥମ ଛାନ୍ଦ 


ଶିବଙ୍କର ବନ୍ଦନୀୟ ହେ ନୀଳଗିରିନାଥ, ହେ ଦାରୁରୂପଧାରୀ ଜଗନ୍ନାଥ , ତୁମର 
ଜୟ ହେଉ । 

ତୁମେ ମହାବଳୀ ବଳରାମଙ୍କ ସାନଭାଇ । ପୁଣି ସୁଭଦ୍ରାଙ୍କର ବଡଭାଇ । ଗରୁଡ 
ତୁମର ବାହନ | ସନକ ପ୍ରଭୃତି ପ୍ରବର ରଷିମାନଙ୍କର ତୁମେ ପୁଜ୍ୟ । ତୁମେ ଚତୂର୍ଦୂକ । 

ମେଘବର୍ଣ୍ଣଭଳି ତୂମର ତନୁକାନ୍ତି ଅତ୍ଯନ୍ତ ସୁନ୍ଦର । ତୁମେ ଭଢକ୍ତଙ୍କର ଭୟ 
ନିବାରଣକାରୀ, ଆନନ୍ଦଦାତା | ତୂମେ ଯମ ମନରେ ଦୂଃଖ ଜନ୍ନାଇଥାଅ | କାରଣ, ତୂମର 
ଭକ୍ତଙ୍କୁ ସେ ଦଶ୍ତିତ କରିପାରେ ନାହିଁ । 

ସେହି କମଳାକାନ୍ତ ଜଗନ୍ନାଥଙ୍କ ସୁନ୍ଦର ପଦଯୁଗଳକୁ ଧ୍ଯାନକରି ବୀରବର 
ଉପେନ୍ଦ୍ରଭଜ ଅତ୍ୟନ୍ତ ଆନନ୍ଦ ଲାଭ କରନ୍ତି । ଏବଂ, 

ଉତ୍ତମ ଛାନ୍ଦ - ଗୀତ (ଛାନ୍ଦ-କାବ୍ୟ) ରଚନା କରିବା ପାଇଁ ଅଭିଳାଷ ପୋଷଣ 
କରନ୍ତି । ସେଥୂରେ ନବରସ ମଧ୍ଯରେ ସାର ଶୃଙ୍ଗାର ରସ ପ୍ରକାଶ ପାଇବ । 

କବି ଆପଣା ଅନୁଭବକୁ ମାନସଚକ୍ଷୁରେ ସାକ୍ଷାତକରି ଏହି ଗୀତ ରଚନା କରୁଛନ୍ତି । 
(ତେଣୁ ଏଥରେ ବାସ୍ତବ ଅନୁଭୂତି ସହିତ ସରସ କଳ୍ପନାର ସମାବେଶ ଘଟିଛି) ଉତ୍ତମ 
କାବ୍ୟ-ରସିକମାନେ ଏହିଗୀତ ଶୁଣିବା ପାଇଁ ମନୋନିବେଶ କରନ୍ତୁ । 

ଥରେ ବସନ୍ତରତୁରେ ଇନ୍ଦ୍ରଦେବ ମଳୟପର୍ବତରେ ବିଜେ କରିଥୁଲେ । ତାଙ୍କ 
ସଙ୍ଗରେ ସ୍ଵର୍ଗର ଅପ୍‌ସରୀମାନେ ମଧ୍ଯ ଆସିଥିଲେ । 

ସେଠାରେ ନାରଦ ନିପୁଣ ବୀଣାବାଦନ କଲେ | ଉର୍ବଶୀ ଗୀତ ଗାଉଛନ୍ତି । ସମସ୍ତେ 
ମନଦେଇ ଗୀତ ଶୁଣୁଛନ୍ତି । 

ଉର୍ବଶୀ କେଦାର ରାଗରେ ଗୀତ ଗାନ କରୁଛି । ଏହାର ସ୍ଵର ମାଧୁଯ୍ୟରେ ଅତ୍ୟନ୍ତ 
ମୁଗ୍ନହୋଇ ଇନ୍ଦ୍ର ଶୁଣୁଛନ୍ତି । 

ଜଣେ ବିଦ୍ୟାଧର ଇନ୍ଦ୍ରଙ୍କ ଉଦ୍ଦେଶ୍ୟରେ ଚାମର ଚାଳନା କରୁଥଲା । ଉର୍ବଶୀର 
ମଧୁର ଗୀତ ଓ ରୂପ-ସୌନ୍ଦୟ୍ୟରେ ମୁଗ୍ଧ ହୋଇ ସେ କାମ ପୀତିତ ହେଲା । ଫଳରେ ତାର 
ହାତ କମ୍ପିତ ହେବାରେ ଲାଗିଲା । 

ତେଣୁ ତାର ହାତର ଚାମର ଇନ୍ଦ୍ରଙ୍କଉପରେ ପତିତ ହେଲା । କ୍ରୋଧରେ ରନ୍ଦ୍ର 
ତାକୁ ଅଭିଶାପ ଦେଲେ - ସ୍ତୀ ସହିତ ତୁ ଯାଇ ମର୍ର୍ୟରେ ଜନ୍ମ ହୁଅ । 
ଗିରୀଶ- ମହାଦେବ | ବଳଅବରଜ- ବଳଭଦ୍ରଙ୍କ ସାନଭାଇ । ଭଦ୍ରାଗ୍ରଜ- ସୁରଦ୍ରାଙ୍କ ଉପର ରାଇ । ନୀରଦ- 


ମେଘ । ଦରହର- ଭୟହର୍ରା ! ହରଷଦ- ହର୍ଷ ପ୍ରଦାନକାରୀ । ଶମନ-ଯମ | ଭୂଧର- ପର୍ବତ । ବଳାରାତି- 


ଇନ୍ଦ୍ର । ପୁଷ୍ଣଶର- କନ୍ଦର୍ପ A 
୧୯ * ରସିକହାରାବଳୀ 

ବଜୂଘାତ” ପରାୟେ ସେ ବଚନ ମଣିଲା 

ଶାପ ପ୍ରତିକାର କରଯୋଡିଣ ମାଗିଲାଂଯେ ।୧୨। 
କୃପାବଶେ ବୋଇଲେ ଉଜ୍‌ଳେ ଜନ୍ୃହୂଅ 

କ୍ଷେତ୍ରରାଜେ ବହୁକାଳ ବିଷ୍ଣୁ ସେବି ଥଅ ହେ ।୧୩ 
ବଂଶରଖି ଭୂମିରେ ଅମରପୁରେ ଆସ 

ଏ ବଚନେ ବିଦ୍ୟାଧର ମନ୍ଦିରେ ପ୍ରବେଶ ।୧୪। 

ନିଜ ବନିତାକୁ ଘେନି ମହୀରେ ଜନ୍ମିଲା 

ଜାତିସ୍ଵରଂ ହେବାରୁ କ୍ଷେତ୍ରରେ ବାସକଲା ଯେ ।୧୫॥। 
କେତେକାନ ବିଦ୍ୟାଧାରୀ ସେବିଲା ବିମଳା 

ଦିବ୍ୟସୂତା ପ୍ରାପତରେ ମତି ବଳାଇଲା ହେ ।୧୬॥। 
ସେ ଦେବୀର ପ୍ରତିଭା ଏମନ୍ତ ଧାତା ଟିର 

ଉତ୍ତମ ରାମାନିର୍ମାଣେ ହେଲା ଚଞ୍ଚଳିତ ଯେ ।୧୭ା 
ଦର୍ପଣୁ ଝଳି କମଳୁ ବାସ ବଳେ ହରି 

ଚନ୍ଦୁ ଆହାଲାଦ ନେଇ ଲପନ ସେ କରି ହେ ।୧୮ 
ନୀଳୋପ୍ବଳୁ ନୀଳ ଖଞ୍ଜନରୁ ଚଞ୍ଚଳତା 

ବିଶିଖରୁ ତୀକ୍ଷଣ ନୟନ କଲା ଧାତା ଯେ ୧୯୮ 

କାଳିନ୍ଦୀଜଳ ଜଳଦ କଜଳରୁ କଳା 

ଚାମର ନଦୀ ବୀାଟିରୁ କୂଟିଳ ହରିଲା ଯେ । ୨୦ 

କେଶକଲା ତାହାବେଶ ହେବାପାଇଁ ପାଞ୍ଚ 

ଫୁଲ କଙ୍କତିକା ପାଟସୂତ୍ର ଥୋଇ ରଚି ଯେ ।୨୧॥ 
ଲବଣୀ ଶିରୀଷରୁ କୋମଳ ନେଇ ଦେହି 

ବିଦ୍ୟ ହେମ ଚମ୍ପାକାନ୍ତି ହରି କାନ୍ତି ବିହିଯେ ।୨୨॥ 
ଯେଇଁ ଅଙ୍ଗକୁ ଉପମା ଯେଉଁମାନେ ହୋଇ 

ତହୁଁ ସାର ନେଇ ସେ ତନୂକୁ କଲା ବିହି, ଯେ ।୨୩ 


୬- ଖି. ବଜ୍ରପାଦେ ପରାୟେ 


୭- ଖ. ...କର ଯୋଡିଣ ବୋଇଲା । ୧୩ ପଦ - ଖ. ଗ. ... କନ୍ଧ ହୋଇ | ...| ସେବ ତୁହି 
୮- ଜକ. ଖ. ଜାତେଶ୍ବର ହେବାରୁ । 


୨୦ ୃଂ ରସିକହାରାବଳୀ 

ଇନ୍ଦ୍ରଙ୍କ ଶାପବଚନ ବିଦ୍ୟାଧରକୁ ବଳ୍ପରପତନ ତୁଲ୍ୟ ବୋଧହେଲା । ସେ ହାତ 
ଯୋଡି ଶାପ ପ୍ରତିକାର ବିଧାନ ଇନ୍ଦ୍ରଙ୍କୁ ପଚାରିଲା । 

ଇନ୍ଦ୍ର ଦୟାପରବଶ ହୋଇ କହିଲେ- ତୁ ଉକ୍‌ଳପ୍ରଦେଶରେ କ୍ଷେତ୍ରରାଜ - 
ଶ୍ରୀକ୍ଷେତ୍ରରେ ଜନ୍ନହୋଇ ବିଷ୍ଣୁ ସେବାରେ ବହୁକାଳ ଅତିବାହିତ କରିବୁ । ସେଠାରେ ତୋର 
ବଂଶ ସ୍ଥାପନାକରି ସ୍ବର୍ଗକୁ ଫେରିବୁ । 

ଏହି କଥାରେ ଆଶ୍ଵାସନାଲଭି ବିଦ୍ୟାଧର ଆପଣା ସ୍ତୀକୁ ଘେନି ମର୍ର୍ଯରେ ଜନ୍ମ 
ହେଲା । ପୂର୍ବଜନ୍ନ କଥା ତାର ମନେଥାଏ, ତେଣୁ ଶାପମୁଭ୍ତି ଅଭିଳାଷରେ ଶ୍ରୀକ୍ଷେତ୍ରରେ 
ବାସକଲା । 

ବିଦ୍ୟାଧାରୀ ବହୁକାଳଧରି ବିମଳାଙ୍କୁ ସେବା କରୁଥାଏ । ଦେବୀଙ୍କ ପ୍ରସାଦରୁ 
ଦିବ୍ୟକନ୍ୟା ପ୍ରାପ୍ତିପାଇଁ କାମନା କଲା । 

ବିମଳାଙ୍କ ପ୍ରତିଭା ହେତୁ ବିଧାତା ଗୋଟିଏ ଉତ୍ତମ କନ୍ଯା ନିର୍ମାଣ କାର୍ଯ୍ୟରେ 
ଲାଗିପଡିଲେ । 

ବିଧାତା ଦର୍ପଣରୁ ଉଜ୍ତଳତା, ପଦ୍ଧଫୁଲର ସୁଗନ୍ଧ ଏବଂ ଚନ୍ଦ୍ରଠାରୁ ଆହ୍ଲାଦ ଗୁଣକୁ 
ନେଇ ସେ କନ୍ୟାର ମୁଖ ନିର୍ମାଣ କଲା । 

ନାଳୋପୂୂଳଠାରୁ ନୀଳବର୍ଣ୍ ଖଞ୍ଜନପକ୍ଷୀଠାରୁ ଚଞ୍ଚଳତା ଏବଂ ଶରଠାରୁ ତୀକ୍ଷଣତା 
ଆଣି ସେ କନ୍ୟାର ଆଖୁ ଦୂଇଟି ବିଧାତା ନିର୍ମାଣ କଲା । 

କେଶ ନିର୍ମାଣପାଇଁ କାଳିନ୍ଦୀଜଳ, କଳାମେଘ ଓ କଜଳଠାରୁ କଳାରଙ୍ଗ ହରଣ 
କଲା | ଚାମର ଏବଂ ନଦୀ ତରଙ୍ଗରୁ କୂଟିଳତାକୁ ଆଣି କେଶରେ ଖଞ୍ଜିଲା ! 

ତାହାର କୋମଳ କେଶକୁ ସଜାଇବା ପାଇଁ ଫୁଲ, ପାନିଆ ଏବଂ ପାଟଡ଼ୋର 
ମଧ୍ଯ ତିଆରିକରି ବିଧାତା ସାଇତି ରଖୁଲା । 

ଲହୁଣୀ ଓ ଶିରୀଷଠାରୁ କୋମଳତା ଆହରଣ କରି ସେ କନ୍ୟାର ଦେହ ତିଆରି 
କଲା । ବିଜୁଳି, ସୁବର୍ଣ ଓ ଚମ୍ପାଫୁଲର କାନ୍ତି ହରଣ କରି କନ୍ଯାର ଦେହକାନ୍ତି ବିଧାନ 
କଲା । 

କବିମାନେ ନାରୀର ଯେଉଁ ଅଙ୍ଗ ସହିତ ଯେଉଁ ପଦାର୍ଥଗୁଡ଼ିକୁ ଉପମାନ ରୂପେ 
ବ୍ୟବହାର କରିଥାନ୍ତି ସେହି ସବୂ ପଦାର୍ଥର ସାରଭାଗକୁ ନେଇ ବିଧାତା ସେହି ସେହି ଅଙ୍ଗକୁ 
ନିର୍ମାଣ କଲା । 


ଜାତିସ୍କର- ଯେ ପୂର୍ବ ଜନ୍ମ କଥା ଜାଣିପାରେ ! ଲପନ- ମୁଖ । ନାଳୋପ୍ରଳ- ନାଳ କଇଁ । ଖଞ୍ଜନ- ଖଞ୍ରୀଟ 
ପନ୍ଷା । ବିଶିଖ- ଶର | ବାଚି- ଲହରୀ | କଙ୍କତିକା- ପାନିଆଁ । ବିଦ୍ୟୁ- ବିଜୁଳି । ହେମ- ସୁନା । 


୨୧ ୪ ରସିକହାରାବଳୀ 

ଜନ୍ନଦେଲା ଆଣି ଅପସରୀର ଉଦରେ 

ଅବନୀ ସୁନ୍ଦର ହେଲା ତାହାରି ଶୋଭାରେ ଯେ ।୨୪। 
କୋଟିବ୍ରହ୍ମାଣ୍ଡସୁଦରୀ ବୋଲି ନାମଦେଲେ 
ଯେତେଲୋକ ବାଳକାଳେ ବାଳାକୁ ଦେଖିଲେ, ଯୋ ୨ ୫ 
ବିଜ୍ଞେ ଯେ ବୋଇଲେ ୟେ ରସିକହାରାବଳୀ 
ପିତାମାତା ହିଁ ଡାକିଲେ ବେନିନାମେ ଛଳି ଯେ ।୨୬ା 
ଯାତ୍ରୀମୁଖେଂ ଖ୍ୟାତହେଲା ମହୋଜଳ ରସ 

ଏଣେ ନୃପନନ୍ଦନେ ପାଇଲେ ମନେତ୍ରାସ ଯେ । ୨୭ 
ପୂର୍ବେ କୋଶଳଦେଶର ନରେଶକୁମାର 

ଦ୍ବିଜଙ୍କ ବଦନୁ ଶୋଭା ଶୁଣୁଥାଇ ତାର ଯେ ।୨୮। 
ଗୁଣୁଥାଇଂ ° ସେ ରସିକ ହୁଅନ୍ତା ବାନ୍ଧବୀ 

କରନ୍ତି ମୁଁ ପଦତଳେ ମହତ ପଦବୀ ଯେ 19୯ 
କେଡ଼େ ଶୋଭା କେତେ ତାକୁ ବୟସ ପଚାରେ 

ଚାର କେ ହୋଇବ ଏହି କଥା ତ ବିଚାରେ ।୩୦। 
ବିପ୍ରକାମିନୀଏ କହି ଆରମ୍ଭିଲା ତାକୁ 

ମୁଁ ଯାଇଥାଇଁ ସେ ମନୋରମାର ପୁରକୁ ଯେ ।୩୧। 
କହଇ ତାହାର ରୀତି ଶୁଣ ଶୋଭା ଲେଶ 

ବତିଶ ପଦରେ ଏହୁ ଛାନ୍ଦ ହେଲାଶେଷ ଯେ ।୩୨। 


୯ - ଜକ. ଧାତୁ ମୁଖେ........ 
୧୦ ¬ ଖ. ଗୁଣୁଆଇ ଆଇ ମୋର 


୨୨ ଏ ରସିକହାରାବଳୀ 

ବିଧାତା ସ୍ଵନିର୍ମିତ ଏହି ଦିବ୍ୟକନ୍ଯାକୁ ଆଣି ଅପସରୀର ଗର୍ଭରେ ଜନ୍ମଦେଲା । 
ତାର ସୌନ୍ଦର୍ଯ୍ୟରେ ଧରଣୀ ସୁନ୍ଦର ଦିଶିଲା । 


ବାଲ୍ୟକାଳରେ ଯେଉଁମାନେ କନ୍ଯାକୁ ଦେଖିଲେ, ସେମାନେ ତାକୁ 
କୋଟିବ୍ରହ୍ମାଣ୍ଡସୁନ୍ଦରୀ ବୋଲି ନାମଦେଲେ । 


ବିଞ୍ଞମାନେ ମତଦେଲେ ଯେ, ଏ କନ୍ଯା ହେଉଛି, “ରସିକହାରାବଳୀ” । ଏଣୁ 
ପିତାମାତା ଏ ଉଭୟ ନାମରେ କନ୍ଯାକୁ ଡ଼ାକିଲେ ! 


ଶ୍ରୀକ୍ଷେତ୍ରକୁ ଆସୁଥୁବା ତୀର୍ଥଯାତ୍ରୀମାନେ ସ୍ଵଦେଶକୁ ଫେରି ସେ କନ୍ଯାର ଉତ୍କଳ 
ସୌନ୍ଦର୍ଯ୍ୟ ବିଷୟରେ ବୟାନ କରୁଥୁଲେ । ସେ ବର୍ଣ୍ଣନା ଶୁଣି ରାଜକୂମାରମାନେ ମନେ 
ମନେ ପ୍ରମାଦ ଗଣିଲେ । ଅର୍ଥାତ୍‌ ସେ କନ୍ୟାକୁ ପାଇବା ନପାଇବା ଆଶଙ୍କାରେ ବ୍ୟତିବ୍ୟସ୍ତ 
ଅନୁଭବ କଲେ । 


କୋଶଳ ଦେଶର ରାଜକୁମାର ବ୍ରାହ୍ମଣମାନଙ୍କ ମୁଖରୁ ସେ କନ୍ଯାର ସୌନ୍ଦଯ୍ୟ 
ବିଷୟରେ ଶୁଣୁଥାଏ । 


ମନରେ ଭାବୁଥାଏ - ସେ ସୁନ୍ଦରୀ ଯଦି ମୋର ପତ୍ନୀ ହୁଅନ୍ତା, ତେବେ ପୃଥ୍‌ବୀର 
ସବୁ ବଡପଣକୁ ମୁଁ ପଦାଘାତ କରିଦିଅନ୍ତି । 


ସେ କନ୍ଯାକୁ କେତେ ବୟସ ଏବଂ କେତେ ସୁନ୍ଦର - ବାରମ୍ବାର ଏହିକଥା 
ପଚାରୁଥାଏ । କନ୍ୟା ନିକଟକୁ ଦୂତ ହୋଇ କିଏ ଯିବ ? -ଏକଥା ଭାବୁଥାଏ | 


ଦିନେ ଜଣେ ବ୍ରାହ୍ମଣୀ ଆସି କହିଲା - ମୁଁ ସେଇ ମନୋରମା କନ୍ୟାର ପୁରକୁ 
ଯାଇଥୁଲି । ତା' ସୌନ୍ଦଯ୍ୟରୁ କିଛି କହୁଛି - ଶୁଣ । 


ଚାର- ଦୂତ ! ବିପ୍ରକାମିନୀ- ବ୍ରାଡ୍ମଣସ୍ତ୍ରୀ | ମନୋରମା- ସୁନ୍ଦରୀ କନ୍ଯା ଶୋରା-ସୌହନ୍ଦର୍ଯ୍ୟ । ଲେଶ- ଜିଛି 


ମାତ୍ରାରେ ! 
୨୩ ଏ ରସିକହାରାବଳୀ 

ଦ୍ଵିତୀୟ ଛାନ୍ଦ 
ରାଗ - କଉଶିକ 


ଶୁଣ ନୃପସୁତ ସୁନ୍ଦରୀ ଚରିତ ଅଲୋକିତ ଶୋଭା ତାହାର 
ନବବୟସ ନରେଶ ଅଙ୍ଗଦେଶ ଆକ୍ରୋଶି କଲାନି ବିହାର ! 
ରସିକ, ଚାରୁଜଘନ ଭଦ୍ରାସନ | 

କେଶ କେକୀପୁଛୁ ସ୍ଵଚ୍ଛେ ଯତ୍ସକରି ଦେଲାନି ଅଭିଷେକେ ମନ 

ଅତି ସଉନ୍ଦର୍ଯ୍ୟ ଯଉବନଗଜଂ-ଅମାରୀ-ଉରଜ ରୁଚିର 

ଅଚିର ରୁଚିର ପ୍ରତିଭା-ବିତାନ ଛଳେ ମଣଶ୍ଡିଲାନି ସୁଚୀର 

ରସିକ, ଶିବଙ୍କୁ କରାଇ ସନ୍ତୋଷ । 

ମାହୁନ୍ତ ହୋଇ ବହୂତ ପୁଣ୍ୟଥୂଲେ ମାର ତୀକ୍ଷଂନଖ-ଅଙ୍କୁଶ 

କେଳତୀ- ବର ଶବର ତାୀକ୍ଷୁଣଶର ପ୍ରବର ପ୍ରହାର ଭୟରେ 

ତରଙ୍ଗ ହେଲାନି ସୁରଙ୍ଗ ଂ ନୟନ କୁରଙ୍ଗ ତା ଅତିଶୟରେ | 
ରସିକ, କଲାନି ଧୀବର ବିଧାତା ! 

ମଦନ ନଦୀରୁ ପାରିକରିବାକୁ ରୋମାବଳୀ ଭେଳା ଶୋଭିତା 

ମନମଥ ରଥ ଦିଗବିଜୟକୁ ସାଜିଲାନି ମନେ ପରତେ 

ରସନା କଟିଘଣ୍ଟି ନିତମ୍' ଚକ୍ରେ ନ ରଖିବ ଯୁବା ଜୀବିତେ । 
ରସିକ, ଚଞ୍ଚଳ ଅଞ୍ଚଳ ପତାକା । 

ଅତି ଉଚ୍ଚକୂଚ ସୁସଞ୍ଚ କଲଶ ଲୋକନେ ଲୋକ” କରେ ଡକା 

ଦାଶରଥୀ କୃପାବିର୍ନୁ ତହିଁ ରଥୀ ହେବାକୁ କୃପା” କାହିଁ ଅଛି । 

ସମରସଜ ଉଜ୍କକରି ସରୋଜଆଶୁଗ ତହିରେ ଶୋହିଛିଂ । 
ରସିକ, ନେତ୍ର ଭୂରୁକାଣ୍ଡ କୋଦଣ୍ଡ । 

ହେଲାନି ଅଞ୍ଜନସିଞ୍ଜିନୀରଞ୍ଜନ ଦଣ୍ଡକେ ଜିଣିମ ବ୍ରହ୍ମାଣ୍ଡ 


୧- ଖ. ତରଙ୍ଗ ହୋଲାଳି ଖୁରଙ୍ଗ ନୟନ ! 
୨- ଖ. ଗ. ରସନା ଘଣ୍ଟି ନିତମ୍ବଚକ୍ର ଚାରୁ 
୩- ଗ. ଲୋଜନେ ଲୋକେ କରେ ଦକା। 
୪- ଗ. ହେବାକୁ କେବା କାହିଁ ଅଛି । 

୫- ଗ. ତହିଁରେ ଥୋଇଛି। 


୨୪ ଏ ରସିକହାରାବଳୀ 

ଦ୍ବିତୀୟ ଛାନ୍ଦ 


ହେ ରାଜକୁମାର ! ରସିକ ହାରାବଳୀର ଚରିତ ଶୁଣ - ତା ଭଳି ସୁନ୍ଦରୀ ଆଗରୁ 
ଦେଖା ନଥୁଲା । ଏବେ ନୂତନବୟସ ରୂପକ ରାଜା ତାର ଅଙ୍ଗ - ଦେଶକୁ ଅଧ୍ବକାର 
କଲାଣି । ତା'ର ସୁନ୍ଦର ଜଘନ ହେଉଛି ସେ ରାଜାଙ୍କ ସିଂହାସନ । କେକୀପୂଛ ଭଳି ସୁନ୍ଦର 
କେଶରୂପୀ ମୁକୁଟ ଧାରଣକରି ଯୌବନରାଜା ଅଭିଷେକ ନିମନ୍ତେ ମନ ବଳାଇଲାଣି । 


ହାତୀ ପିଠିରେ ସୁସଜିତ ଅମାରୀଭଳି ସେ କନ୍ୟାର ସୁନ୍ଦର ସ୍ତନ ଶୋଭା ପାଉଛି । 
ଅମାରୀଉପରେ ଚାନ୍ଦୁଆଭଳି ସ୍ତନଦୃୟ ଉତ୍ତମ ବସ୍ତରେ ଆଛାଦିତ ହୋଇଛି । ହେ ରସିକ ! 
ତୁମର ଯଦି ପୁଣ୍ୟ ଅଛି, ତେବେ ଶିବଙ୍କୁ ସନଧୁଷ୍ଠ କରି ସେହି ଯୌବନ-ଗଜ ଉପରେ 
ମାହୁନ୍ତତୁଲ୍ୟ ଆରୋହଣକରି ତୀକ୍ଷଣ ନଖରୂପୀ ଅଙ୍କୁଶଘାତ କର । 


ମନେହୁଏ, କର୍ଦପରୂପୀ ଶବରର ତୀକ୍ଷ୍ଣ ଶର ପ୍ରହାର ଭୟରେ ତାର ହରିଣୀ - 
ଆଖି ଏବେ ଅତିଶୟ ଚଞ୍ଚଳ ହୋଇ ଉଠିଲେଣି । ନଦୀପାରି ନିମନ୍ତେ ଧୀବର ଭେଳା ସଜ 
କଲାଭଳି, ମଦନନଦୀରୁ ପାରି କରିବାପାଇଁ ବିଧାତା ରୋମାବଳୀରୂପକ ଭେଳା ପ୍ରସ୍ତୁତ 
କଲାଣି । 


ମନେହୁଏ, ଦିଗବିଜୟ କରିବା ନିମନ୍ତେ କନ୍ଦର୍ପ ରଥ ପ୍ରସ୍ତୁତ କଲାଣି ! ସୁନ୍ଦରୀର 
ଦେହଟି ହେଉଛି କନ୍ଦର୍ପରଥ । ତା'ର କଟିର ଘଣ୍ଡିଧ୍ଵନି ହେଉଛି ଚଳନ୍ତାରଥର ଶଦ୍ଦ | ନିତମ୍ବ 
ଚକ୍ରରେ ଯୁବାଙ୍କୁ ମାରିଦେବ । ଚଳନ୍ତା ପଣନ୍ତ ସେ ରଥର ପତାକା । କଳସଭଳି ଉଚ୍ଟ କୂଚକୁ 
ଦେଖିବାପାଇଁ ଲୋକଙ୍କୁ ସତେ ଯେମିତି ପତାକା ଆହ୍ବାନ କରୁଛି ! 


ଦାଶରଥୀ ପ୍ରଭୁ ରାମଙ୍କ କୃପାବିନା ସେ ରଥରେ କିଏ ବା ରଥୀ ହୋଇପାରିବ ? 
କାମଦେବ ସମସ୍ତପ୍ରକାର ଯୁଦ୍ଧସଜ ମଧ୍ଯ ସେଥୂରରେ ଯତ୍ନକରି ଥୋଇଛି । ତାର ଭୂଲତା 
ହେଉଛି ଧନୁ ଏବଂ ନେତ ଶର ଭଳି | ଅଞ୍ଜନ ହେଉଛି ଧନୁର ଗୁଣଭଳି । ଏସବୁ ସାହାଯ୍ୟରେ 
ସେ ଦଣ୍ଡକ ଭିତରେ ବ୍ରହ୍ମାଣ୍ଡ ଜୟ କରିନେବ ! 
କେକୀ- ମୟୂରୀ | ଚଗଜ- ¥ାତୀ | ଉରଜ- ସ୍ତନ | ସୁ-ଚୀର- ଉତ୍ତମ ବସ୍ତର । କେଳତୀ-ବର- କନ୍ଦର୍ପ । ଜୁରଙ୍ଗ- 


ହରିଣ | ଧୀବର- କେଉଟ | ମନମଥ- କନ୍ଦର୍ପ ! ରସନା- କଟାମେଖଳା ¦ 
୨୫ ଏ୪ଂ ରସିକହାରାବଳୀ 

ଆସି ନତନୁ ନୂତନ ରାଜା ହେଲା ମହିଳା-ଶରୀର-ମହୀରେ 

ଉତ୍ତମପାତ୍ର ଜାନୁ, ସ୍ତନ ଶାଢୀରେ ଶୋଭିତ ହୋଇଲେ ଯହିଁରେ । 
ରସିକ, ଜଘନ ସ୍ତୀଚ ସ୍ଲରପୁର ! 

ଲୁଚି ରହିଲେନି ଅପରାଧୀପ୍ରାୟେ ହେବ ଭାଗ୍ୟମାନେ ଗୋଚର” ।୬। 


ମନ୍ଦହାସ ସୁଧା ସମୁଦ୍ରେ ମହତୀ ଯୋଗ ପାଇ ଓଷ୍ଠ ଅରୁଣ 
ହେଲାନି ମଜନ ରାତ୍ରଦିବା ଅସ୍ତ ନୋହିବାକୁ ଏହି କାରଣ ! 
ରସିକ, ବନପ୍ରିୟଗଣେ ଡରାଇ । 
ଗୁରୁହୋଇ ଗୁରୁସ୍ତନୀ ଶିଶୁ ଶୁକ ଶିଷ୍ୟକରି ଶ୍ଲୋକ ପଢାଇ ୭ 


ମିଶାଇଲାନି କିଛି କାମବଣିକ ଉଛ୍ନବିକାର-ପାରସ 
ବିରହାନଳେ ତନୁହେମ ଦହିବ କଲାନିଏମନ୍ତ ମାନସ । 
ରସିକ, ନାହିଁ କାହିଁ ମହୀମଣ୍ଡଳ | 
ଟାଙ୍ଗଣାହୋଇ କେ, ସେଂ ଅଟେ ଝଳିବ କାହାଭାଗ୍ୟ ଏଡ଼େ ପ୍ରବଳା୮। 


ଲାବଣ୍ୟସରସୀ ଶୋଭା ବହିଲାନି ରସପୂର୍ଣ୍ଣ ଗୁଣଗଭୀରେ 
ଲପନନଳିନ ସୁଉର ପୁଳିନ ସଲିଳ ଭଉଁରୀ ନାଭିରେ । 
ରସିକ, ହାସ କୂମୁଦ ନେତ୍ରମୀନ । 
ଚକ୍ରବାକ ସ୍ତନ ମରାଳ ଗମନ ଦର୍ଶନେ ତା'ର କରେ ମନ | ।୯। 


ଗଙ୍ଗାରେ ବହୁବାର ଯେ ଝାସିଥବ ସେ ପ୍ରେମଜଳରେ ମଡ଼ିବ 
ପରଶ ଶୀତଳ ଅନଙ୍ଗଅନଳ" ମହାସନ୍ତାପକୁ ତେଜିବ । 
ରସିକ, ବଦନ ଚନ୍ଦ୍ରରେ ତାହାର । 
ଲୋଚନ ଚକୋର କରିବା ଜନର ନୂହଇଟି ଭାଗ୍ଯଇତର ୧୦୮ 


୬- ଖ. ଭାଗ୍ୟମାନେ ବିଚାର | ଗ. ଭାଗ୍ୟବନ୍ତେ ଗୋଚର । 
୭- କ. ଟାଙ୍ଗଣା ହୋଇ କେହୁ ଅଟ୍[ ଝଳିବ। 
୮- ଜ. ଅନଙ୍ଗ, ପତଙ୍, ଗ. ଅନଙ୍ଘ ଜନିତ । 


୨୬ ଏ ରସିକହାରାବଳୀ 

ସେ ଯୁବତୀର ଶରୀରରୂପକ ଧରଣୀରେ ନୂତନକରି କନ୍ଦର୍ପ ରାଜା ହେଲା । ତେଣୁ 
ରାଜ୍ୟାଭିଷେକ ବିଧବ ଅନୁସାରେ, ଜାନୁ, ସ୍ତନ ପ୍ରଭୃତି ଉତ୍ତମ ପାତ୍ରମାନେ ଶାଢ଼ୀ ପାଇଲେ | 
ନୂତନ ରାଜାଙ୍କ ଭୟରେ ଅପରାଧୀମାନେ ଲୁଚିଲାଭଳି କନ୍ୟାର ଜଘନ, ସ୍ପୀଚ ଓ ଯୌନାଙ୍ଗ 
ପ୍ରଭୃତି ଅତ୍ୟନ୍ତ ଗୋପନୀୟଭାବେ ରହିଲେଣି । 

ତାର ଅରୁଣବର୍ଣ୍ରଞ୍ଜିତ ଓଷ୍ବରେ ମନ୍ଦହାସ ପ୍ରକାଶ ପାଇଳାଣି । 

ଅରୁଣ ତ ସନ୍ଧ୍ୟାବେଳେ ଅସ୍ତ ହୋଇଯାଏ । ରସିକହାରାବଳୀର ଅରୁଣରୂପୀ ଓସ୍ତ 
ସତେ ଯେମିତି ମହତୀ ସ୍ଵାନଯୋଗରେ ସୁଧା ସମୁଦ୍ରରେ ନିମଜିତ ହୋଇଛି । ତେଣୁ ରାତିଦିନ 
ଅସ୍ତ ନହୋଇ ସଦା ପ୍ରକାଶମାନ । ତାର ମଧୁରସ୍ବର ପିକମାନଙ୍କୁ ଭୟଭୀତ କଲାଣି । ଶିଶୁ 
ଶୁକଙ୍କୁ ଶିଷ୍ଯକରି ସେ ଶ୍ଲୋକ ପଢ଼ାଉଛି । (ମଧୁର ସ୍ବରହେତୁ ଶ୍ଲୋକ ଶିଖିବାପାଇଁ 
ଶିଶୁଶୁକମାନେ ତାର ଶିଷ୍ୟତ୍ବ ଗ୍ରହଣ କଲେଣି । ) 

ବିରହଅନଳରେ ଦହନ କରିବା ପାଇଁ କନ୍ଦର୍ପବଣିକ ସେ ଯୁବତୀର ଦେହ 
ସୁବର୍ଶରେ କିଛି ଉଚଛନବିକାର ରୂପକ ପାରଦ ମିଶାଇଲାଣି ! ଯାହାର ଭାଗ୍ୟ ଟାଣ, ସେ 
କେବଳ ସେହି ସ୍ଵର୍ଣ ଅଙ୍କରେ ଟାଙ୍ଗଣାଭଳି ମିଶିପାରିବ । 

ପୁଷ୍ଟରିଣୀ ଗଭୀର ଓ ଜଳପୂର୍ ହୋଇଥାଏ । ସେଥ୍‌ରେ ପୁଳିନ, ପଦ କଇଁଫୁଲ, 
ମାଛ, ଜଳଭଉଁରୀ, ଚକ୍ରବାକ ଓ ମରାଳ ଆଆନ୍ତି। ସେ ଯୁବତୀର ସୁନ୍ଦର ଜଘନ ପୁଳିନଭଳି । 
ପଦ୍ଧପରି ମୁଖ, ଭଉଁରୀଭଳି ନାଭି, କଇଁ ଫୁଲପରି ହସ, ମୀନ ନୟନ, ଚକ୍ରବାକ ଯୁଗଳ 
ଭଳି ସ୍ତନ ଓ ରାଜହଂସ ଭଳି ଚାଲି - ସବତୋଭାବେ ସେ ଏବେ ଗୋଟିଏ ଲାବଣ୍ୟ 
ପୁଷ୍ଠରିଣୀ ଭଳି ସୌନ୍ଦର୍ଯ୍ୟ ଧାରଣ କଲାଣି । 

ଯେ ବହୁବାର ଗଙ୍ଗାରେ ଝାସିଥୁବ, ସେହି ପୁଣ୍ୟବଳରେ ସେ କେବଳ ତା'ର 
ପ୍ରେମଜଳରେ ନିମଜିତହୋଇ ଶୀତଳସ୍ପର୍ଶ ଦ୍ଵରା କନ୍ଦର୍ପତାପକୁ ଦୂର କରିପାରିବ । ହେ 
ରସିକ ! ତା'ର ମୁଖଚନ୍ଦ୍ରକୁ ଯେଉଁ ଚକ୍ଷୁଚକୋର ଦେଖିବ, ତାହା କିଛି ସାମାନ୍ୟ ଭାଗ୍ୟର 
ବିଷୟ ନୁହେଁ । 


ନତନୁ- କନ୍ଦର୍ପ । ପାତ୍ର ରାଜାଙ୍କ ପଦସ୍ଥ କର୍ମଚାରୀ । ମହତା ଯୋଗ- ବିଶେଷ ଶୁରଦିନ । ବନପ୍ରିଯ- 
କୋଇଲି । ଲପନଂ- ମୁଖ | ପୁଳିନ- ତଟ । ଉର- ଜଘନ । 
୨୭ ୯ ରସିକହାରାବଳୀ 

ସୁନ୍ଦରସିନ୍ଧୁ ସେ ବଧୁକ ଅଧରୀ ଦେବ ଦୟିତ ହରଷକୁ 
ଉରଜ ମନ୍ଦର ବେଣୀ ଦର୍ବିକର କଲାନି ଧାତା ମନ୍ରନକୁ । 
ରସିକ, ହେଲାନି ଯହିଁରୁ କନିତ | 
ଲାବଣ୍ୟଲକ୍ଷ୍ମୀ ଚନ୍ଦ୍ରହାସ କଟାକ୍ଷ ଗରଳ ଗତି ଏଁରାବତ ! 1୧୧୮ 


ଅଙ୍ଗସୁବାସ ପାରିଜାତ ସୁଉର ରମ୍ଭା ହେଲେନି ମନୋହର । 
ପ୍ରେମଅମ୍ପତ ଉପୁଜାଇ ତହିଁରୁ ବିଚାର ଭୋଗ କରିବାର 

ରସିକ, ତନୁକ୍ଷେତ୍ର ନଖଲାଙ୍ଗଳେ | 
ଚଖି ସ୍ବେହବୀଜ ରୂପିବାର ତହିଁ ନୂହଇ ଅଳପ ମଙ୍ଗଳେ । ୧୨! 


ବାଳା ନବବୟ ବସନ୍ତ ସମୟ ଶୋଭା ଓଶ୍ବ ନବପଲ୍ଲବେ । 
ଅତିମଧୁର ପିକବାଣୀ ରଚିର ନିଆଳି ତୀକ୍ଷ୍ଣ ପୁନର୍ଭବେ । 
ରସିକ, କାନିକେତକୀ ମହୋଜଳ | 
ଅଙ୍ଗୁଳି ଝଳି ଗନ୍ଧଫଳୀ ଯହିଁରେ ସଘ୍ଘନ ଜଘନ ରସାଳ । 1୧୩ 


ଶୋଭାବଲ୍ଲରୀ ପୁଷ୍ପବତୀ ହେଲାନି ତୁମ୍ଭେ ତ ରସିକ ଭ୍ରମର 
ରସାଳତରୁ ବକୂଳିତ ହୋଇଲେ ଉସ୍ଵବ ନୋହେ କି ପିକର । 
ରସିକ, ସବୁଠାକୁ ମୂଳ ସାହସ । 
ରସନଦୀକୂଳ ଲର୍ଦିବାକୁ ଏବେ ହୁଅ ଜଳଧର ସଦୃଶ୍ୟ ¦ ।୧୪୮ 


କୂମର ଭଣି ଶୁଣ ଦ୍ଵିଜରମଣୀ ଶ୍ରବଣେ ତରୁଣୀ ଚରିତ 
ବିରହ ଦହନ ଦହନ କଲା ଯେ ହୃଦୟବନକୁ ତୃରିତଂ । 
ପଳାଇ, ମନମୃଗ ହୋଇ ଅଧୀରା | 
ତାହା ଶୋଭା ବନେ ନିବାସ କଲାନି ତହିଁ ୟେ ଭୟ ନାହିଁ ପରା ।୧ ୫ 


୯- ଖ. ବିରହ ଦହନ ବନକଲା ବେଳୁ ହୃଦୟ ବନକୁ ହରିତ ! 
ଗ. ବିରହ ବହନ ଦହନ କଲା ମୋ ହୃଦୟ ବନକୁ ତ୍ଵରିତ ! 


୨୮ ଏ ରସିକହାରାବଳୀ 


Digitized by PPRACHIN, SOA 


ଦେବତାଙ୍କ ଆନନ୍ଦପାଇଁ ବିଧାତା ସମୁଦ୍ରମନ୍ମନର ଆୟୋଜନ କଲାଭଳି ଏବେ 
ପ୍ରେମିକର ହର୍ଷବିଧାନ ପାଇଁ ସେ ବଧୁଲୀଅଧରାର ସୌନ୍ଦର୍ଯ୍ୟସିନ୍ଧୁକୁ ମନ୍ନପାଇଁ ସଜ ହେଲାଣି । 
ମନ୍ଦରପର୍ବତ-ସ୍ତନ ଓ ସର୍ପ-ବେଣୀ ସାହାଯ୍ୟରେ ମନ୍ଛନରୁ ଲାବଣ୍ୟଲକ୍ଷ୍ମୀ, ହାସ-ଚନ୍ଦ୍ର କଟାକ୍ଷ- 
ଗରଳ ଓ ଗତି-ଏଁରବତ ଜାତ ହେଲେଣି ! 


ଅଙ୍ଗସୁବାସ - ପାରିଜାତ, ସୁନ୍ଦର ଉରୁ-ରମ୍ଭା ମଧ୍ଯ ପ୍ରକାଶ ପାଇ ସାରିଲେଣି । 
ଏବେ ପ୍ରେମରୂପକ ଅମ୍ପତ ଉପ୍ପୁଜାଇ ତାକୁ ଭୋଗକରିବା କଥା ବିଚାର କର । ତାର 
ଶରୀରଭୂମିକୁ ନଖଲଙ୍ଗଳରେ ଚାଷକରି ସ୍ପେହବୀକ ରୋପଣ କରିବା କିଛି ଅଳ୍ପ ସୌଭାଗ୍ୟର 
କଥା ନୁହେଁ । 


ପୁଣି, ସେ ବାଳାର ନବବୟସ ବସନ୍ତ ସମୟ ପରି । ନବପଲ୍ଲବ ପରି ଓଷ୍ଟାଧାର, 
ପିକ ବାଣୀତୁୂଲ୍ୟ ମଧୁର ସ୍ଵର, ନିଆଳୀଫୁଲପରି ତୀକ୍ଷଣ ନଖ, କେତକୀ ଭଳି ଉଜ୍ଜଳ କାନ୍ତି, 
ଚମ୍ପାକଢ଼ି ପରି ଆଙ୍ଗୁଠି ଏବଂ ରସାଳ ଭଳି ତାର ଜଘନ । 


ଲତା ପୁଷ୍ଠବତୀ ହେଲାଭଳି ସେ ଏବେ ବୟାପ୍ରାପ୍ତା ହୋଇ ସୁନ୍ଦର ଦିଶିଲାଣି । 
ତୁମେ ତ ରସିକ ପୁରୁଷ । ଭ୍ରମରତୁଲ୍ୟ ସେ ପୁଷ୍ପିତାଲତାରୁ ମଧୁପାନ ପାଇଁ ପ୍ରଯତ୍ନକର । 
ଆମ୍ବଗଛରେ ବଉଳ ଆସିଲେ କୋଇଲି ଆନନ୍ଦିତ ହୁଏ ନାହିଁ କି ? ହେ ରସିକ ରାଜପୂତ୍ର। 
ସବୁକଥାକୁ ମୂଳ ହେଉଛି ସାହସ । ରସନଦୀ ଭଳି ସେ କନ୍ୟା । ମେଘ ଜଳ ବର୍ଷା କଲେ 
ନଦୀ ପୂରି ଉଠେ ଓ କୂଳ ଡ଼େଇଯାଏ | ସେହିପରି ତୁମେ ପ୍ରେମଜଳ ବୃଷ୍ଟିକରି ତାକୁ ଉତ୍କୂଳ 
କରିଦିଅ ! 

ଏ ସବୁ ଶୁଣି ରାଜକୂମାର କହିଲା-ହେ ବ୍ରାହ୍ମଣୀ! ତୁମଠାରୁ ସୁନ୍ଦରୀର ବର୍ଣନା 
ଶୁଣି ମୋର ହୃଦୟବନକୁ ବିରହଅଗ୍ନି ଦହନ କଲାଣି । ମୋର ମନ-ମୂୃଗ ଅଧୀର ହୋଇ 
ପଳାଇ ଯାଇ ସେ ସୁନ୍ଦରୀର ଶୋଭାଅରଣ୍ୟରେ ବାସ କଲାଣି । ସେଠାରେ ଅଗ୍ନିଭୟ ନାହିଁ 
ପରା ! 


ବଧୂଜ- ବଧୂଲୀ ଫୁ | ଅଧର - ଓଷ୍ଠ । ଦିତ- ପ୍ରେମିକ, କାନ | ଉରଜ- ସ୍ତନ | ମନ୍ଦର- ମନ୍ଦର ପର୍ବତ ! 
ଦର୍ବିକର- ସର୍ପ । ଜନିତ- ଜାତ । ନବବୟ- ନୂତନ ବୟସ । ନବପଲ୍ଲବ- ନୂତନ ପତ୍ର । ପିଜ- କୋଇଲି । 
ଗନ୍ଧଫଳୀ- ଚମ୍ପା ଫୁର । ବଲ୍ରୀ- ଲତା ! ଜଳଧର- ମେଘ | ଦ୍ଵିଜ-ବ୍ରାହୁଣ | 

୨୯ ଏ ରସିକହାରାବଳୀ 

ମନ୍ଦମଦନ ପୁଳିନ୍ଦ ଶୀଳିମୁଖ ଧନୁରେ ବସାଇ ଲୋଡଇ 

ମୋହିନୀ ମୋହନପାଶେ ବାନ୍ଧିଲାନି ନ ପୁଣ ତାମୁଖେ ପଡଇ । 
ହେଉଛି, ଏହି ଆଶଙ୍କା ଚିରେ ଘେନେ"ଂଂ । 

ଅତିଦୂଷ୍ଠ ସେହି ଭେଟ କରିନେଇ ନ ଦେଉ ପରେତ ରାଜନେ | ।୧୬॥ 


ବ୍ରାହ୍ମଣୀ କହେ ମାଧବମାସେ ହୋଏ ମାଧବ ଚନ୍ଦନ ଉସ୍ଵବ 
ମଣୁଛି ସେ ଯାତ୍ରା-ପ୍ରାବୃଟ ତୁମ୍ଭର ଆଶା-ଚାତକକୁ ତୋଷିବ । 

ରସିକ, ରାମା ଦର୍ଶନ ବୃଷ୍ଟିସତ । 
ତାପ ଅଗ୍ନି ନାଶ କରି ବିସ୍ତାରିବ ପ୍ରମୋଦ-ମେଘନାଦ ନୃତ୍ୟ ।୧୭ା 


ହୃଦୟ ସର ହରଷ ସାରସକୁ ଦୁଃଖ ତୂଷାର ଦହିଥୁଲା 
ଏ ବାଣୀ ବସନ୍ତ କରି ନବଜାତ ବହୁତରୂପେ ପ୍ରକାଶିଲା । 
ରସିକ, ସଖାସଟ୍ଗଖ ସୈନ୍ୟଗମନେ । 
କହେ ଉପରନ୍ଦ୍ର ବୀରବର କ୍ଷେତ୍ରେ ପ୍ରବେଶହେଲା କେତେଦିନେ ।୧୮। 


୧ ୦- ଖ. ରସିକ, ଏହି ଆଶଙ୍କା ଚିରଘନେ | 


୩୦ ୪ ରସିକହାରାବଳୀ 

ନୀଚ୍ଚ ମନା କନ୍ଦର୍ପ ଏବେ ଶବର ପରି ଧନୁରେ ଶର ଯୋଖି ସେ ମୂଗକୁ 
ଖୋଜୁଛି । ସେ ମୋହିନୀକନ୍ୟାର ମୋହନପାଶରେ ଏଣେ ମୂଗ ବନ୍ଦୀହେଲାଣି । ଶବର 
ହାବୋଡରେ ପଡିଯିବ କି ? ଏଇ ଆଶଙ୍କାରେ ଚିତ୍ତ ଶଙ୍କିତ ହେଲାଣି । କାହିଁକି ନା, ସେ 
ଦୂଷ୍ଟର ଭେଟ ହୋଇଗଲେ ଯମରାଜକୁ ଦେଇଦେବ । 


ବ୍ରାହ୍ମଣୀ କହିଲା - ବୈଶାଖମାସରେ ଶ୍ରୀକ୍ଷେତ୍ରରେ ଜଗନ୍ନାଥଙ୍କର ଚନ୍ଦନଉସ୍ପବ 
ହୁଏ | ମୁଁ ଭାବୁଛି, ବର୍ଷାକାଳ ଚାତକକୁ ତୋଷ କଲାପରି ସେଇ ଚନ୍ଦନଯତ୍ରା ହିଁ ତୂମ ଆଶା 
ପୂରଣରେ ସହାୟକ ହେବ । ସେ କନ୍ଯାର ଦର୍ଶନରୂପକ ବୃଷ୍ଟିପାତ ତୁମର ତାପ ଅଗ୍ନିକୂ 
ନାଶକରି ତୂମ ଆନନ୍ଦରୂପକ ମୟୂରନ୍ଧତ୍ୟର ବିସ୍ତାର କରିବ । 


ରାଜପୁତ୍ରର ହୃଦୟ-ସରୋବରର ହରଷ-ପଦ୍ଧକୁ ଦୁଃଖ-ତୁଷାର ପୋଡି ଦେଇଥିଲା | 
ବ୍ରାହମଣୀର ଏ ବଚନ ବସନ୍ତ ସଦୃଶ୍ୟ ହୋଇ ତା ହୃଦୟରେ ନବଆଶାପଦ୍ଧ ଜାତ କରାଇଲା | 
ସେ ସଖା ଓ ସୈନ୍ୟଙ୍କ ସହିତ ପ୍ରୟାଣକରି କେତେଦିନରେ ଶ୍ରୀକ୍ଷେତ୍ରରେ ପ୍ରବେଶ ହେଲା । 


ପୁଳିନ୍ଦ- ଶବର। ଶାଳିମୁଖ- ଶର । ମୋହିନୀ-ମୋହିନୀ କନ୍ୟା । ପାଶ- ଫାଶ | ପରେତ ରାଜନ- ଯମରାଜା | 
ମାଧବମାସ- ବୈଶାଖ ! ପ୍ରାବୃଟ- ବର୍ଷାକାଳ । ଆଶା-ଚାତକ - ଆଶା ରୂପୀ ଚାତକ ପକ୍ଷା | ସାରସ- ପଦ୍ମ । 


କ୍ଷେତ୍ରେ- ଶ୍ରୀକ୍ଷେତ୍ରରେ । 
୩୧ ୪ ରସିକହାରାବଳୀ 

ତୃତୀୟ ଛାନ୍ଦ 


ରାଗ-ରାମକେରୀ 
ଯେଉଁ କ୍ଷେତ୍ରରାଜ ବିରାଜମାନ ଗରୁଡଧ୍ବଜେ 
ଶ୍ରବଣେ ରଚିତ ତୂରିତ ଜନ ଦୂରିତଭାଜେ ।୧। 
ଯେବଣ କଟକେ ଛଟକେ ବରାଟକେ ମୁକତି 
ମହାପ୍ରସାଦରେ ସାଦରେ ଲୋକମାନେ ଲଭନ୍ତି !୨। 
ଅଳପ କଳପବଟର ଯହିଁ ଛାୟାଆଶ୍ରିତେ 
କଳପି କଳପି ନର କିନ୍ନର ତରିଲା ମତେ mI 
ତୃଷାତୁରେ ବିନା ଚତୁରେ କୁଣ୍ଡେ ପତନ ଯହିଁ" 
କାକର ହେଲା କର ଚାରି କିସ ବିଚାର ତହିଁ ୪ 
ଦକ୍ଷିଣ ଦକ୍ଷିଣ ସମୁଦ୍ର ପାପକ୍ଷୀଣକୁ ତହିଁ 
ଯମଦୂତଙ୍କର ବଡଭୀ ବଡଭିକୀ ଅନାଇଁ ।୫ା 
ଅବିଦ୍ୟାଚକ୍ର ଚକ୍ରପ୍ରାୟେୈ” ଚକନିଶି ବିଯୋଗ 
ପ୍ରସନ୍ଧଂ ଦର୍ଶନେ କରାଇ ଅନ୍ତେ ସେ ସ୍ଵର୍ଗ ଭୋଗ ୬ 
ପତାକା ଅଞ୍ଚଳ ଚଞ୍ଚଳତାକେ ପାପୀଙ୍କି ଅବା 
ଏ ନୀଳ ନଗ-ନଗରକୁଂଆସ ଭଲ କରିବା ।୭। 
ଯେତେଦୂର ଘଣ୍ଟନିନାଦ ଶୁଭେ ନଦରେ ନେଇ 
ପକାଇ ସୁକୃତଂ ଦୂଷ୍ଧତ ଗଳେ ଗଳଥା ଦେଇ IF! 
ସୁମନ ମନରେ ଇଚ୍ଛନ୍ତି ଯହିଁ ବେତ୍ରଘାତକୁ 
ଗମନରେ ନରେ ତେଜନ୍ତି ଶମନର ଭୀତକୁ ।୯। 
ଶିରୀଶ ଆଜ୍ଞାରେ ଗିରୀଶ ଅଷ୍ଟକ୍ଷେତ୍ର ରକ୍ଷକ 
ଚଶ୍ଡୀ ରୁଣ୍ଡୀଭୁତ ଖଣ୍ଡିତ କରେ ଭୟ ଯେତେକ 1୧୦] 


୧- କ. ଖ. ବିରାଜମାନ ମକର ଧ୍ବଢେ । ୨- ଗ. ଢନଦୂରିତ ଗଞ୍ଜେ | 

୩- ଖ. ତୃଷା ଆରତରେ ଚତୁରେ କୁଣ୍ଡ ପତନେ ଯହିଁ । ଗ. ବିନା ତୃଷାତୁରେ ଚତୁରେ । 
୪- କ. ଅବିଦ୍ୟା ଚକ୍ର ଚକ୍ରେ ପ୍ରାୟ ! ୫- କ. ପ୍ରସନ୍ତେ ଦର୍ଶନେ କରାଇ | 

୬- ଖ. ଏ ନୀଳ ନଗ୍ର ନଗରକୁ 

୭- ଜକ. ପଢାଇ ଦୁଷ୍ପତ ସୁକ୍ୃତ ଗଳେ, ଗ. ପକାଇ ଅନୃତ ଦୁଷତ ଗଳେ | 


୮- ଖ. ଗ. ତହିଁ ବେତ ଘାତକୁ । I 
୩୨ ୪ ରସିକହାରାବଳୀ 

ତୃତୀୟ ଛାନ୍ଦ 


ଗରୁଡଧ୍ଵକ ଜଗନ୍ନାଥ ଯେଉଁ ଶ୍ରୀକ୍ଷେତ୍ରରେ ବିରାଜମାନ କରିଛନ୍ତି, ତାହା ହେଉଛି 
କ୍ଷେତ୍ରରାଜ | ତାଙ୍କ ଚରିତ ଶ୍ରବଣରେ ଲୋକଙ୍କର ପାପ ଓ ଅମଙ୍ଗଳ ନଷ୍ଟ ହୋଇଥାଏ । 

ଆଗ୍ରହସହ କଉଡିକର ମହାପ୍ରସାଦ ସେବନକରି ଲୋକେ ଯେଉଁଠି ମୁକ୍ତିଲାଭ 
କରିଥାଆନ୍ତି, ତାହା ହେଉଛି ଏହି ଶ୍ରୀକ୍ଷେତ୍ର ନଗରୀ । 

ସେଠାରେ କଳ୍ବଟ ଅଛି । ଅନ୍ସମୟ ପାଇଁ ଯାହାର ଛାୟାକୁ ଆଶ୍ରୟକରି, 
ଜଗନ୍ନାଥଙ୍କୁ ଧ୍ଯାନ କରି କରି ନର-କିନ୍ଧରାଦି ମୁକ୍ତି ପାଇଥାନ୍ତି । 

ତୃଷାତୂର ହୋଇ ଗୋଟିଏ କୁଆ ଜଳପାନ ନିମନ୍ତେ ବୁଲିବୂୁଲି ଆସି ବଡ ଦେଉଳସ୍ଥ 
ରୋହିଣୀକୂଣ୍ଡରେ ପଡିଗଲା । ଏତିକିରେ ସେ ଚତୁର୍ଭୁଜ ହୋଇଗଲା । ସେ କୌଣସି ଚତୁରତା 
ପ୍ରକାଶ କରିନଥିଲେ ହେଁ କୂୃଣ୍ଡପତନହେତୁ ଯେଉଁଠି ଏଭଳି ଫଳ ପ୍ରାପ୍ରହେଲା, ସେ ନଗରୀର 
ଅତୁତ ମହିମା ସଂପର୍କରେ କିଛି ସନ୍ଦେହ ଅଛି କି ? 

ବଡଦେଉଳର ଦକ୍ଷିଣରେ ଥିବା ଦକ୍ଷିଣ ସମୁଦ୍ର ପାପକ୍ଷୟ କରିବା ନିମନ୍ତେ ରହିଛି । 
ବଡଦେଉଳର ବିଶାଳପ୍ରାସାଦକୁ ଚାହିଁ ଯମଦୂତମାନେ ବଡ ଭୟ କରନ୍ତି । ଅର୍ଥାତ, ସେଠାରେ 
ଯମଭୟ ନାହିଁ । 

ରାତ୍ରିକାଳ ଚକ୍ରବାକଦଂପତିର ବିଯୋଗ ଘଟାଏ । ସେହିଭଳି, ଲୋକଙ୍କର 
ଅବିଦ୍ୟାସମୂହକୁ ବଡଦେଉଳର ନୀଳଚକ୍ର ବିଛିନ୍ନ କରିଥାଏ । ନୀଳତକ୍ର ଦର୍ଶନରେ 
ସଦ୍ବିଦ୍ୟାର ପ୍ରକାଶଘଟି ମନ ପ୍ରସନ୍ଧ ହୁଏ ଏବଂ ଅନ୍ତକାଳରେ ସ୍ଵର୍ଗଭୋଗ ହୁଏ । 

ଶ୍ରୀମନ୍ଦିରର ପତାକା ପବନରେ ଫରଫର ଉଡୁଥାଏ | ମନେହୁଏ, ତାହା ଯେମିତି 
ସଂସାରର ପାପୀମାନଙ୍କୁ ଡାକୁଛି - ନୀଳଗିରିଶୋଭିତ ଏ ନଗରକୁ ଆସ, ତୁମକୁ ପାପଶୂନ୍ୟ 
କରିଦେବା । 

ବଡଦେଉଳର ଘଣ୍ଟନିନାଦ ଯେତେଦୂରକୁ ଶୁଣାଯାଏ, ସେତେ ଦୂର ପର୍ଯ୍ୟନ୍ତ 
ଲୋକଙ୍କର 'ସୁକୃତ ହୁଏ ଏବଂ ତାହା ଦୂଶ୍ଧତକୁ ଗଳଧକ୍‌କାଦେଇ ତଡିଦିଏ । 

ଶ୍ରୀମନ୍ଦିରର ବେତମାଡ ଖାଇବା ପାଇଁ ସୀଧୁଲୋକ ମନରେ କାମନାକରନ୍ତି । 
ସେଠାକୁ ଯାଇ ଲୋକେ ଯମର ଭୟକୁ ତ୍ୟାଗ କରନ୍ତି । 

ଜଗନ୍ନାଥଙ୍କ ଆଜ୍ଞା ପାଳନ କରି ଅଷ୍ଟଶମ୍ଭୁ ସେ କ୍ଷେତ୍ରରେ କ୍ଷେତ୍ରପାଳରୂପେ 
ରହିଛନ୍ତି । ଚଣ୍ଡୀଦେବୀମାନେ ସେଠାରେ ଅବସ୍କାନକରି ସମସ୍ତପ୍ରକାର ଭୟକୁ ଖଣ୍ଡନ କରନ୍ତି । 


ତୁରିତ- ଶିଘ୍ର । ଦୂରିତଂ ପାପ, ଅମଙ୍ଗଳ । ବରାଟକ- କଉଡ଼ି । ବଡ଼ଭୀ- ସୁଉଚ୍ଟ ପ୍ରାସାଦ ! ଅବିଦ୍ୟାଚକ୍ରତ ଅ- 
ବିଦ୍ୟା ସମୂହ । ଚକ୍ର ନୀଳଚକ୍ର । ଚକ୍ରନିଶି- ଚକ୍ରବାକ ପକ୍ଷୀ ଦମପରିଙ୍କର ବିଳେଦ ଘଟୁଥିବା ରାତି । ନୀଳ ନଗଂ 
ନୀଚ ପର୍ବତ, ବଡ଼ଦେଉଳ । ନଦରେ- ଫୁଂବାଚକ ଜଳପ୍ରବାହ, ସିନ୍ଧୁ, ବୃହୁପୁତର ଇତ୍ୟାଦି । ଏଠାରେ ଜଳସ୍ତୋତ । 
ଶମନର ଭୀତ- ଯମର ଭୟ ! ଶିରୀଶ- ଶ୍ରୀଲରଶ, ଜଗନ୍ନାଥ ! ଗିରୀଶ- ଗିରି ଭଶ, ମହାଦେବ । 

୩୩ ଏଂ ରସିକହାରାବଳୀ 


Digitized by PPRACHIN, SOA 


ଦୀନବାନ୍ଧବ ମାଧବର ତହିଁ ମାଧବ ମାସେ 


ନୃପତି ନନ୍ଦନ ଚନ୍ଦନଯାତ୍ରା ଦେଖେ ହରଷେ ।୧୧। 
ନରେନ୍ଦ୍ର ତଡାଗେ ସୁରେନ୍ଦ୍ର କରୀନ୍ଦ୍ର ପରିହରି 

ନାବରେ ଭାବରେ ବିଜୟେକରି ସୁଖେବିହରି ୧୨୮ 
ପନଛେରହି ସ୍ବଚ୍ଛଲେ ବରହୀପିଛେ ଦ୍ଵବିଜେ ସେବନ୍ତି 

ରଞ୍ଜନ ବ୍ୟଜନ ସୁଜନ କରେଧରି ବିଞ୍ଚନି ।୧୩॥ 
ସଂସାରସାର ଗନ୍ଧସାରଂ ° ପିଚିକା କେ ମାରଇ 
କଯ୍ଷାରଧୁର ' ' ଧୀରଲହରୀ ପରା ଚାମର ଶୋହି ।୧୪॥। 
ତରାସ  ' ତରାସି ଦୃଷ୍ଟଙ୍କୁ କଳନା ପାପରାଶି 

ଚନ୍ଦରେନିର୍ମିତ ଚନ୍ଦ୍ରୂର୍ଯ୍ୟ ତାରେ ତାର ପ୍ରକାଶି ।୧୫॥ 
ପ୍ରବଳ ଶୋଭନ ଧବଳନଛତ୍ର ବର୍ଣ୍ିନୁହଇର 

ବଳରେ କବଳ ଧବଳକର ଶୋଭାକରଇ ।୧୬ା 
ଆଡମ୍ବର ମେଘଡମ୍ବର କେତେ ଖଦିଅମ୍ବର 

ଅମରପୁରେ ସମ୍ଭରବ ନାନା ବାଦ୍ୟନିକରଂ" ।୧୭॥ 


ନୀରଜମୁଖୀଙ୍କ ଉରଜ ହିମରଜରେ ଭୂଷି 

ଦର୍ଶନ ଲୋଭରେ ନିର୍ଭର ହେଲେ ଯୋଗୀ-ସନ୍ୟାସୀ ।୧୮। 
ତାହାଙ୍କ ବିଭୂତି ଏହାଙ୍କ ଅଙ୍କେ ଅଙ୍କିତ ହୋଇ 

ତନୁ ପୁଲକିତ କିତବ ନୋହେ କି ତପଂ "କହି ।୧୯୮ 
ଭେଟେ ଭେଟେ ମାର ଉଚ୍ଚାଟେ ସ୍ନେହେ ନାରୀପୁରୁଷ 

ଇକ୍ଷଣେ ଲକ୍ଷଣେ କଲେ ସେ କ୍ଷଣେ କ୍ଷଣେ ବିଳାସ ।୨୦ା 
କପଟଦର୍ଶନ ଲମ୍ପଟ ବିଟରୀତିକି ଚାହିଁ 

ଯେ ସୁଧୀ ସୁଧୀରେ ବୋଲନ୍ତି କ୍ଷେତ୍ରବରଟି ଏହି ।୨୧ା 


୯- ଜ. ନରେନ୍ଦ୍ର ଚତାଗେ ସୁରେନ୍ଦ୍ର ପର କରୀନ୍ଦ୍ର ହରି, 
ଖ. ନରେନ୍ଦ୍ର ତତାଗେ କରାନ୍ଦରେ ସୁରେନ୍ଦ୍ର ପରିହରି | 
୧୦- ଗ, ଘନସାର | 
୧୧- ଗ. କ୍ଷାରନିଧ୍ବ ଧୀର ଇହରୀ । 
୧ ୨- ଗ, ତରାସେ ତରାସେ । ୧୩- ଖ. ଗ. ନାନା ବାଦ୍ୟନାଦର । 
୧ ୪- ଖ. କିତବ କହି, ଗ. ଶଳ୍ଚିତ ନୋହେ ନୈତବ ନାହିଁ। 


୩୪ ୪୧ ରସିଜହାରାବଳୀ 

ସେଠାରେ ବୈଶାଖମାସରେ ଦାନବାନ୍ଧବ ମାଧବଙ୍କର ଚନ୍ଦନଯାତ୍ରାକୁ ରାଜକୂମାର 
ଆନନ୍ଦରେ ଦେଖୁଥାଏ । 

ଦେବଶ୍ରେଷ୍ଠ ଜଗନ୍ନାଥ ହାତୀପିଠିରୁ ଓହ୍ଲାଇ ଭାବବଶତଃ ନାବ ଆରୋହଣ ରରି 
ନଗେନ୍ଦ୍ରପୁଶ୍ଠରିଣୀରେ ଆନନ୍ଦରେ ବିହାର କରୁଛନ୍ତି । 

ବ୍ରାହ୍ମଣମାନେ ତାଙ୍କ ପଛରେ ରହି ମୟୂରପୂଛର ଚାମରସେବା କରୁଅଛନ୍ତି । 
ସାଧୁସନ୍ମାନେ ସୁନ୍ଦର ବିଞ୍ଚଣାମାନ ହାତରେଧରି ବିଞ୍ଚୁଅଛନ୍ତି 

କେହିକେହି ଚନ୍ଦନ କର୍ପୁରାଦି ସୁଗନ୍ଧଦ୍ରବ୍ୟର ପିଚିକା ମାରୁଥାଆରି । କ୍ଷୀର ସମୁଦ୍ରର 
ଧୀରଲହରୀ ଭଳି ଶ୍ବେତଚାମର ଚାଳନା ଶୋଭା ପାଉଥାଏ । 

ଛତ୍ର ତରାସ ଦୂଷ୍ଟଲୋକଙ୍କୁ ସେମାନଙ୍କ ପାପରାଶି ହେତୁ ତରାସିଲା ଭଳି ମନେ 
ହେଉଛି । ସେହି ଛତୃଦେହରେ ହୀରା ଓ ସୁନାରେନିର୍ମିତ ଚନ୍ଦ୍ର ସୂର୍ଯ୍ୟ ଏବଂ ମୋତିନିର୍ମିତ 
ତାରକାମାନ ଖଚିତ ହୋଇଛି । 

ଧବଳଛତ୍ରର ଶୋଭା ବର୍ଣ୍ଣନା କରିହେବ ନାହିଁ । ତାହା ଚନ୍ଦ୍ରର ଉଜଳକିରଣକୁ 
କବଳିତ କରିଦେଲାଭଳି ତେଜଶାଳୀ । 

ଖଦୀ ଏବଂ ବସ୍ତମାନ ଉପରେ ଟଣାଯାଇଥୁ୍‌ ବାରୁ ମେଘଆଡମ୍ବର ଭଳି 
ଦେଖାଯାଉଛି । ନାନାପ୍ରକାର ବାଦ୍ଯବାଜଣା ସ୍ଵର୍ଗସମ୍ଭର୍ବକୁ ପ୍ରକାଶ କରୁଛି । 

ଯୋଗୀ-ସନ୍ୟାସୀମାନେ ଜଗନ୍ନାଥଙ୍କ ଏ ଭସ୍ବବ ଦର୍ଶନପାଇଁ ଅତିଶୟ ଉକ୍‌ଣ୍ଡିତ 
ହୋଇ ପଡିଥୁଲେ । ଏଣୁ ଜନଗହଳି ଭିତରେ ସେମାନେ ଏଥ୍‌ପାଇଁ ଆଗଭର ହେଲାବେଳେ 
ପଦ୍ଧମୁଖୀନାରୀଙ୍କର ସ୍ତନରେ ଲାଗିଥ୍‌ବା କର୍ପୂରଧୂଳି ତାଙ୍କ ଦେହରେ ଲାଗି ଯାଉଥାଏ । 

ସେହିଭଳି ଯୋଗୀସନ୍ୟାସୀଙ୍କର ଅଙ୍ଗର ବିଭୂତି ଯୁବତୀମାନଙ୍କ ଶରୀରରେ ଅଙ୍କିତ 
ହୋଇଯାଉଥାଏ । ଫଳରେ ସେମାନଙ୍କ ତନୁ ପୁଲକିତ ହୋଇଉଠୁଥାଏ । 

ନାରୀପୁରୁଷ ଏ ଯାତ୍ରାଉସ୍ବବରେ ଭେଟାଭେଟି ହୋଇ କାମଉଚ୍ଚାଟରେ ଆଖୁ 
ଠରାଠରି ହେଉଥଲେ । 

କେତେକ ଲମ୍ପଟଚରିତ୍ର ବ୍ଯକ୍ତି ଜଗନ୍ନାଥଙ୍କ ଯାତ୍ରା ଦର୍ଶନ ବାହାନାରେ କାମୁକ 
ସ୍ଵଭାବ ପ୍ରକାଶ କରୁଥାନ୍ତି । ସାଧୁଲୋକେ ସେମାନଙ୍କୁ ସତର୍କ କରାଇଦେଇ କହନ୍ତି- ଏହା 
ଶ୍ରାକ୍ଷେତ୍ରଟି ! ଏଠାରେ ଏ ରତି ଅନୂଚିତ । 
ମାଧବମାସ- ବୈଶାଖ ମାସ | ଚଡ଼ାଗ- ପୁଷ୍ଠରିଣୀ | ସୁରେନ୍ଦ୍ର ଦେବ ଶ୍ରେଷ୍ଠ । କରାନ୍ଦରଂ ଗଜରାଜ । ବରହାୀ ପିଛୁ- 
ମୟୂର ପିଛୁ । ବ୍ୟକନ- ବିଞ୍ଚଣା | ଗନ୍ଧପାର- ଚନ୍ଦନ, କର୍ପୂର | କ୍ଷାରଧୁ- କ୍ଷୀର ସମୁଦ୍ର । ତରାସ- ଜଗନ୍ନାଥଙ୍କ ଯାତ୍ରା 
ବେଳେ ଚାମର, ଛତୁ, ତରାସ ବ୍ୟବହୃତ ହୁଏ । ଅମ୍ବର- ବସ୍ତ୍ର । ଅମରପୁର- ସ୍ଵଗ । ନୀରଜ- ପଦ୍ଧ । ଉରଜ- 
ସ୍ତନ । ହିମରଜ- କର୍ପୂର ଧୁଳି । ଭକ୍ଷଣ ଦୃଷ୍ଷି । ବାଟ- ଲମ୍ପଟ ! ସୁଧୀ- ଉର୍ମ ଲୋଳ । 

୩୫ «୪ ରସିକହାରାବଳୀ 

ବିଧୁର ଚରିତ ମଧୁରକରି ଗାବନ୍ତି ସାଧୁ 


ଆଗତ ହୋଇ ନାଚୁଛନ୍ତି ତହିଁ ଗଣିକାବଧୁ* 19 ୨ 

ମୂୁରଜ ଘାତକୁ ଉରଜ ଯୋଷାଉରଂ? ଚମକେ 

ତ୍ରିପୁର ମୋହିରବୁ ବୋଲନ୍ତି ସେହୁ ନୃତ୍ୟ ଝମକେ 1୨୩ 

ଗୋପୀ ଗୋପୀନାଥ ସୁବେଶ ବେଶେ ଆବେଶ ନୃତ୍ୟ 

ଅତି ବିଦଗଧ ମାଗଧ ତୋଷେ ଚିତ୍ତ କବିତ୍ତେ 19୨୪ 

ହରି ହରି ଧ୍ଵନି ହରିତେ ପୁରେ ଅନବରତେ 

ଦଣ୍ଡଧର ଦଣ୍ଡ ଖଣ୍ଡନ କରେ ଦଣ୍ଡକ ଶ୍ରୋତେ 1୨୫] 

ଛଦନ ସଦନମାନଙ୍କୁ କେହି କରିଅଛନ୍ତି 

ବାସ ବାସରେ ସାମନ୍ତଙ୍କ କାମିନୀଏ ଦେଖନ୍ତି 1୨୬ 

ବାତାୟନପାଶେ ନୟନ ଦେଇ ନିକଟଗୃହୀଂ ` 

ସଲୀଳ ସଲିଳ ଭ୍ରମଣି ଜଗବଂଧୁର” ° ଚାହିଁ 1୨୭ 

ହରିକି ତରୀକି ଆରୋହି ଖେଳେ ଏମନ୍ତ ଭାବି 

ଏହିମତି ଘେନି ମତିରେ ଭବଜଳୁ ତାରିବି 19୮ 

ଅତି ସ୍କୁମାର କୁମାର ମାଗେ ଏକାଳେ ବର 

ସୁତାମରସାକ୍ଷି ଗାନ୍ଧର୍ବା' ' ସୁତା ପ୍ରାପତକର 19୨୯] 

ସେହି ଉସ୍ବବ ଦରଶନେ ମନେ ଉଚ୍ଛନ୍ନ ହୋଇ 

ଏ ରସେ ଉପଇନ୍ଦ୍ର ଭଞ୍ଜ ବୀରବର କହଇ ୩୦। 
୧ ୫- ଖ. ଗଣିଜା ବିଧୁ 


୧ ୬- ଖ. ଯସଉର ଚମକେ, ଗ. ଭରଜ ଉରଜ ଯେ ଚମକେ । 
୧୭- ଖ. ହରିତେ, ଗ. ତୃରିତ ଶୁଭେ । 
୧୮- ଖ. ଦଣ୍ଡଧର ଦଣ୍ଡ ନ କରେ ଦଣ୍ଡ ଦଣ୍ଡନ ଶ୍ରୋତେ । 

ଗ. ଖଣ୍ଡନ କରେ ଦଣ୍ଡକ ମାତ୍ରେ । 
୧୯- ଖ. ଗ. ନିକଟେ ଚାହିଁ 
୨ ୦- ଖ. ଗ. ଜଗବନ୍ଧୁର ତହିଁ | 
୨ ୧- ଗ. ଗନ୍ଧର୍ବୀ ମୋତେ ପ୍ରାପତ କର । 

୩୬ ୪ ରସିଜହାରାବଳୀ 

ସାଧୁମାନେ ସେଠାରେ ମଧୁର ସ୍ଵରରେ ବିଷ୍ୁଚରିତ କୀର୍ଭନ କରୁଥାଆନ୍ତି । 
ଗଣିକାମାନେ ସେଠାକୁଆସି ନୃତ୍ୟ କରୁଥାଆନ୍ତି 


ମର୍ଦଦଳର ତାଳେତାଳେ ସେମାନଙ୍କ ବକ୍ଷ ଚମକେ । ନୃତ୍ୟ ଝମକରେ ସତେ 
ଯେମିତି ସେମାନେ କହୁଛନ୍ତି - ତିନିପୁରକୁ ଆମେ ମୁଗ୍ଧ କରିଦେବୁ 


କେହି କେହି ଗୋପୀ ଓ କୃଷ୍ଣଙ୍କ ସୁନ୍ଦର ବେଶ ଧାରଣକରି ଗୋପୀ - କୃଷ୍ଣ 
ନୃତ୍ୟରେ ଆବେଶ ହୋଇଛନ୍ତି । ଭାଟମାନେ ନିଜର ପାଣ୍ରିତ୍ୟପ୍ରଦର୍ଶନ ପୂର୍ବକ କବିତ୍ଵରେ 
ଶ୍ରୋତାଙ୍କ ଚିର ତୋଷଣ କରୁଥାଆନ୍ତି । 


ଅନବରତ ହରି ହରି ଧ୍ଵନିରେ ଦିଗବିଦିଗ ପୂର୍ଣ୍ଣ ହେଉଥାଏ । ଏ ଧ୍ବନି ଦଣ୍ଡେମାତ୍ରେ 
ଶୁଣିଲେ ଯମଦଙଣ୍ଡର ଭୟ ଖଣ୍ଡିତ ହୁଏ । 


କେହି କେହି ଘରର ଉପରକୁ ଆଛାଦନକରି ସେଠାରେ ରହି ଯାତ୍ରା ଦେଖୁଛନ୍ତି । 
ସଂଭ୍ରାନ୍ତଘରର ନାରୀମାନେ ଲୁଗାବେଢ଼ାଇ ସେଇ ଆଢୁଆଳରେ ରହି ଯାତ୍ରା ଦେଖୁଥାଆନ୍ତି 


ନରେନ୍ଦ୍ରପୋଖରୀ ନିକଟରେ ଯେଉଁମାନଙ୍କ ଘର, ସେମାନେ ଝରକାବାଟେ 
ଜଗନ୍ନାଥଙ୍କର ସଲିଳଲୀଳାକୁ ଦେଖୁଥାଆନ୍ତି । 


ଜଗନ୍ନାଥ ନୌକା ଆରୋହଣକରି ଜଳରେ ଖେଳୁଛନ୍ତି । ଏ ଦୃଶ୍ୟ ଦେଖି ମନରେ 
ଭାବନା ଜାତହେଉଛି ଯେ, ସତେଯେମିତି ଏହି ନୌକାବିହାର ପ୍ରଭୁଙ୍କର ମନୋଭାବର 
ସଙ୍କେତ ବହନ କରୁଛି - “ ଭକ୍ତମାନଙ୍କୁ ମୁଁ ଏହିଭଳି ଭବଜଳରୁ ତାରଣ କରିବି ।” 


ଏହି ଅବସରେ ସୁକୁମାର ରାଜପୁତ୍ର ଜଗନ୍ନାଥଙ୍କୁ ବରମାଗିଲା - “ କମଳ ନୟନୀ 
ଗନ୍ଧର୍ବକନ୍ୟାକୁ ମୋତେ ପ୍ରାପ୍ରକରାଅ ।” 


ବିଧୁର- ବିଷୁଙ୍କର | ମୂରଜ- ମର୍ଦଦଳ । ଉର- ବକ୍ଷ | ମାଗଧ- ଭାଟ ¦ ହରିତ- ଦିଗ । ଦଶ୍ରଧର- ଯମ |! ଦଶ୍ଡକ 
ଶ୍ରୋତେ- ଦଣ୍ଡେମାତ୍ର ଶୁଣିଲେ । ଛଦନ- ଛାଉଣି । ସଲୀଳ- ଲାଜାୟିତ । ସଲିଳ- ଜଳ । ସୁତାମର ସାକ୍ଷୀ 
ଉରମ ପଦଧଫୁଲ ପରି ଆକ୍ଷି (କମଳ ନୟନା) | 

ଚତୁର୍ଥ ଛାନ୍ଦ 
ରାଗ-କେଦାର, ଚକ୍ରକେଳି ବାଣୀ 


ବିଜେ ପ୍ରାସାଦେ ଜଗତବନ୍ଦନ 


ବାହୁଡିବା ବେଳେ ରାଜଚନନ୍ଦନ 1୧ 
କୋଟିବ୍ରହ୍ମାଣ୍ଡସୁନ୍ଦରୀ ସୁଗତି 

ମଣ୍ଡିଥଲା ନିଜପୁର ଜଗତୀ 191 
ଦ୍ଵାରବନ୍ଧପରେ କର ନିବେଶି 

ଶୋଭା ଉଭା ହୋଇବାରୁ ସୂକେଶୀ IMI 
ଆର କରେ ଘେନି ବାସ ଅଞ୍ଚଳ 

ଘର୍ମ ଶାନ୍ତିକି କରଇ ଚଞ୍ଚଳ ୪। 
ସେ ଯେ ଯାଚିଲା ପରାୟେ ଶରଣ 

ନଚାଇଲା' କରେ କଞ୍ଜଚରଣ ୫ 
ଶ୍ରତି” ଦେଖିବା ଇଛାରେ ଇକ୍ଷଣ 

ସ୍ପଥିରହୋଇ ନରହେ ୟେକ କ୍ଷଣ ୬! 
ଭାଗ୍ୟବଶେ ପୁଂସନେତ୍ର ପଡିଲା 

ଲୋହେ ଚୁମ୍ବକ ପରାୟେ ଜଢିଲା ।୭। 
ଦ୍ରବୀଭୂତ ହୋଇଗଲା ହୃଦୟେ 

ଯଥା ଚନ୍ଦ୍ରମଣି ଚନ୍ଦ୍ର ଉଦୟେ IF! 
ଅଶ୍ଵଗତି କରାଇଲା ମନ୍ଛର 

ଦେହେ ଆସି ଆକର୍ଷିଗଲା ଥର ।୯। 
ଭାଳେ-ସ୍ବର୍ଗସୋପାନରେ ଓହ୍ଲାଇ” 

ରମ୍ଭା ଆସେ ଜି ଯୁବାଙ୍କୁ ଭୁଲାଇ ୧୦୮ 


୧- ଗ. କମପାଇଲା ଜର | 
୨- କ. ମୁର୍ରି ଦେଖିବା କଥାରେ । 
୩- ଖ. ଭାଳେ ସ୍ର୍ଗେ ଦେବତାଏ ଅନାଇଁ । 


୩୮ ୪ ରସିକହାରାବଳୀ 


Digitized by PPRACHIN, SOA 


ଚତୁର୍ଥ ଛାନ୍ଦ 
ଚନ୍ଦନଯାତ୍ରା ସାରି ଜଗତବନ୍ଦନ ପ୍ରଭୁ ଜଗନ୍ନାଥ ବଡତଦେଉଳରେ ବିଜେକଲେ । 
ରାଜକୁମାର ଯାତ୍ରା ଦେଖାସାରି ବାହୁଡ଼ୁଥିଲା । ସେତିକିବେଳେ କୋଟିବ୍ରହ୍ଲାଣ୍ଡ ସୁନ୍ଦରୀ 
ରସିକହାରାବଳୀ ନିଜ ଘରଦୂଆରେ ଠିଆ ହୋଇଥଲା ! 


ଗୋଟିଏ ହାତ ଦୁଆରର ବନ୍ଧଉପରେ ରଖି ସେ ଉଭା ହୋଇଥଲା । ଅପର 
ହାତରେ ପିନ୍ଧାଲୁଗା କାନିକୁ ହଲାଇ ଝାଳ ମାରିବାପାଇଁ ବିଚ ହେଉଥଲା । 


ତାର ସୁନ୍ଦର ପାଦଟିକୁୂ ଆସ୍ତେଆସ୍ତେ ନଚାଇଲାପରି କରୁଥଲା । ସତେ ଯେମିତି 
ସେ ଯୁବକମାନଙ୍କୁ ତା' ପାଦତଳେ ଶରଣ ଯାଚୂଛି । ଆଖିଦୁଇଟି ତାର ଅତ୍ୟନ୍ତ ଚଞ୍ଚଳ । 
ସତେ ଯେମିତି କାନକୁ ଦେଖିବା ପାଇଁ ଆଖିତୋଳା ଅସ୍ପିର ହେଉଛି ! 


ସୈୌଭାଗ୍ୟବଶତଃ ତା' ଉପରେ ରାଜକୂମାରର ଦୃଷ୍ଟି ପଡିଗଲା । ଏତିକିରେ 
ଲୁହାରେ ଚୂମ୍ବମକଭଳି କୂମାରର ଦୃଷ୍ଟି ଜଡିତ ହୋଇଗଲା । 


ଚନ୍ଦ୍ରଉଦୟରେ ଚନ୍ଦ୍ରକାନ୍ତମଣି ତରଳିଗଲା ପରି ଏ ସୌନ୍ଦର୍ଯ୍ୟ ଦର୍ଶନରେ କୁମାରର 
ହୃଦୟ ଦ୍ରବୀଭୂତ ହୋଇଗଲା । 


ସେ ଆପଣା ଘୋଡାର ଗତିକୁ ମନ୍ମର କରାଇଲା । ତା' ଦେହରେ ବେପଥୁ 
ଜାତହେଲା । ଭାବିଲା, ଯୁବାଙ୍କୁ ପ୍ରଲୁବ୍ଧ କରିବାପାଇଁ ସ୍ଵର୍ଟସୁନ୍ଦରୀ ରମ୍ଭା ସୋପାନରେ 
ଓହ୍ଲାଇ ଆସୁଛି କି ? 


ଘର୍ମ- ଝାଳ । କଞ୍ଜ- ପଦ୍ଧ । ଶୁତି- କାନ | ଇକ୍ଷଣ- ଚକ୍ଷୁ | 


୩୯ ୪ ରସିକହାରାବଳୀ 

ଅପୁରୁବ ରମଣୀୟ” ମନ୍ଦିରେ 


କିମ୍ପା ମନ ନ ପଡିବ ବନ୍ଦୀରେ ୧୧୮ 
ୟେତ ସ୍ଵଭାବେ ଲାବଣ୍ୟ ସରସ 

ନେତ୍ରମୀନ ସଦନ କରେ ରସି ।୧୨। 
'ଅଳଂକାର ମିଳିଲା ମେଦିନୀକି 

ଯାହା ବହିଲା ଚନ୍ଦ୍ରବଦନୀକି ୧୩ 
ବାଳା ରୂପଂ ରତି ଶୋଭା ଦୂଷଣ 

ପୁଣି ଭୂଷଣକୁ ୟେତ” ଭୂଷଣ 1୧୪ 
ନିମମୀଣିବା କାଳେ ରସନିଧକି 

କେତେ ଶ୍ରମ ହୋଇଥିବ ବିଧୁକି 1୧୫୮ 
ମୁଖ ଅକଳଙ୍କ ଚନ୍ଦୁ ଅଧ୍ବକ 

କରେ ସାରସ ଆଦରଶ ଧୂକ ।୧୬। 
ଶୋଭାହୀନ କରି ସୁରନଗରୀ 

ମୋ ଭାଗ୍ୟକୁ ମହୀ ଜାତ” ନାଗରୀ ୧୭୮ 
ନାହିଁ ଅଙ୍ଗେ ଗଣ୍ଠିଶିରା ଦର୍ଶନ 

ଆଗପଛକୁ ସମାନ ପ୍ରସନ୍ନ 1୧୮] 
ଜଙ୍ଘ ଜାନୁ ଉର ତାର ବର୍ରୁଳ 

କେଉଁ କୁନ୍ଦେ କୁନ୍ଦିତ ନାହିଁ ତୁଲ ୧୯ 
ଉରେ ଅଙ୍କୁରିଲାଦିନୁ ଉରଜ 

ମହୀ ଦେଖିନାହିଁ ନେତ୍ରନୀରଜ 1901 
ମେରୁବୋଲି ଦେଖାଇ ୟେ ବଡାଇ 

କରପଦ୍େ ପାରିବି କି ଘୋଡାଇ 1୨୧ 
ପାଞ୍ଚ ଏମନ୍ତ କୂମର ରତନ 

ରାମା ନେତ୍ର ଫୁଂସପରେ ପତନ 19 91 
ଅଠାକାଠି ପରାଂ ° ବୀରରଞ୍ଜନ 

ଲାଗି ରହିଲା ନୟନ ଖଞ୍ଜନ 1୨୩ 


୪- ଖ. ଅପୁରୁବ ମଣିମୟ ମନ୍ଦିରେ । ୫- ଗ. ବାଳା ରତିରୂପେ । 
୬- ଖ. ଏକ | ୭- ଖ. ଜାତମହୀ ! ୮- ଖ. ଦର୍ଶନ । 


୯ - ଗ. ଉଚଚଜୁଚ ! ୧୦- ଖ. ଗ. ପ୍ରାୟେ । 


୪୦ 


ରସିକହାରାବଳୀ 

ଏ ହେଉଛି ଅପୂର୍ବ ରମଣୀୟ ଏକ ମନ୍ଦିର । ଏଥୁରେ ମନ ବନ୍ଦୀ ହୋଇପଡିବାରେ 
~~ < Pad -— ~ ~ 
କହ ଆଣ୍ଚଯ୍ୟ ନାହ । ପୁଣ, ଏ ହେଉଛ ସ୍ଵଭାବସୁନ୍ଦର ଲାବଣ୍ଯ ସରୋବରଟିଏ । ତେଣୁ 
ନେତ୍ରମୀନ ଏଠାରେ ବାସକରିବା ପାଇଁ ଆସକ୍ତ ହୋଇପଡୁଛି । 


ଏହାଭଳି ସୁନ୍ଦରୀ, ଚନ୍ଦ୍ରବଦନୀକୁ ବକ୍ଷରେ ଧାରଣକରି ପୃଥ୍ବୀ ଧନ୍ଯହେଲା । 
ପୂଥବୀ ସୁନ୍ଦର ଦିଶିବାପାଇଁ ଏ କନ୍ୟା ଅଳଂକାରସଦୃଶ୍ୟ । ଏହି ବାଳାର ରୂପ ତୁଳନାରେ 
କନ୍ଦର୍ପପତ୍ନୀ ରତିଙ୍କ ସୌନ୍ଦର୍ଯ୍ୟ ତୁଚ୍ଛ । ପୁଣି, ସୌନ୍ଦର୍ଯ୍ୟଫାଇଁ ଆଭୂଷଣ ଦରକାର ହେଉଥିବା 
ବେଳେ ଏ କନ୍ୟା ଅଙ୍ଗରେ ଭୂଷିତ ହୋଇ ଆଭୂଷଣମାନେ ସୁନ୍ଦର ଦିଶୁଛନ୍ତି । ଏଣୁ ଏ 
ହେଉଛି ଅଳଂକାରର ଅଳଂକାର ! 


ଏଭଳି ରସନିଧୂ କନ୍ୟାକୁ ନିର୍ମାଣ କରିବାପାଇଁ ବିଧାତାଙ୍କୁ କେତେ ଶ୍ରମ ହୋଇ 
ନଥୁବ ? ତା'ର ମୁହଁଟି ନିଷ୍ଠଳଙ୍କ ଚନ୍ଦ୍ରଠାରୁ ମଧ୍ଯ ଅଧ୍ବକ ସୁନ୍ଦର । ସ୍ମିଗ୍ଧ ସୌନ୍ଦର୍ଯ୍ୟରେ 
ପଦ୍ଧକୁ ଏବଂ ମସ୍ପଣ-ଉନ୍ବଳରେ ଦର୍ପଣକୁ ତାହା ଧୂଵକ୍‌କାର କରୁଛି । 


ମୋର ମନେହେଉଛି, ଦେବନଗରୀକୁ ଶୋଭାହୀନ କରି ଏ ସୁନ୍ଦରୀ ମୋର 
ସୌଭାଗ୍ୟ ହେତୁ ମର୍ଭ୍ଯରେ ଜନ୍ମ ହୋଇଛି । ତା ଦେହରେ କେଉଁଠି ଗଣ୍ଡି ଅବା ଶିରା 
ଦେଖାଯାଉ ନାହିଁ । ଆଗପଟ ଓ ପଛପଟ ପ୍ରତିଟି ଅବୟବ ସମାନୁପାତିକଭାବେ ଗଠିତ । 
ସର୍ବାଙ୍ଗ ତା'ର ସୁଗଠିତ ! 

ତା'ର ଜଙ୍ଘ, ଜାନୁ ଓ ଉର ବର୍ଗୁଳ | କୂନ୍ଦରେ କୁନ୍ଦାହେବା ପଦାର୍ଥ ସେଗୁଡ଼ିକ 
ସହିତ ତୂଳନୀୟ ନୁହେଁ । ତା' ବକ୍ଷରେ ଉନ୍ନତ ଉରଜ ଅଙ୍କୁରିତ ହେଲାଦିନୁ ତା'ର ନେତ୍ର- 
ପଦ୍ଧ ଆଉ ଭୂମିକୁ ଦେଖିପାରି ନାହିଁ । 

ପୂଥଵବୀବକ୍ଷରେ ସୁଉଚ୍ଚ ମେରୂପର୍ବତ ସ୍ପିତହେଲାପରି ଏହାର ଦେହଂ-ଭୂମିରେ 
ଗବୌନ୍ଧତ୍ତ ସ୍ତନଦ୍ଵୟ ଶୋଭା ପାଉଛି । ମୋର କରପଦ୍ଧରେ ତାହାକୁ ଘୋଡାଇ ପାରିବି କି ? 
କୂମାର ଏମିତି ଭାବୁଥବାବେଳେ ତା'ଉପରେ ରମଣୀର ଦୃଷ୍ଟିପତନ ହେଲା । 


ଅଠାକାଠିରେ ପକ୍ଷୀଟିଏ ଲାଗିଗଲେ ଆଉ ଛାଡେ ନାହିଁ । ଏଠାରେ ଠିକ୍‌ ସେହି 
ଅବସ୍ତା । ରାଜକୁମାର ହେଲା ଅଠାକାଠି । ସୁନ୍ଦରୀର ଦୁଇନେତ୍ର ସେଥୁରେ ସଂପୂର୍ଣ୍ଣ କଡିତ 
ଖଞ୍ଜନପକ୍ଷୀ ! 


ଲାବଣ୍ୟ ସରସୀ- ସୌନ୍ଦର୍ଯ୍ୟର ସରୋବର । ମେଦିନୀ- ପୂଥବୀ । ରତି- କନ୍ଦର୍ପର ସ୍ତ୍ରୀ  ସାରସଂ-ପଦ୍ଧ 
ଆଦରଶ- ଦର୍ପଣ । ନୀରଢ- ପଦ୍ଧ । ଖଞ୍କନ- ଖଞ୍ଜରୀଟ ପକ୍ଷୀ | 


୪୧ ଏ ରସିକହାରାବଳୀ 

ପୁଣି ତାହା ଅଙ୍ଗଦେଶ ଉଚିତ 


କଲା ପ୍ରବାସ ରାମାମଣି ଚିତ୍ତ 19୪! 
ଛନ୍ନେଥଲେ ଯେତେ ସଖୀ ଆଗୁଳି 
କେ ସେ ବୋଲି ଦେଖାଇଲା ଅଙ୍ଗୁଳି 1୨୫ 
ବ୍ୟାଜେ କହେ କି ମୀନଲାଞ୍ଚନକୁ 
କରେ ଏହି ପୁରୁଷ ଉଚ୍ଛନ୍ନକୁ ।୨୬ା 
ପ୍ରାଣପରି ଯେତେ ସଖୀ ଚତୂରୀ 
ଜାଣିଗଲେ ବାଳା ମନ ˆ * ଚାତୂରୀ ।୨୭॥ 
ପୁଂସ ଅନାଇ ଥିଲା ଯେ ଭାଳିଲା 
ଭାଗ୍ୟ ଦିଶିଲା ଯେଂ ® ଚିଭ ବଳିଲା 19୮! 
ଭାଗ୍ୟ ନଥଲେ ନିକି ଦେଖୁବାରେ 
ହେଲା କିରୂପେ ଆସିବି ସେବାରେ 19୯ 
ମୁଁ କି ଭାଜନ ସେବିବାରେ ତାକୁ 
ବଳୀୟାର ତ ନାହିଁ ବିଧାତାକୁ no 
ହରି ଅରି ହେଲେ ସୁଧାଅଶନ 
ତମେ କରାଇଛି " ତାହା ପ୍ରସନ୍ନ ।୩୧। 
ବେନି ମନ କ୍ଷୀରୀନୀର ପ୍ରକାର 
ଦେଲା ମିଶାଇ ମଦନ ବିକାର In ୨। 
ପ୍ରୀତି-ବୀଜ ହୃଦ-କ୍ଷେତ୍ରେ ବୁଣିତ 
ହେଲା ପୁଲକାଙ୍କୁର ଅଗଣିତ M୩୩ 
ବିହି ଠାରୁ ବଡ ନାହିଁ ଲୋକରେ 
ପରେ ପରେ ପରଚେ ନେଇ କରେ In୪। 
ପ୍ରୀତି କରି କଥାୟେ ଉପୁଜାଇ 
ଜୀବଯିବାଂ” ଯାଏ ମନୁ ନ ଯାଇ N୩୫ 
ଚିତ୍ତ ବିଷୟାରେ ଥାଇ * ନଥାଇ 
ଏହି ବିଚାର ଏକା ହେଉଥାଇ INDI 
୧ ୧- ଗ. ବାଳାମଣି । 
୧ ୨- ଗ. କି ହୃଦ ମିଳିଲା। 
୧୩- ଗ. ତମ କରିଅଛି । 


୧ ୪- ଗ. ଜୀବଥୂବାଯାଏ | 
୧୫- ଖ. ଆଉ ନଥାଇ, ଗ. ଆଉ ବିଷୟରେ ନଥାଇ | 


୪୨ ୪ ରସିକହାରାବଳୀ 

ପୁଣି, କୁମାରର ଦେହସୌନ୍ଦର୍ଯ୍ୟରେ ମୋହିତ ହୋଇ ରସିକ ହାରାବଳୀର ଚିର 
ସେଠାରେ ନିବାସ କରିଗଲା । ଯେମିତି, ନୂତନ ଦେଶକୁ ଉଚିତମଣି ଲୋକ ପ୍ରବାସ 
କରିଥାଏ ! 


ତା” ହୃଦୟ ଉଦ୍‌ବେଳିତ ହେଲା । କୂୁମାରଆତକୁ ଅଙ୍ଗୁଳିଦେଖାଇ ପାଖରେ ଥୁବା 
ଜଗୁଆଳୀ ସଖୀମାନଙ୍କୁ ପଚାରିଲା ସେ କିଏ ? 


ପୁଣି ଛଳରେ କହିଲା - ଏ ପୁରୁଷ ଆପଣା ସୌନ୍ଦର୍ଯ୍ୟରେ କନ୍ଦର୍ପକୁ ନିଃସ୍ଵ କରି 
ଦେଉଛି । 


ଚତୁରୀ ଅନ୍ତରଙ୍ଗ ସଖୀମାନେ ରସି କହାରାବଳୀର ମନୋଗତ ଭାବକୁ 
ଜାଣିପାରିଲେ | ତାକୁ ଅନାଇଁ ରହିଥିବା ପୁରୁଷ ମଧ୍ୟ ସେମାନଙ୍କ ହାବଭାବକୂ ଦେଖି ଆଶାୟୀ 
ହୋଇଉଠିଲା- ମୋ ପ୍ରତି ଭାଗ୍ୟ ସୁପ୍ରସନ୍ଧନ ବୋଧହେଉଛି । କାରଣ, ରାମା ଚିତ୍ତ ମୋ 
ଆଡକୁ ବଳିଲାଣି । 

ସତରେ ମୋର ଭାଗ୍ୟରେ ଏ କନ୍ୟାପ୍ରାପ୍ତି ଯୋଗଥୁ୍‌ବା ହେତୁ ମୁଁ ତାକୁ 
ଦେଖିପାରିଲି । ଏବେ ତା” ସେବାରେ କିପରି ଲାଗିପାରିବି, ତାହା ହିଁ ପ୍ରଧାନ ଚିନ୍ତା । ମୁଁ 
କ'ଣ ତାକୁ ସେବା କରିବାପାଇଁ ଭାଜନ ? କେଜାଣି, ବିଧାତାଠାରୁ କିଏ ବଳବାନ ଅଛି ? 


ବିଧୂର ବିଧାନ ବଡ ବିଚିତ୍ର । ବିଷ୍ଣୁଙ୍କ ବିରୋଧ ସତ୍ତ୍ବେ ରାହୁ ଅମୂତପାନ କରିପାରିଛି । 
କନ୍ଦର୍ପ ବିକାର ଏବେ ଯୁବା-ଯୁବତୀଙ୍କ ମନକୁ କ୍ଷୀର ସହିତ ନୀରଭଳି ମିଶାଇଦେଲା 


ସେମାନଙ୍କ ହୃଦ-କ୍ଷେତ୍ରରେ ପ୍ରୀତି-ବୀଜ ବୁଣିହେଲା । ବୀଜରୁ ଅଙ୍କର ଭଳି ତାଙ୍କ 
ଶରୀରରେ ଅଗଣିତ ପୁଲକ ଜାତହେଲା ! ସଂସାରରେ ଦୈବଠାରୁ ବଡ କେହିନାହିଁ । 
ଅଜଣା ଅଶୁଣା ଅପରିଚିତ ଲୋକଙ୍କ ଭିତରେ ସେ ପରିଚୟ କରାଏ ।! 


ସେମାନଙ୍କ ଭିତରେ ପ୍ରୀତିନାମକ ବିଷୟ ସୃଷ୍ଟିକରେ ! ତାହା ଏତେ ନିବିଡ ହୁଏ 
ଯେ, ଜୀବନଥିବା ପର୍ଯ୍ୟନ୍ତ ମନରୁ ଭୁଲିହୁଏ ନାହିଁ । ପ୍ରେମରେପଡିବା ଲୋକର ମନ ସାଂସାରିକ 
ଜଞ୍ଜାଳରେ ଥାଇ ମଧ୍ଯ ନଥଲାପରି ହୁଏ । ଅର୍ଥାତ୍‌, ସର୍ବଦା ପ୍ରୀତିମନସ୍କତା ହେତୁ ସଂସାର 
ବିଷୟପ୍ରତି ନିସ୍ପହ ରହେ । 


ମାନ ଲାଞ୍ଚନ- କନ୍ଦର୍ପ । ଉଚ୍ଛନ୍ନ“ ନିଃସ୍ଵ ଧନହାନ ହେବା । ଅରି- ଶତ୍ସ। ସୁଧାଅଶନ- ଅମୃତ ଭୋଜନ ! ତମ- 
ରାହୁ । ମଦନ-କନ୍ଦର୍ପ ¦ ବିଷୟା - ସାଂସାରିକ ବିଷୟ | 
୪୩ ଏ ରସିକହାରାବଳୀ 

ହେଲେ ହୋଇବ ପଛେ ଶିରଛେଦ 


କେବେ ନୋହିବ ପୀରତି ବିଛ୍ଛେଦ ।୩୭। 
ଯୁବାକାଳ ରାଜା ସର୍ବ ଉପରେ 

ମନ ରାଜା ଯୁବାକାଳ ଉପରେ IM୮। 
ମନ ଉପରେ ରାଜା ତ ପୀରତି 

କେହି ପାରିବ ମନୂଷ୍ୟ ବରତି Inc 
ନବ ଅନୁରାଗ ଦିନେ ଦିନେକ 

ସୁଖ ଜାତ ହେଉଥାଇ ଅନେକ ୪୦] 
ପ୍ରୀତିହୋଇ ଯେବେ ଏଡ଼େ ମଧୁର 

କ୍ଷୁଧା ତୃଷା ନିଦ୍ରା କରେଂ? ବିଧୁର ୪୧୮ 
ପୁଣି ଦଇବେ ହୋଇଲେ ଦମ୍ପରି 

ପଦତଳେ ମିଳେ ଇନ୍ଦ୍ର ସମ୍ପତି l୪୨। 
ପୁଶୁମାନେ ହେଲେଂଂବଶ ଏ ରସେ 

ଯେହୁ ପାଷାଣ ସେ ଏଥି ନ ରସେ ୪୩୮ 
ପ୍ରୀତିଯୋଗେ ପାଷାଣ ତ ଦ୍ରବଇ 

ବିଧୁ ବିଧୁମଣି ଠାରୁ ଭାବଇ “ 1୪୪୮ 
ଯେହୁ ପୀରତିରେ ବଶ ନୋହିଲା 

କି ବୋଲାଇ" ସେ ମନକୁ ନଇଲା 1୪୫1 
ଏତେ ବିଚାର ସେଠାରେ କବିର 

କାମେ ଆବେଶ ନୃପସୂତ ବୀର 1୪୬ 
ବାଳା ବିରହେ ରହିଛି ସ୍ଥକିତେ 

ମୁର୍ଚଥା ନ ବାଧଇ ଲଜ୍ଜା ଚକିତେ ୪୭ 
ସଖା ସଖୀମାନେ ନେଲେ ସମ୍ଭାଳି 

ଦିନ ଅସର ହେଲା ଭାଳି ଭାଳି ୪୮ 
ଦରଶନେ ତ ନୟନେ ରଖିଲେ 

ରୂପ ଚାରୁଚିତ୍ରପଟେ ଲେଖିଲେ 1୪୯୮ 
ରାଧାକୃଷ୍ଣ ନିପୁଣ ୟେ ଭାବରେ 

ଜାଣେ ଅନୁଭବୀ ଅନୁଭବରେ 1୫ 0] 
ଯେଣୁ ଚିତ୍ରକୁ ଗୋଚର ହୋଇଲା 

ଉପଇନ୍ଦ୍ର ବୀରବର ବୋଇଲା ୫୧] 


୧ ୬- ଗ. ନିଦ୍ରାହେବ ବିଧୁର । ୧୭- କ. ହେତୂବଶ | ୧୮- କ. ଜି ବୋଲିବା | 
୪୪ ୪ ରସିକହାରାଦଳୀ 

ପ୍ରୀତି ଏତେ ଶକ୍ତିଶାଳୀ ଯେ, ଶିରଚଳ୍ଛେଦ ହୋଇଯାଏ ପଛକେ ପ୍ରୀତିର ବିଚ୍ଛେଦ 
ହୁଏ ନାହିଁ । 

ମନୁଷ୍ୟ ଜୀବନରେ ଯୌବନ ସମୟ ହେଉଛି ରାଜା ସଦୃଶ୍ୟ । ମନ ହେଉଛି 
ଯୁବାକାଳ ଉପରେ ରାଜା । 


ମନ ଉପରେ ରାଜା ହେଉଛି ପ୍ରାତି । ଏଣୁ ଏହାର ପ୍ରଭାବରୁ କୌଣସି ଲୋକ 
ବର୍ଭିପାରିବେ ନାହିଁ । ଦିନକୂଦିନ ନୂଆ ଅନୁରାଗ ଜାତହୋଇ ସୁଖବର୍ଵିତ ହେଉଥାଏ । 


ପ୍ରୀତି ପୁଣି ଏଡେ ମଧୁର ଯେ, ଭୋକଶୋଷକୁ ଭୁଲାଇ ଦିଏ । ଯଦି ଦୈବ 
ସଂଯୋଗରେ ପ୍ରେମିକ -ପ୍ରେମିକା ବିବାହ ବନ୍ଧନରେ ଆବଦ୍ଧ ହୋଇ ପତି-ପତ୍ନୀ ହୋଇପାରନ୍ତି, 
ତେବେ ତାଙ୍କ ପାଦତଳେ ଇନ୍ଦ୍ରସଂପର୍ତି ମିଳିବାଭଳି ସୁଖପ୍ରାପ୍ତ ହୁଏ । 

ପଶୁମାନେ ମଧ୍ଯ ପ୍ରୀତିରେ ବଶୀଭୂତ ହୁଅନ୍ତି । ଯା'ର ଛାତି ପଥରଭଳି ନିଷ୍ପାଣ, 
ସେ କେବଳ ପ୍ରୀତିପ୍ରତି ଆକୃଷ୍ଟ ହୁଏନାହିଁ । କିନ୍ତୁ ପାଷାଣମଧ୍ଯ ପ୍ରୀତିଯୋଗେ ତରନଳିଯିବା 
ଉଦାହରଣ ରହିଛି । ଯଥା-ଚନ୍ଦ୍ର ସଂସ୍ପର୍ଶରେ ଚନ୍ଦ୍ରକାନ୍ତମଣି । 

ଏଣୁ, ଯେ ପ୍ରୀତିରେ ବଶୀଭୂତ ହୁଏନାହିଁ, ମଣିଷ-ପଶୁ-ପାଷାଣ ବାହାରେ କେଉଁ 
ଶ୍ରେଣୀରେ ତାକୁ ଗଣନାକରାଯିବ, ମନକୁ ଆସୁନାହିଁ । 

କୂମାର-କୂମାରୀଙ୍କ ପ୍ରେମାବିଷ୍ଠ ସେହି ପରିବେଶରେ କବିଙ୍କ ମନରେ ଏସବୁ 
ବିଚାରର ଉଦ୍ରେକ ହେଲା । ସେଣେ ରାଜକୁମାର ଅତ୍ୟନ୍ତ କାମାବେଶ ଜଣାପଡିଲାଣି । 

ରାଜକୁମାର ବିରହକଷ୍ଟରେ କାଠଭଳି ଠିଆ ରହିଛି । ମୁର୍ଛାହତ ହେଲାଭଳି ତା'ର 
ଅବସ୍ପା । କୂମାରୀର ଦଶାମଧ୍ଯ ତଦୂପ । ସେ ଚକିତହୋଇ କୁମାରକୁ ଚାହିଁଛି । ଲଜ଼ା ତାକୁ 
ଆଦୌ ବାଧା ଦେଇପାରୁ ନାହିଁ । କୁମାର ଓ କୂମାରୀଙ୍କୁ ସଖା ଓ ସଖୀମାନେ ଏ ଅବସ୍ପାରୁ 
ସମ୍ଭାଳି ନେଲେ । ପରସ୍ପର ଅନୁଚିନ୍ତାରେ ଉଭୟଙ୍କ ଦିନ ଅସର ହେଲା । 

ଦର୍ଶନରେ ହିଁ ସେମାନେ ପରସ୍ପରକୁ ନିଜନିଜ ନେତ୍ରରେ ଆଙ୍କି ରଖିଲେ । ଜଣଙ୍କର 
ହୃଦୟପଟରେ ଆରଜଣକର ସୁନ୍ଦରରୂପର ଚାରୁଚିତ୍ର ଜୀବନ୍ତ ହୋଇ ରହିଲା । 

ଯୁବକଯୁବତୀଙ୍କର ପ୍ରଥମ ଦର୍ଶନରେ ଚାରିଚକ୍ଷୁର ମିଳନ ଏବଂ ପରସ୍ପର ପ୍ରତି 
ପ୍ରେମାବିଷ୍ଠ ହେବାର ଯେଉଁ ଅନୁଭବ, କେବଳ ରାଧା-କୃଷ୍ଣ ସେଇ ଭାବର ନିପୁଣ ଭୋକ୍ତା 
ଯେ ଅନୁଭବୀ, ସେ କେବଳ ଆପଣା ଅନୁଭବରୂ ଏ ଭାବର କଳନା କରିପାରିବ, ଏହା 
ବର୍ଣତନାର ବିଷୟ ନୂହେଁ । ମାନସ ଚକ୍ଷୁରେ ଏ ଦୃଶ୍ୟ ଦର୍ଶନ କରିବା ହେତୁ ବୀରବର 
ଉପେନ୍ଦ୍ର ତାହା କହିପାରିଲେ । 
ପାଷାଣ-ପଥର | ବିଧୁମଣି-ଚନ୍ଦ୍ରକାନ୍ତ ମଣି । ପ୍ରକିତ-ସ୍ଥିର । ଅସର-ସରିଲା ନାହିଁ। 

ପଞ୍ଚମ ଛାନ୍ଦ 
ରାଗ-ମାଳବ 


ରାଜପୁତ ବିରହେ ବିରସଂ ପାଶଜନ । 
ଅପସର ପୁରୋହିତେ ଯାଚି କିଛି ଧନ |! 
ବୋଇଲେ ତୁମ୍ଭ ସାମନ୍ତ ଦୁହିତାଙ୍କୁ ଆମ୍ଭ 
ଯୁବରାଜ ବିଭାହେବା କରିବା ଆରମ୍ଭ 1୧ 
ସେ ସୀଉକାରେ କହିଲେ ବିଦ୍ୟାଧର ପାଶେ 
ସେ କହିଲେ!” ବନ୍ଧୁଛି ଚତୁର୍ଥ ପୁରୁଷେ । 
କୂଳଶୀଳ ଉଜଳ ସୁନ୍ଦର ଭାନୁ ବଂଶେ 
ସେ କୂମାର ବିବାହ କରିବା ଏହିମାସେ 191 
ନୃପସୁତ କୋଷ ଅଧୂବକାରୀ ଗଲା ଶୁଣି 
ଜଣାଇଲା ଏକାନ୍ତ କରିଣ ସବୁ ବାଣୀ । 
ଶ୍ରବଣେ ସେ ବୀରବର ହୋଇଲା ଏମନ୍ତ 
\ ଚାତକ ପାଇଲେ ଘନଜଳକୁ ଯେମନ୍ତ ୩ 
ମାଳତୀମକରନ୍ଦ କି ପାଇଲା ଭ୍ରମର 
ପିକ କି ଦେଖିଲା ବଜୁଳିତ” ସହକାର । 
ମାନସର ବିହାର କି ପାଇଲେ କାଦମ୍ବେ 
ବିଷ୍ଣୁ ପ୍ରସନ୍ନ ହେଲେ ଜି ସୁଞଜ୍ଞାନୀ କଦମ୍ଭେ ୪। 
ବୋଇଲା ଭଲାଭାଗ୍ୟରେ ଶେଷ ଆଜ ନିଶି 
ଆକାଶର ଶଶୀ ତ ହେଉଛି କରେ ଆସି । 
ଅଲଫିତ ପାରାବାର ପୋତେ ତରିବାର 
ବିନା ନାବେ ସେ ଆଜ ତ ହେଉଛି ମୋହର ।୫। 


୧- ଖ. ବିରହି । 
୨- ଗା. ସେ ବୋଇଲା । 
୩- ଗ. ମୁକୁଳିତ । 
୪୬ ଏ ରସିକହାରାବଳୀ 

ପଞ୍ଚମ ଛାନ୍ଦ 
ରାଜକୂମାରର ବିରହକଷ୍ଟ ଦେଖି ତା'ର ପାଖଲୋକ ଦୂଃଖ ଅନୁଭବ କଲେ । 


ସେମାନେ କନ୍ୟାପକ୍ଷ ପୁରୋହିତଙ୍କୁ ଡାକି କିଛି ଧନ ପ୍ରଦାନକରି କହିଲେ - ତୂମ୍ଭର ସାମନ୍ତଙ୍କ 
କନ୍ୟାସହିତ ଆମ ଯୁବରାଜଙ୍କ ବିବାହପ୍ରସ୍ତାବ ଆରମ୍ଭ କର | 


ପୁରୋହିତ ଏଥୁରେ ସମ୍ଚତି ପ୍ରକାଶକରି ବିଦ୍ୟାଧରଙ୍କ ନିକଟରେ ପ୍ରସ୍ତାବ ବାଢିଲେ ! 
ବିଦ୍ୟାଧର ଜାଣିଲେ ଯେ, କୁମାର ପରିବାରର ଚତୁର୍ଥପୁରୁଷରେ ତାଙ୍କର ବନ୍ଧୁସଂପର୍କ ଥଲା | 
ତେଣୁ ପୁରୁଣାବନ୍ଧୁ । ପୁଣି, ଉତ୍ତମ ସୂର୍ଯ୍ୟବଂଶରେ ତା'ର ଜନ୍ମ । ଶୀଳ, ସ୍ବଭାବ ଓ ସୌନ୍ଦର୍ଯ୍ୟ 
ମଧ୍ଯ ଉଜ୍ଳ । ତେଣୁ ଏହିମାସରେ ହିଁ କୂମାର ସହିତ ସ୍ଵକନ୍ୟାର ବିବାହ ଦେବାନିମନ୍ତେ ସ୍ମିର 
କଲେ । 


ରାଜକୁମାରର କୋଷଅଧ୍ଵକାରୀ ଏହି ନିଷ୍ପରି ବିଷୟ ଶୁଣି କୂମାରକୁ ଏକାନ୍ତରେ 
ଜଣାଇଲେ । ସେକଥା ଶୁଣି କୁମାରର ଆନନ୍ଦ କହିଲେ ନ ସରେ, ତୃଷାର୍ଗଚାତକ ବର୍ଷାଜଳ 
ପାଇ ଆନନ୍ଦିତ ହେବାପରି । 


ସତେଅବା ମାଳତୀଫୁଲର ମଧୁ ଭ୍ରମର ପାଇଗଲ୍ନା, ଆମ୍ଭଗଛରେ ବଉଳଫୁଟିବା 
କୋଇଲି ଆଖିରେ ପଡିଲା, ହଂସମାନେ ମାନସରୋବରରେ ବିହାରର ସୁଯୋଗ ପାଇଲେ । 
ଅଥବା, ସୁଜ୍ଞାନୀସାଧକଙ୍କ ପ୍ରତି ବିଷୁ ପ୍ରସନ୍ନ ହୋଇଗଲେ ଯେଉଁ ଅବ୍ୟକ୍ତ ଆନନ୍ଦ ଉପୁକେ, 
ରାଜକୂମାର ସେହିଭଳି ଅନୁଭବ କଲା । 


ଆନନ୍ଦ ଗଦଗଦ ହୋଇ ସେ କହିଲା-- ଆଜି ସକାଳଟି ମୋ ପାଇଁ ସୈଭାଗ୍ୟକୂ 
ସାଙ୍ଗରେ ନେଇଆସିଛି । ତେଣୁ ଆକାଶର ଚାନ୍ଦ ମୋର ହାଡପାହାନ୍ତାକୁ ଆସିଯାଉଛି । 
ଯେଉଁ ସମୁଦ୍ରକୁ ଜାହାଜରେ ମଧ୍ଯ ପାରିହେବା ଦୂଷ୍ଣର, ବିନା ନାବରେ ତାହା ପାରିହେବା 
ଆଜି ମୋ ପାଇଁ ସମ୍ଭବ ହୋଇପାରିଛି । 
ଅପସର-ରାଜପୁର । ଭାନୁବଂଶ- ସୂର୍ଯ୍ୟବଂଶ । ମକରନ୍ଦମଧୁ । ପିକ-କୋଇଲି । ବଜୁଳିତ ସହକାର- ବଉଳ 
ଥିବା ଆତ୍ବଗଛ | ମାନସର- ମାନସରୋବର | କାଦମ୍ବ- ହଂସ | ସୁଜ୍ଞାନୀ କଦମ୍ବେ- ସୁଜ୍ଞାନୀମାନଙ୍କୁ | ପାରାବାର- 


ସମୁଦ୍ର 
୪୭ ଏ ରସିକହାରାବଳୀ 

ପବନ କି” ବନ୍ଦୀହେଲା ପାତିବାରୁ ପାଶ 
ଦେହାନ୍ତର ନୋହୁ ହେଲା ବଇକୁଣ୍ଡେ ବାସ । 
ପ୍ରାଣ ଯହିଁକି ରଣୀ ହୋଇଲା ତହିଁ ମୁହିଁ 
କି ପଉରୁଷଂ କରିବି କେଉଁ ଧନ ଦେଇ ୬ 
ତେଣେ ଗନ୍ଧର୍ବ ମନ୍ଦିରେ ସମ୍ଭାର ଭିଆଣ 
ଶୁଣି ସଖୀାଏ ବୋଇଲା ଜେମା ତୁ ଗୋ ଶୁଣ । 
ଯେଉଁ ଯୁବା ଦେଖିଲାଇଁ ଜଗତୀରେ ଥାର 
ତାତ ତୋତେ ବିଭା କରାଇବେ ତାକୁ ନେଇ ।୭ା। 
ମୂୃତପ୍ରାୟେ ହୋଇଥଲା” ରସିକସିହାଣୀ 
ସଂଜୀବନୀ ମନ୍ତ୍ରହେଲା ସହଚରୀ ବାଣୀ । 
ବିଚାରିଲା ଜଗନ୍ନାଥେ କୃପାକଲେ ଏତେ 
କେତେ କେତେ ପୁଣ୍ୟ କରିଥିଲି ମୁଁ ଜନ୍ନାନ୍ତେଂ IF 
ଇଜାକୁ ପ୍ରତିବଳିଲା' ଅନୁରାଗ ଯେଣୁ 
ଦତ୍ତକଲା ସଖୀକି ମୁକୂତାମାନି ତେଣୁ । 
ମନେ ମନାସିଲା ଦେଦା ଦେବେ କେତେଭୋଗ 
ହୋଇବାକୁ ପୁରୁଷରତନ ସଙ୍ଗେ ଯୋଗ ।୯। 
ସ୍ପିରହେବ ବିଜୁଳି ଚନ୍ଦ୍ରମାହେବ ଚିର 
ସବୂଦିନେଂ ନଦୀରେ ରହିବ ସମେ ନାର ! 
ସ୍ଵପ୍ନ ହେବ ସତ ସର୍ପଂ ° ସୁଧା ଉଦ୍‌ଗାରିବ 
ବଳିୟାର କର୍ମ ମୋ ସେ ପୁରୁଷ ଲଭିବ ।୧୦ା 


୪- କ. ପବନକୁ ବନ୍ଦୀକଲା ପାତିବାରୁ ପାଶ | 

୫- ଖ. କି ପଉରୋଷ କରିବି କରେ ଧନଦେଇର । 
୬- କ. ମୃତ୍ୟହୋଇଥିଲା ପ୍ରାୟେ 

୭- ଖ. ଢେତେ ପୂନ୍ୟ କରିଥିଲି ମୁଁ ଆଜନ୍ସଗତେ । 
୮- ଖ. ପତିପାଳିଲା । 

୯- ଖ. ସମେ ସୁନଦୀରେ ରହିବାରୁ ଯେବେନାର ¦ 
୧ ୦- ଖି. ସପ ସତହେବ ସର୍ପ ମୁଖେ ଉଦଗାରିବ । 

ତାର ମନେହେଲା, ଫାଶ ପାତିବାରୁ ପବନ ବନ୍ଦୀ ହୋଇଗଲା କି ? ବିନାମୂତରେ 
ସ୍ଵଦେହରେ ବୈକୁଣ୍ଠପ୍ରାପ୍ତି ହୋଇଗଲା କି ? ଯାହାଠାରେ ମୋର ପ୍ରାଣ ରଣୀ ହୋଇଗଲା, 
ମୁଁ ତାକୁ କେଉଁ ଧନ ଦେଇ ଅବା ପୌରଷ କରିବି ? 


ତେଣେ ଗନ୍ଧର୍ବମନ୍ଦିରରେ ବିବାହସମ୍ଭାରର ଆୟୋଜନ ଲାଗିଗଲା । ଜଣେ ସଖୀ 
କନ୍ଯାକୁ ଏ ସମ୍ବାଦ ପରିବେଷଣ କରି କହିଲା - ଯେଉଁ ସୁନ୍ଦର ଯୁବକକୁ ତୂ ଜଗତୀରେ 
ଥାଇଁ ଦେଖିଥଲୁ, ତାର ସହିତ ତୋତେ ତୋର ପିତା ବିବାହ କରାଇବେ । 


ରସିକାଯୁବତୀ ବିରହବ୍ୟଥାରେ ମୃତବତ୍‌ ହୋଇ ରହିଥୂଲା । ଏହି ବାଣୀ ତା ପାଇଁ 
ସଂଜୀବନୀମନ୍ତ୍ର ହେଲା । ଭାବିଲା, ମୁଁ ଜନ୍ଧ ଜନ୍ନାତରେ କେତେ ପୂଣ୍ୟ କରିଥିଲି । ପୂର୍ବଳନ୍ଧର 
ସେହି ପୂଣ୍ୟ ସବୁ ଏକାଠି ହେବାରୁ ସେ ପୁରୁଷକୁ ମୁଁ ପାଇବି । ଜଗନ୍ନାଥେ ମୋ ପ୍ରତି ଅପାର 
କୃପା କଲେ । 


ଲଜ୍ାକୁ ଅନୁରାଗ ବଳିଗଲା । ତେଣୁ କଣ୍ଠର ମୁକ୍ତାହାର କାଢି ସଖୀକି ଉପହାର 
ଦେଲା । ସେହି ପୁରୁଷଶ୍ରେଷ୍ଠସହ ସଂଯୁକ୍ତ ହେବା ପାଇଁ ନାନା ଦେବଦେବୀଙ୍କୁ ବିବିଧ 
ଭୋଗ ମନାସିଲା । 


କୂମାରସହିତ ମିଳନକୁ ତା'ର ବଳୀୟାନ ଭାଗ୍ୟ ବୋଲି ସେ ମନେକନଲା । 
କାହିଁକିନା, ବିଜୁଳି ସ୍ପିରହେବା, ଚନ୍ଦ୍ରମା ଚିରସ୍ଥାୟୀ ରହିବା, ନଦୀରେ ସବୁଦିନେ 
ସମପରିମାଣରେ ଜନ ପ୍ରବାହିତ ହେବା, ସ୍ଵପ୍ନ ସତ୍ଯହେବା ଏବଂ ସାପ ଅମୃତ ଉଦ୍ଧାରିବା 
ଭଳି ଅସମ୍ଭବ କଥାଠାରୁ ମଧ୍ଯ ଅଧ୍ୟକ ଅସମ୍ଭବ କଥା ଆଜି ତା'ର ଭାଗ୍ୟବଳରୁ ସମ୍ଭବ 
ହେବାକୁ ଯାଉଛି-ସେହି ସୁନ୍ଦର ପୂରୁଷ ସହିତ ତା'ର ବିବାହ ହେବ । 
ଦେହାର୍ତର-ମୂତ୍ୟୁ ¦ ପଉରଷ-ପ୍ରଶଂସା ¦! ଦରକଲା-ଦାନ କଲା | ଦେବୀଦେବ-ଦେବ-ଦେବାମାନଙ୍କୁ | ସୁଧା- 


ଅମୃତ ! ଉଦ୍‌ଗାରିବ-ବାରି କରିବ । 
୪୯ ଏ ରସିକହାରାବଳୀ 

ଏଥୁ ଆନ ରସ ଶୁଣ ସମ୍ଭରବ ହୋଇ 
କନ୍ୟାତାତ ମଙ୍ଗଳନ ଉସ୍ଵବ ଭିଆଇ । 
ସୁବର୍ଣ୍ଣ କଳସେ ସାତଘରୁ ତୋଳି ଜଳ 
ନାପିତୀ ହାଥରେ ସୂର୍ପ ରୋପି ନାରୀକେଳ ୧୧୮ 
ଦ୍ଵିଜକନ୍ୟା ସପତ ଗାୟଣୀ ଅପ୍ରମିତ 
ବର ଗନ୍ଧଷିଲେ ଯାଇଁ ହୋଇ ହରଖଷିତ । 
ଦୁର୍ଗାଙ୍କୁ ଗନ୍ଧଷି ନୃପସୁତ ପରିକରେ 
କନ୍ୟା ଗନ୍ଧଷଣ ଂ ° କଲେ ପ୍ରେରିତ ସତରେ ।୧୨। 
ଉଷାରୁ କୋକିଳସ୍ବାନ ଦଧୂ ଗୁଡ ଅନ୍ଧ 
ଲବଣଚଙଉଁରୀ ପୂଜା କଲେ ବିରଚନ । 
ବେଳ ଦୂଇଦଣ୍ଡ ଆଉଁ ବର ଆଣି ଗଲେ 
ପଥେ ଆସୁଁ ପୁଷ୍କମାଳେ ଶାଳକ ବରିଲେ ।୧୩ 
ମୃଦଙ୍ଗ ମର୍ଦଦଳ ତାଳ ପଟ୍ଟହ ଝର୍ଝରା 
: କଂସାଳ କାହାଳ ଭେରୀ ମଧୁରୀ ମଧୁରାଂ ' । 
ଶଙ୍ଖନାଦ ବିଶେଖମୃଦୁଂ" ଗଣିକା ଗୀତେ 
ବଇତାଳିକ କବିତ୍ଵ ପଠନ ନିରତେ ।୧୪। 
ବାଣଗଣଂ” ଗଣନା ତ ନାହିଁ ଏତେଏତେ 
ଦେଖିଲା ଜନ ପ୍ରଶଂସା କରନ୍ତି ସମସ୍ତେ । 
ଭଲାବର ୟେ କନ୍ୟାକୁ“ ® ଅନୁରୂପ ଏହି 
ରତିକାମ ପରାୟେ ଦିଶିବେ ଏହୁ ଦୂଇ ।୧୫୮ 


୧୧- ଗ. ଗନ୍ଧଷିଣ କଲା । 

୧ ୨- ଗ. ମହୁରୀ ମାଧୁରା । 

୧୩- ଗ. ବିଶେଷେ ମୂଦଙ୍ଗ ଶିଙ୍ଗା ଗୀତେ ! 
୧ ୪- ଖ. ବାଣବାଣ ଗଣନା ତ । 

୧୫- ଗ. ସେ କନ୍ୟାକୁ ଅନୁରୂପ ସେହି 


୫୦ ଏ ରସିକହାରାବଳୀ 

ସେଣେ କନ୍ୟାପିତା ମଙ୍ଗଳନ ଉତ୍ସବର ଆୟୋଜନ କରାଇଲେ । ସୁବର୍ଣ୍ଣ କଳସରେ . 
ସାତଘରୁ ଜଳ ଅଣାଗଲା । କୁଲାରେ ନାରୀକେଳ ସ୍ଥାପନକରି ଭଣ୍ଡାରୁଣୀ ହାତରେ ଧରିଲା । 


ସାତଜଣ ବ୍ରାହମଣକନ୍ୟା ଏବଂ ମଙ୍ଗଳଗୀତ ଗାଉଥୂବା ଅନେକ ନାରୀ ଯାଇ ବରକୁ 
ଗନ୍ଧଷଣ କଲେ । ରାଜକୂମାରର ପରିଚାରକମାନେ ଦୁର୍ଟାଙ୍କୁ ଗନ୍ଧଷିସାରି ସେହି ଦ୍ରବ୍ଯକୂ 
କନ୍ୟା ଗନ୍ଧଷଣ ପାଇଁ ପ୍ରେରଣକଲେ । 


ଭୋରସମୟରୁ କୋଇଲିବୁଡ, ଦଧବ-ଗୁଡ-ଅନ୍ଟ ଲବଣଚଭ୍ଭରୀ ପୂଜା ରତ୍ୟାଦି 
ବିଧାନ ଅନୁଷ୍ଠିତ ହେଲ୍ଲା । ଦୂଇଦଣ୍ଡ ବେଳ ଥିବାବେଳେ ବରଧରା (ବରଡାକରା) ପାଇଁ 
ଗଲେ ! ବର ଆସିବାବେଳେ ବାଟରେ ଶାଳକମାନେ ବରଣକଲେ । - 


ମୃଦଙ୍ଗ, ମର୍ଦଦଳ, ତାଳ, ପଟ୍ଟହ, ଝର୍ଝରା, କଂସାଳ, କାହାଳ, ଭେରୀ ଓ ମହୁରୀ 
ପ୍ରଭୃତି ବାଦ୍ୟବୃନ୍ଦର ମଧୁରଧ୍ବନି ଶୁଭିଲା । ଶଙ୍ଖନାଦ ବିଶେଷ ଆକର୍ଷଣୀୟ ଥୁଲା । ଗଣିକାମାନେ 
ଗୀତ ଗାଇଲେ । ବୈତାଳିକମାନେ କବିତା ପାଠକଲେ ! 


ଏତେ ସଂଖ୍ୟାରେ ବାଣ ଫୁଟାଗଲା ଯେ, ଗଣନା କରିହେବ ନାହିଁ । ଦେଖିଲା 
ଲୋକେ ଏ ବରପଟୁଆରର ଅଜସ୍ର ପ୍ରଶଂସା କଲେ । ବରର ସୌନ୍ଦର୍ଯ୍ୟକୁ ପ୍ରଶଂସାକରି 
କନ୍ୟାର ଅନୁରୂପ ହୋଇଛି ଏବଂ ଏ ଉଭୟେ ରତି-କାମଦେବ ପରି ଶୋଭା ପାଇବେ 
ବୋଲି କୂହାକୂହି ହେଲେ । 


ନାପିତୀ- ଭଣ୍ଡାରୁଣୀ ! ସୂର୍ପଂ କୁଲା । ନାରୀକେଳ- ନଡ଼ିଆ । ଗାୟଣୀ- ଗାତ ଗାଉଥବା ସ୍ତ୍ରୀ । ପରିକର- 
ସେବକ । ମଧୁରା- ମହୂରୀ ! ମଧୁରା- ମଧୁର ସ୍ଵର ଓ ନାଦ ! ବଲଡାଳିକ- ଭାଟ ! 


୫୧ ଏ ରସିକହାରାବକୀ 

ନାରୀଏ ବୋଲନ୍ତି ବାଞ୍ଚାବଟ ତଳେ ବସି 
ଶୋଭାକଉଶଳା ଥଲା ଏ ବର ମନାସି । 
ପୁରୁଷେ ବୋଲନ୍ତି ଗଙ୍ଗାସାଗରରେ ^ ଝାସି 
ଜି କନ୍ଯା ଲଭିବ ଏ ମନାଇଥିଲାଂ? କାଶୀ ।୧୬। 
ଏ ସମୟେ କୂମର ମଣ୍ଡପେ ପରବେଶ 
ଦ୍ଵିଜେ କର୍ମ ଆରମ୍ଭିଲେ କରି ବେଦଘୋଷ । 
ଅନ୍ତଃପୂରଚାରୀ ନାରୀ ଗବାକ୍ଷେ ଅନାଇଁ 
ସ୍ମିରଂଂ କରି କହନ୍ତି ଜେମା କର୍ଣ୍ଣରେ ଯାଇ ।୧୭॥ 
ଭଲା ତୋର ରୂପକୁ କନ୍ଦର୍ପ ପ୍ରାୟେ ବର 
ପାଇଲୁ ନିର୍ଭରେ ମନ” ° ଦେଇ ଭୋଗ କର | 
ଜନ୍ୟା ସାନ ଭଗ୍ନୀଏ କୁମର ଶୋଭା ଚାହିଁ 
ବିଚାରନ୍ତି ଏମନ୍ତ ଭାଗ୍ୟ ଆମ୍ଭର ନାହିଁ ।୧୮। 
ଏ ପୁରୁଷ ପୁଣି ହୋଇଥାନ୍ତା ଆମ୍ଭବର 
ଦିବସ ନିଶି ହେବାର ନୂହନ୍ତା ଗୋଚର । 
ଧାତା ପରିବାରୀ ଜନ୍ମ ହେଲେ ଦେଇଥାନ୍ତା 
ସେବାବେଳେ କରପଦ୍ଧ ଅଙ୍ଗରେ ଲାଗନ୍ତା ।୧୯। 
ଏକାଳରେ ବାସକ ମଣ୍ଡପ ପାଶେଧରି 
ଦାସୀ ବିଜେ କରାଇଲେ କନକଗଉରୀ ! 
ଲବଣଚଉଁରୀ ବ୍ୟାଜେ କିବା ମନ୍ତ୍ରଧୁୂଳି 
ମାରି ଉଚ୍ଚାଟ କରାଇ ବିଜେ” ନବବାଳୀ 9୦ 


୧୬- ଖ. ବସି | 

୧୭- ଗ. ସେ ମନାଇ କାଶୀବାସୀ । 

୧୮- ଗ. ଧୀରକରି ¦ 

୧୯- ଖ. ଉତପତି । 

୨୦- ଖ. ପାଇଲୁ ଯେ ମନରେ ନିର୍ଭରେ ରୋଗକର । 
୨ ୧- ଗ, ଗଲା ନବବାଳା | 


୫୨ ୪୯ ରସିକହାରାବଳୀ 

ନାରୀମାନେ କଥା ହେଉଥଆନ୍ତି - ସୁନ୍ଦରୀ ରସିକହାରାବଳୀ ବାଞ୍ଚାବଟତଳେ ବସି 
ତପସ୍ୟାକରି ଏ ବରକୁ ବାଞ୍ଚା କରିଥଲା | ପୁରୁଷମାନେ ମତ ଦେଲେ ଯେ, କିଭଳି କନ୍ୟାଲାଭ 
କରିବାକୁ ଚାହୁଁଛି, ସେହି ଅଭିଳାଷ ପୋଷଣକରି ରାଜକୁମାର ପୂର୍ବଜନ୍ଧରେ ଗଙ୍ଗାସାଗରରେ 
ଝାସ ଦେରଥଲା ଅଥବା କାଶାବିଶ୍ଵନାଥଙ୍କୁ ସେବାକରି ସନ୍ଧଷ୍ଠ କରିଥଲା । 


ଏଭଳି ସମୟରେ ବିବାହ ମଣ୍ଡପ ଉପରେ ବର ପ୍ରବେଶ ହେଲା । ବେଦ ଉଚ୍ଚାରଣ 
କରି ବ୍ରାହ୍ମଣମାନେ କର୍ମ ଆରମ୍ଭ କଲେ । ଅନ୍ତଃପୁରରେ ଥବା ନାରୀମାନେ ଗବାକ୍ଷମାର୍ଗରେ 
ବରକୁ ଦେଖି ସ୍କିରଭାବେ କନ୍ୟାର କାନରେ କହୁଛନ୍ତି - 


“ ତୋ'ର ସୁନ୍ଦର ରୂପଲାଖି କନ୍ଦର୍ପ ପରି ବର ପାଇଲୁ । ଏଣିକି ନିର୍ଭର ଚିଉରେ 
ଭୋଗକର ।” କନ୍ୟାର ସାନଭଉଣୀମାନେ କୂମାରର ସୌନ୍ଦର୍ଯ୍ୟରେ ମୁଗ୍ଧହୋଇ ଆପଣା 
ଭାଗ୍ୟକୁ ନିନ୍ଦାକଲେ । ଏଭଳି ସୁନ୍ଦର ପୁରୁଷକୁ ସ୍ବାମୀରୂପେ ପାଇବା ଆମ ଭାଗ୍ୟରେ ନାହିଁ । 


ଯଦି ଏ ପୁରୁଷ ଆମ୍ଭର ବର ହୋଇଥାନ୍ତା ତେବେ ରାତିଦିନ ହେବା ଆମେ 
ଜାଣନ୍ତୁ ନାହିଁ । ବିଧାତା ଆମକୁ ଦାସୀରୂପେ ହେଲେ ଜନ୍ମ ଦେଇଥାଆନ୍ତା । ଜୁମାରର ସେବା 
କଲାବେଳେ ଅମେ ତାଙ୍କୁ ଛୁଇଁପାରନ୍ତୁ ଏବଂ ତାଙ୍କର କରପଦ୍ଧ ଆମଦେହରେ ଳାଗିଥାଆନ୍ତା । 


ଏହି ସମୟରେ କନକଟଗୋରୀ କନ୍ୟାକୁ ଧରିଆଣି ଦାସୀମାନେ ବିଭାମଣ୍ଡପ ପାଖରେ 
ପହଞ୍ଚାଇଲେ । ବର ଉପରଜୁ କନ୍ୟା ଲବଣଚଉଁରୀ ପକାଇଲା । ମନ୍ତ୍ରଧୂୁଳି ପକାଇଲେ 
ଲୋକେ ବଶୀଭୂତ ହୁଅନ୍ତି । କନ୍ୟା ଏଠାରେ ଲବଣଚଉଁରୀ ଛଳରେ ମନ୍ତ୍ରଧୁୂଳି ହିଁ ପକାଇ 
ଜୁମାରକୁ ଉଚ୍ଚାଟିତ କରିଦେଇ ଫେରିଗଲେ । 


ଗବାକ୍ଷ- ଝରକା । ପରିବାରୀ - ପରିଟାରିକା । ବାସକ ମଶ୍ଡପ- ବିଭାମଣ୍ଡପ ! ଜନକ- ସୁନା । 
୫୩ <“ ରସିକହାରାବଳୀ 

କୂମର ମନ ନେତ୍ରକୁ ସଙ୍ଗେ ପଠିଆଇ 
ବିଳମ୍ବ ନ କରି ରାମା ଆଣ ବାହୁଡାଇ | 
ଆପେ ଆଣିଯିବାଂ” ଅବିଧାନ ଏହି ହେଜେ 
ଅଙ୍ଗ ଯଞ୍ଷୋପବୀତ ପ୍ରେଷିତ କଲା ବ୍ୟାଜେ ।୨୧॥ 
ଭଲା ବିଜ୍ଞ ଚତୁରୀ ପାରିଲା ତାହା ଜାଣି 
ଧନ୍ୟ ରସିକ କପଟେ ଆସିଛନ୍ତି ଆଣି । 
ଏ ସମୟେ ହୁଳହୁଳି ଦେଇ ଦାସୀମାନେ 
କନ୍ୟାକୁ ପ୍ରବେଶ କଲେ ବର ସନ୍ନିଧାନେ 1୨୨ 
ଯଥାବିଧ୍‌ କର୍ମକୁ ସାରିଲେ ପୁରୋହିତ 
କମ୍ରେ ଅମ୍ବ ତୋଳିଣ ଦେଲେ କନ୍ୟାତାତ । 
ଶଙ୍ଖ କି କାନ୍ଦିଲା ରାମାକଣ୍ଠ ଶୋଭା ଚାହିଁ 
କୁନ୍ଦେ କ୍ଲେଶ ପାଇଲେ ସମାନ ହେଲିନାହିଁ? 1୨୩ 
ଲାଜାହୋମ ନ କଲେଟି”” ଦହିଲେ ଲଡ୍ାକୁ 
ମଧୁଶଯ୍ୟା ସଦନେ କରିବାକୁ ତେଜ୍ଯାକୁ 
ଉରଜସମକୁ ତୁଳ ହେଉ ବୋଲି ଭାଳି 
ନାରୀକେଳ ଫଳକୁ ଅନଳେ ଦେଲେ ଜାଳି। ।୨୪॥। 
କରପଦ୍ଧ କୋକନଦ ଶୋଭା କରେ ଚୋରୀ 
ଜୁଶେବାନ୍ଧି ଦଣ୍ଡଦେଲେ ଭୂସୁରେ ବିଚାରି ! 
ଏଥୁଅନ୍ତେ ଦୟାକରି ଦେଲେ ସେ ଫିଟାଇ 
ଅନ୍ତଃପୁରେ ନେଇ ଜୁତ ଖେଳାଇଲେ ସହୀ ।୨୫॥ 


୨ ୨- ଗ. ଅଣାଇବା । 
୨୩- ଖ. ସମାନ ହେବି କାହିଁ 
୨୪- କ. ନୋହିଲେଟି । 


୫୪ ୪ ରସିକହାରାବଳୀ 

ଏବେ କୁମାରର ଅବସ୍ଥା ଅସମ୍ଭାଳ । କନ୍ୟାସହିତ ସେ ଆପଣା ମନ ଓ ନେତ୍ରକୁ 
ପଠାଇଦେଲା- “ ତୁମେ ବିଳମ୍ବ ନ କରି କନ୍ୟାକୁ ଶିଘ୍ର ବେଦୀ ପାଖକୁ ବାହୁଡାଇ ଆଣ ।” 
ନିଜେ ଉଠିଯାଇ କନ୍ୟାକୁ ଆଣିବା ଅବିଧୂ । ତେଣୁ ଯଞ୍ଚୋପବୀତକୁ ନିଜର ପ୍ରତିନିଧ୍‌ ସ୍ଵରୂପ 
କନ୍ୟା ଆଣିବାପାଇଁ ପଠାଇଲା । 


କନ୍ୟା ମଧ୍ୟ କମ୍‌ ଚତୁରୀ ନୁହେଁ । ସେ ଏକଥା ଜାଣିପାରି କୂମାରର ରସିକତାକୁ 
ଧନ୍ଯ ଧନ୍ଯ କଲା । ଏ ସମୟରେ ଦାସୀମାନେ ହୁଳହୁଳି ଦେଇ କନ୍ଯାକୂ ଆଣି ବର 
ନିକଟରେ ପ୍ରବେଶ କରାଇଲେ | 


ପୁରୋହିତମାନେ ବିଧୁଅନୁରୂପ କର୍ମ ଶେଷକଲେ । କନ୍ୟଯାପିତା ଶଙ୍ଖରେ ଜଳ 
ତୋଳି କନ୍ଯା ପ୍ରଦାନର ସତ୍ଯକଲେ । ଶଙ୍ଖ ବାଜିଲା । ସତେ ଯେମିତି, ଶଙ୍ଖ କୁନ୍ଦରେ 
କୁନ୍ଦିହେବାର କଷ୍ଟ ସହ୍ୟକରି ମଧ୍ଯ ସୁନ୍ଦରୀର କଣ୍ଠସୌନ୍ଦର୍ଯ୍ୟ ସହିତ ସମାନ ହୋଇ ନ ପାରି 
ଦୁଃଖରେ କାନ୍ଦିଲା । 


ମଧୁଶଯ୍ୟା ଗୃହରେ ଲାଜ ଛାଡିବା ଉଦ୍ଦେଶ୍ୟରେ ଯେମିତି ଲାଜାହୋମ ବିଧାନ 
ଅନୁଷ୍ଠିତ ହେଲା । କନ୍ଯାର ସ୍ତନସହିତ ତୁଳନା ହୁଏ ବୋଲି ନାରୀକେଳକୁ ହୋମାଗ୍ରିରେ 
ଦହନ କଲେ | 


କୁମାରୀର କର, ପଦ୍ଧ ଓ କୋକନଦର ସୌନ୍ଦର୍ଯ୍ୟକୁ ଚୋରୀ କରିଛି-ଏଇୟା 
ଭାବି ବ୍ରାହ୍ମଣମାନେ ତାକୁ କୁଶରେ ବାନ୍ଧି ଦଣ୍ତିତ କଲେ । ଶାସ୍ତି ଉତ୍ତାରେ ଦୟାକରି ବନ୍ଧନ 
ଫିଟାଇ ଦେଲେ । ଅର୍ଥାତ୍‌, ହାତଗଣ୍ଡି ଫିଟିଲା । ସଖୀମାନେ ବରକନ୍ୟାଙ୍କୁ ଅନ୍ତଃପୁରକୁ 
ନେଇ କଉଡି ଖେଳାଇଲେ । 


ଅବିଧାନ- ବିଧାନ ନୂହେଁ । ଯକ୍ଷୋପବୀତ- ପଇତା | କମ୍ବୁ-ଶଙ୍ଗ । ଅମୂ-ଜଳ | ନାରୀକେଳ-ନଡ଼ିଆ । କୋକନଦ- 
ଲାଲ କଇଁଫୁଲ | ଭୂସୁର-ଚ୍ାହୁଣ | କୁତ-କଉଡ଼ି 

ଅବଳା ବୋଲଳ୍ି ବଳ ଦେଖାଇବା ପାଇଁ 

ହସ୍ତେ ବରାଟକ ଦୃଢ଼ କିରଣ ଧରାଇ । 

ଏଥୁଅନ୍ତେ ଭୋଜନ ନିମନ୍ତେ ଘେନିଗଲେ 

ଏକସ୍ଥାନେ ଦିବ୍ୟ ଭୋଜ୍ୟ ପାଶେ ବସାଇଲେ 1୨୬] 


ପଞ୍ଚବାଣ ତ୍ରାସରୁ ତରିଲ ପଞ୍ଚଗ୍ରାସୀ 

କର ବୋଲି କହିଲା ଦ୍ବିଜଯୁବତୀ ହସି । 

ଏ ଛାନ୍ଦେ ଯେତେ ଚାତୁୂରୀ କବିଙ୍କ ଗୋଚର 

ରସେ କହେ ଉପଇନ୍ଦ୍ର ଭଞ୍ଜ ବୀରବର 1୨୭ 

ନାରୀକୁ ‘ ଅବଳା” ବୋଲି କହନ୍ତି । ଏଣୁ ଏବେ ତାର ବଳ ଦେଖାଇବା ପାଇଁ 
ସଖୀମାନେ କନ୍ଯାହାତରେ କଉଡିକୁ ଜୋରକରି ମୁଠାଇ ଧରାଇଲେ । ତାପରେ ଭୋଜନ 
ନିମନ୍ତେ ନେଇ ବରକନ୍ୟାଙ୍କୁ ଗୋଟିଏ ସ୍ଥାନରେ ବସାଇ ଦିବ୍ୟଭୋଜନ ପରଶିଲେ । 


ବ୍ରାହ୍ମଣ ଯୁବତୀ ହସହସ ହୋଇ କହିଲା - ପଞ୍ଚବାଣ( କନ୍ଦର୍ପ) ତୁାସରୁ ତ ତରିଲ । 
ଏବେ ପଞ୍ଚଗ୍ରାସ କର | ଏ ଛାନ୍ଦରେ ଥୁବା କବିତ୍ଵ ଚାତୁରୀମାନ କେବଳ କବିମାନଙ୍କ 
ଜଣାପଡିବ । 


ବରାଟକ- କଉଡ଼ି । ପଞ୍ଚବାଣ- କନ୍ଦର୍ପ । ତ୍ରାସଂ ରୟ, ପୀଡ଼ା । 


୫୭ ୪ ରସିକହାରାବଳୀ 

ଷଷ୍ଠ ଛାନ୍ଦ 
ରାଗ - ବରାଡି । କଳସା ବାଣୀ । 


ସଖୀଗଲେ ମଧୁଶଯ୍ୟାପୁର ମଣ୍ଡିବାକୁ 

ମଣ୍ଡିବାକୁ ନୋହେ ରାମା ଲଜା ଖଶ୍ିବାକୁ । 

ଖଣ୍ଡିବାକୁ ଲଜା କି ପୁରୁଷ ଦୁଃଖାକୂଳଂ 

ଦଶ୍ରିବାକୁ ନିଶ୍ଚୟ ହୋଇଲେ ଅନୁକୂଳ ।୧। 


ବେଶକଲେ କେତେ ସଖୀ ରମଣୀରତନ 

ବେଶ ନ କଲେଟିଂ ଦେଲେ କାମେ ଜୀବଦାନ । 
କାମେ ଜୀବଦାନ ଦେବାର ତ ନୋହେ ଚିତ୍ର 

ଏଥର ସମାଧୁବଭଙ୍ଗ ହୋଇବେ ତ୍ରିନେତ୍ର ।୨। 


ତ୍ରିନେତ୍ର ସମାଧଵଭଙ୍ଗ ତାକୁ କେତେ କଥା 
ଯୁବାକାଳୁ ମଦନ ଭୟରେ ଲଭି ବ୍ୟଥା । 
ଉରଜ ବ୍ୟାଜରେ ଉରେ ଶରଣ ପଶିଲେ 
ଜନଉପହାସକୁ ସେ ବସନେ ଲୁଚିଲେ ।୩। 


ଏକାଳେ ତା ଶୋଭାଚାହିଁ ସହଚରୀ ଗଣେ 
ହାସ ବଚନକୁ ଆରମ୍ଭିଲେ ଜଣେ ଜଣେ । 
କେ ନାସାମୋତିକି ଚାହିଁ ବୋଇଲା ଏମନ୍ତ 
ଏ ବଶକୁ” ଚନ୍ଦ୍ରମୁହାଁ ହୋଇଛି ତ କାନ୍ତ ୪1 


ଶାଢ଼ୀ ସଜାଡି ପିନ୍ଧୁ କେ ପରିହାସେ କହି 

ଶିଶୁକାଳ" ଦିଗମ୍ବର ଭୂତିଂ ଗିବେ ଥୋଇ । 

ଅଛୁପରା ପରାଣ ଆଣିବୁ ଏ ନିଶୀଥେ” 

ଏବେ କିମ୍ପା ତ୍ରପାପାଉ ତହିଁକି ବିଅର୍ଥେ ।୫ା 


୧- ଖ. ଗ. ଦୁଃଖଜୁଳ । ୨- ଖ. ଗ. ବେଶ ନକଲେ ଦେଲେଟି । ୩- ଖ. ଗ.ଏ ବେଶଜୁ | 
୪- କ. ଶିଶୁକାଳନୁ । ୫- ଗ. ଦେଇ ! ୬- ଖ. ନିଗି ଏଥେ । 

ଷଷ୍ଠ ଛାନ୍ଦ 


ସଖୀମାନେ ମଧୁଶଯ୍ୟାପୁର ମଣ୍ଡନ କରିବାକୁ ଗଲେ । ସେମାନେ ମଣ୍ଡନ କରିବାକୁ 
ଗଲେନାହିଁ ଯେ କନ୍ଯାର ଲଜ୍ଜା ଖଣ୍ଡନ କରିବାକୁ ଗଲେ । କେଳିପୁରରେ କନ୍ଯାର ଲଜ୍ଜା 
ଖଣ୍ଡିତ ହେଲେ ତାହା ପୂରୁଷପାଇଁ ସୁଖଦାୟକ । ଏଣୁ ସଖୀମାନେ ଯେମିତି ପୁରୁଷର ବିରହ 
ଦୁଃଖ ଆକୂଳକୁ ଦଣ୍ଡଦେବା କାର୍ଯ୍ୟର ଶୁଭାରମ୍ଭ କଲେ । 


କେତେ ସଖୀ ରମଣୀକୁ ବେଶ କରିବାରେ ଲାଗିଗଲେ । ସେମାନେ ତାକୁ 
ବେଶକଲେ ନାହିଁ ଯେ କନ୍ଦର୍ପକୁ ଜୀବଦାନ କଲେ । ଶିବ ସିନା ଥରେ କନ୍ଦର୍ପକୁ ଭସ କରି 
ଦେଇଥୂଲେ । ଏବେ କିନ୍ଧୁ ଏ ସୁନ୍ଦରୀର ସୁବେଶିତରୂପ ଦେଖିଲେ ତାଙ୍କର ସମାଧ୍ବ ଭଗ୍ନ 
ହୋଇଯିବ । 


ଶିବଙ୍କର ସମାଧୂ ଭାର୍ଗିବା ତା ପାଇଁ କେଉଁ କଷ୍ଟକର କାର୍ଯ୍ୟ କି ? ସେ ଯୁବତୀ 
ହେବାଦିନୁ କନ୍ଦର୍ପ ଭୟରେ ଶିବ ଆସି ତାର ସ୍ତନ-ଶମ୍ଭୁରୁପେ ବକ୍ଷରେ ଶରଣ ପଶିଛନ୍ତି । 
କିନଧୁ ଏଥୁରେ ଲୋକଲଡଜ଼ା ହେବ । ତେଣୁ ବସ୍ତଭିତରେ ପୁଣି ଲୁଚି ରହିଲେ । 


କନ୍ୟାର ବେଶସୌନ୍ଦର୍ଯ୍ୟକୁ ଲକ୍ଷ୍ୟକରି ସହଚରୀମାନେ ପରିହାସ ଆରମ୍ଭ 
କରିଦେଲେ । କେହି ନାସାମୋତିକି ଚାହିଁ କହୁଛି- ରେ ଚନ୍ଦ୍ରମୁଖୀ । ଏହି ନାସାମେତି ପାଇଁ 
କାନ୍ତ ତୋର ବଶ ହୋଇଛି । ( ବିପରୀତ ରତିର ସୂଚନା) 


ଭଲଭାବରେ ସଜାଡିକରି ଶାଢ଼ୀ ପିନ୍ଧିବା ହେତୁ ଅନ୍ୟ କେହି ପରିହାସରେ କହୁଛି, 
ଶିଶୁକାଳର ଉଲଗ୍ନ ଅବସ୍ଥାକୁ ଶିବଙ୍କ ପାଖରେ ରଖିଦେଇଛୁ ପରା ? ଆଜି ରାତିରେ ପୁଣି 
ତାହା ନେଇଆସିବୁ । ଏବେ ଅଯଥାରେ କାହିଁକି ଏତେ ଲାଜକରି ଶାଢ଼ୀକୁ ଏଭଳି ଭିଡି 
ପିନ୍ଧୁଛୁ ? 


ଦୁଃଖାଜୁଳ- ଦୁଃଖ ଆକ୍ଟଳ । ତ୍ରିନେତ୍ର- ଶିବ । ମଦନଂ-କନ୍ଦର୍ପ । ଉରଜଂ-ସ୍ତନ ! ଉରେ- ବକ୍ଷରେ | ଦିଗମ୍ବର- 
ଶିବ । ରୂତି-ସଂପରି । ଦିଗମ୍ବରଭୂତି- ଉଲଗ୍ନ ସ୍ଵରୂପ । ନିଶୀଥ-ରାତି | ତୁପା-ଲାଜ ! 


୫୯ ଏବଂ ରସିକହାରାବଳୀ 

କେ ବୋଇଲା ଜୁଡାକଲା ନ କଲାତ ବେଣୀ 
ଏହା ବିଚାରି କହକିଂ ଜେମାଭାଷେ ଶୁଣି । 

ସେ ବୋଇଲା ଏକଥାରୁ କହୁନାହିଁ ଆନ 

ନ ଫିଟନ୍ତା ସେ ସମୟେ କରନ୍ତା ନର୍ରନ ୬! 


ଚତୁରୀଏ କହିଲା ସୁନ୍ଦରୀପକ୍ଷ ହୋଇ 

ତୁମ୍ଭର କଥାକୁ ଲାଜ ରଖିବ କି ସହୀ । 

ବିଚାର ନାହିଁକି ଯେ ଯାହାର ସେ ତାହାର 

ଭେଟ ହେବାଯାଏ ସିନା ମଧ୍ଯସ୍ତେ ଆଦର ।୭। 


ଏ ସମୟେ କେଳିପୁରେ କୂମର ବସାଇ 

ବିଜେ କରାଇଲେ ପୂର୍ଣ୍ଣ ସୁଧାକରମୁହୀ । 

ପାଦେ ଅରୁଣ ଅମ୍ଭୁଜ ଉପମା ଉଦିତ 

ଦେହଳୀ-ଚକ୍ରବାଡକୁ ନଲଫି ସ୍ପକିତ IF 


ପେଲିଦେଇ ସଖୀଏ କହିଲେ ନାଗରକୁ 

ରସ ରଖି ଭୋଗକର ରସିକାବରକୁ । 

ଚନ୍ଦ୍ରମା ଶୀତଳ ଶୋଭାମୟ ହେଲେ ଏବେ 

ଶେଷ ରଖି ସିନା ଭୋଗ କରୁଛନ୍ତି ଦେବେ 1୯ 


ଏତ ଅନୀ ଅନୁଭବୀ ନବୀନବୟସୀ 
ସୁଗନ୍ଧ ସୁନ୍ଦରଂ ରସେ ମାଳତୀ ସଦୃଶୀ । 
ତୁମ୍ଭେ ପୁରୁଷ ° ଭ୍ରମର ନୋହିବ ଆତୁର 
ତୁମ୍ଭ ସନ୍ତୋଷକୁ ସିନା ବିକାଶ ଏହାର 1୧୦୮ 
୭- ଗ. ଏହା ବିଚାର କାହିଁକି । ୮- ଗ. ଏ ତ ଅନୂଇବୀ ନୁହେଁ । 
୯- ଖ. ଗ. ସୁନ୍ଦର ସୁଗନ୍ଧ ରସେ | ୧୦- କ. ପୁରୁଷେ | 
୬୦ ଏ ରସିକହାରାବଳୀ 

କେଶ ପ୍ରସାଧନକୁ ଲକ୍ଷ୍ୟକରି ଅନ୍ୟ କେହି କହିଲା - ବେଣୀ ନ କରି ଜୁଡାବନ୍ଧା 
ହେଲା ତ ! ଏ ମନ୍ତବ୍ୟରେ ଜେମା ଓ ସଖୀଙ୍କଭିତରେ କିଛି ରହସ୍ୟ ଠାରରେ କଥବାର୍ଗା 
ହେଲା । ଜେମା କହିଲା - ତୂମେ ଜୁଡା କଥା କହୁଛ ଯେ, ମନରେ ସେମିତି କିଛି ବିଚାର 
ଅଛି କି ? ସଖୀ କହିଲା - ହଁ ସେମିତି । ମୁଁ ଆଉ ଭିନ୍ନ କିଛି କହୂଛିକି ? ଜୂଡା ଫିଟିଯିବ । 
ବେଣୀ ହୋଇଥୁଲେ ଦୃଢ଼ରହି ସେ ସମୟରେ ନୃତ୍ୟ କରିଥାଆନ୍ତା । (ବିପରୀତ ରତିର 
ଇଙ୍ଗିତ) 


ଏତିକିବେଳେ ଅନ୍ୟ ଜଣେ ଚତୂରୀସଖୀ ସୁନ୍ଦରୀର ପକ୍ଷନେଇ ଛଳେଇ କହିଲା 
- ତମ କଥାରେ ସଖୀ ଆମର ଲାଜ ରଖିବକି ? ତମେ ଜାଣନାହିଁ, ଯିଏ ଯାହାର ସେ 
ତାହାର । କେବଳ ଭେଟପର୍ଯ୍ୟନ୍ତ ଯାହା ମଧ୍ଯସ୍ପକୁ ଆଦର କରିଥାଆନ୍ତି 


ରାଜକୁମାରକୁ କେଳିପୁରରେ ବସାଇ ସେଠାକୁ ପୂର୍ଣ୍ଣଚନ୍ଦ୍ରମୁଖୀ ଜେମାକୁ ସଖୀମାନେ 
ବିଜେ କରାଇଲେ । ଚାଲିଲାବେଳେ ଜେମାର ପାଦତଳ ଅରୁଣ ଓ ପଦ୍ଧର ଉପମା ସୃଷ୍ଟି 
କରୁଥଲା | ଚକବାଳକୁ ଲଙ୍ଘନ ନ କରି ଅରୁଣ ସ୍ଥିର ରହିଲାପରି ଜେମା ଦ୍ଵାରବନ୍ଧ ପାଖରେ 
ଅଟକି ରହିଲା । 


ତେଣୁ ସଖୀମାନେ ତାକୁ ଭିତରକୁ ଜୋରକରି ପେଲିଦେଇ ପୁରୁଷ ଉଦ୍ଦେଶ୍ୟରେ 
କହିଲେ - ଏ ରସିକାଶ୍ରେଷ୍ଠ କନ୍ୟାକୁ ସଂପୂର୍ଣ୍ଣ ଶେଷ କରିଦେବ ନାହିଁ । ଚନ୍ଦ୍ରମା ହେଉଛି 
ଶୀତଳ ଓ ଶୋଭାମୟ । ତଥାପି ଦେବତାମାନେ ଚନ୍ଦ୍ରରୁ ସବୁ ଅମୃତ ଶୋଷି ନିଅନ୍ତି ନାହିଁ । 
ଗୋଟିଏ କଳାକୁ ଅବଶେଷ ରଖି ଭୋଗ କରନ୍ତି ସିନା । 


ଏ ଯୁବତୀର ଶ୍ୃଙ୍ଗାରଭୋଗର ଅନୁଭବ ନାହିଁ । ପୁଣି ଏ ହେଉଛି ନବୀନ ବଯସୀ । 
ସୁଗନ୍ଧ, ସୁନ୍ଦରତା ଓ ସରସତାରେ ଏ ଗୋଟିଏ ମାଳତୀଫୁଲ ପରି ! ତୁମେ ତ ପୁରୁଷ- ଭମର ! 
ତୂମର ସନ୍ତୋଷବିଧାନ ପାଇଁ ଏ ମାଳତୀଟି ଫୁଟିଛି । ତେଣୁ ଆତୁର ନ ହୋଇ ତା” ଠାରୁ 
ମଧୁପାନ କରିବ ! 


ସୁଧାଳର-ଚନ୍ଦ୍ର । ଅମ୍ଭୂଳ-ପଦ୍ଧ । ଦେହଳୀ-ଦୂଆରବନ୍ଧ । ଚନ୍ରବାଡ଼-ଚକ୍ରବାଳ । ସ୍ମଜିତ-ସ୍ପିର ! 
୬୧ ୪ ରସିକହାରାବଳୀ 

ଏତେ କହି କବାଟଦେଇଣ ସେ ଅନ୍ତର 

କାନ୍ତାକୁ କାନ୍ତ ଏକାନ୍ତେ ଅନାଇ କାତର ! 

ନେଲା କରଧରି ବେଗେ ପଲଙ୍କଉପରେ 

ଜାନୁରେ ବସାନ୍ତେ ଖସି ବସଇ ଶେଯରେ ।୧୧୮ 


ଚିବୂକଧରି ବଦନ ଟେକିଲେ ସୁମୁଖୀ 

କରଇ ତଳକୁ ଦୃଷ୍ଟି ଥୟ ତା ନ ରଖି । 

ପତି ମୋତି ଂ ° ମାଳା ବାଳା ଗଳାରେ ଲମ୍ବାଇ 

ପାଲଟ ରତି ରମଣ ମାଗିଲା ମଣାଇଁ ୧୨୮ 


ବିନୟ ଭାଷି ନୟନେ ସୀଉକାର ଜାଣି 

ସ୍ମରଶାସ୍ତ୍ ବିଧାନମାନଙ୍କୁ ମନେ ଗୁଣି । 

ମୁଖ ଚୁମ୍ଭି ଭଙ୍ଗ ଚକୋରକୁ ନିନ୍ଦାକଲା 

କି ରସ ଚନ୍ଦ୍ର ପଦ୍ଧରେ ଥୁବ କି ? ଭାବିଲା" ।୧୩॥ 


ପୁନଃ ପୁନଃ ସୁରେ ଧକ  * କଲା ଓଷ୍ଠପାନେ 

ବିଚାରିଲା ସୁଧାନିକି ସ୍ବାଦୂ ଏ ସମାନେ । 

ଶଶୀ ଶିରୀଷଂ * ଗିରୀଶ ଭ୍ରମକରି ସ୍ତନେ 

ଭଲା ସୁରସିକ କଲା ତୀକ୍ଷ ନଖମୁନେ ।୧୪। 


ଉରଜ ନାମରୁ କରପୀଡା ପୁଣି କରି 

ମର୍ଦ୍ଦଳ ଭ୍ରମରେ ମୁଷ୍ଟିତାଡନ ଆଦରି । 

ଆଲିଙ୍ଗନେ ମନେଂଥମହାସୁଖ ଜନମାଇ 

ମୂଦୂ ଶୀତଳ ଲବଣୀ ଚନ୍ଦନ ନିନ୍ଦଇ 1୧୫୮ 


୧ ୧- ଗ. ଗଜମୋଡି । ୧୨- ଖ. ସୀଉକାର ବାଣୀ ! ୧୩- ଖ. ବିଚାରିଲା | 
୧୪- କ. ସୁରଧୂକ | ୧୫- ଗ. ଶଶୀ ବିହୀନ ଗିରୀଶ ! ୧ ୬- ଖ. ଆଲିଙ୍ଗନ ମନେ ମନେ ମହାସୁଖ ପାଇ ¦ 


୬୨ ଏ ରସିକହାରାବଳୀ 

ଏତିକି କହି କବାଟ ବନ୍ଦକରି ସେମାନେ ଅନ୍ତର ହୋଇଗଲେ | ପ୍ରିୟାକୁ ଏକାନ୍ତରେ 
ଦେଖି କାନ୍ତ ଅତ୍ୟନ୍ତ ଶିହରିତ ହୋଇଉଠିଲା । ତାର ହାତଧରି ପଲଙ୍କ ଉପରକୁ ନେଲା । 
ଆପଣା ଜାନୁରେ ବସାଇବାବେଳକୁ ପ୍ରିୟା ଖସିଯାଇ ଶେଯରେ ବସୁଥାଏ । 


ଚିବୂକ ଧରି ମୁହଁ ଉପରକୁ ଟେକିଲେ ଲଜ୍ଜାରେ ଯୁବତୀ ତଳକୁ ମୁହଁ କରୁଥାଏ । 
ସ୍ବାମୀ ମୋତିମାଳାଟିଏ ପତ୍ନୀର ଗଳାରେ ଲମ୍ବାଇ ଦେଲା । ତାକୁ ବିନୟଭାଷାରେ ସଂବୋଧନ 
କରି ମନାଇଲା ଏବଂ ସଂଭୋଗ ନିମନ୍ତେ ସ୍ଵୀକୃତି ଚାହିଁଲା । 


କନ୍ୟାର କଟାକ୍ଷରୁ ତାର ସ୍ଵୀକୃତି ଜାଣିପାରି ସ୍ଲରଶାସ୍ତ ବିଧୂମାନଙ୍କୁ ମନେ 
ପକାଇଲା । କନ୍ୟାର ମୁଖକୁ ଚୁମ୍ବନ ଦେଇ ଭ୍ରମର ଓ ଚକୋରକୁ ନିନ୍ଦାକଲା | ଭ୍ରମର ପଦରୁ 
ମଧୁପାନ କରେ | ଚକୋର ଚନ୍ଦ୍ରିକା ପାନକରେ । ପଦ୍ମ ଓ ଚନ୍ଦ୍ର ନାରୀର ମୁଖସହିତ ତୁଳିତ 
ହୋଇଥାଆଚି । କିନୁ ଏ ସୁନ୍ଦରୀର ମୁଖ ତୁଳନାରେ ପଦ୍ଧ ଓ ଚନ୍ଦ୍ରରେ କି ରସ ଅବା ଥୁବ 
ବୋଲି କୂମାର ମନରେ ଭାବିଲା । 


ଓଷ୍ଠପାନ କରି ଦେବତାମାନଙ୍କୁ ଧ୍ବକ୍କାର କଲା | ଦେବତାଙ୍କ ପ୍ରିୟ ଅମୃତ ଏହି 
ଅଧରାମୃତର ସ୍ଵାଦ ସହିତ ସମାନ ନୁହେଁ । ସ୍ତନକୁ ଶିବଲିଙ୍ଗ ମନେକରି ସେଥରରେ ତୀକ୍ଷ୍ଣ 
ନଖମୁନରେ ଅର୍ଵ ଚନ୍ଦ୍ର ଅଙ୍କନ କଲା | ଗିରୀଶଙ୍କ ଶୀର୍ଷରେ ଏବେ ଶଶୀ ଶୋଭା ପାଇଲା । 


ସ୍ତନରେ ହସ୍ତ ସଂଚାଳନପୂର୍ବକ ମୁଷ୍ଟି ଆଘାତ କଲା । ଘନ ଆଲିଙ୍ଗନ କରି 
ଯୁବତୀମନରେ ମହାସୁଖ ଉତ୍ପନ୍ନ କରାଇଲା ! ଆଲିଙ୍ଗନବେଳେ ତା ଶରୀରର କୋମନତା ଓ 
ଶୀତଳତା ଲହୁଣୀ ଓ ଚନ୍ଦନଠାରୁ ଅଧ୍ବକଥବା ଅନୁଭବ କଲା । 


ସଲରଶାସ୍ତ୍ର-କାମଶାସ୍ତ୍ର। ରୂଙ୍ଗ-ଭୁମର |! ଚକୋର-ଚକୋର ପକ୍ଷା । ସୁର-ଦେବତା । ଶଶୀ-ଚନ୍ଦୁ । ଶିରୀଷ-ଶୀର୍ଷ 
ଗିରୀଶ-ଶିବ । 
୬୩ ଏ ରସିକହାରାବଳୀ 

ଶ୍ରତିରେ ଜହ୍ଵାଚାଳନେ ଜନ୍ମାଇଂ” ସୀତ୍କାର 

ଏ ବିବେକ ଚଞ୍ଚଳା କି ଖେଳା କୋଳେ ମୋର । 
ଚନ୍ଦ୍ରଚାଳନେ ପୁଲକ ଅନ୍ତର ମଣିଲା 

ନୀବି ମୋକ୍ଷେ ମୋକ୍ଷକୁ ପାଇଲା ପ୍ରାୟେ ହେଲା ।୧୬॥। 


ବେନୁଁ ବେଳୁ ସୁନ୍ଦରୀମଣି ସୁରତେ ମଜି 

ସୁଖକରି ଆଉ ଇନ୍ଦ୍ରପଦକୁ ନ ହେଜି । 

କାମସଦନ ଚାଳନେ” ମନେକରେ ତାର 

ଚଳଦଳଙ୍କ କମ୍ପିବା ଏଥିକି ଇତର ।୧୭॥ 


ହଂସକଧ୍ବନି ଶ୍ରବଣେ ହଂସକୂ ଧୂକକାରି 

କଙ୍କଣକ୍ଣିତ ଜୟଡିଣ୍ଡିମ ବିଚାରି । 

ଅଙ୍ଗମୋଡି ଲଲାଟେ ଖୋସିବା ଡୋଳା ଚାହିଁ 

ନର୍ଭକୀମାନଙ୍କ ଗତି ପାଞ୍ଚେ କିଛିନାହିଁ ।୧୮୮ 


ଯୋଗେ ଅଯାଗେଂ ` ଅଜ୍ଞାନବଶେ ଭିଡ଼ି ବାଳୀ 

କାମ ଯମଦଣ୍ଡ ଆଜ ଦୂରହେଲା ଭାଳି । 

କଟୀଚମକକୁ କିଛି ରସନା ଝମକ!” ° 

ଭାବେ ମଦନକୁ ଜିଣି ଦେଉଛି ଟମକ ୧୯ 


ଲାଜ ବାରୁଅଛି ନାହିଁ ନାହିଁ ବୋଲିବାର 

ଜାନୂଛନ୍ଦି କଟୀରେ ବିଶୋଇ ରାମାବର । 

ପୁରୁଷ ମନଅଭୀଷ୍ଟ ଅଛି ଏତେ ମାତ୍ର 

ଚଣ୍ଡୀ ବରଣ କରିବି ନପାହୁ ଏ ରାତ୍ର EX 


୧୭- କ. ବଢ଼ାଇ ସୀତ୍କାର, ଖ. ଜିହ୍‌ ଚାଳନ୍ତେ ଜନ୍ମର ସୀତ୍କାର | 
୧୮- ଖ. ଲୁଳନେ । ୧୯- ଖ. ଗ. ଅଯୋଗ | ୨୦- ଗ. ଚମକ | 


୬୪ ୪ ରସିକହାରାବଳୀ 

ଶତିରେ ଜିହ୍ଵାଚାଳନ କରିବାରୁ ବାଳାର ସୀତ୍‌କାର ଜାତହେଲା । ସେ ଚଞ୍ଚଳ 
ହୋଇଗଲା । ଏଥୁରେ ଯୁବକର ମନେ ହେଲା, ଯେମିତି ବିଜୂଳିଟି ତା କୋଳରେ ଖେଳା 
କରୁଛି । ତିଥ଼ ଅନୁସାରେ ଚନ୍ଦ୍ର ଚାଳନା କଲା ଏବଂ ବାଳାକୁ ସଂପୂର୍ଣ୍ଣ କାମାବିଷ୍ଟ କରାଇ 


ଦେଇ ନାବିମୋକ୍ଷଣ କଲା । 


ବେଳକୂବେଳ ସୁରତନୀଳାରେ ସୁନ୍ଦରୀ ନିମଜିତ ହୋଇପଡିଲା । ଏ ସମୟରେ 
ସୁଖ ତୁଳନାରେ ରନ୍ଦ୍ରପଦବୀର ସୁଖକୁ ମଧ୍ୟ ସେ ତୂଚ୍ୁ ମଣିଲା । କାମସଦନ ଚାଳନା କରିବା 
ବେଳେ କମ୍ପିତ ଅଶ୍ଵତ୍ଥପତ୍ରକୁ ମନେପକାଇଲା ! 


ପାଦର ନୂପୁରନିକ୍‌ଣ ହଂସର କଳକୂଜନକୁ ଧଵକ୍କାର କରୁଥିଲା । ମଦନସମରରେ 
ବୀରକୂମାରର ବିଜୟସୂଚକ ଡିଶ୍ଡିମନାଦ ଭଳି ହାତର କଙ୍କଣ କ୍ଣିତ ହେଉଥିଲା । ତରୁଣୀ 
ଏବେ ଅଙ୍ଗ ମୋଡିହୋର ଆଖିଡୋଳା ଭପରକୁ ଖୋସିଦେଲା । ନର୍ଭକୀମାଙ୍କର ଚକ୍ଷୁର 
ଅଭିନୟଠାରୁ ଏ ଦୃଶ୍ୟ ଲାଗୁଥିଲା ଅଧ୍ବକ ସୁନ୍ଦର । 


କାମୋନ୍ଧାଦବଶତଃ କୁମାରୀ ଅଜ୍ଞାନହୋଇ କୂମାରର ସ୍କାନ-ଅସ୍ଥାନକୁ ଭିଡି 
ଧରିଲା । ମନରେ ଭାବିଲା-ଆଜିଠାରୁ କାମଯମର ଦଣ୍ଡ ଦୂରହେନା ! ଅଣ୍ଟା ହଲିଲାବେଳେ 
କଟୀକିଙ୍କିଣୀ ଶବ୍ଦ କରୁଥିଲା ! ଏହା ଶୁଣି ମନେକଲ୍ା, କନ୍ଦର୍ପକୁ ଜୟ କରିବାର ଟମକ 
ବାଦ୍ୟ ବାଜୁଛି । 


କୁମାରୀକୁ ଲଜା ବାରଣ କରୁଛି । ତେଣୁ ସେ ନାହିଁ ନାହିଁ କହୁଥାଏ । ପୁରୁଷର 
କଟୀରେ ଜାନୂକୁ ଛନ୍ଦିଦେଇ ସ୍ପିରଭାବରେ ଶୋଇଯାଉଥାଏ । କିନୁ ପୁରୁଷର ମନରେ 
ଏତିକି ମାତ୍ର ଅଭିଳାଷ ହୁଏ ଯେ, ଚଣ୍ଡୀଙ୍କୁ ଭୋଗଦେବି, ଆଜି ରାତିଟି ନପାହୁ । 


ଶ୍ରଡି- କାନ । ଚଞ୍ଚଳା-ବିଜୁଳି । ଚନ୍ଦ୍ରଚାଳନାକୃଷ୍ଠପକ୍ଷ ଓ ଶୁଜୁପକ୍ଷର ତିଥି ଅନୁସାରେ କାମଶାସ୍୍ର ନିୟମ 
ଅନୁସାରେ ନାରୀର ବିଭିନ୍ନ ଅଙ୍ଗକୁ ଚାଳନା କଲେ ସେ ଢାମ ଉତ୍ତେଜିତ ହୋଇଥାଏ, ଏହା ଚନ୍ଦ୍ର ଚାଳନା 
ନୀବି-ପିନ୍ଧାବସ୍ତତର ଅଣ୍ଟା ଖୋଷଣି । ଜାମସଦନ-ସ୍ତ୍ରୀ ଯୌନାଙ୍ଗ । ଚଢଦଳ-ଅଶ୍ବତ୍‌ଥ ପତର ! ହଂସକ-ନୂପୁର ! 


୬୫ ଏ ରସିକହାରାବଳୀ 

ଦନ୍ତ ନଖ କ୍ଷତକୁ ରମଣୀଚିରେ ଭୟ 

ନୋହୁ ପ୍ରାତେଂ ' ସଖୀ ହାସ କରିଚେ ଉଦୟ । 

ରତିସାରି ମନ୍ଦପବନରେ ଇଛାକରି 

ଶରମେ ଦଣ୍ଡେ ଶୟନ କଲେ ପସ ନାରୀ 1୨୧] 


ହାରି ବାମଦେବ? '-ପର ପଳାଇ ଯେ ଥିଲା 

ଜରାସନ୍ଧପରା ହୋଇ ପୁଣି ବାହୁଡିଲା । 

ପୁଣି ରତିରସେ ତହିଁ ମାତିଲେ ଦମ୍ପତି 

ମୁଖେ ମୁଖ ସଂଯୋଗ” ଛାତିରେ ଦେଇ ଛାତି ।୨୨। 


୍ଵିତିୟାରୁ ପୌର୍ଣ୍ତମୀ ସରିକି ଯେ ପ୍ରକାରେ 

ଦିନୁଦିନୁ ତନୁ '” ତମ ଚନ୍ଦ୍ରମା ବୃଦ୍ଧିରେ । 

ବେଳୁ ବେନୁଁ ସେ ରାତ୍ରିରେ ରତିପ୍ରକାଶରେ 

କ୍ଷୀଣକୁ ଭଜଇ ଲାଜ ମଣେ ମାନସରେ 1୨୩୮ 


ରତିରସେ ତୃପତି ଦମ୍ପତି ରାତି ଶେଷ 

ଦେବତାଙ୍କ ମନ୍ଦିରେ ଶୁଭିଲା କମ୍ବୁ ଘୋଷ । 

ମଳିନ ଦିଶିଲେ ଡାରା ନିସ୍ତେଜ ପ୍ରଦୀପ 

କଜୁଳଟାଙ୍କ ପାଶୁଁ ଗଲେ ବିଟପ କଳାପ 1୨୪୮ 


ବେଷ୍ୟାଏ ନିଃଶ୍ଵାସବାରି ଧନଦ ପୁରୁଷେ 

ମୁଖଚୁମ୍ବି କହିଣ ଚଳିଲେ ନିଜବାସେ । 

ତାମ୍ବୁଳ ତିକ୍ତ ଲାଗନ୍ତେ କୂୁଳବଧୂମାନ 

ସଦନ ଂମାର୍ଚ୍ଚନ ପାଇଁ ଛାଡିଲେ ଶୟନ 1୨୫ 


୨ ୧- ଖ. ପ୍ରାତଃ | ୨ ୨- ଖ. ହରିପୁର ହରପର, ଗ. ହରିପୂର ହରଅରି | 
୨୩- ଖ. ସଂଯୋଗି, ଗ. ସଂଯୋଗେ । ୨ ୪- ଖ. ତନୁଡେକ | ୨ ୫- ଖ. ଦଶନ | 
୬୬ ୪ ରସିକହାରାବଳୀ 

ପୂରୁଷର ଦନ୍ତ ଓ ନଖକ୍ଷତକୁ ତରୁଣୀର ମନରେ ଭାରି ଭୟ ! କାହିଁକି ନା, ସକାଳ 
ହେଉ ହେଉ ସଖୀମାନେ ସେ ଚିହୃନକୂୁଦେଖି ପରିହାସ କରିବେ । ରତିକ୍ରୀଡା ଶେଷରେ ଶ୍ରମ 
ହେତୁ ଉଭୟେ ଧୀରପବନକୁ ଇଚ୍ଛାକରି ଦଣ୍ଡେ ଶୋଇଗଲେ ! 


ବାମଦେବ-ପର ଅର୍ଥାତ ଶିବଙ୍କ ଶତ୍ରୁ କନ୍ଦର୍ପ, କିଛିସମୟପରେ ପୁଣି ଜରାସନ୍ଧରଳି 
ହୋଇ ଲେଭଉଟାଣି ଅଭିଯାନକଲା ! ( ଜରାସନ୍ଧ ଦୁଇଫାଳହୋଇ ଜନ୍ମ ହୋଇଥଲା ! ଏଠାରେ 
କନ୍ଦର୍ପ ପୀଡ଼ା ନାରୀ-ପୂରୁଷ ଉଭୟଙ୍କ ମନଭିତରେ ଅନୂଭୂତହେଲା) ତେଣୁ ଉଭୟେ ପୁଣିଥରେ 
ମଦନସମରରେ ପ୍ରବୃତ୍ହେଲେ । 


ଦ୍ଵିତୀୟାରୁ ପୂର୍ତମୀପର୍ଯ୍ୟନ୍ତ ଚନ୍ଦ୍ରକଳାର ବୃଦ୍ଧିଘଟେ । ଚନ୍ଦ୍ରକଳା ଯେତିକି ବଢେ, 
ଅନ୍ଧକାରର କଳେବର ସେତିକି କ୍ଷୀଣହୂୁଏ । ସେହିପରି ବେଳକୂବେଳ ନବଦମ୍ପତିଙ୍କର ରତିରଙ୍ଗ 
ବୃଵ୍ଧିହୋର ଲଜା କ୍ରମେ କ୍ଷୀଣହୋଇ ଆସିଲା 


ଦମ୍ପତି ରତିରସରେ ବୂପ୍ତିଲାଭ କଲେ । ରାତି ଶେଷ ହେଲା । ଦେବ ମନ୍ଦିରରେ 
ଶଙ୍ଖନାଦ ଶୁଭିଲା । ଦୀପ ମଳିନ ଦିଶିଲା । ତାରାମାନେ ତେଜହୀନ ହେବାରେ ଲାଗିଲେ । 
ଲମ୍ପଟ ପୂରୁଷମାନେ କୂଳଟାଙ୍କ ପାଖରୁ ପଳାୟନ କଲେ । 


ବେଷ୍ୟାମାନେ ନିଶ୍ଵାସପବନରୁ ସକାଳ ହେବା ବାରିପାରିଲେ । ସେମାନେ ଯେଉଁ 
ଧନବନ୍ତ ପୂରୁଷ ସହିତ ରାତ୍ରିଯାପନ କରିଥିଲେ, ସେମାନଙ୍କର ମୁଖରେ ଚୂମ୍ବନଦେଇ, ପୁଣି 
ଆସିବାର ପ୍ରତିଶ୍ରତିଦେଇ ସ୍ଵଗ୍ଧହକୁ ଫେରିଲେ । ପାଟିର ପାନ ପିତା ଲାଗିବାରୁ ସକାଳହେଲା 
ବୋଲି ଜାଣି କୂଳବୋହୂମାନେ ଘରମାର୍ଜଜନା ପ୍ରଭୃତି ପ୍ରାତଃକର୍ମ କରିବାପାଇଁ ଶେଯରୁ 
ଉଠିଗଲେ ! 


ମନ୍ଦପବନ-ଧାର ପବନ ! ଶରମ-ଶ୍ରମ । ବାମଦେବ ପର-ମହାଦେବଙ୍କ ଶତ୍ର, କନ୍ଦର୍ପ । କରାସନ୍ଧ ଦ୍ଵାପର 
ଯୁଗର ଯୋଵାଧ, କନଧବେଳେ ଦୂଇଫାଳ ଥଲା। ଦୂଇଫାଳକୁ ଯୋଡ଼ି, ବାଛିଦେଇ ବାହାରେ ଫିଙ୍ଗି ଦିଆଗଲା । ସେ 
ଯୋଡ଼ି ହୋଇଯାଇ କାନ୍ଦିଲା | ମାତା ଘରକୁ ଆଣିଲେ | ତନୁ- କ୍ଷୀଣ । ତମ-ଅନ୍ଧାର ! ଜମ୍ବୁ-ଶଙ୍ଗ ! ତାମମୁଳ-ପାନ | 
ତିକ୍ତ-ପିତା । 

୬୭ ୫“ ରସିକହାରାବଳୀ 

ଏ ସମୟେ ଧୀରହୋଇ ଜେମା ଉଠିଗଲା 

ସଜନୀମାନଙ୍କ ସଙ୍ଗେ? ସଧୀରେ ଶୋଇଲା । 

ସଖାଙ୍କ ସନ୍ଧିଧୂରେ ପ୍ରବେଶ ରାଜସୁତ 

ପରିହାସୀ ନ ଆସୁଁ ସାରିଲା ନିତ୍ୟକୃତ୍ୟ 1୨୬ 


ସଖୀମାନେ ଚେତି ଭଙ୍ଗାଇଲେ ରାମା ନିଦ 
ବୋଇଲେ ଲାଗିଛି ଆଜଯାଏ ମାରମଦ । 
କେ ତହିଁ ବୋଇଲା ଏ ତ ଅତି ସୁକୁମାର 
କି ହେଲାକି ପୀଡା କରିବାକୁ” କଳେବର ।୨୭। 


କେ ବୋଇଲା ଚନ୍ଦ୍ରମା ଦର୍ପଣପ୍ରାୟେ ମୁଖ 

ଗଜ ମନ୍ତିଲାର” ପଦ୍ଧ ପ୍ରାୟେ ଦିଶେ ଦେଖ । 

କେ ବୋଇଲା ବତଭୋଖୀ ମଧୁକର ପୁଂସ 

ଓଷ୍ଠ ବଧୁଲୀରେ କିଛି ରଖିନାହିଁ ରସ 1୨୮ 


ଏତେ କହି ନୀତିସାରି ବେଶକଲେ ସହୀ 

ଅଶନ ଅନ୍ତେ ପଲଙ୍କେ ଶୟନ କରାଇ । 

ବାସ୍୍ୟାୟନ ରଷିଙ୍କି ଯେ ଏ ରସ ଗୋଚର 

ଗୀତେ କହେ ଉପଇନ୍ଦ୍ର ଭଞ୍ଜ ବୀରବର 19୯ 


୨୬- ଖ. ଗ. ମଧେ | 
୨୭- ଗ. କରିବାରୁ କାରକର | 
୨ ୮- ଗ. ଗଜମନ୍ତିଲା ପଦ୍ଧର ! 


୬୮ ଏ ରସିକହାରାବଳୀ 

ଏହି ସମୟରେ ଜେମା ଧୀରହୋଇ ପୁରୁଷପାଖରୁ ଉଠିଯାଇ ଆପଣା ସଖୀମାନଙ୍କ 
ଗହଣରେ ଚୂପ୍ଚାପ୍‌ ଶୋଇଗଲା | ରାଜକୂମାର ମଧ୍ଯ ଆପଣା ସଖାମାନଙ୍କ ନିକଟରେ ପହଞ୍ଚ 
ପରିହାସକାରୀମାନେ ନ ଆସୁଣୁ ନିତ୍ୟକର୍ମ ଶେଷ କରିଦେଲା | 


ଏଣେ ସଖୀମାନେ ଚେତାହୋଇ ଜେମାଙ୍କୁ ବିଦରୁ ଉଠାଇଲେ । ପରିହାସରେ 
କହିଲେ, ଏହାର କନ୍ଦର୍ପମଦ ଆହୁରି ଛାଡିନାହିଁ । କେହି ଜଣେ ସଖୀ କହିଲା - ରଏତ 
ଆମର ଅତି ସୁକୂମାରୀ ! ବୋଧହୁଏ ଦେହପୀଡା ହୋଇଯାଇଛି । ତେଣୁ ନିଦରୁ ଉଠିପାରୁନି । 


ଅନ୍ୟ କେହି କହିଲା - ଚନ୍ଦ୍ର ଓ ଦର୍ପଣପରି ଏହାର ଉତ୍୍ଳମୁହଁ, ଦେଖ, ହାତୀ 
ମନ୍ଦି ଦେଇଥିବା ପଦ୍ଧପରି ଦିଶୁଛି । ଅନ୍ୟଜଣେ କହିଲା, ଭୋକିଲା ମହୁମାହିପରି ସେ 
ପୂରୁଷ, ଏହାର ଓଷ୍ଠ-ବଧୂଲିଫୁଲରୁ ସବୁତକ ରସ ଶୋଷି ନେଇଛି । କିଛି ବି ବାକି ରଖିନାହିଁ। 


ଏମିତିସବୁ ପରିହାସକରି ସ୍ବାନାଦି ନିତ୍ୟକର୍ମ ଶେଷକରି ତରୂୁଣୀକୁ ବେଶ 
କରାଇଲେ । ଦିବ୍ୟଭୋଜନ କରାରବାପରେ ପଲ୍ୟଙ୍କରେ ଶୟନ କରାଇଲେ । 


ଗକଂ-ହାତୀ | ମଧୁକର-ମହୁମାଛି। ଅଶନ-ଭୋଜନ | ବାସ୍ୟାୟନ ରଷି- ' କାମସୂତୁ ' ଗରଚୁର ପ୍ରଣେତା ବିଖ୍ୟାତ 


ରଷି । 
୬୯ ୧ ରସିକହାରାବଳୀ 

ସପ୍ତମ ଛାନ୍ଦ 


ରାଗ-ମଙ୍ଗଳଗୁଜରୀ । 
ସପତମଙ୍ଗଳା ସାରି ନୃପ ନନ୍ଦନ 
. କନ୍ୟାଘେନି ନିଜପୁରେ କଲା ଗମନ ।୧। 
କେତେଦିନେ ପରବେଶ ନବରେ ହେଲେ 
ତାତ ମଙ୍ଗଳ ଉସ୍ବବେ ପୁରକୁ ନେଲେ ୨ 
ହେମ ଶିଶିର ବସନ୍ତ ଗ୍ରୀଷ୍ମ ବରଷା 
ଶରଦ ଘେନି ' ବଞ୍ଚଲା କୂରଙ୍ଗଦୃଶା ୩ 
ବିଧବଶେ କଉଣପେ କ୍ଷୋଭିତ କ୍ଷିତି 
ଯୁବରାଜେ ରାଇ ଆଜ୍ଞା ଦେଲେ ନୃପତି ୪। 
ଚତୁରଙ୍ଗ ସେନା ସୈନ୍ୟ ଘେନି ବହୁତ 
ସମର ଆରମ୍ଭେ ପଳାଇଲେ ଦଇତ ୫ 
ରିପୁଭଗୁ ମାର୍ଗେ ଯାଉ” ଯାଉ କୂମର 
ପ୍ରବେଶ ହୋଇଲା ୟେଳାବୃତ" ଖଣ୍ଡର ୬ 
ଅତି ମନୋହର ଭୂମି ରତନମୟ 
ମଧ୍ଯେ ରହେ” ମହୀଧର କି କମନୀୟ ।୭। 
ଅବନୀଅଙ୍ଗନା ଏକ ସ୍ତନ ପରାୟେ 
ବିପୁଳ ଭାବରୁ କରି ସେ ଶୋଭାପାଏ IF 
ମାରାଗ ଶୂଙ୍ଗକୁ ଚାହିଁ ଚୂଚୂକ କାରାଂ 
ଧାତୁଧାରା ଧାରଣ ହିଁ ସୁଚେଳ ପରା ।୯। 
ସେ ଖଣ୍ଡ ସରସୀମାନେ ଦ୍ଵାରକା ପରି 
କୃଷ୍ଣ? କାମ ବଳ ଉଗ୍ରସେନ ବିହରି ।୧୦॥ 


୧- ଖ. ଗ. ଶରଦ ବଞ୍ଚିଲା ଘେନି ହରିଣୀ ଦୂଶା | 

୨- ଖ, ମାର୍ଗେ ମାର୍ଗେ ଯାଉ 

୩- ଖ. ରଚାବୃର । 

୪- ଗ. ମଧେ ହେମ ମହୀଧର । 

୫- ଗ. ମାରାଗଷମଙ୍ଗ ଜୁଚାଗ୍ର ସୃର୍ଣଦୀ ଦ୍ଵାରା । ୬- ଖ. ଗ. କାମବଳକୃଷ୍ଣ । 
୭୦ ଏ ରସିକହାରାବଳୀ 

|| ସପ୍ତମ ଛାନ୍ଦ ॥| 
ବିବାହପରେ ସପ୍ତମଙ୍ଗଳା ପର୍ଯ୍ୟନ୍ତ ଶ୍ରୀକ୍ଷେତ୍ରରେ ରହି ରାଜକୂମାର ସାଙ୍ଗରେ 
କନ୍ୟାକୁ ନେଇ ନିଜରାଜ୍ୟ ଅଭିମୁଖେ ଯାତ୍ରାକଲା । କେତେଦିନ ପରେ ନିଜ ନଅରରେ 
ପହଞ୍ଚିଲା । ପିତା ମଙ୍ଗଳ ଉସ୍ବସବର ଆୟୋଜନକରି ପୁତ୍ର ଓ ପୁତ୍ରବଧୂଙ୍କୁ ଘରକୁ ନେଲେ । 


ମୂଗଲୋଚନୀ ରସିକହାରାବଳୀ ସହିତ ରାଜକୁମାର ହେମନ୍ତ, ଶୀତ, ବସନ୍ତ, 
ଗ୍ରୀଷ୍ଟ ବର୍ଷା ଓ ଶରତ ରତୁଗୁଡିକୁ ଉପଭୋଗ ଭିତରେ ବିତାଇଲା । ଦଇବ ଯୋଗକୁ 
ରାଜ୍ୟରେ ଅସୁରମାନଙ୍କ ଉତ୍ପାତ ଦେଖାଗଲା । ତେଣୁ ସେମାନଙ୍କୁ ଦମନକରିବା ନିମନ୍ତେ 
ରାଜା ଯୁବରାଜଙ୍କୁ ଆଦେଶ କଲେ । 


ରାଜକୁମାର ଅନେକ ଚତୂରଙ୍ଗ ସୈନ୍ୟ (ରଥ, ଗଜ, ଅଶ୍ବ, ପଦାତି) ସାଙ୍ଗରେ 
ଧରି ଅସୁରମାନଙ୍କ ସହିତ ଯୁଦ୍ଧ ଆରମ୍ଭକରନ୍ତେ ସେମାନେ ପଳାୟନ କଲେ | ତାଙ୍କ ଗୋଡାଇ 
ଯାଉ ଯାଉ ରାଜକୂମାର ଏଳାବ୍ରଖଣ୍ଡରେ ପହଞ୍ଚିଗଲା । 


ଏଳାବୃରର ଭୂମି ଥଲା ଅତ୍ୟନ୍ତ ସୁନ୍ଦର | ସେହି ସଵର୍ଣମୟ ଭୂ-ପ୍ରଦେଶର ମଧ୍ୟଭାଗରେ 
ଉତ୍ତୁଙ୍ଗ ପର୍ବତ ଅତ୍ୟନ୍ତ କମନୀୟ ଦେଖାଯାଉଥିଲା ¦ ସେହି ପର୍ବତର ବିଶାଳତା ଦୃଷ୍ଟିରୁ ତାହା 
ଧରଣୀରାଣୀର ଏକ ସ୍ତନ ଭଳି ମନେ ହେଉଥିଲା | 


ସେହି ସ୍ଵର୍ଣ୍ଠାଭ ପର୍ବତର ଶୃଙ୍ଗ ଥଲା ମାରାଗରେ ଗଠିତ ! ତେଣୁ ସ୍ତନର ଚୂଚୂକ 
ଉପମା ଧାରଣ କରୁଥଲା | ବକ୍ଷଦେଶରେ ଜରିକାଞ୍ଚଲାପରି ଧାତୂରଧାରା ପ୍ରବାହିତ ହେଉଥଲା | 
ସେଠାରେ ସରୋବରଗୁଡିକ ଦ୍ଵାରକାପରି ଦେଖାଯାଉଥିଲେ । ଦ୍ଵାରକାରେ ପ୍ରଦ୍ୟୁମ୍ପ( କାମ) 
କୃଷ୍ଣ ବଳରାମ ଓ ଉଗ୍ରସେନ ରହୁଥିଲେ । ଏଠାରେ କଇମପକ୍ଷୀ, ପାଣିକୁଆ, ହଂସରାଳି ଓ 
ବଗମାନେ ବିଚରଣ କରୁଥିଲେ । 


ଜୁରଙ୍ଗଦୂଶା-ମୂଗନୟନୀ ( ରସିକହାରାବଳୀ) ¦! ଜଉଣପ-ଅସୁର | କ୍ଷୋଭିତ-ଉପ୍ଧୀଡ଼ିତ । ରାଇ-ଡକାଇ ! ରିପୂରଗ୍ନ- 
ଶତ୍ସର ପଳାୟନ | ୟେଳାବୃତ- ଜମ୍ବୁଦ୍ଵୀପର ରାଜା ଅଗ୍ନିଧ୍ର ତାଙ୍କର ନ” ଜଣ ପୁତ୍ରକୁ ରାଜ୍ୟ ବାଣ୍ଟି ଦେଇଥିଲେ । 
ତାଙ୍କର ଚତୁର୍ଥ ପୁତ୍ରଙ୍କ ନାମ ଇଳାବୃତ । ମେରୁ ପରବର୍ରୀ ଅଂଶର ସେ ରାଜା ହେଲେ | ତାଙ୍କ ନାମାନୁସାରେ 


ସେହି ଅଞ୍ଚଳ ଇଳାବୃତ ବର୍ଷ ହେଲା । 
୭୧ ଏ ରସିକହାରାବଳୀ 

ଧୂତରାଷ୍ଟ୍ର ଶକୁନି ଦ୍ରୋଣରେ ପ୍ରତିଭା 
କୁଳସ୍ଥଂ ଅର୍ଦ୍ଧନ କରି କି କୂରୁସଭା 
ଚନ୍ଦ୍ରନଗରୀ ବିଳାସ ପ୍ରଚାର ଅଛି 
ସୁବଳୟ' ଗିରି ନଭ ଶୋଭା ବହିଛି 
ସୁମନା ବହୁଳେ ଯହିଁ ଲତିକାମାନ 
ରାଜସଭା ସ୍ଵର୍ଗ ଘନକାଳ ସମାନ 
ସୁରଭି ସ୍ଥାନରୁ ଭାବି ଏତେ ପ୍ରକାର 
ଚୈତ୍ର ହରି ଲଙ୍କା ମାର ମଳୟଧର 
ଦାନବାରି ସ୍ଥାନୁ ଅଟେ ଗଜ ଶିରୀଷ 
ଗ୍ରୀଷମ ମୁଦିର ବନ୍ଦିକର ସଦୃଶ୍ୟ 
ହରିକେତନ ମଞ୍ଜୁଳ ସେ ରମା ଉମା 
କରାନଳୀ ଅର୍ଦୁନେ ସେ ତଂଂ ଶଶୀ ସୁଷମା 
ତହିଁ ମରକତମଣି ପ୍ରତିଭା ଚାହିଁ 

ଦୁର୍ବା ମଣି ମ୍ପଗ କରେ କବଳ ଧାଇଁ 
ସପତହୟ ହୟ ' ' ଏ ତୋଷ ଉଦୟ 
ଭାଳେ ଆମ୍ଭ ଶ୍ରମକୁ ଧାତାର ସଦୟ 
ନନ୍ଦିନୀ ବସ୍ାଏଂ ? ହୀରା ପ୍ରଭା ଲୋକନେ 
କ୍ଷୀରଧାର ମନେ କରି ଧାମନ୍ତି ପାନେ 
ଜୀବଞ୍ଜୀବ ଶୁଚି ରଚି ମରୀଚି ମଣି 
ଭକ୍ଷଣେ ତୃଷାକୁଂ" ନାଶ କରନ୍ତି ପୁଣି 
ମାଣିକ୍ୟ ପ୍ରଭା ପ୍ରଭାବେଂ” ଏମନ୍ତ ମନ 
ମହୀକି ଵକତେ ଯୋଜନ ହେବ ଗଗନ 
ଜାଣିମାକୁ କି ଅବା ସୁଜାଣ ବିଧାତା 
ପାଟ ବଳି ଯୁଆଇଛି ପ୍ରମାଣ ସୂତା 


୭- କ. କୋଳସ୍କ ଅର୍ଜୁନେ । ୮- ଖ. ସୁବଳଗିରି ନଭର । 


1୧୧ 


।୧୨। 


!୧୩ 


।୧୪୮ 


।୧୫। 


।୧୬। 


।୧୭। 


।୧୮। 


1୧୯] 


1୨୦ 


1୨୧ 


।୨୨। 


୯- ଖ. ଗ୍ରୀଷମ ସୁବିର ବଳିକର, ଗ. ଗ୍ରାଷମ ମୁଦିର ଚନ୍ଦ୍ରିକାର । 
୧୦- ଜ. ଅର୍ଜୁନେ ଘୁର, ଖ. ଅର୍ଜୁନ ଭୂତି ସରି । ୧୧- ଗ. ସପ୍ରହୟ-ହୟ ଚୟ 
୧ ୨- ଜକ. ନନ୍ଦିନୀ ବାଞ୍ଚା ୟେ | ୧୩- କ. ଖ. ଲକ୍ଷଣ ତୃତ୍ାଜୁ ନାଶ | 


୧ ୪- ଗ. ପ୍ରଭାରେ ଭାବେ ! 


୭9 «+ 


ରସିକ ହାରାବଳୀ 

ପୁଣି, ତାହା କୁରୁସଭାଭଳି ପ୍ରତୀୟମାନ ହେଉଛି । କୂରୁସଭାରେ ଧୂତରାଷ୍ଟ୍ର ଶକୁନି, 
ଦ୍ରୋଣ ଏବଂ ପାର୍ଶ୍ବରେ ଅର୍ଜୁନ ଥବବାଭଳି ଏଠାରେ ହଂସ, ଚିଲ, କୁଆ ଏବଂ କୂଳରେ 
ଅର୍ଜୁନ ବୃକ୍ଷ ଶୋଭାପାଉଛି । ସେଠାରେ ସ୍ଵର୍ଣ୍ତଲଙ୍କାର ବିଳାସ ବୈଭବ ଅତ୍ଯନ୍ତ ସୁଲଭ । 
ସେଠାକାର ନୀଳଆକାଶ ଲଙ୍କାର ସୁବଳୟ ଗିରି ପରି ଶୋଭାଧାରଣ କରିଛି । 

ସେଠାରେ ଲତାମାନଙ୍କରେ ଫୁଲ ଭର୍ଭି ହୋଇଛି । ସୁମନା ଅର୍ଥ- ପଶ୍ଡିତ, ଦେବତା 
ଓ ଫୁଲ ! ତେଣୁ ଏହା ରାଜସଭା, ସ୍ବର୍ଗ ଓ ବ୍ଷୀକାଳ ଭଳି ପ୍ରତୀୟମାନ ହେଉଛି । 

ସେହି ସ୍ଥାନଟି ପୁଷ୍ପସୁରଭି ହେତୁ ଅତ୍ଯନ୍ତ ମନୋହର । ତେଣୁ ସୁରଭି ଅର୍ଥବାଚକ 
ନାନା ସ୍ଥାନର ସମ୍ଭାବନା ମନରେ ଆସେ । ଯଥା- ଚୈତ୍ରମାସ (ବସନ୍ତ), ବିଷୁ ଅଥବା 
ମୟୁର, ସ୍ଵର୍ଣତଲଙ୍କା, କନ୍ଦର୍ପ ଓ ମଳୟପର୍ବତ । 

ତାହା “ଦାନ ବାରି ସ୍ଥାନ ହୋଇଥିବାରୁ ନାନାରୂପରେ ପ୍ରତିଭାତ ହେଉଛି । ଦାନବାରି 
ଅର୍ଥ ମଦଜଳ । ହସ୍ତୀ ମସ୍ତକରୁ ମଦଜଳ ନିର୍ଗତ ହୁଏ । ଏଣୁ ଏ ସ୍ଥାନଟି ଗଜଶୀର୍ଷ ଭଳି | 
ଦାନବାରି (ଦାନବଙ୍କ ଅରି) ହେଉଛନ୍ତି ଇନ୍ଦ୍ର । ସେ ଏରାବତ ହସ୍ତୀ ଶୀର୍ଷରେ ଆରୋହଣ 
କରନ୍ତି । ତେଣୁ ଏହା ଇନ୍ଦ୍ରଙ୍କସ୍ଥାନ ଭଳି । ପୁଣି ବାରି ଅର୍ଥ ଜଳ | ଜଳକୁ ହରଣକରି ଏହା 
ଗ୍ରୀଷ୍ଣକାଳ, ଜଳ ପ୍ରଦାନକରି ଏହା ମେଘର ବନ୍ଦୀଶାଳା ପରି । 

ସେ ସ୍ଥାନଟି ହରିକେତନ, ଅର୍ଥାତ୍‌ ବିଷ୍ଣୁ ଓ ଶିବଙ୍କ ନିବାସସ୍ଥାନ ଭଳି ଅତ୍ୟନ୍ତ 

ମଞ୍ଜୁଳ । ବିଷ୍ଣୁ ଓ ଶିବଙ୍କ ଗୃହରେ ଲକ୍ଷ୍ମୀ ଓ ପାର୍ବତୀ ଥାଆତି । ଏଠାରେ ସ୍ଥଳପଦ୍ଧ ଓ 
ହଳଦୀଗଛ ଅଛି ¦! ସେଠାରେ ଚେମତା ଲଇ (କରାଳି) ଏବଂ ଏକପ୍ରକାର ଧବଳ ତୃଣ 
(ଅର୍ଜୁନ) ଅଛି । ଧବଳଦୃଣର ଉଜଳତା ଭିତରେ କଳାରଙ୍ଗର ଲତା ରହି ତାହା କଳଙ୍କ 
ସହିତ ଶୁଭ୍ରଚନ୍ଦ୍ର ଭଳି ସୁନ୍ଦର । 

ସେଠାରେ ମରକତମଣିସବୁ ଏଠିସେଠି ପତିଛି । ତାର ଉଜ୍ତଳ ଶ୍ୟାମଳ ବର୍ଣ୍ଣର 
ପ୍ରଭା ଦୂବଘାସର ଭ୍ରମ ସୃଷ୍ଟି କରେ | ମୂଗମାନେ ତାହା ଖାଇବାପାଇଁ ଦଉଡ଼ୁଛଚି ! ଘାସଭଳି 
ଆଭାସୁଥିବା ମଣିତେଜକୁ ଦେଖି ସୂର୍ଯ୍ୟଙ୍କର ଘୋଡାମାନେ ଖୁସି ହୁଅନ୍ତି । ଘୋତାମାନେ 
ଭାବନି-ସୂର୍ଯ୍ୟଙ୍କର ରଥ ଟାଣି ଆମର ଯେଉଁ ଶ୍ରମ ହେଉଛି, ସେଥପ୍ରତି ଦୟାଭାବ ବହି 
ବିଧାତା ଆମପାଇଁ ଆହାର ଯୋଗାଇଛି । 

ସେଠାରେ ଥବା ହାରାମାନଙ୍କ ଶ୍ରଭ୍ରପ୍ରଭା କ୍ଷୀରଧାର ଭଳି ମନେ ହେଉଥାଏ । 
ତେଣୁ ଗୋବସ୍ବାମାନେ ତାକୁ ପାନ କରିବାପାଇଁ ଧାଉଁଥାଆନ୍ତି । ପୁଣି ଚକୋରପକ୍ଷୀ ତାହାକୁ 
ଚନ୍ଦ୍ରଙ୍କ କିରଣ ବୋଲି ମନେକରି ଅନାଇଁ ରହି ଚୃଷାନାଶ କରିଥାଏ ! 

ମେରୁପର୍ବତରେ ଥବା ମାଣିକ୍ୟର ଲାଲବର୍ଣ୍ଣ ପ୍ରଭା ଆକାଶ ଆଡକୁ ଲମ୍ବି ଯାଇଥାଏ । 
ତାକୁ ଦେଖି ମନେ ହୁଏ, ଭୂମିରୁ ଆକାଶ କେତେ ଯୋଜନ ଦୂର, ମାପିବାପାଇଁ ବିଜ୍ଞ 
ବିଧାତା ମାପ ଦଉତି ପ୍ରସ୍ତୁତ କରିବାକୁ ପାଟସୂତାକୁ ବଳି ଯୁଆଇଛି । 


ଦୂର୍ବା4ଦୂବଘାସ । ସପତ ହୟ-ସୂର୍ଯ୍ୟ । ହୟ-ଘୋଡ଼ା । ପୁମାଣ ସୂତା-ମାପ ଦଉଡ଼ି 
୭୩ ଏ ରସିକହାରାବଳୀ 

ନୀଳମଣି ପ୍ରଭା କି ଧରଣୀ ତରୁଣୀ 


କୂଟିଳ କୂନ୍ତଳ କରିଅଛି ସୁବେଣୀ 19୩ 
କେବଣ ପ୍ରଦେଶ ମୁକୂତାରେ ଶୋଭିତ  * 

ଆକାଶେ ପ୍ରକାଶମାନ କି ତାରାବୃତ 19 ୪ 
ମରକତ ଗଜମୋତି ଅଛି ବହୂତ 

ଗୁଞପୁଞ୍ଜଂଥ ଭ୍ରମ ତହିଁ ହୁଅଇ ଜାତ 1୨୫! 
କିନ୍ନର କିନ୍ନରୀ କ୍ରୀଡା କରନ୍ତି? ନିଶି 

ମହାଅନ୍ଧକାର' ” ଯହିଁ ନପାରେ ପଶି 1୨୬1 
ନିଶିଦିନ ` ସୁଖୀହୋଇ କୁମୁଦ ପଦ୍ଧ 

କରିଛନ୍ତି ପଦ୍ଧାକର ମାନଙ୍କେ ସଦ୍ଧ ।୨୭॥ 
ଗିରିରାଜା କଟୀ ହେମସୁତ୍ରେ ଯେସନ 

ଆବୃତ୍ତ ହେବାରୁ ଏଳାବୃର ତେସନ 19୮ 
ଶୁକପିକ ସାରୀ ପାରାବତ ସ୍ଵନରେ 

ଘନ ବନମାନ ତହିଁ ଅଗମ୍ୟ” ° ନରେ ୨୯୮ 
ବ୍ରହ୍ମଲଲୋକବାସୀ ଆସି” * ରସି ବିଳସେ 

ମଳୟପବନ ବହେ ସକଳ ମାସେ MoI 
ମେଘ ଭାନୁ ଚନ୍ଦ୍ର ତାରା ଏମାନଙ୍କର 

ସୁମେରୁ ମଧ୍ଯଭାଗୁଁ ତଳକୁ ବିହାର ।୩୧। 
ଅମରଙ୍କ ବଡଭୀ କି ସ୍ଵର୍ଣ୍ଣ ଭୁଧର 

ସେ ଖଣ୍ଡ ଅଜରଂ ' ସ୍ଥଳ ପ୍ରାୟେ ରୁଚିର ।୩୨। 
କୁମର ଦେଖି ଭାବିଲା ଏ ଦେବଭୂମି 

ବାହୂୁଡିବା ପଥ ନ ଜାଣିଲା ସେ ଭ୍ରମି 1୩୩ 
କରଇ ଚିନ୍ତା ବିରହେ କୃଶତା ହୋଇ 

ଉପଇନ୍ଦ୍ର ଭଞ୍ ବୀରବର କହଇ N୩୪! 


୧୫- ଖ. ରୂଷିତ । ୧୬- ଖ. ପୁଞ୍ଜ ପୁଞ୍ଜ | 

୧୭- ଗ. କିନୃରୀ କିନ୍ନର କ୍ରଡ଼ା କଲେ ଅନିଶି । ୧୮- କ. ସଦା ଅନ୍ଧକାର ଯହିଁ, ଗ. କଦା ଅନ୍ଧକାର ତହିଁ । 
୧୯- କ. ନିଶାଦିନେ ସୁଖୀ ହୋଇ, ଖ. ନିଶାଦିନ ସୁଖୀ ହୋଇ, ଗ. ନିଶିଦିନେ ସୁଖୀ ହୋଇ | 

୨ ୦ - ଗ. ଅଗମ୍ୟ କରେ | 

୨୧- ଖ. ହସି ଆସି ବିଳସେ, ଗ. ଆସିହସି ବିଳସେ । ୨ ୨- ଗ. ଅମିୟ ସ୍ଥଳ । 

- ୭୪ ୪ ରସିଜହାରାବଳୀ 

ନୀଳମଣିର ପ୍ରଭାକୁ ଦେଖି ମନେହେଉଛି, ଧରଣୀରାଣୀ ତାର କୁଟିଳ କେଶକୁ 
ବେଣୀ ପକାଇଛି । ପର୍ବତର କେଉଁ ଅଂଶରେ ମୁକ୍ତାମାନ ବିଛାଡିହୋଇ ପଡିଛି । ମନେ 
ହେଉଛି, ଆକାଶରେ ଯେମିତି ଅଗଣିତ ତାରା ଫୁଟିଛନି । 


ମରକତମଣି, ଗଜମୋତି ଆଦି ଏତେ ସଂଖ୍ୟାରେ ରହିଛି ଯେ, ଫଳ ଦେହରେ 
ପୁଞଜହୋଇ ଲାଗି ରହିଥିବା କାଇଁଚର ଭ୍ରମ ସୃଷ୍ଟି ହୁଏ । ସେଠାରେ କିନ୍ନର କିନ୍ଧରୀମାନେ 
ରାତିଦିନ କ୍ରୀଡା କରନ୍ତି । କାରଣ, ନାନାବିଧ ମଣିଜ୍ୟୋତି ହେତୁ ସେଠାକୁ ଅନ୍ଧକାର ପଶିପାରେ 
ନାହିଁ । 


ଅନ୍ଧକାର ନଥିବାରୁ ରାତି ଓ ଦିନରେ ଜଳାଶୟ ମାନଙ୍କରେ କଇଁଫୁଲ ଏବଂ 
ପଦ୍ଧଫୁଲ ଫୁଟୁଛନ୍ତି । ଗିରିରାଜ ହିମାଳୟ ଅଣ୍ଟାରେ ସୁନାର ସୂତା ବେଢ଼ାଇ ହେଲାପରି, 
ଏଳାବୃତ୍ତ ନାନା ରତ୍ନ ବେଷ୍ଟିତ ହୋଇ ସୁନ୍ଦର ଦିଶୁଛି ! 


ଶୁଆ, ସାରୀ, କୋଇଲିରେ ବନଭୂମି ସଙ୍ଗୀତ ମୁଖର । ସେ ବନଟି ଏତେ ଘଞ୍ଚ 
ଯେ, ମଣିଷଙ୍କପାଇଁ ତାହା ଅଗମ୍ୟ । ତେଣୁ ଜନଶୁନ୍ୟ । ସେଇଥପାଇଁ ବ୍ରହ୍ମଲୋକବାସୀ 
ଦେବତାମାନେ ଏଠାକୁ ଆକୃଷ୍ଠହୋଇ ଆସି ବିହାର କରିଥାଆନ୍ତି । ସବୁମାସରେ ଏଠାରେ 
ମଳୟପବନ ବହୁଥାଏ | 


ଏହି ସୁମେରୁପର୍ବତ ଏତେ ଉଚ୍ଚ ଯେ, ମେଘ, ସୂର୍ଯ୍ୟ ଚନ୍ଦ୍ର ଓ ତାରା ଏହାର 
ମଧ୍ଯଭାଗରୁ ତଳକୁ ହିଁ ରହି ଚଳପ୍ରଚଳ ହୁଅନି । ଏହାର ସ୍ଵର୍ଣ ଶମଙ୍ଗଟି ଦେବତାମାନଙ୍କ ଉଭୁଙ୍ଗ 
ଅଟ୍ଟାଳିକାଭଳି ମନେ ହେଉଛି | ତେଣୁ ସେହିସ୍କାନଟି ଜରାହୀନ ଦେବସ୍ପଳୀଭଳି ଆକର୍ଷଣୀୟ ! 


ରାଜକୁମାର ଏସବୁ ସୌନ୍ଦର୍ଯ୍ୟ ଦେଖି ଭାବିଲା - ଏହା ନିଶ୍ଚୟ ଦେବଭୂମି । 
ସେଠାରେ ଯେତେ ବୁଲିଲେ ମଧ୍ଯ ବାହୁଡିବାପାଇଁ ବାଟ ଜାଣିପାରିଲା ନାହିଁ । ତେଣୁ ପତ୍ନୀ 
ବିରହ ଚିନ୍ତାରେ ସେ ଭାଙ୍ଗ ପଡିଲା । 
ନୁଟିଳ ଜୁତଳ-ଜୁଅକୁଞ୍ଆ କେଶ | ଗୁଞ୍ଜ-କାଇଁଚ ¦ କୁମୁଦ-ଜର୍ଁଫୁଲ । ପଦ୍ଧାଜର-କଳାଶୟ ! ହେମସୂତୁ- 
ସୁନାର ସୂତା । ବଡ଼ରୀ-ଅଟ୍ଟାଳିକା, ପ୍ରାସାଦ । ଅଜର-ଜରା ବିହୀନ । 
୭୫ “୯ ରସିକହାରାବଳୀ 

ଅଷ୍ଟମ ଛାନ୍ଦ 
ରାଗ - ଭାଟିଆରୀ ! 


ଦଇବବଗଶେ ବିଦେଶେ ରହି 
ରସିକବର ଭୂଙ୍ଗକୁ କହି । 
ଉଦ୍ଦଣ୍ଡ କୂସୁମ କୋଦଣ୍ଡ କାଣ୍ଡରୁ, 
ବଳି ତ ଦଣ୍ଡ ବ୍ରହ୍ମାଣ୍ଡେ ନାହିଁ ।୧। 

ମହାସୁଖ ନାହିଁ ଦମତିରୁ 

କି କାର୍ଯ୍ୟ କୁବେରସଂପତରିରୁ । 
ଜୀବନ ଯିବାର ବଡ ତ ନୂହଇ 

ଯୁବାଙ୍କୁ ଯୁବତୀ ବିଚ୍ଛେଦରୁ 191 
ପରମ ପଦାର୍ଥ ପୀରତିରୁ 

ବତହୋଇ ସୁଖ ସୁରତିରୁ । 
ନାହିଁ ନଥଲାଂ ନୋହିବ ସର୍ବମତେ 

ତହିଁକି ପ୍ରତିକାରଣ ଭୀରୁ ୩ 
ରତି ହୋଇ ଯେଉଁ ଦ୍ଵି ଅକ୍ଷର 

ପାଶୋର ଯିବାକୁ ପଞ୍ଚଶର । 
ତାହା ବଲ୍ଲଭୀନାମ ତାହା ଦେଇଛି 

ତେଣୁ ସେ ରସିକ ଗଣେଂ ସାର ।୪। 
ପରାଶର ପରା ରଷି ଯହିଁ 

ଅଦୃଷ୍ଟରଜାକୁ ହେଲେ ମୋହି । 

ନବଯୌବନୀ ବନିତା ଚାହିଁ ଧୈର୍ଯ୍ୟ 

ଧରୁ କୈ ଅବନୀ ଜାତହୋଇ ୫ 


୧- କ. ନାହିଁ ନଥିବ ନୋହିଲା, ଖ. ନାହିଁ ନଥିବ ନୋହିବ । 

୨- କ. ଯେଣୁ ସେ ରସିକପଣେ ସାର, ଖ. ତାହା ବଲ୍ଭୀ ନାମ ତାର ଦେଇଛି, 
ଗ. ନିଜ ବଲ୍ଲରୀ ନାମ ତାହା ଦେଇଟି ଏଣୁ ସେ ନାଗରଗଣେ ସାର । 

୩- ଖ. ନବଯଉବନୀ ବନିତାକୁ ଚାହିଁ ଧରିକେ । 


୭୬ ବଂ ରସିକହାରାବଳୀ 

ଅଷ୍ଟମ ଛାନ୍ଦ 
ରସିକପ୍ରବର ରାଜକୂମାର ଦଇବ ବଶତଃ ବିଦେଶରେ ରହିବାକୁ ବାଧ୍ଯହେଲା । 
ପତ୍ନୀ-ବିରହ ବେଦନା ତାକୁ ବିଚଳିତ କରୁଥାଏ । ଜନଶୂନ୍ଯ ସେହି ଇଲାକାରେ ଦିନେ 
ଗୋଟିଏ ଭ୍ରମରକୂୁ ସଂବୋଧନ କରି ତାର ମନୋବ୍ଯଥା ପ୍ରକାଶ କରିଛି । ରେ ଭ୍ରମର! 
କନ୍ଦର୍ପ ଶରର ଆଘାତରୁ ବଳି ଦଣ୍ଡ ଆଉକିଛି ନାହିଁ । 


ଦାମ୍ତ୍ୟସୁଖଠାରୁ ବତସୁଖ କିଛିନାହିଁ । ଏ ସୁଖ ଯେ ପାଇଛି, ତା'ର କୁବେର 
ସଂପରିରେ କି କାର୍ଯ୍ୟ ୨ ଯୁବା ବୟସରେ ଯୁବତୀ ବିଚ୍ଛେଦ ଘଟିଲେ ଯୁବାଙ୍କର ଜୀବନ 


ଚାଲିଯିବା କିଛି ବିଚିତ୍ରନୁହେଁ । ଯୁବା ବୟସରେ ଯୁବତୀ ବିଚ୍ଛେଦ ଦଣ୍ଡଠାରୁ ମୃତ୍ୟୁ ଅଧକ 
ପୀଡ଼ାଦାୟକ ନୁହେଁ । ପୁଣି, ଯୁବାଙ୍କ ପାଇଁ ଯୁବତୀ ବିଚ୍ଛେଦ ଦଶ୍ଡଠାରୁ ମୃତ୍ୟୁ ବଡକଥା 


ନୁହେଁ । 


ପ୍ରୀତିଠାରୁ ପରମ ପଦାର୍ଥ ଏବଂ ସୁରତି ଠାରୁ ବଡ ସୁଖ କିଛି ନଥଲା, ନାହିଁ ଏବଂ 
ଭବିଷ୍ୟତରେ ମଧ୍ଯ ମିଳିବ ନାହିଁ । ଏହି ସୁଖପ୍ରାପ୍ତି ନିମନ୍ତେ ଏକମାତ୍ର ସାଧନ ହେଉଛି 
ନାରୀ ¦ 


ରତି ବୋଲି ଯେଉଁ ଦୁଇଟି ଅକ୍ଷର, ତାକୁ କାଳେ ଭୁଲି ହୋଇଯିବ ବୋଲି 
ଆଶଙ୍କା କରି କନ୍ଦର୍ପ ଆପଣା ସ୍ତର ନାମ “ରତି” ବୋଲି ରଖିଛି । ତେଣୁ ସେ ରସିକମାନଙ୍କ 
ଭିତରେ ଶ୍ରେଷ୍ଠ । 


ପରାଧରଙ୍କ ଭଳି ଉର୍ନ୍ବରେତା ରଖି ମଧ୍ଯ କନ୍ଦର୍ପକାଣ୍ଡରୁ ବର୍ରି ନଥୁଲେ । ସେ ଜଣେ 
ଅରଜୋବତୀ କନ୍ୟାପ୍ରତି ଆକୃଷ୍ଠ ହୋଇଥ୍‌ଲେ । ଧରଣୀରେ ଜନ୍ନହୋଇ ନବଯୌବନା 
ଯୁବତୀଙ୍କୁ ଚାହିଁ କିଏ ବା ଷୈର୍ଯ୍ୟଧରି ରହିପାରିବ ? 


ହୃଙ୍ଗ-ରୃମର | କୁସୁମ-ଫୁଲ | ଜୋଦଣ୍ଡଂଧନୁ । କାଣ୍ଡ-ଶର ! ପ୍ରତିକାରଣଂ-ପ୍ରତିଜାର । ଭୀଗୁ-ଯୁବତୀ, ନାରୀ 
ପଞ୍ଚଶର-କନ୍ଦର୍ପ। ବଲ୍ଲଭୀ-ପନ୍ । ଅଦୃଷ୍ଟରଙା- ରଜୋବତୀ ହୋଇନଥିବା (କୈବର୍ଭ କନ୍ୟା ସତ୍ୟବତୀ ନଦୀରେ 
ନୌକା ଚଳାଉଥିଲେ | ସେ ଅଦୃଷ୍ଟରଜା ଥିଲେ ! ମହର୍ଷି ପରାଶର ନୌକାରେ ନଦୀ ପାର ହେବା ବେଳେ ସେ 
ଜନ୍ୟାପ୍ରତି ଆନ୍ଵଷ୍ଠ ହୋଇଥିଲେ ।) 

୭୭ <“ ରସିକହାରାବଳୀ 

ଥିବ ଦିବ୍ୟରାମା ମୋହିବାକୁ 

ବର ଥିବ ଦୂର ନୋହିବାକୁ । 
ଯେ ଅର୍ଜିଅଛି ଏ ଦୁର୍ଲଭ ସୁଲଭ 

ଦୂର୍ଲ୍ଭଂ ତା ପୁଣ୍ୟ କହିବାକୁ ।୬। 
ବାନ୍ଧବୀ ପାଶରେ ଥାଉଁ ଥାଉଁ 

ତା ପଦ୍ଧମୁଖକୁ ଚାହୁଁ ଚାହୁଁ । 
ଯେଉଁ ପୂରୁଷ ପ୍ରାଣତ୍ୟାଗ କରିଛି 

ତା ସମେ ସୁକୃତୀ ଥିବ କାହୁଁ” ।୭। 
ବିଧାତାର ହେଲା ହୂଡମତି 

ଅସ୍ପରଶ କଲା ରତୁମତୀ | 
ପରତେ ମୋ ଚିରେ ତେତେବେଳେ ସତେ 

ହୋଇଥଲା ବେଦ ଜଡମତି IF! 
ବିଧୂ ନିଷେଧ ଦିବସେ ରତି 

ନଥିଲେ ପ୍ରଦୀପ ଚନ୍ଦ୍ରରାତି । 
ବାଳାବିବସନଂ ଦର୍ଶନ ନଥଲେ 

ରସିକକୁ ଥଲା କେଉଁ ଗତି ।୯। 
ଭେଟେ ଭେଟେ ଦିନ ପ୍ରେମଧନ 

ଦେଇ ତରୁଣୀ କିଣନ୍ତି ମନ । 
ପିଣ୍ଡ ପ୍ରାଣ ଘେନି ପସ ଯେଣେ ଗଲେ 

ସେ ଆଉ ନଛାଡେ ସନ୍ମିଧାନ ୧୦୮ 
ମଧୁ ଅଛି ବଧୁ ବିମ୍ବାଧରେ 

ଏହା' ନ ହେଜିଲେ ଦେବାସୁରେ 
ସୁଧାରେ କି ସ୍ବାଦଅଛି ବୋଲି ଦୃନ୍ଦର 

ଆରମ୍ଭିଲେ ସିନ୍ଧୁ ମନ୍ସନରେ ।୧୧ 
ଯେ ଘେନେ ଚନ୍ଦନ ଭୋଗବଶେ 

ଭାବ ଦାୟିନୀର ରସେ ରସେ । 
ଆଲିଙ୍ଗନ ସୁଖ ସେ କାହୁଁ ଜାଣିବେ 

ଯେମନ୍ତ ଚୂମ୍ବନ କିଂପୁରୁଷେ ।୧୨। 


୪- ଗ. ଦୂର୍ର୍ର୍ୟ । ୫- ଗ. ତା ମୁଖପଦୃକୁ ୬- କ. କାହିଁ ଆଉ, ଖ. ଥାଉଥାଉ | 
୭- ଗ. ବାଳାର ଦିବସ ଦର୍ଶନ ନଥିଲେ ! ୮- ଗ. ତାହା ନ ହେଜିଲେ । ୯- ଗ. ରସଦାୟିନୀର 


୭୮ ଏ ରସିକହାରାବଳୀ 

ନିଜର ମନ ମୋହିବା ପାଇଁ ଘରେ ଦିବ୍ୟ ରମଣୀ ଥବ,ପୁଣି କେବେ ତା ପାଖରୁ 
ଦୂରକୁ ନଯିବାପାଇଁ ଦେବତାଙ୍କଠାରୁ ବର ପାଇଥବ-ଏମିତି ଦୁର୍ଲ୍ଭ ସୌଭାଗ୍ୟ ଯେ ଅର୍ଜନ 
କରିଛି, ତାର ପୁଣ୍ୟ କହିଲେ ନସରେ । 


ବାନ୍ଧବୀ ପାଖେପାଖେ ରହି ତାର ପଦଧମୁଖକୁ ସବୁବେଳେ ଦେଖୁଥିବା ଅବସ୍ଥାରେ 
ଯେଉଁ ପୁରୁଷ ପ୍ରାଣତ୍ୟାଗ କରିଛି, ତା ଭଳି ପୁଣ୍ୟବାନ ଆଉ କିଏ ଅଛି ? 


ବିଧ୍ବକର୍ଭା ବିଧାତା ବୋଧହୁଏ ଭୋଳମତି ହୋଇ ରତୁମତୀ ନାରୀ ଅସ୍ୃଶ୍ୟା ବୋଲି 
ନିୟମ କରିଛି । ମତେ ଲାଗୁଛି, ଏଭଳି ନିୟମ କଲାବେଳେ ବିଧାତାର ମାନସ ଜଡ 
ହୋଇଯାଇଥିଲା । 


ଦିବସ କାଳରେ ରତି ନିଷିଦ୍ଧ । ଦୀପ ଏବଂ ଚନ୍ଦ୍ରରାତି ଥବାହେତୁ ତରୁଣୀର ବିବସ୍ତ 
ରୂପ ପୁରୁଷ ଦେଖିପାରନ୍ି । ତା' ନହୋଇଥଲେ ରସିକମାନଙ୍କୁ ଗତି ଥୁଲାକି ? 


=~ ~~ 


ଭେଟ ହେବାବେଳେ ତରୁଣୀମାନେ ପ୍ରେମଧନ ଦେଇ ତରୁଣଙ୍କ ମନ କିଣିନିଅନ୍ି । 
ସେଣିକି ପୁରୁଷ ତୃଛା ପିଣ୍ଡ ଓ ପ୍ରାଣ ନେଇ ଯୁଆଡ଼େ ଗଲେ ବି ସ୍ତ୍ରୀ ଚିନ୍ତା ମନରୁ କେବେ 
ଛାଡ଼ିପାରେ ନାହିଁ । 


ବଧୂର ବିମ୍ବାଧରରେ ତ ମଧୁ ଅଛି । ଦେବତା ଓ ଅସୁରମାନେ ଏକଥା ଚିନ୍ତା 


ନକରି ଅମ୍ପତରେ କି ସ୍ଵାଦ ଅଛିବୋଲି ଭାବି ସମୁଦ୍ର ମନ୍ଛନ କରି ପରସ୍ତର କଳହ ଲିପ୍ତ 
ହେଲେ? 


ଯେଉଁଲୋକ ଭୋଗଲାଳସୀ ହୋଇ ଚନ୍ଦନଲିପ୍ତ ହୁଏ ଏବଂ ଭାବଦାୟିନୀ ନାରୀ 
ସହିତ ପ୍ରେମକରେ, ସେ ଆଲିଙ୍ଗନ ସୁଖ ଜାଣିପାରି ନଥାଏ । ଠିକ୍‌ ଯେମିତି କିନ୍ଧରମାନେ 


ଚୁମ୍ବନସୁଖ ଜାଣରିନାହିଁ । (କିନ୍ନରମାନେ କୂସ୍ପିତ ଆକୃତିବିଶିଷ୍ଟ । ସେମାନଙ୍କ ଶରୀର ନର 
ଏବଂ ମୁହଁଟି ଘୋଡ଼ାର ! ) 


ହୁଡ଼ମତି-ମତିଭ୍ରମ । ଅସ୍ତରଶ-ଯାହା ସ୍ପର୍ଶ ଯୋଗ୍ୟ ନୁହେଁ । ରତୁମତୀ-ରଜସ୍ବଳା ସ୍ତର । ଜଡ଼ମତି-ମାନସିକ 
ଜଡ଼ତା (ଅନୁଭବ ଶୂନ୍ୟତା) | ବିବସନଂ-ବସ୍ତ୍ରହୀନ | ମଧୁ-ଅମୂତ ! ବିମ୍ବାଧର-ବିମ୍ବ ଫଳ ବର୍ଶଇଳି ଅଧର । 


୭୯ ଏ ରସିକହାରାବଳୀ 

ଯେତେବେଳେ ଘେନି ପତି-ସୁତି ° 

ରୋଷଭଙ୍ଗ ହୋଏ ମାନବତୀ । 
ତେତେବେଳେ ହୃଷ୍ଟ ଠାରୁ କାହିଁ ପୁଷ୍ଟ 

ହେବ ଅଷ୍ଟନିଧ୍ବ ପରାପତି ।୧୩॥ 
ସ୍ଲରଶାସ୍ତ ଯାର ପଢ଼ାନାହି 

ଯାଗ କରୁଥାନ୍ତି ସ୍ଵର୍ଗପାଇଁ । 
ତହିଁ ଭୋଗ ସ୍କ ଚନ୍ଦନ ବନିତା 

ଜୀବ ଗଲେ ସେ ପ୍ରାପତ ହୋଇ ।୧୪॥। 
ସ୍ବର୍ଗପାଇଁ କେଉଁ ଭୋଗ ହେବ 

ନୀବିରେ ମୋକ୍ଷ ତ ଅଛି ଭାବ । 
ସୁତନୁ ଜାନୁସିଂହାସନୁ କି ତହିଁ 

ମନୋରମ ହୋଇ ସ୍ଥାନ ଥିବ ।୧୫॥ 
ପୂର୍ବକନ୍ଲେ ହେମଚମ୍ପା ଦେଇ 

ଥାଇଟି ଶିବଙ୍କୁ ଯେ ମନାଇ । 
ଶମ୍ପାଂ ଗୋରୀ ଚମ୍ପାମାଳାପରି ବାହୁ 

ଗଳାକୁ ମାଳା କରଇ ସେହି ।୧୬॥ 
ଯେ ରସାଇ ରାମା ବିପରୀତେ 

ବେଣୀ ନାସାମଣି ହାର ନୃତ୍ୟ । 

ଦୃଷ୍ଟି ଦେଇଥିବ ସୃଷ୍ଟିରେ କାହି ଏ 

ଉସ୍ବବୁ ଉତ୍ସବ ତାକୁ ପ୍ରତେ ।୧୭॥ 
କରଜରେ କ୍ଷତ ରଖିବାର 

ସ୍ତନେ ପତ୍ରଲେଖା ଲେଖିବାର 
ଭାଙ୍ଗୁ ଅଳସକୁ କୂଚକଳଶକୁ 

ମହାଯୋଗ ପ୍ରାତୁଂ” ଦେଖିବାର ।୧୮ 
ବାଞ୍ଚା ବାଞ୍ଚାତରୁ ତଳେ ବସି 

ଉଜାଗରେ ନେଇ ହରନିଶିଂ* । 
ଯେ ଗଙ୍ଗାସାଗରେ ଝାସିଥାଇ ସେହୁ * 

ଉତ୍ତମ ରାମା କୋଳରେ ବସି ।୧୯। 


୧ ୦- କ. ପଠିସୁତି, ଗ. ପ୍ରତିଶ୍ରୁତି । ୧୧- ଖ. ଭୋଗସ୍ତକ ! 
୧ ୨- ଗ. ଚମ୍ପାଗୋରୀ । ୧୩- ଖ. ମହାଯୋଗ ପ୍ରାଣୀ, ଗ. ମହାଯୋଗ ପ୍ରାୟେ | 
୧୪- ଗ. ଅହ୍ନିଷି। ୧ ୫- ଖ. ଗ. ଝାସିଥାଇ ତା'ର, ଗ. ଉତ୍ତମରାମା ଅଙ୍କରେ ବସି । 


୮୦ ଝୁ ରସିକହାରାବଳୀ 

ନାୟିକା ମାନବତୀ ହୋଇଥଅବାବେଳେ ତାର ମାନଭଞ୍ଜନ ପାଇଁ ପୁରୁଷ ନାନା 
ଚାଟୁ-ବଚନ କହିଥାଏ । ପତିର ସ୍ତୁତିପାଠ ଶୁଣି ଅଭିମାନିନୀର ଯେତେବେଳେ ମାନଭଙ୍ଗ 
ହୁଏ, ସେତିକିବେଳର ଆନନ୍ଦ ତୁଳନାରେ ଅଷ୍ଟନିଧ୍ପ୍ରାପ୍ତି ମଧ୍ୟ ଅଧ୍ୟକ ହେବନାହିଁ । 


ଯେଉଁମାନେ କାମଶାସ୍ତ୍ ବିଷୟରେ ଅଜ୍ଞ ଏବଂ ସ୍ଵର୍ଗଲାଭ ପାଇଁ ଯଜ୍ଞ କରୁଥାଆନି, 
ସେମାନେ ଏ ଦେହରେ ନୁହେଁ; ମୃତ୍ୟୁପରେ ହିଁ ପୁଷ୍ଣମାଳ, ଚନ୍ଦନ ଓ ନାରୀ ପ୍ରାପ୍ତ ହୋଇଥାନ୍ତି । 


ସ୍ବର୍ଗକୁ ଯାଇ ଅବା କି ସୁଖ ଭୋଗହେବ ? ନାରୀର ନୀବିମୋକ୍ଷଣରେ ହିଁ ମୋକ୍ଷ 
ରହିଛି । ତାର ଜାନୁସିଂହାସନଠାରୁ ବଳି ମନୋରମ ସ୍ଥାନ କ'ଣ ସ୍ଵର୍ଗରେ ଥିବ ? 


ପୂର୍ବଜନ୍ସରେ ସ୍ଵର୍ଶଚମ୍ଭା ଦେଇ ଯେ ଶିବଙ୍କୁ ସନୁଷ୍ଠ କରିଥାଏ, ସେ କେବଳ 
ବିଜୁଳିବର୍୍ଠୀ ଯୁବତୀର ଚମ୍ପକମାଳାପରି ବାହୁକୁ ମାଳାପରି ଆପଣା ଗଳାରେ ବେଢାଇ ପାରିବ । 


ରାମାକୁ ଯେ ବିପରୀତ ରତିକ୍ରୀଡ଼ାରେ ମଜ୍ତାଇ ତାର ବେଣୀ, ନାସାମୋତି ଓ ହାରକୁ 
ନଚାଇ ପାରିଲ, ସେ ଏଭଳି ଉସ୍ବବଠାରୁ ଅଧକ କିଛି ଏ ସଂସାରରେ ଦେଖୂନଥିବ ! 


ରମଣୀର ସ୍ତନରେ ପଡ୍ରାବଳୀ ଚିତ୍ରକରିବା, ନଖରେ କ୍ଷତକରିବା ଅତ୍ଯନ୍ତ 
ସୁଖଦାୟକ | ପ୍ରାତକାଳରେ ଶ୍ୟାତ୍ୟାଗ ସମୟରେ ଅଳସ ଭାଙ୍ଗୁଥିବା ନାରୀର କୂଚକଳଶକୁ 
ଦେଖୁବା ପୁରୁଷପାଇଁ ମହତୀଯୋଗ ଭଳି । 


ଯେ ବାଞ୍ଚାବୃକ୍ଷତଳେ ବସି ମନାସିଥାଏ, ଶିବରାତ୍ରିରେ ଉଚ୍ଚାଗର ରହିଥାଏ, ଗଙ୍ଗା 
ସାଗରରେ ଝାସ ଦେଇଥାଏ, ସେ କେବଳ ଉତ୍ତମ ରାମାକୁ କୋଳରେ ବସାରବା ସୌଭାଗ୍ୟ 
ପ୍ରାପ୍ତ ହୋରଥାଏ । 


ରୋଷଭଇଙ୍ଗ ରାଗ ଭାଙ୍ଗିବା ¦ ଅଷ୍ଟ ନିଧବ-ଅଷ୍ଟ ଏଶ୍ବର୍ଯ୍ୟ। ପରାପତି-ପ୍ରାପ୍ରି ¦ ସୁରଶାସ୍ତ୍ରକାମଶାସ୍ସ୍ର। ସ୍ରକ-ପୁଷ୍ପହାର ! 
ନାବି-ପିନ୍ଧାବସ୍ଥର ଅଣ୍ଟା ଖୋଷଣି । ହେମଚମ୍ପା-ସୁନାର ଚମ୍ପା | ଶମ୍ପା-ବିଜୁଜୀ । ଜରଜ-ନଖ ! ହରନିଶି-ଶିବଙ୍କ 
ପର୍ବ, ଶିବ ଚତୁର୍ଦ ଶୀର ରାତି । ଗଙ୍ଗାସାଗର- ଗଙ୍ଗା ଓ ସମୁଦ୍ରର ମିଳନସ୍ଥାନ ( ଏହି ତୀର୍ଥରେ ଝାସଦେଇ 
ପ୍ରାଣତ୍ୟାଗ କଲେ ଏ ଜନ୍ମର ମନୋବା୍ଚା ପରଢନ୍ନରେ ଫଳବତୀ ହୋଇଥାଏ ବୋଲି ବିଶ୍ବାସ ।) 


୮ ୧ ଏ ରସିକହାରାବଳୀ 

ବିଞ୍ୟବେଂ? ରାମା ପଣନ୍ତରେ 

ଯେଉଁ ନାଗରକୁ ରତାନ୍ତରେ | 
ସେ କି ପ୍ରଶଂସିବେ ଦକ୍ଷିଣ ମରୁତେ * 

ସୁଶୀତଳ ବୋଲି ବସନ୍ତରେ 9 ୦! 
ରସିକମଧ୍ଧେ ନିଶ୍ଚୟେ ସାର 

ଜଗତପ୍ରଭୁ ରଥାଙ୍ଗଧର ! 
କାମିନୀଟି ଏଡେ" କମଳାଙ୍କୁ କୋଳୁ 

କରି ନ ପାରନ୍ତି କ୍ଷଣେ ଦୂର 1୨୧୮ 
ମହାଯୋଗୀ ଜାଣ ସଦାଶିବ 

ତାଙ୍କୁ କେ ବଡ ସଂସାରେ ଥୁବ । 
ଯୁବତୀ ଏମନ୍ତ ଅର୍ଵଅଙ୍ଗ କରି 

ଛାଡି ନ ପାରିଲେ ଏକଲବ 1୨୨ 
ସାଗରବତ ନାଗର ମଣି 

ତ୍ରିପୁରେ ସମାନ କାହିଁ ପୁଣି । 
ଗଙ୍ଗାସଙ୍ଗମେ ଅଙ୍ଗେ ଅଙ୍ଗ ମିଶାଇ 

ଆଲିଙ୍ଗନ ସୁଖ ସେହି ଜାଣି ।୨୩ 
ଯୋଗୀଙ୍କ ଯୋଗ ହୁଅନ୍ତା ନାଶ 

ସବୁଦିନେ ଥାନ୍ତା ମଧୁମାସ । 
ମନ ଯହିଁ ଯାଇ ଦେହ ସେହି ସଙ୍ଗେ 


ହେଉଥାନ୍ତା ପୁଣି ପରବେଶ ।୨୪୮ 
ରାଜାଙ୍କୁ ହେବାରୁ ରାଜ୍ୟଭ୍ରଷ୍ଠ ° " 
ଯୁବାଙ୍କୁ ହେବାରୁ ପତ୍ନୀକଷ୍ଟ । 
କହେ ଉପଇନ୍ଦ୍ର ଭଞ୍ଜ ବୀରବର 
ଏ ଦୁଇ କଥାରୁ ନାହିଁ କଷ୍ଟ 19୫ 


୧୬- ଗ. ବିଞ୍ଥିବା | ୧୭- ଗ. ପ୍ରଶଂସିବ ଦକ୍ଷିଣ ମରୁତ । 
୧୮- ଗ. କାମିନୀଟି ଏଡ଼େ ବୋଲି କମଳାଙ୍କୁ । ୧୯ - ଗ. ମନଯହିଁ ଯାଏ । 
୨ ୦ ଖ. ରାଜାଙ୍କୁ ହେବାଗୁ ରାଜ୍ୟନଷ୍ଟ, ଗ. ରାଜାଙ୍କୁ ହେବାର ରାଜ୍ୟନଷ୍ଟ, ଯୁବାଙ୍କୁ ହେବାର ପତ୍ନୀ ଭ୍ରଷ୍ଟ । 
୨୧- ଗା. ଏଥୁ ବଳି ଆଉ ନାହିଁ କଷ୍ଟ | 
୮୨ ଏଁ ରସିକହାରାବଳୀ 


Digitized by PPRACHIN, SOA 


ରତିଶେଷରେ ରାମା ଯେଉଁ ନାଗରକୁ କାନିପଣନ୍ତରେ ବିଞ୍ଥୁବ, ସେ କେବେ ବି 
ବସନ୍ତରତୂର ଦକ୍ଷିଣା ପବନକୁ ଏହାଠାରୁ ଅଧ୍ୟକ ଶୀତଳ ବୋଲି ପ୍ରଶଂସା କରିପାରିବ ନାହିଁ । 


ଜଗତରପ୍ରଭୁ ଚକ୍ରଧର ହେଉଛନ୍ତି ରସିକଙ୍କ ମଧ୍ଯରେ ଶ୍ରେଷ୍ଠ । କାମିନୀର ବଡପଣ 
ସେ ଜାଣନ୍ତି । ତେଣୁ ଲକ୍ଷ୍ମୀଙ୍କୁ ସେ କ୍ଷଣେ ମଧ୍ୟ ଆପଣା କୋଳରୁ ଦୂର କରନ୍ତିନାହିଁ । 


ସଦାଶିବ ହେଉଛନ୍ତି ମହାଯୋଗୀ । ତାଙ୍କଠାରୁ ବଡ ସଂସାରରେ କେହି ନାହାନ୍ତି | 
କିନ୍ତୁ ନାରୀକୁ ସେ ଏତେ ଗୁରୁତ୍ଵ ଦିଅନ୍ତି ଯେ, ଅର୍ଵାଙ୍ଗ ରୂପରେ ପାର୍ବତୀଙ୍କୁ ଧାରଣକରି 
ମୁହୁର୍ଭେ ମଧ୍ଯ ଛାଡିପାରିଲେ ନାହିଁ । ସେ ହୋଇଛନ୍ତି ଅର୍ଵନାରୀଶ୍ବର ! 


କିନ୍ତୁ ବିଷ୍ଣୁ ଓ ଶିବଙ୍କ ତୁଳନାରେ ସାଗର ହେଉଛି ନାଗରଶ୍ରେଷ୍ଠ । ତିନିପୁରରେ 
ନାଗରପଣରେ ତାର କେହି ସମାନନୁହନ୍ତି । ଗଙ୍ଗାସହିତ ସଙ୍ଗମରେ ଅଙ୍ଗସହିତ ଅଙ୍ଗକୁ ପୂର୍ଣ 
ମିଶାଇ ଦେଇଛି । ବାସ୍ତବରେ ଆଲିଙ୍ଗନର ପ୍ରକୃତ ସୁଖ ସାଗର ହିଁ ଜାଣେ । 


ଯୋଗୀମାନଙ୍କର ଯୋଗ ନଷ୍ଟ ହୋଇଯାଆନ୍ତା, ସବୁବେଳେ ବସନ୍ତରତୁ 
ରହିଥାଆନ୍ତା, ମନ ଯେଉଁଠିକି ଯିବ ତା ସହିତ ଦେହ ମଧ୍ଯ ସେଠାରେ ଯାଇ ପହଞ୍ଚ୍‌ 
ପାରୁଥାଆନ୍ତାଂ ତା' ହେଲେ ଜୀବନ-ଯୌବନ ଉପଭୋଗ୍ୟ ହୋଇଉଠନ୍ତା । (କିନୁ ବାସ୍ତବ 


ସଂସାରରେ ଏହା ଘଟି ନଥାଏ) 


ରାଜାଙ୍କୁ ରାଜ୍ୟଭ୍ରଷ୍ଠ ହେବାଠାରୁ, ଯୁବାମାନଙ୍କୁ ପତ୍ନୀକଷ୍ଟ ହେବାଠାରୁ ଅଧ୍ବକ କଷ୍ଟ 
ଆଉ କିଛି ନାହିଁ । 


ରଥାଙ୍ଗଧର-ଚକ୍ରଧର । କମଳା-ଲକ୍ଷ୍ମୀ । କାମିନୀ-ସ୍ତ୍ରୀ । ଅର୍ଵଅଙ୍ଗ-ଶରୀର ଅର୍ଵାଂଶ (ଶିବଙ୍କ ସେଥୁପାଇଁ 
' ଅର୍ଵନାରୀଶ୍ବର' କୁହାଯାଏ) । ସାଗରବତ-ସାଗର ପରି ¦ ନାଗର ମଣି- ନାଗର ଶ୍ରେଷ୍ଠ । ଡ୍ରିପୁର-ତିନିପୁର 
(ସର୍ଗ, ମର୍ର୍ୟ, ପାତାଳ) | ମଧୁମାସ-ବସନର ରୁ 


୮୩ < ରସିକହାରାବଳୀ 

ନବମ ଛାନ୍ଦ 
ରାଗ - ଘଣ୍ଟାରବ | 


ତୁ ବା ବୋଲିବୁ ଭ୍ରମର, କାହିଁକି ଏଡେ କାତର ' 
ଯେମନ୍ତ ଯୁବତୀ ଲଭି ହରାଇଛି, 
ଶୁଣ କିଛି ଶୋଭା ତାର ।୧। 

ନିଶ୍ଚେ ବିଦ୍ୟାଧରପୁରୀ, ଆସିଛି ଅଶୋଭା କରି । 
ଅକ୍ଷି ଖଞ୍ଜରୀଟ ପକ୍ଷୀ ବନ୍ଦୀ କି ସେ 
ପିଞ୍ଜରୀ ହେମ ମଞ୍ଜରୀ !୨। 

ବଂଧୁ ଶ୍ରୀମୁଖକୁ ଚାହିଁ, ଦୁଃଖେ ହେଉଥାଇ ଦହି । 
ମନେ ଘେନୁଥାଇ ଆନନାହିଁ ଆଉ 
ଆନନ୍ଦ ସ୍ଵରୂପ ଏହି ।୩ 

ହସିବାବେଳେ ସୁକେଶୀ, ଅଧର କି ଶୋଭା ଦିଶି । 
ସୁନ୍ଦରୀ ସୁନ୍ଦର ଯଶ ଅନୁରାଗ 
ହୋଇଲେ କି ମିଶାମିଶି ।୪। 

ଜୁମ୍ଭାରେ ଝଲକେ ଦନ୍ତ, ଚାହିଁ ପଲକ ସ୍ଥଳିତ । 
ମାଣିକ୍ୟ କୁହରେ, ତମ ଭୟରୁ କି 
ଦ୍ଵିତୀୟା ଶଶୀ ଗୁପତ ।୫॥। 

ଆଦରଶ ନ ଦେଖଇ, ଭାଲେ ତିଳକ ଲେଖଇ । 
“ଲୁ” ବତ” ଶ୍ରୁତି କୂଣ୍ଡଳ ବିମ୍ବିବାରୁ 
ଗଣ୍ଡମଶ୍ଡଳକୁ ଚାହିଁ ।୬। 

ଭାଲେ ଢ଼ାଳୁଥଲେ ନେତ୍ର, କଳା ଧଳା ରଙ୍ଗେ ଚିତ୍ର 
ଜଗତରଞ୍ଜନ ସାରଣି ଖେଳାଇ 
ଲଗାଇ ଅଞ୍ଜନ ସୂତ୍ର ।୭। 

ଭୂରୁ ଯେତେବେଳେ ନାଚେ, ଦେଖି ମୁଁ ଏମନ୍ତ ପାଞ୍ଚେ | 
ଯୋଗୀ ଦମ୍ଭତରୁ ଛେଦିବା” ପାଇଁକି 
ତୀକ୍ଷଣ ପରଶୁ ଆଞ୍ଚେ ।୮। 


୧- ଗ. ଅଧୀର ¦! ୨- ଖ. ରୁଟ୍ଧଜ, ଗ. ଲୁଳିତ 
୩- କ. ଛେଦିପକାଇ କି, ଗ. ଯୋଗୀ ଧୌର୍ଯ୍ୟତରୁ 
୮୪ ୪ ରସିକହାରାବଳୀ 

ନବମ ଛାନ୍ଦ 


ରେ ଭ୍ରମର! ତୁ ଅବା କହିବୁ ମୁଁ କାହିଁକି ଏଡେ ଅସ୍ଥିର ହେଉଛି । ସେ କଥା 
କହୁଛି, ଶୁଣ । ଯେପରି ଯୁବତୀଟିଏ ପାଇ ମୁଁ ହରାଇଛି, ତାହାର ଶୋଭା ଯଶ କିଛି କହୁଛି- 
ଶୁଣ | 

ମନେ ହେଉଛି, ସେ କନ୍ୟା ସ୍ଵର୍ଗବାସିନୀ କୌଣସି ଅପସରୀ । ବିଦ୍ୟାଧରପୁରୀକୁ 
ଅସୁନ୍ଦର କରି ପୃଥ୍ଵବୀକୁ ଓହ୍ଲାରଆସିଛି । ଆଖିରୂପକ ଖଞ୍ଜନପକ୍ଷୀକୁ ବନ୍ଦୀ କରିବାପାଇଁ ସେ 
ସ୍ଵର୍ତଲତାର ପଞ୍ଜୁରୀ ଭଳି । 

ବାନ୍ଧବୀର ମୁହଁକୁ ଚାହିଁ ମୋର ସମସ୍ତ ଦୁଃଖ ଦୂର ହୋଇଯାଉଥୁଲା ! ମନରେ 
ଭାବୁଥାଏ - ଏ ହେଉଛି ଆନନ୍ଦସ୍ବରୂପିଣୀ । ଆନନ୍ଦପ୍ରଦାନ ପାଇଁ ଏହାଠାରୁ ଭିନ୍ନକିଛି 
ସଂସାରରେ ନାହିଁ । 

ସେ ଉତ୍ତମକେଶୀ ସୁନ୍ଦରୀ ଯେତେବେଳେ ହସେ, ତା ଅଧର ଅତ୍ୟନ୍ତ ସୁନ୍ଦରଦିଶେ ! 
ସେତେବେଳେ ମନେହୁଏ, ସୁନ୍ଦରପଣର ଯଶ ଓ ଅନୁରାଗ ସେ ସୁନ୍ଦରୀପାଖରେ ମିଶାମିଶି 
ହୋଇ ରହିଛନ୍ତି । 

ସେ ହାଇମାରିବା ବେଳେ ତା'ର ଦନ୍ତପନ୍ଥି ଝଲକି ଦିଶେ । ତାହା ଦେଖିଲେ 
ଆଖୁରେ ପଲକ ପତଡେନାହିଁ । ଶୁତ୍ରଦାନ୍ତଧାଡିକ ଦ୍ଵିତୀୟା ଚନ୍ଦ୍ର ପରି । ମନେହୁଏ, ରାହୁଭୟହେତୁ 
ମାଣିକ୍ୟ ସୁଡଙ୍ଗରେ ଦ୍ଵିତୀୟାଚନ୍ଦ୍ର ଲୁଚିରହିଛି ଯେମିତି । 

ତାର ଗଣ୍ଡମଣ୍ଡଳ ଅତ୍ୟନ୍ତ ଚିକ୍କଣ । ତା'ର କାନର ଆକାର “ଲୁ' ବର୍ଣ୍ଣପରି । 
ସେଥୁରେ ପିନ୍ଧିଥିବା କୂଣ୍ଡଳ ତା'ର ଗାଲରେ ପ୍ରତିବିମ୍ବିତ ହୁଏ । ମୁଁ ସେଥୁରେ ମୁହଁଦେଖି 
କପାଳରେ ତିଳକଘେନେ । ଦର୍ପଣ ଦେଖିବା ଦରକାର ହୁଏନି । 

କପାଳଆଡକୁ ଯେତେବେଳେ ସେ ଆଅଖିବୁଲାଏ ଚିତ୍ରିତ ହେବାପରି ଆଖିର କଳା 
ଧଳା ଅଂଶ ଦିଶେ । ତାର କଜଳ ଓ ଡୋଳାର ଚଞ୍ଚଳ ଚାଳନାକୁ ଦେଖିଲେ ଲାଗେ, 
ଜଗତକୁ ରଞ୍ଜିତ କରିବାପାଇଁ ଯେମିତି ଅଞ୍ଜନ ସୂତା ଲଗାଇ ସେ ସାରଣୀ ଖେଳୁଛି ! 

ତାର ଭୁଲତା ନାଚିଲାବେଳେ ମୁଁ ମନରେ ଭାବେ, ଯୋଗୀମାନଙ୍କ ଦମ୍ଭରୂପକ 
ବୃକ୍ଷକୁ ଛେଦନ କରିବାପାଇଁ ତୀକ୍ଷଣଧାର ପରଶୁଟି ଉଞ୍ଚାଉଛି କି ? 


ବିଦ୍ୟାଧରପୁର-ଅପସ୍ରାଙ୍କ ସ୍ଵର୍ଗ । ଅଶୋଭା-ଅସୁନ୍ଦର | ଅକ୍ଷି-ଆଖମ । ହେମମଞ୍ରୀ-ସୁବର୍ଣ୍ତଲତା ! କୃମ୍ଭା- 
ହାଇ । ମାଣିକ୍ୟକୁହର- ମାଣିକ୍ୟର ସୁଡ଼ଙ୍ଗ । ତମ-ରାହୁ । ଆଦରଶ-ଦର୍ପଣ । ଶ୍ରତି-କାନ । ପରଶୁ-ଟାଇଁ ଆ, 
ପର୍ଶୁ । “ଲୁ' ବତ- “ଲୁ' ବର୍ଷ ପରି । ପୂର୍ବେ ଆମ ସ୍ବରବର୍ଣ (ଅ-ଅଃ)ର ସଂଖ୍ୟା ୧୬ ଅଲା । ଏଥିରେ ହରସ୍ବ ଲୁ 
ଓ ଦୀର୍ଘ ଲୁ ଅଲ୍ଲା । “ଲୁ' ଦର୍ଶକୁ କାନର ଉପମାନ ଭାବରେ କବିମାନେ ବ୍ୟବହାର କରୁଥିଲେ । ପୁରୁଣା 
*ଚାଟଶାଳୀ ପାଠ ' ବହିରୁ ଏହି ବର୍ଶ୍କୁ ଦେଖୁହେବ ! 

ଫୁଲାଇଲା ବେଳେ ଘୋଣା, ପ୍ରଚଳିତ ଦିବ୍ୟ ଗୁଣା । 
କି ଯନ୍ତ୍ର କି କଳ କାହା ବଶେ କେହୁ 
ଚଳେ ବୁଧି ହୁଏ ବଣା ।୯। 

କନକ କାଗଜ ପତ୍ର, ଭାଲ ତା ଅତି ବିଚିତ୍ର 
ଚୂର୍କେଶ ଛଳେ ଧାତା କି ଲେଖିଛି, 
ଧାଡିଏଂ ମୋହନ ମନ୍ତ୍ର ।୧୦॥ 

ଭଲା ତା ଲୋଟଣି ଜୁଡା, ଜାଲି ପାଟଡ଼ୋରେ ଭିଡ଼ା । 
ଭାବେ ସୁବେଣୀ ମନମୀନ ଧରିବା 
କୂବେଣୀ କଲାକିଂ ଲୋଡା |୧୧। 

ପିକ ଢ଼ୋକିବାର ବେଳେ, ବୋଳ ଫୁଟି ଦିଶେ ଗଳେ । 
କି କାଞ୍ଚନ ଆଭା କାଚ ନଳେ ଫଗୁ 
ପୁରୋଇ ପିଚିକା ଚାଳେ ।୧୨। 

ବାଣୀ କହିବାରେ ଧନୀ, ଥାଇ କେତେ ଘେନାଘେନି । 
କାମକୁ ହୃଦରେ ସଜୀବ” କରାଇ 
କି ସେ ମୂତ୍ୟୁସଞ୍ଜୀବନୀ ।୧୩ 

ରାମା ଶିରୋଭୂଷା ହୀରା ଗମନେ ନ ଦେଖେ ଧରା । 
ଯଉବନ ଗଜ ଅମାରୀ ଉରଜ 
ସିନ୍ଧୁଆ ଚାନ୍ଦୁଆ ପରା ।୧୪। 

ଉର୍ଵ୍ତେ କର ଛନ୍ଦା ବେଳେ ହାରି ନାକନାରୀ ଭାଳେ । 
ଏହିକ୍ଷଣି ସୁଲକ୍ଷଣିକି କି ହେମ- 
ପାରିଜାତ ମାଳାଦେଲେ ।୧୫॥। 

ଝୀନ ବସନରେ ଗଳି, ଦିଶିବାରୁ ରୋମାବଳୀ । 
ଘେନେ ପୟୋଧରେଂ ମଧୁସଞ୍ଚବାକୁ 
ସରଘାପନ୍ତି କି ଚଳି ।୧ ୬ 

ଦୂର କରିବାରେ ବାସ ଦେଖି ତା ଜଘନଦେଶ । 
ଭାଳେ ଏଠାରେ କିଂ ବାଳା ଘୋଡାଇଛି 
ହେମପତ୍ରେ ପ୍ରେମରସ ।୧୭। 


୪- କ. ଜଗତ । ୫- ଖ. କଲାଣି | ୬- କ. ସଂଜୀବ । 
୭- ଗ. ଘେନେ ମନେ ସ୍ତନେ | ୮- ଖ. ଗ. ଏଠାରେ ସେ ବାଳା | 

ନାକପୁଡା ଫୁଲାଇବା ବେଳେ ସେଥୁରେ ଖଚିତ ଗୁଣା ମଧ୍ଯ ନାଚିଉଠେ । ପୁଡା ଓ 
ବସଣୀର( ଗୁଣା) ଏହି ପ୍ରଚଳିତ ଅବସ୍ଥାରେ ମନରେ ଭ୍ରମ ଜାତ ହୁଏ - ଯନ୍ତ୍ର କଳକୁ ଚାଳିତ 
କରୁଛି ନା କଳ ଯନ୍ତ୍ରକୁ ୨ ବସଣୀ ନାଚି ପୁଡାକୁ ଫୁଲାଉଛି ନା ପୁଡା ଫୁନିଲେ ବସଣୀ 
ନାଚୂଛି - ନିରୂପଣ କରିହୁଏନାହିଁ । ସେ ସୌନ୍ଦର୍ଯ୍ୟରେ ବୁଛିବଣା ହୁଏ । 

ତାର ଭାଲପଟ ସୁବର୍ଣ୍ଣର କାଗଜପତ୍ର ଭଳି ଦେଖାଯାଏ । ତା ଉପରକୁ ଝୁଲି 
ରହିଥିବା ଚୂର୍ଣ୍କୁନତଳକୁ ଦେଖି ମନେହୁଏ ବିଧାତା ସେ କାଗଜ ଉପରେ ମୋହନମନ୍ତ୍ରରୁ 
ଧାଡିଏ ଲେଖିଦେଇଛି କି ? , 

ତାର ଲୋଟଣୀକୁତା ଅତିସୁନ୍ଦର ! ସେଥିରେ ଜାଲି ଓ ପାଟସୂତା ଭିଡିଥାଏ । ମନ 
ମୀନକୁ ଧରିବାପାଇଁ ଖାଳୋଇ ସଜ କରିଛି କି ? ଏମିତି ମନକୁ ଆସେ ! 

ପାନପିକ ଢ଼ୋକିଲାବେଳେ ତାର ଗଳାରେ ଫୁଟି ଦିଶୁଥାଏ । ସୁନାରଙ୍ଗର କାଚ 
ନଳୀରେ ଫଗୁପିଚିକା ପୂରାଇ ଚାଳିଲାଭଳି ତାହା ଦେଖାଯାଉଥାଏ । 

ସେ ଧନୀ କଥା କହିଲାବେଳେ ସେଥରେ ଘେନାଘେନି ଭାବ ପୂରିଥାଏ । ସତେ 
| କଥାଗୁଡାକ ମୃତସଂଞ୍ଜବନୀ ଭଳି । ଶୁଣିବା ଲୋକର ହୃଦରେ କନ୍ଦର୍ପକୁ ସଜୀବ 


~ 


ଯେମିତି ତ 
କରିଦିଏ । 
ସେ ହେଉଛି ନାରୀଙ୍କ ଭିତରେ ଶ୍ରେଷ୍ଠ ଶିରୋଦଭୂଷଣ ହୀରାତୁଲ୍ୟ । ଚାଲିଲାବେଳେ 
ଦଖିପାରେନାହିଁ । କାରଣ, ଯୌବନ-ଗଜ ଉପରେ ଅମାରୀ ତୁଲ୍ୟ ଉଚ୍ଚ ସ୍ତନ ତାର 
ତୁଆଳ କରିଦିଏ । ସେ ପିନ୍ଧିଥିବା ସିନ୍ଧୁଦେଶୀୟ ଛିଟଲୁଗା ସେହି ଅମାରୀ ଉପରେ 
ତ ଚାନ୍ଦୁଆପରି ଶୋଭା ପାଉଥାଏ । 

ହାତ ଉପରକୁ ଟେକି ଯେତେବେଳେ ସେ ଛନ୍ଦିଦିଏ, ମନେହୁଏ, ତା' ସୌନ୍ଦର୍ଯ୍ୟରେ 
ପରାସ୍ତହୋଇ ସ୍ଵର୍ଗନାରୀମାନେ ଯେମିତି ସୁବର୍ଵ ପାରିଜାତର ମାଳାଟିଏ ଏଇ ମତ୍ର ତାକୁ 
ଦେଇଛନ୍ତି । 

ବସନ ଭେଦକରି ତାର ଉଦରର ରୋମାବଳୀ ଦିଶିବାରୁ ମନକୁ ଆସେ, ସ୍ତନରୁପକ 
ମଧୁକୋଷରେ ମଧୁସଞ୍ଚୟ କରିବା ନିମନ୍ତେ ମହୁମାଛିମାନେ ଯାଉଛନ୍ତି । 

ବସ୍ତ ଦୂରକରି ତାର ଜଘନଦେଶକୁ ଦେଖି ମୁଁ ମନେକରେ, ବାଳା ଏଠାରେ ସୃର୍ଣ 
ପାତ୍ରରେ ପ୍ରେମରସ ଘୋଡାଇ ରଖିଛି କି ? 


) ୧୦ ନ 

ଘୋଣା-ନାଳପୁଡ଼ା । ପ୍ରଚଳିତ -ଚାଳିତ ହୁଏ । ଗୁଣା-ନାସାର ଅଳଂକାର, ବସଣି । ବୂର୍ଶକେଶ- କପାଳ ଭପରକୁ 
ଖଝୁଭିଥିବା କଡୁରା କେଶ ! କୁବେଣୀ-ଖାଳୋଇ । କାଞ୍ଚନ-ସୁନା । ନାଜ ନାରୀ-ସ୍ଵର୍ଗର ସ୍ତ୍ା। ପଯୋଧର-ସ୍ତନ | 
ସରଘା-ମହୁମାଛି ! 

ଜାନୁ ଦର୍ଶନେ ଏ ଭ୍ରମ, ଦୋଳି କରିବାକୁ କାମ । 
କେଉଁ ଜୁନ୍ଦେ କୁନ୍ଦି କରୀଦନ୍ତ ' ସ୍ତମ୍ଭ 
ରୁପି ଲେପିଛି କୂଙ୍କୁମ ।୧୮। 

ନିଶି ଯିବାବେଳେ ପାହି, ପାଶୁଁ ଉଠିଯାଉଁ ସହୀ । 
ଚରମ କରିଛି ଭରମଂ ° ପରଭା 
ଶୋଭାକୁ ଚରମ ଚାହିଁ ।୧୯ 

ତୁମ୍ବୀ ପରାୟେ ତା ସ୍ପୀଚ, ଧାତା କରିଥଲା ପାଞ୍ଚ | 
ବୀଣା କରିବାକୁ ଗୁଣା ଦଣ୍ଡସାର 
ନପାଇଲାଂ ସ୍ଵର୍ଗ ମଞ୍ଚ 1୨ ୦! 

ଜବା ଅବା ପାଦତଳ, ଅଳତା ଚିତ୍ରେ ମଞ୍ଜୁଳ ! 
କାହାକୁ କେ ଶୋଭା କରାଉଛି ବୋଲି 
ଲୋଚନେ ହୋଏ ଏ ଗୋଳ ।୨୧। 

ଶ୍ରୀଅଙ୍ଗ ଅତୁଲ୍ୟ ଗୋରା, ମନନୟନର କାରା | 
କିଛି ଉପମେୟ ହୁଅନ୍ତା ବିଜୁଳି 
ସ୍ତିର ହୋଇଥଲେ ପରା । ୨ ୨। 

କରପଦେ ଆଳୀ ଆଳି, ଘେନି ହରିତାଳୀ କାଳି । 
ବାଳୀକି ସୁବର୍ଣ୍ପିତୁଳି ଭାଳି କି 
ମିନାଚିତ୍ରେ କଲେ ଝଳି ।୨୩ 

ହଂସଜେ କରନ୍ତି ସ୍ଵନ, ହଂସକେ ଗତି ସମାନ“ । 
ଦ୍ଵିରଦ ମନ୍ତର ନୋଲିବା ପଦକୁ 
ଅନ୍ତର କରି ନ ଘେନ ।୨୪। 

ଏକେ ଶୋଭା ଯୁବତୀ ସେ, ପୁଣି ତ ଭାବବତୀ ସେ ! 
ବୋଲେ ଉପଇନ୍ଦ୍ର ଭଞ୍ଜ ବୀରବର 
ପୂର୍ଣ୍ଣ ଲକ୍ଷଣ ବତିଶେଂ ।୨୫॥ 


¢ - ଗ. ଦୋଳା ୧ ୦- ଗ. ଦନ୍ତୀଦନ୍ତ | 
୧ ୧- ଖ. ପରଲୋଭା ଶୋଭାଜୁ ଉତ୍ତମ ଚାହିଁ, ଗ. ଶୋଭା କୂଚ ରମ୍ୟ ଚାହିଁ । 
୧ ୨- ଗ. ନ ମିଳିଲା । ୧୩- ଖ. ଅତ୍ୟନ୍ତ, ଗ. ଅମୂଲ୍ୟ | 
୧ ୪- ଖ. ହରଷେ କରନି ସ୍ଵନ, ହଂସ କପୋତ ସମାନ 
୧ ୫- କ. ଲକ୍ଷଣାବତୀ ସେ, ଖ. ପୂର୍ଣ ଇକ୍ଷଣବତୀ ସେ 

ଜାନୁଦେଖି ମୋର ଭ୍ରମହୁଏ, କନ୍ଦର୍ପ ଦୋଳିବାନ୍ଧିବା ନିମନ୍ତେ କୁନ୍ଦରେ କୁନ୍ଦା 
ହୋଇଥୁବା ହାତୀଦାନ୍ତର ଦୂଇଟି ସ୍ତମ୍ଭ ପୋତି ସେଥୁରେ କୁଙ୍କୁମ ଲେପିଦେଇଛି ଅବା ! 


ରାତି ପାହିବାବେଳେ ସଖୀ ଯେବେ ମୋ ପାଖରୁ ଉଠିଯାଏ, ସେତେବେଳେ 
ତାର ସୁନ୍ଦର ପିଠିଭାଗଟି ମୋ ମନରେ ପରଭା ବୋଲି ଭ୍ରମସୃଷ୍ି କରେ | 


(ଦଣ୍ଡ ନାଟରେ କାଳିକା ନୃତ୍ୟପାଇଁ ‘ପରଭା' ବ୍ୟବହୃତ ହୁଏ) 


ତା'ର ନିତମ୍ବ ତୁମ୍ବୀଭ"ଳି ଦେଖାଯାଏ । ବୋଧହୁଏ ବିଧାତା ବୀଣା ନିର୍ମାଣପାଇଁ 
ଏହା ତିଆରି କରିଥଲା | କିନୁ ସେଥପାଇଁ ଆବଶ୍ୟକ ଗୁଣା ଓ ଦଣ୍ଡ ସ୍ବର୍ଗ ମର୍ରୟରେ ମିଳିଲାନାହିଁ । 
ତେଣୁ ବୀଣା ପୂର୍ଣ୍ଣ ହୋଇ ନପାରି ଖାଲି ତୁମ୍ବୀ ରହିଯାଇଛି । 


ତାର ପାଦତଳ ମନ୍ଦାରଫୁଲ ପରି | ପାଦରେ ସୁନ୍ଦର ସରୁ ଅଳତା | ଦେଖିଲେ ଦୃନ୍ଦ 
ଉପୁଜେ- ଅଳତା ପାଦକୁ ଅବା ପାଦ ଅଳତାକୁ ସୁନ୍ଦର କରୁଛି ? 


ତାର ଶ୍ରୀଅଙ୍ଗ ଅତୁଳନୀୟ ଗୋରା | ଦେଖୁବା ଲୋକର ମନ ଓ ନୟନର କାରାଗାର 
ଭଳି । ବିଜୁଳି ଯଦି ଚିରସ୍ଥାୟୀ ହୁଅନ୍ତା ତେବେ ତା” ଦେହର ବର୍ଣ ସହିତ କେତେକାଂଶରେ 
ତୁଳନୀୟ ହୋଇପାରନ୍ତା । 


ସଖୀମାନେ ହରିତାଳ (ହଳଦିଆରଙ୍ଗ) ଓ କାଳୀ ଘେନି ତା ହାତ ଓ ପାଦରେ 
ନାନା ପ୍ରକାର ଚିତ୍ର କରିଥାନ୍ତି । ବଣିଆ ସୁନାଉପରେ ମିହ୍ବାଚିତ୍ର କରେ । ସଖୀମାନେ ଏହାର 
ଦେହଟିକୁ ସୁବର୍ଣ ପିତୂଳା ମନେକରି ମିନାଚିତ୍ର କରିଛନ୍ତି କି ? 

ସେ ଚାଲିବେଳେ ତା'ର ପାଦରେ ପିନ୍ଧିଥିବା ନୂପୁରର ମଧୁର ଧ୍ବନି ଶୁଭେ । ଚାଲି 
ତା'ର ରାଜହଂସଗତି ସମାନ । ପୁଣି, ପାଟହାତୀଭଳି ମନୁର ଗତି ଏବଂ ଝୁଲିଝୁଲି ଚାଲିବାହେତୁ 
ମରାଳ ଗାମିନୀ ଓ ଗଜଗାମିନୀ ବିଶେଷଣ ତା ପାଇଁ ପ୍ରଯୁଜ୍ୟ । 

ଏକରେ ସେ ସୁନ୍ଦରୀଯୁବତୀ । ପୁଣି ସେ ଭାବବତୀ ଏବଂ ବତିଶ ସୁଲକ୍ଷଣରେ 
ପରିପୂର୍ଣ (ସେ ବତିଶ ଲକ୍ଷଣା) । 


କରୀଦତ୍ତ-ହାତୀଦାନ୍ତ । ଚରମ-ପଛଭାଗ, ପିଠି । ପରଭା-ଦଣ୍ଡନାଟରେ କାଳିଜାଙ୍କ ପ୍ରତୀକ ରୂପେ ପରରା 
ନୃତ୍ୟ ହୁଏ ! ଜବା-ମନ୍ଦାର ଫୁଲ | ଅତୁର୍ୟ- ଯାହାର ତୁଳନା ନାହିଁ । ହଂସଜ-ନୂପୂର ( ପାଦର ଅଳଙ୍କାର) ! 
ଲକ୍ଷଣ ବତିଶ-ସାମୁଦିଳ ଶାସ୍ତ୍ରରେ ନାରୀ ଓ ପୁରୁଷଙ୍କର ଅଙ୍ଗରେ ବତିଶଗୋଟି ସୁଲକ୍ଷଣର ସୂଚନା ଅହି । 


୮୯ ଏ ରସିକହାରାବଳୀ 


Digitized by PPRACHIN, SOA 


ଦଶମ ଛାନ୍ଦ 
ରାଗ - ଆଷାଢ଼ଶୁକୁ | 


ହା ହା ସେଂ ଶିରୀଷ ମୃଦୁ ଅଙ୍ଗନୀ 
ହା ହା ସେ ଗିରୀଶ ଯୋଗ ଭଙ୍ଗନୀ 
ହା ହା ସେ କାମଧନୁ ଭୂଭଙ୍ଗିନୀ 
ହା ହା ସେ ପ୍ରେମ ରସ ତରଙ୍ଗଣୀ | 
ହା ହା ସେ ରଙ୍ଗିନୀ, 
କି ଭାର୍ଗୁ୍ୟୁ ମୋହର ପ୍ରାଣସଙ୍ଗନୀ ।୧। 
ବୟସ ନବ ସପତ ବରଷ 
ସମେ ଅଛି ଯହିଁ ଲାବଣ୍ୟ ରସ 
ହରଷରେ ମିଶିଅଛି ହରଷ" 
ଶ୍ରୀଅଙ୍ଗ ବାସକୁ ଦାସ ସାରସ" । 
ବିନାଶେ ବିରସ, 
ଶୀତଳ ଚନ୍ଦନୁ ତନୁ ସ୍ତରଶ 91 
ସୁନ୍ଦରୀ ଯେଡେ ସେ ତେଡେ ଚତୁରୀ 
ଚତୁରୀ ଯେଡେ ତେଡେ ତା ଚାତୂରୀ 
ଚାତୂରୀ ନୋହେ ସେ କାମ କତୁରୀ 
ବ୍ରହ୍ମଚର୍ଯ୍ୟ ଧର୍ମଂ ପାରେ କତୁରି । 
ଯିବ କେ ଉତୁରି, 
ମନମଥ ଶରେ ନୋହି ଆତୁରି IMI 
ନିବାଡି ଥାଇ ଦମ୍ଭ ଅରକ୍ଷଣେ 
ସେ ନିବିଡ ନୀବି ଚାହିଁବା କ୍ଷଣେ 
ମାର ଖୋଜେ ଶାଣ ବାଣ ତୀକ୍ଷଣେ 
ଜଡ଼ି ଏ ଥାଉ ଭାଳଇ ଭକ୍ଷଣ" । 
ମନ ଅନୁକ୍ଷଣେ, 
ଉଦବେଗ ହେଉଥାଇ ମୋକ୍ଷଣେ ୪। 


୧- ଢ. ହା ହା ରେ | ୨- ଗ. ସରସ ! ୩- କ. ବାସ ସାରସ । 
୪- ଖ, ଗ. ଧୈର୍ଯ୍ୟ । ୫- ଗ. ଘଡ଼ିଏ ଥାଉ ଭାଜନେ ଇକ୍ଷଶେ | 


୯୦ ୪ ରସିକହାରାବଳୀ 

ଦଶମ ଛାନ୍ଦ 
ରାଜକୁମାର ବିଚ୍ଛେଦ ଦୁଃଖରେ ପ୍ରିୟାର ସୌନ୍ଦର୍ଯ୍ୟ ସ୍ଵରଣକରି ହାୟ ହାୟ ହେଉଛି- 


ମୋ ପ୍ରିୟା ହେଉଛି ଶିରୀଷକୋମଳାଙ୍ଗୀ । ସୌନ୍ଦର୍ଯ୍ୟରେ ଶିବଙ୍କ ଯୋଗଭଙ୍ଗ 
କାରିଣୀ । କନ୍ଦର୍ପର ଧନୁଭଳି ତାର ଭୂଲତା । ପ୍ରେମରସରେ ପରିପୂର୍ଣ ତରଙ୍ଗିଣୀ । କଳା- 
କଉତୁକୀ- ଭାଗ୍ୟବଳରୁ ମୋର ପ୍ରାଣସଙ୍ଗିନୀ ହୋଇଛି । 


ବୟସ ତାର ଷୋହଳ ବର୍ଷ । ପ୍ରତି ଅଙ୍ଗରେ ଲାବଣ୍ୟ ପରିପୂର୍ଣ ¦ ହର୍ଷଭାବ ତାଂ 
ସହିତ ମିଶିଅଛି । ତାର ଶ୍ରୀଅଙ୍ଗରୁ ଯେଉଁ ସୁବାସ ବାହାରେ ତା ପାଖରେ ପଦ୍ଧଫୁଲର ସୁଗନ୍ଧ 
ଦୀସତୁଲ୍ୟ । ବିରସଭାବକୁ ସେ ବିନାଶ କରିଥାଏ । ତା” ଦେହକୁ ସ୍ପର୍ଶକଲେ ଚନ୍ଦନଠାରୁ 
ଅଧୂବକ ଶୀତଳ ଅନୁଭବ ହୁଏ । 


ସେ ଯେମିତି ସୁନ୍ଦରୀ, ସେମିତି ଚତୂରୀ | ଯେଡେ ଚତୁରୀ ସେହିପରି ତାର ଚାତୂରୀ । 
ତାହା ଚାତୂରୀ ନୁହେଁ ଯେ, କନ୍ଦର୍ପର କତୁରୀଭଳି । ସେଥୁରେ ବ୍ରହ୍ମଚର୍ଯ୍ୟ ଧର୍ମକୁ କାଟି 
ପକାଇବ । କନ୍ଦର୍ପ ଶରାଘାତରେ ଆତୁର ନ ହୋଇ ତା” ସୌନ୍ଦର୍ଯ୍ୟ ପାଖରୁ ବର୍ଭିଯିବ - 
ଏମିତି କିଏ ଅଛି ? 


ପୁରୁଷର ଦମ୍ଭକୁ ନ ରଖିବାପାଇଁ ସେ ଆପଣା ପିନ୍ଧା ଲୁଗାର ଅଣ୍ଟାଖୋଷଣିକୁ 
ନିବିଡ ଭାବରେ ବାନ୍ଧିଥାଏ । ସେ ଆଡକୁ ଚାହିଁବାମାତ୍ରେ କନ୍ଦର୍ପ ଶାଣଦିଆ ତୀକ୍ଷଣଶର 
ଖୋଜେ । ଅର୍ଥାତ୍‌, ଦେଖିବାଲୋକ କନ୍ଦର୍ପଶରାହତ ହୁଏ । ନୀବିର ସୌନ୍ଦର୍ଯ୍ୟ ସବୁବେଳେ 
ମୋ ଆଖରେ ଜଡ଼ି ରହିଥାଉ- ମୁଁ ଏଇଆ ଭାବୁଥାଏ । ସେହି ନାବିବନ୍ଧନକୁ ଖୋଲିବାପାଇଁ 
ମୋର ମନ ଅନୁକ୍ଷଣେ ଉଦ୍‌ବେଗ ହେଉଥାଏ । 


ee ¢ 
ଗିରୀଶ-ମହାଦେବ ! ନବ ସପତ-ଷୋହଳ ( ନଅ+ସାତ) ! ସାରସ-ପଡଦ୍ୃ । ମନିମଥ-କନ୍ଦର୍ପ ! 
୯ ୧ ଏ ରସିକହାରାବଳୀ 
Dns. thin 

ଏଣୁ ପ୍ରଶଂସା ମୋ ପିନ୍ଧା ବାସରେ 
କଥନେ ତାହାର ଗୁଣ” ନସରେ 
ସୁନ୍ଦରୀ ପ୍ରତିଅଙ୍ଗ ଆଶ୍ଲେଷରେ 
ସେ ମହାସୁଖୀ ରଜନୀ ବାସରେ । 
ଫେଡିଲେ ରସରେ, 
ବୋଲୁଥାଇ ଥାଉ ସ୍ଵେହବଶରେ ୫! 
ସେହିଭାବ ତାରଂ ମନୁ ନ ଯାଇ 
ପଲଙ୍କ ଉପରେ ଶେଯ ଶେଯାଇ 
ବିଞ୍ଥାଇ ତହିଁ କର୍ପୂର ଜାଇ 
ମୋ ପ୍ରବେଶ ଚିର ଲାଜେ ମଜାଇ 
ଭାବ ଉପୁଜାଇ, 
ପାରିବି ନାହିଁ ବୋଲି ଘୁଞ୍ଚଯାଇ ।୬। 
ଦିନେ ଯେ ବାଞ୍ଚା କରି ପ୍ରଭଞ୍ଜନ 
ଗଳାମାଳା କରି ବାସ ଖଞ୍ଜନ 
ବିଞ୍ଚ ହୋଇକରି ସ୍ଟବେଦ ଗଞ୍ଜନ 
ବୁକୁ ପଛୁ ଯାଇ ନେତ୍ର ଖଞ୍ଜନ । 
ପକାଇ ବ୍ଯଜନ, 
କର ଧରିବାର କେଡେ ରଞ୍ଜନଂ ।୭। 
ଦିନେ ଯେ ଚୂଆରେ କରି ଚର୍ଚ୍ଚିତ 
ମାଧବୀମାଳାଂ ଂ ଦେଇ ମୋହି ଚିର 
ବୋଇଲି ତୁ ମୋ ମାଧବୀ କୁଞ୍ଚତ- 
କେଶୀ ଶୁଣିକରି ହସି କିଞ୍ଚତ । 
ଏ ବାଣୀ ” ରଚିତ, 
ପ୍ରଭୁ ସେବକୀର ଏ କି ଉଚିତ IF 


୬- କ. ପୁଣ୍ୟ । ୭- ଖ. ଗ. ସେହିଭାବ ଗୋଟି । ୮- ଗ. ମୁଁ ପ୍ରବେଶେ । 
୯- ଖ. ଜର୍ଁ ରଞ୍ଜନ | ୧୦- ଜ. ବାସନ୍ତୀମାଳା | 
୧୧- ଜ. ହସି ଜୁଞଚିତ । ୧୨- ଖ. ଏ ବାଣୀରେ ଚିର ! 


୯୨ ଏ ରସିକହାରାବଳୀ 

ସେଥୁପାଇଁ ମୁଁ ତାର ଲୁଗାପିନ୍ଧାକୁ ପ୍ରଶଂସା କରୁଥାଏ । ତା' ଗୁଣମାନ କହୁଥିଲେ 
ସରିବ ନାହିଁ । ଲୁଗାଟି ସୁନ୍ଦରୀର ପ୍ରତିଅଙ୍ଗରେ ଜତିରହି ତାକୁ ଆଲିଙ୍ଗନ କରୁଥାଏ । ରାତି 
ଦିନ ସବୁବେଳେ ଏହି ଆଲିଙ୍ଗନ ସୁଯୋଗ ପାଇଥୁବାରୁ ଲୁଗା ହେଉଛି ମହାସୁଖୀ । ମୁଁ ତାକୁ 
ଫିଟାଇଲେ ସ୍ଵେହ ବଶତଃ ଆଉ ବୋଲି କହି ସୁନ୍ଦରୀ ବାରଣକରେ । 


ସୁନ୍ଦରୀର ସେହି ଭାବ ମୋ ମନରୁ ଯାଉନାହିଁ । ପଲଙ୍କ ଉପରେ ଶେଯ ବିଛାଇ 
ସେଥରେ କର୍ପୂର ଓ ଜାଇଫୁଲ ବିଞ୍ଚଥାଏ ! ମୁଁ ପହଞ୍ଚଗଲେ ସେ ଲାଜରେ ବୁଡିଯାଏ । ମୋ 
ମନରେ ଉଚ୍ଚାଟ ଭାବ ଜଗାଇ, “ମୁଁ ପାରିବି ନାହିଁ” ବୋଲି କହି ଘୁଞ୍ଯାଏ । 


ଦିନେ ଗରମ ହେତୁ ପବନକୁ ଇଛାକରି ତା”ର ପିନ୍ଧା ଲୁଗାଟିକୁ ବେକରେ ମାଳା 
ପରି ଗୁଡାଇଦେଇ ବିଞ୍ଚଛହୋଇ ସେ ଝାଳ ମାରୁଥିଲା । ମୁଁ ପଛରୁ ଯାଇ ତା'ର ଆଖି ଦୂରଟି 
ବୁଜି ଧରିଲି । ହାତରୁ ବିଞ୍ଚଣା ପକାଇଦେଇ ମୋ ହାତକୁ ଧରିପକାଇଲା । । ସେତେବେଳର 
ସେ ଭଙ୍ଗୀ କେଡେ ସୁଖକର ସତେ ! 


ଦିନେ ତାକୁ ଚୁଆରେ ଚର୍ଚ୍ଚିତ କରି ମାଧବୀ ଫୁଲର ମାଳାଟିଏ ତା”'ଗଳାରେ 
ଲମ୍ବାଇ ଦେଇ କହିଲି- ରେ କୁଞ୍ଚତକେଶୀ, ତୁ ହେଉଛୁ ମୋର ମାଧବୀ । ସେ ଟିକିଏ 
ହସିଦେଇ କହିଲା- ତୁମେ ପ୍ରଭୁ, ମୁଁ ସେବକୀ । ତେଣୁ ଆମ ଭିତରେ ମାଧବୀ ସଂବଂଧ 
ଉଚିତ ହେବ ନାହିଁ । (ମାଧବୀ = ତୁଳସୀ, ଦୁର୍ଗା । ତୁଳସୀକୁ ମସ୍ତକରେ ଧାରଣ କରାଯାଏ । 
କାଳୀରୂପୀ ଦୁର୍ଗାଙ୍କ ପାଦତଳେ ଶିବ ରହିଥିଲେ । ଅର୍ଥାତ୍‌,ମୁଁ ତୁମ ମସ୍ତକରେ ରହିବା କିମ୍ବା 
ତୁମେ ମୋ ପାଦତଳେ ରହିବା ଅନୁଚିତ ହେବ ।) 


ଆଶ୍ଲେଷ-ଆଲିଙ୍ଗନ । ରକ୍ନୀ ବାସର-ରାତି ଦିନ । ଫେଡ଼ିଲେ-ଫିଟାଇଲେ ! ପ୍ରରଞ୍ଜନ-ପବନ । ସ୍ବେଦ-ରାଳ | 
ବ୍ୟକନ-ବିଞଞଣା | 
୯୩ ଏ ରସିକହାରାବଳୀ 

ଦିନେ ଯେ ଘନକୁ ଚାହିଁ ଆଶାରେ 
ରସିଲି ରସିକା ସଙ୍ଗେ ପଶାରେ 
ଉରଜକୁ ସମ ହେବା ହିଂସାରେ 
କେଡେକରି ମାରେ ସାରକୁ ସାରେ । 
ଜାହିଁଛି ସଂସାରେ, 
ଚତୁରୀ ତା ସମକୁ ପ୍ରଶଂସାରେ ।୯। 
ଜାଣିଲି ମନ ବୋଲିବା ଭାଷାରେ 
ବନ୍ଧୁ ଉଠିଯାଉ ଆଡରଷାରେ 
କହିଲି ପୂର୍ଣ ନ କଲୁ ଆଶାରେ 
ବୋଇଲା ହେଲେଂ” ହୋଇବ ନିଶାରେ । 
ହା ହା ସୁଦୃଶା ରେ” 
ଦୁଃଖୀ ହୋଇଲୁ କେଉଁ ଦୁର୍ଦଶାରେ ।୧୦] 
ଯୁବାଜନଙ୍କର ଜ୍ଞାନବୁଡାକୁ 
ଦିନେ ସଜାଉଁ ଲୋଟଣୀ ଜୁଡାକୁ 
ବେଣୀ ବିରଚ ବନ୍ଧୁ * ବୋଲି ଡାକୁ 
ଶୁଣି ବୋଇଲା ସେ କେଉଁ ଲୋଡାକୁ । 
ମୋ ଦମ୍ଭ ଛଡାକୁ, 
ବୋଇଲି ମୋହରି ପରି? କ୍ରୀଡାକୁ ।୧୧। 
ଶରଦ ଲୀଳା ମନେ“? ଅବିଛନ୍ତ 
: ଅଛି ଚନ୍ଦ୍ର ଦିନେ ମେଘ ଆଛନ୍ସ 
ବାସହରୁ ଉଦେ ମୂୃଗଲାଞ୍ଚନ 
ଦେଖି ସ୍ଵରପୁର ହୋଇଲି ଛନ୍ଧ । 
ହୋଇ ସେ ଉଛନ୍ତ, 
ନେତ୍ର ବୁଜି କଲା ସୁଖ ଭର୍ସନ ।୧୨। 


୧୩- ଗ. ହେବ ହୋଇଲେ । ୧ ୪- ଗ. ହା ହା ଦୂର୍ଦଶାରେ । 
୧ ୫- କ. ବେଣୀ ବିରଞ୍ଚ, ଖ. ବେଣୀ ବିରଞ୍ଜୁ। 
୧ ୬- ଖ. ମୋହର ପରି, ଗ. ମୋହ ଉପରି | 
୧୭- କ. କରି । 
୯୪ ଏ ରସିକହାରାବଳୀ 

ଦିନେ ଅକାଶରେ ମେଘ ପୂର୍ଣ ହୋଇଥବା ଦେଖି ମନରେ ଦୃଢ଼ ଆଶାବାନ୍ଧି ସେ 
ରସିକା ସହିତ ପଶାଖେଳରେ ମାତିଗଲି । ( ପଶାଖେଳରେ ପ୍ରିୟାକୁ ହରାଇ ପଣସ୍ଵରୂପ 
ବିପରୀତ ରତି ପାଇଁ ସମ୍ମତି ଆଦାୟ କରାଯାଉଥୁଲା)ତା'ର ସ୍ତନସହିତ ପଶାପାଲି କାଳେ 
ସମାନ ହୋଇଯିବ, ଏଇ ହିଂସାରେ ସେ ସାରକୁ ସାର ଜୋରକରି ମାରୁଥିଲା । ପ୍ରଶଂସା 
କଲାଭଳି ତା ସମାନ ଚତୁରୀଟିଏ ସଂସାରରେ ଆଉ କାହିଁ ? 


( ପଶା ପାଲିକୁ ଜୋର କରି ବାଡୋଉଥୁବା ହେତୁ) ‘ତୋ ମନ କଥା ମୁଁ ଜାଣିଲି'- 
ଏତିକି କହିବାରୁ ସେ ଚତୁରୀ ଆଡରଷା ହୋଇ ଖେଳପାଖରୁ ଉଠିଗଲା । ମୁଁ କହିଲି, ରେ 
ବନ୍ଧୁ। ମୋ ଆଶା ତ ପୂର୍ଣ କଲୁନାହିଁ । ସେ କହିଲା - ରାତିରେ ହେଲେ ହେବ | ହାୟ ! 
ସେ ସୁନୟନା କେଉଁ ମନ୍ଦଦଶାର ଫଳଭୋଗି ଏବେ ଦୁଃଖ ପାଇଲା ! 


ଯୁବାମାନଙ୍କର ଞ୍ଞାନ ବୁଡାଇବା ଭଳି ସୁନ୍ଦର ଲୋଟଣୀ ଜୁଡା ଦିନେ ସେ 
ସଜାଡିଥୁଲା । ମୁଁ କହିଲି, ବେଣୀ ରଚନା କର । ଏକଥା ଶୁଣି ସେ କହିଲା- - ବେଣୀରେ 
କ'ଣ ଦରକାର ଅଛି ? ଏ ଉତ୍ତରରେ ମୋ ଦମ୍ଭ ହଜିଗଲା । ମୁଁ କହିଲି, ମୋ ଭଳି କ୍ରୀଡା 
କରିବାପାଇଁ ବେଣୀ ଲୋଡା । (ବିପରୀତ ରତିର ସଙ୍କେତ । ବିପରୀତ ରତିକ୍ରାଡ଼ାରେ ପୁରୁଷର 
ଭୂମିକା ନାରୀ ସଂପାଦନ କରେ । ଜୁଡ଼ା ଫିଟିଯିବ, ବେଣୀ ବାନ୍ଧିଥଲେ ଫିଟି ନଯାଇ ନୃତ୍ୟ 
କରିବ ।) 


ଶରତକାଳରେ ତା ସହିତ ଯେତେ ଲୀଳାକରିଛି, ସବୁ ଗୋଟି ଗୋଟି ହୋଇ 
ମୋ ମନରେ ନାଚୁଛି । ଦିନେ ଶରତର ଜହ୍ନ ମେଘ ଆଢୁଆଳରେ ଥିଲା |! ମଣ୍ଡପ ଉପରେ 
ସୁନ୍ଦରୀର ପିନ୍ଧାଲୁଗା ମୁଁ କାଢ଼ିନେଲା ବେଳକୁ ଚନ୍ଦ୍ର ପ୍ରକାଶ ପାଇଗଲା ! ତାର ଗୁପ୍ରଅଙ୍ଗକୁ 
ଚନ୍ଦ୍ର ଆଲୋକରେ ଦେଖି ମୁଁ ପୁଲକିତ ହେଲି । ସେ ବ୍ୟତିବ୍ୟସ୍ତ ହୋଇ ଲାଜରେ ଆଖି 
ବୁଜିଦେଇ ମୋତେ ମଧୁର ଭର୍ଚସ୍ଣନା କଲା । 
ଲୋଟଣୀ ଜୁଡ଼ା- ଜୁଡ଼ା ବନ୍ଧାର ଏକ ବିଶେଷ ପ୍ରକାର ! ବିରଟ-ରଚନା କର । ମୃଗଲାଞ୍ଚନ- ଚନ୍ଦ୍ର । ମୋହରି 


ପରି- ମୋ ଉପରେ, ମୋ'ପରି | 
୯୫ ଏ ରସିକହାରାବଳୀ 

ସେହିକାଳେ ମୁଁ କହିଲି ଏମନ୍ତ 
ବିଧୁ ଉପକାର କଲା କେମନ୍ତ 
ଦିବସ ରତେ ଏଥକି ମୋ ମତ 
ନକର ହେଜି କେବେ" ସନମତ ! 
ମୋ ଭାଗ୍ୟ ଯେମନ୍ତ 
ଥିଲା ପୁଣି ହେଲା ଭାବ ତେମନ୍ତ ।୧୩॥ 
ଦିନେ ବିହାର କରୁ କେଳିସର 
ଭୂଙ୍ଗ ଚୁମ୍ଭବିଲା ଯାଇ ସାରସର 
ମା ଯାଇ ଆନ ଫୁଲ ରସର 
ସିହାଣୀ ପାଇ ଏତେ ଅବସର । 
କହିଲା ହାସର, 
ଏହି ସେନେହ ସିନା ପୁରୁଷର ।୧୪। 
ଏହା ଚିନ୍ତି ହୃଦ ହୋଏ କରତି 
ସୁନ୍ଦରୀରତନ ସାରି ସୁରତି 
ଚନ୍ଦନ ବୋଳି” ° ଚିତ୍ତକୁ ଧୂରତି 
କରି ବିଞ୍ଚଞବାର କେଡେ ପୀରତି । 
ସୁନ୍ଦର ମୂରତି, 
ଛଇଳି ଗୁଣେ ଧ୍ୂଵକ ହେବ ରତି ।୧୫୮ 
ଦିନେ ରଷି ଥଲା ଜୀବଜୀବେଶ 
ଚିନ୍ତିଣ ହୋଇ” ମୁଁ ସଜନୀ ବେଶ 
ଜାଣିଲା ପାଶରେ ହେଉ ପ୍ରବେଶ 
ମୁଁ ବୋଲନ୍ତେଂ ' କାନେ ହୁଅ ଆବେଶ ! 
ବୋଇଲା ଜୀବେଶ, 
ତୁମ୍ଭେ ତାଙ୍କ ଠାରେ ଚିର ନିବେଶ ।୧୬ା 


୧୮- କ. କି କେ | ୧୯- ଗ. ଚୂମ୍ଭନ ଦେଲା । 
୨୦- କ. ବୋଳେ । ୨୧- ଜ. ଚିନି ହୋଇଣ ମୁଁ, ଖ. ଚିନି ମୁଁ ହୋଇଲି । 
୨୨- ଗ. ମୁଁ ବୋଇଲି। 


୯୬ ଏ ରସିକହାରାବଳୀ 

ସେତିକିବେଳେ ମୁଁ କହିଲି- ଦେଖ ତ, ଚନ୍ଦ୍ର କିପରି ଉପକାର କଲା ! ଏଇଥପାଇଁ 
ହିଁ ଦିବସରେ ରତିପାଇଁ ମୁଁ ଇଛା କରିଥାଏ । କିନ୍ତୁ ତୁ କେବେହେଲେ ସେଥୁରେ ସମ୍ମତ 
ହେଉନାହୁଁ । ମୋ ଭାଗ୍ୟରେ ଯେମିତି ଥଲା, ସେମିତି ଭାବ ମୋତେ ପ୍ରାପ୍ତ ହେଲା । 


ଦିନେ କେଳି ସରୋବରରେ ଆମେ ବିହାର କରୁଥାଉଁ । ଭ୍ରମରଟିଏ ଆସି 
ପଦ୍ଧଫୁଲଜୁ ଚୁମ୍ବନ କଲା । ପୁଣି ସେଠାରୁ ଯାଇ ଅନ୍ୟ ଏକ ଫୁଳରୁ ରସପାନରେ ମାତିଗଲା ! 
ଏତିକି ସୁଯୋଗପାଇ ସେ ଚତୁରୀ ହସି ହସି କହିଲା - ପୁରୁଷମାନଙ୍କର ନାରୀପ୍ରତି ସ୍ବେହ 
ମଧ୍ଯ ଠିକ୍‌ ଏହି ଭ୍ରମରପରି । 


ଏହି କଥାଗୁଡାକ ଚିନ୍ତାକରି ମୋର ହୃଦୟ ଏବେ କରତି ହେଉଛି । ଦିନେ ଦିନେ 
ସୁରତି ଶେଷରେ ସୁନ୍ଦରୀ ମୋ ଦେହରେ ଚନ୍ଦନ ବୋଳି ଦେଉଥିଲା । ମୋର ଚିତ୍ତକୁ 
ଶାନ୍ତିଦେବା ଉଦ୍ଦେଶ୍ୟରେ ମୋତେ ବିଞ୍ଚୁଥଲା। ତାହା କେଡେ ସୁଖକର ସତେ ! ସେ ଛଇଳୀର 
ସୁନ୍ଦର ରୂପ ଓ ଗୁଣ ନିକଟରେ ରତି ତୁଳନୀୟ ବେହନାହିଁ । 


ମୋ ଜୀବ-ଧନ ଦିନେ ରଖଷିଥଲା । ଭାବି ଭାବି ମୁଁ ସଖୀବେଶ ଧାରଣକଲି । 
ତା' ପାଖରେ ପ୍ରବେଶ ହେଲାରୁ କିନ୍ତୁ ସେ ଜାଣିଗଲା ¦ ତେଣୁ ମୁଁ ଯେତେବେଳେ କହିଲି, 
ହେ ସୁନ୍ଦରୀ, କାନ୍ତଠାରେ ଆସକ୍ତ ହୁଅ । ସେ କହିଲା- ତାଙ୍କଠାରେ ତୁମେ ତୁମର ଚିତ୍ତ 
ନିବେଶ କର । 


ବିଧୁ-ଚନ୍ଦ୍ର। ସାରସ-ପଦ୍ଧ । ଧୂରଡି-ଧୂତି । ଆବେଶଂ-ଆସକ୍ତ ! 
୯୭ < ରସିକହାରାବଳୀ 

ଦିନେ ପ୍ରିୟା ଆସୁ ଦୃଷ୍ଚି ପତନୁ 
ଶେଯେ ମୁଁ ଶୟନ କଲି ଯତନୁ 
ଲଗାଇ” ମୋର ତନୁରେ ତା ତନୁ 
ଆସି ମୁଖେ ଚୂମ୍ବ ଦେଲା ସୂତନୁ 
ତାପିଲା”” ଅତନ୍ଧ, 
ତାହା ସୁମରି ହେଉଅଛି” * ତନୁ ।୧୭। 
ବାସ ପାଲଟ ଦଇବ କୃତରେ 
ଦିନେ ପାଶୁ ଯାଉଁ ଜାଣି ପ୍ରାତରେଂ? 
ଲେଉଟି ଆସିଣ ଲଜା କାତରେ 
କୋଳରେ” ପଶି କେଡେ ତରତରେ ! 
ଭାବୁଛି ଚିତ୍ତରେ, 
ପାଇଟାଇ ନେଲା ବୋଧୂ ରତରେ 1୧୮ 
ଦିନେ ଶାଢ଼ୀ ପିନ୍ଧୁ କହୁ” " ସହୀକି 
ମନା ନ କରିବୁ ମନ ଯହିଁକି 
ସରାଗେ ବଜ୍ରେ ଚାହିଁଲା ତହିଁକି 
ବୋଇଲି ନାବି ବାନ୍ଧିବି ମୁହିଁକି । 
ନୋହିବ କାହିଁକି, 
ବୋଲି ଯେ ଲପନ କଲା ମହୀକି ।୧୯। 
ଦିନେ ନିର୍ମଳେ ଉଦେ କଳାକର 
ଚତ୍ଵରେ ଶୋଇଥୁଲା ପଲଙ୍କର 
ନଥୁଲା ଚେଳ କୂଚକନ୍ଦୁକର 
ସତ୍ଵରେ ଯାଇ ମୁଁ ପକାଉଁ କର | 
ବୋଲିଛି ନିକର, 
ଏହିକଥା ନିକି ଜୀବିକା କର 19୦! 
ଜୀବଜୀବନ ମୋ ନାଗରୀବର 
ମୃଗ କଲା ତାକୁ କାମ ଶବର 
ତା ଗୁଣ ଗୁଣି ଜୀଇଛି ଜୀବର 
ବାନ୍ଧିବି ଯାଇ ପୁଣି ତା କବର । 
କେ ଦେବ ଏ ବର, 
କହଇ ଉପଇନ୍ଦ୍ର ବୀରବର 1୨୧ 


୨୩- କ. ରସାଇ | ୨ ୪- ଗ. ଦହିଲା। ୨୫- ଗ. ହେଉଛି ଅତନୁ 
୨ ୬- ଖ. ଯାଉ ପ୍ରାଣିପାତରେ, ଗ. ଯାଇ ଜାଣୁ ପ୍ରାତରେ । 
୨୭- ଗ. ଚ୍ରୋଡ଼ରେ ପଶି । ୨୮- କ. କହି । 

୯୮ ଏ ରସିକହାରାବଳୀ 

ଦିନେ ପ୍ରିୟା ମୋ ପାଖକୁ ଆସୁଥିବା ଦେଖିଦେଇ ମୁଁ ଯତ୍କକରି ଶୋଇବାର ବାହାନା 
କଲି । ସେ ମୋ ପାଖକୁ ଆସି ମୁଁ ନିଦରେ ଶୋଇଯାଇଛି ବୋଲି ଭାବି, ମୋ ଦେହରେ 
ତା'ର ସୁନ୍ଦର ଦେହକୁ ଲଗାଇ ମୋତେ ଚୂମ୍ବନ ଦେଲା । ସେତିକିରେ କନ୍ଦର୍ପ ଜ୍ବାଳାରେ ମୁଁ 
ଅସମ୍ଭାଳ ହୋଇପଡ଼ିଲି । ସେ କଥା ଭାବି ଭାବି ମୁଁ ଏବେ କ୍ଷୀଣ ହୋଇଯାଉଛି । 


ଦିନେ ପ୍ରାତଃକାଳରେ ମୋ ପାଖରୁ ସେ ଚାଲିଗଲା | କିନୁ ଦୈବାତ୍‌ ପିନ୍ଧାଲୁଗା 
ବଦଳ ହୋଇଯାଇଥୁଲା (ମୋ ଲୁଗାଟି ପିନ୍ଧି ସେ ଚାଲିଯାଇଥିଲା) । ଏକଥା ଜାଣିପାରି 
ଲଜାରେ ବିଚଳିତ ହୋଇ ମୋ ପାଖକୁ ଲେଉଟି ଆସିଲା । ମୋ କୋଳରେ ତରତରରେ 
ପଶିଯାଇ ରତି କ୍ରିୟାରେ ମୋତେ ବୋଧକଲା | ଏମିତିରେ ଚତୁରତାର ସହ ଲୁଗା ବଦଳାର 
ନେଲା । 


ଦିନେ ସେ ଶାଢ଼ୀ ପିନ୍ଧୁଥବା ବେଳେ ମୁଁ କହିଲି, ରେ ସହୀ, ଯେଉଁ କଥାକୁ ମୋ 
ମନ ବଳିଛି ତୂ ସେଥକି ମନାକରିବୁ ନାହିଁ । ଏକଥା ଶୁଣି ସେ ବଡ ସରାଗରେ ବଙ୍କେଇ 
ଚାହିଁଲା । ମୁଁ କହିଲି, ମୁଁ ତୋର ନାବି ବାଛିଦେବି । “କାହିଁକି ନହେବ ?' - ସେ ଏତିକି 
କହି ଲାଜରେ ମୁହଁ ତଳକୁ କରିଦେଲା । 

ଦିନେ ଆକାଶରେ ନର୍ମଳଚନ୍ଦ୍ର ଉଦୟ ହୋଇଥଲା । ଅଗଣାରେ ପଲଙ୍କ ଉପରେ 
ସେ ଶୋଇଥୁଲା | ତାର ଛାତି ଉପରେ ଲୁଗା ନଥୁଲା । ହତାଠ୍‌ ମୁଁ ଯାଇ ତାର ସ୍ତନ ଉପରେ 
ହାତ ପକାଇଦେବାରୁ ସେ ବ୍ୟସ୍ତ ହୋଇ କହିଲା - ଏହି କଥାକୁ କେବଳ ଜୀବିକା କରି 
ନେଇଛ ନା କଣ? 


ସେ ନାଗରୀବର ହେଉଛି ମୋର ଜୀବ-ଜୀବନ । କନ୍ଦର୍ପରୁପୀ ଶବର ଏବେ 
ତାକୁ ମୂଗଟିଏ କରିଦେଇଛି । (ଅର୍ଥାତ୍‌ ଶବର ମୃଗକୁ ଶରାଘାତ କଲାଭଳି କନ୍ଦର୍ପ ତାକୁ 
ଶର ବିନ୍ଧୁଛି) ମୁଁ କେବଳ ତାର ଗୁଣମାନଙ୍କୁ ସୁମରଣା କରି କରି ଜୀଇଁଛି । ମୁଁ ଏଠାରୁ 
ଫେରିଯାଇ ପୁଣି ତା'ର କବରୀ ବାନ୍ଧିପାରିବି - ମୋତେ କିଏ ଏହି ବର ଦେବ ? 


ଅତନୁ - କନ୍ଦର୍ପ । ତନୁ -କ୍ଷାଣ । ବାସ ପାଇଟ- ଲୁଗା ବଦଳ |! ରତରେ- ରତିରେ ! ଲପନ-ମୁହଁ । କଳାଜର- 
ଚନ୍ଦ୍ର । ଚତ୍ଵର-ଅଗଣା । ଚେଵ-ବସ୍ସ, କାଞ୍ଚଲା | ଜୁଚ-ସ୍ତନ | କବର-କବରୀ ! 


୯୯ ଏ ରସିକହାରାବଳୀ 

ଏକାଦଶ ଛାନ୍ଦ 


ରାଗ - ବଙ୍ଗଳାଶ୍ରୀ | 

ହେମନ୍ତେ ହେମ- ବରନା ଭାବ ଯେତେ 
ଶେଷ ନୋହିବ ସୁମରି । 

ମରିବାର ଭଲ ନବୀନା ବିନା ଯା 
ବିଦେଶରେ ଦିନ ହରି ।୧। 

ହରି କି କଲେ ଜୀବନ ଥାଉଥାଉ 
ବିଛେଦ ଜୀବନଧନ । 

ଧନଦଂ ଭୂତିକି ପାଦେ ପେଲିଦେଲି 
ମୋ ଇଛ୍ଛାୟେ ହେଲି ଦୀନ ।୨। 

ଦିନକ ଦିନକ” ଭାବ ତା ଅଧୁକ 
ଅଗୁରୁ ଧୂମରେ କରି । 

କରୀକୂମ୍ଭ ସ୍ତନା ନୟନ ଯୁଗଳୁ 
ଗଳୁଁ ଗଳୁଁ ଦିନେ ବାରି ।୩ 

ବାରି ନପାରି ମୁଁ କିମ୍ପା ମାନ ପୁଛୁଁ 
ବୋଇଲା ଧରି ମୋ କର । 

କରନ୍ତି ଭଶକୁ ରୋଷ କାମିନୀ କି 
ଜୀଇଁ ଥାଉଁ ପଞ୍ଚଶର ।୪। 

ଶରଣବସୂଳା ଭାବ ମୂର୍ଚଛି ନୋହେ 
ଦିନେ ହୋଇ ରସବଶ । 

ବସନ ହରିଲା ଉତ୍ତାରୁ ମୋ ଭାଗ୍ୟ 
ବଳେ ହସନ୍ତୀ ପ୍ରକାଶ ।୫। 

କାଶହାସୀ ମୁଖ ଲଗାନ୍ତୈ ମୋ ଉରେ 
ଲଡାରେ ହୋଇ କାତର । 

ତରତରେ ଭୁଜେ ଭିଡିବା କି” ଭଙ୍ଗୀ 


ଭଜି ଅତି ସୀତିକାର ।୬। 


୧- ଗ. ଧନବିରୂଡିକି ପାଦେ ପେଲିଦେଇ 
୨- ଗ. ଦିନ ଦିନକର | ୩- କ. ଲଗାଇ | ୪- ଗ. ଭିଡ଼ିବା ଭଙ୍ଗା କି 


୧୦୦ ଏ ରସିକହାରାବଳୀ 

ଏକାଦଶ ଛାନ୍ଦ 


ଶୀତରତୁରେ ସେ ସୁନାଗୋରୀର ଯେତେ ସବୁ ଭାବକଥା, ଭାବୁଥିଲେ ସରିବ 
ନାହିଁ । ନବୀନା ପ୍ରିୟା ବିହୀନରେ ବିଦେଶରେ ଦିନ କଟାଇବା ଅପେକ୍ଷା ମରଣ ବରଂ 
ଭଲ ! 


ଭଗବାନ କଣ ନକଲେ ! ଜୀବନରେ ବଞ୍ଚୁଥାଉଁ ଥାଉଁ ଜୀବନଧନ ସ୍ଵରୂପା ପ୍ରିୟାର 
ବିଛେଦ ଘଟାଇ ଦେଲେ । କୁବେର ସଂପରିକୁ ପାଦରେ ଠେଲିଦେନି । ସ୍ବଇଛାରେ ଯେମିତି 
ମୁଁ ଦରିଦ୍ର ଅବସ୍ଥାକୁ ଗ୍ରହଣ କରିନେଲି । 


ଦିନକୂଦିନ ତା'ର ଭାବ ଅଧ୍ୂକ ହେଉଥାଏ । ଶୀତରୁ ରକ୍ଷା ପାଇବା ପାଇଁ ଅଗୁରୁ 
ଚନ୍ଦନକାଠ ଜାନୁଥବାବେଳେ ସେ ଧୂଆଁ ବାଜି ଦିନେ କରୀକୁମ୍ଭସ୍ତନାର ଆଖିରୁ ଲୁହ ଗଳୁଥୁଲା । 


କିନ୍ତୁ ମୁଁ ବୁଝି ନପାରି ମନେକଲି, ସେ ଅଭିମାନ କରି ଆଖିରୁ ଲୁହ ଝରାଉଛି ! 
ତେଣୁ ମୁଁ ବ୍ଯସ୍ତହୋଇ ପଚାରିଲି, କାହିଁକି ମାନ କରିଛ ? ସେ ମୋ ହାତ ଧରିପକାଇ 
କହିଲା- କନ୍ଦର୍ପ ବଞ୍ଚଥବା ଅବସ୍ଥାରେ ସ୍ତ୍ରୀମାନେ ସ୍ଵାମୀଙ୍କ ଉପରେ ରାଗିପାରନ୍ତି କି ? 


ସେ ଶରଣବସୂବଳାର ଭାବ ଭୁଲିବାର ନୂହେଁ । ଦିନେ ଶୂଙ୍ଗାର ଆସକ୍ତ ହୋଇ 
ତାର ବସ୍ତ୍ର ଉତ୍ତାରିଲାପରେ ମୋ ଭାଗ୍ୟକୁ ଉହ୍ଲେଇର ନିଆଁ ଜଳିଉଠିଲା । 


ସେ କାଶହସୀ ଲାଜପାଇ ମୋ ଛାତିରେ ମୁହଁ ଗୁଣ୍ଚିଦେଇ ତରତରରେ ମୋତେ 
ତା ବାହୁରେ ଭିଡିଧରିଲା । ତା ଦେହରେ ସୀତ୍କାର ଜାତ ହେଉଥାଏ । ସେତିକି ବେଳର 
ତା'ର ଯେଉଁ ଭଙ୍ଗା, ମୋ ପାଇଁ ତାହା ଅଭୁଲା ସ୍ଵୃତି ହୋଇ ରହିଛି । 
ହେମବରନା- ସୁବର୍ଣ୍ବବର୍ଶ୍ଡା। ସୁନାଗୋରୀ ! ଧନଦ-କୂବେର । ଭୂତି-ସଂପରି । ଦୀନ-ଦରିଦୁ । ଧୂମ-ଧୂଆଁ ¦ 
କରୀଜୁମ୍ଭଂହାତୀ ଶୁଣ୍ଡର ଅଗ୍ରଭାଗ । ଭଶ-ସ୍ବାମୀ | ହସନ୍ତୀ-ନଆଁ ଉତ୍ମେଇ ! 
୧୦୧ ଏ ରସିକହାରାବଳୀ 

କାରଣ ମୋହର ପ୍ରବଳ ଜାଡକୁ 
ତା” ପୟୋଧର ଭୂୁଧର । 

ଧରଷଇ ଶୀତ ଭଷିତେ ପୁଣି ତ 
ପଣନ୍ତ ଘୋଡାଇ ତାର ।୭। N 

ତାରକା ଶୋଭୀର କଲାବେଳେ ମୁହି 
ଅଧରୁ ଅମୂତ ପାନ | 

ପାନ ଅବଶେଷ ଅଧରୁଂ ନିଅଇ 
ଦିଅଇ ତହିଁ ଚୂମ୍ବନ ।୮। 

ବନଜ ଆନନୀ ଭଲା ରସବତୀ 
ମୋର ସେ ସବୁ ଭରସା, 

ରସାଇଥୁଲି ମୁଁ * ଦିନେ କାମରସେ 
ଯୋଗେ ପାହିଗଲା ନିଶା ।୯। 

ନିସାର ଆଛାଦି ସୁରତି ଦେବାର 
ଭଙ୍ଗୀକି କେବା ସମାନ । 

ମାନସ ମାନ- ସରୋବରେ ସେ ହଂସ 
ହୋଇ କ୍ରୀଡେ ଅବିଛିନ୍ନ ।୧୦॥ 

ଛନ୍ନଂ କରିବ ମୋ ଚିରଭାବି ଦିନେ 
ନୂପୁରୁ' ତେଜି ଆଦର । 

ଦରହାସୀ ଗୋପ୍ୟ- ” ପୁରେ ଲୁଚିଥୁଲା 
ମୁଁ ଖୋଙୁ କହିଲା କୀର ।୧୧। 

କିରଣ ଚନ୍ଦ୍ରରୁ ଖସିଲା ପରାୟେ 
ହସିଲା ଜବାଅଧରୀ । 

ଧରି କର ମୁଁ ଯେ ଆଣିଲା ବେଳକୁ 
ତାହା ପାଶୋରି ନ ପାରି ।୧ ୨। 

ପାରୀନ୍ଦ୍ରମଧ୍ଯା ଶୋଭା କିଛି ଦେଖାଇ- 
ଥାଇ ଆଲୋକ ତମସ । 

ମଶହରିର ଉଦରେ ମୋର ହିତେ 
ବିରଟୁଁ କେଳି ରହସ ।୧୩ 


୫- ଗ. ବଦନୁ | ୬- ଗ, ଯେ | ୭- ଖ. ଛିନୃ | 
୮- ଖ. ନଗରୁ ତେଜି ଆଦର, ଗ. ନୂପୁର ତେଚଢି ଆଦର । 
୧୦୨ “୪ ରସିକହାରାବଳୀ 

ପ୍ରବଳ ଜାଡରୁ ରକ୍ଷା ପାଇବା ପାଇଁ ତା'ର ଉତ୍ତୁଙ୍ଗ ସ୍ତନ ଥଲା ଏକମାତ୍ର ପ୍ରତିକାର । 
ତଥାପି ଶୀତ ହେଉଥବ ଭାବି ସେ ମୋତେ ତାର ଲୁଗାପଣନ୍ତ ଘୋଡାଇ ଦେଉଥାଏ । 


ସେହି ତାରକା ନୟନୀର ଓଷ୍ଟରୁ ମୁଁ ମଧୁପାନ କଲାବେଳେ ମୋ ଅଧରରୁ ବଳକା 
ପାନକୁ ନେଇ ମୋ ଓଠରେ ଚୁମ୍ବନ ଦିଏ । 


ସେହି ପଦ୍ଧମୁଖୀ, ରସବତୀ ନାରୀ ହିଁ ମୋର ସବୁ ଭରସାର ସ୍ପଳ । ଦିନେ ତାକୁ ମୁଁ 
ଶ୍ଙ୍ଗାରକ୍ରୀଡାରେ ମଜାଇଥବାବେଳେ ରାତି ପାହିଗଲା । 


ତେଣୁ ରେଜେଇ ଘୋଡାଇଦେଇ ମୋତେ ସେ ସୁରତି ଦାନ କରିଥଲା ।! ତାର 
ସେହି ଭଙ୍ଗୀକୁ ଅନ୍ୟ କ'ଣ ବା ସମାନ ହେବ ? 


ମାନସରୋବରରେ ହଂସ କ୍ରୀଡା କଲାଭଳି ସେହି ଭାବଗୁଡିକ ମୋ ମନରେ 
ଅବିଛିନ୍ନ ଭାବେ ଖେଳୁଅଛି । 


ଦରହାସୀ ପ୍ରିୟା ମୋର ଦିନେ ମୋତେ ଅସ୍ଥିର କରିଦେବା ପାଇଁ ମନରେ ପାଞ୍ଚ 
ପାଦରୁ ନୂପୁର ବାହାର କରିଦେଇ ନିଶହ୍ଦରେ ଗମ୍ଭିରୀ ଘରେ ଲୁଚିଥୂଲା । ମୁଁ ଖୋଜିଲାବେଳେ 
ସେ ଲୁଚିଥିବା ସ୍ଥାନ ବିଷୟରେ ଶୁଆ କହିଦେଲା ! 


ମୁଁ ତାର ହାତଧରି ଆଣିଲାବେଳକୁ ସେ ଜବାଧରୀ ହସିଉଠିଲା । ତା” ମୁହଁରୁ 
ଝରିପଡୁଥିବା 2ସ, ଚନ୍ଦ୍ରରୁ କିରଣ ଖସିଲାଭଳି ଲାଗୁଥଲା । ମୁଁ ସେହି ଦୃଶ୍ଯକୁ ପାଶୋରି 
ପାରୁନି । 


ଦିନେ ଆମେ ମଶାରୀଭିତରେ ଶୋଇଥାଉ | ଆଲୁଅ ଅନ୍ଧାର ମିଶି ମଶାରୀ ଭିତରେ 
ସଂଧ୍ୟାଲୋକ ସୃଷ୍ଟି କରିଥାଏ । ସେଥିରେ ସେ ସିଂହକଟୀ ସୁନ୍ଦରୀର ଅପୂର୍ବଶୋଭା ପ୍ରକାଶିତ 
ହେଉଥାଏ । ସେହି ପରିବେଶରେ ମୁଁ ସମ୍ଭୋଗ କେଳି ଆରମ୍ଭ କରିବାକୁ ଗଲି । 


ପୟୋଧର-ସ୍ତନ । ରୂଧର-ପର୍ବତ । ବନଜ ଆନନୀ-ପଦ୍ଲମୁଖୀ ! ନିସାର-ରେଜେଇ ! କାର-ଶୁଆ ପକ୍ଷୀ ! 
ପାରିନ୍ଦୁ- ସିଂହ । ପାରାନ୍ଦ୍ର ମଧ୍ୟା-ସିଂହକଟା ।! ତମସ-ଅନ୍ଧାର । ମଶହରି-ମଶାରୀ । 


୧୦୩ < ରସିକହାରାବଳୀ 

ହସ ହସ ହୋଇ ବୋଲଇ ଏ ପୁଣି 
କିସ ହେଲାଣି ଦିବସ । 

ବସନ୍ତ ବସନା ସେହି ଭାଷା ଗୋଟି 
କରିଛି ମୋ ହୃଦେ ବାସ ।୧୪। 

ବାସବ ପୁଣି ନେତ୍ର ରଣ ଦିଅନ୍ତା 
ଦିନେ ହେଲା ଏ ସମ୍ମତ । 

ମର ପିକ ଭାଷୀ ସ୍ମରପୁର ବନ୍ଧ 
ଆରମ୍ଭେ କଲିଂ ° ଲୋକିତ ।୧ ୫। 

କିତବ କି ବେନି ପାଶେ ନଖ ଚାଳୁଁ 
ଚମକିଲା କରି ତନୁ | 

ତନୁ ଉଦରୀ ମୋହ କଟୀ ସହିତେ 
କି ରଙ୍ଗେ ଜାଜକିଲା ଜାନୁ ।୧ ୬ 

ଯା ନୂତନ ବୟସୀର ଏହି ସ୍ହ, 
ଚିତଭୋଇ ଯିବ 'ତ କ୍ଷଣ | 

କ୍ଷଣଦାରେ ଦିନେ ସ୍ବପ୍ଣେ ଭିନ୍ନ ହୋଇ 
କରିଛୁ ଦୁହେଁ ପ୍ରମାଣ ।୧୭। 

ମାଣବକ ମୂଗ- ନୟନା ନୋହିବ 
ମାନୀ ମୁଁ ନୋହିବି ଦୂର । 

ଦୂରନ୍ତ ଦଇବ ଯୋଗେ ମୁଁ ହୂଡିଲି 
କଥା ରହିଲା ତାହାର ।୧୮। 

ହାର ତୁଟିଲା ଦିନେ ସ୍ଥନେ ମୁଁ କର 
ପକାଉଁ ହାସେଂ” ରଚିତ । 

ଚିତ୍ତମୋହିନୀ ଗୁନ୍ନିଦିଅ ବୋଲନ୍ତେ 
ମାଗିଲି ପୁରୁଷାୟିତ ।୧୯। 


୯- କ. ବସନ୍ତବସବଳାର ସେହି ଭାଷାଟି, ଗ. ବସନ୍ତବସନାର ସେହି ଭାଷାଟି । 

୧୦- ଗ. କରି । ୧୧- ଗ. ଜୀବିତ କ୍ଷଣ । ୧ ୨- ଖ. ସଵପ୍ରେଭିନ୍ନଧନୋହି ଦୁହେଁ କରିଛୁ ପ୍ରମାଣ । 
୧୩- ଖ. ହାସେ ଉଚିତ, ଗ. ପଜାଇ ହାସ୍ୟେ ଉଚିତ । 

୧୪- କ. ବୋଇଲେ। 


୧୦୪ ଏ ରସିକହାରାବଳୀ 


Digitized by PPRACHIN, SOA 


ହସହସ ହୋଇ ସେ କହିଲା - “ ଏ ପୁଣି କ'ଣ ? ସକାଳ ହେଲାଣି ପରା ? 
ବସନ୍ତ ବସନା ( ହଳଦିଆରଙ୍ଗର ପାଟ ପିନ୍ଧିଥିବା) ସୁନ୍ଦରୀର ସେହି କଥା ପଦକ ମୋ 
ହୃଦରେ ବସାବାନ୍ଧି ରହିଛି । 


ରତିବନ୍ଧ ଅନୁସରଣ କଲାବେଳେ ଦିନେ ସେ କୋକିଳ ଭାଷିଣୀର ଗୁପ୍ତଅଙ୍ଗକୁ 
ଦେଖିଲି । ମତେ ଲାଗିଲା, ସହସ୍ର ଚକ୍ଷୁ ରନ୍ଦ୍ର ମୋତେ ଆଉ କେତୋଟି ଆଖି ରଣ ଦିଅନ୍ତା 
କି, ମୁଁ ଏହି ଗୋପନୀୟ ଦିବ୍ୟଦୂଶ୍ୟକୁ ମନଭରି ଦେଖନ୍ତି । 


ତାର ଦୁଇ ପାର୍ଶ୍ବରେ ମୁଁ ନଖଚାଳନା କରିବାରୁ ତା ଦେହକୁ ଚମକାରଦେଇ ସେ 
କ୍ଷଣୋଦରୀ ମୋ ଅଣ୍ଟାରେ ତା'ର ଦୂଇ ଜାନୂକୁ ଛନ୍ଦିଦେଲା । 


ସେ ନୂତନ ବୟସୀର ସେହି ସବୁ ସ୍ଵେହ କଥାକୁ ମନେପକାଇ ପ୍ରତିଟି ମୁହୂ 
କଟିଯିବ । ଦିନେ ରାତିରେ ଆମେ ଭିନ୍ନ ହୋଇଯାଇଥିବା ସ୍ଵପ୍ନ ଦେଖିଲୁ । ଏଥିରେ ବିଚଳିତ 
ହୋଇ ଦୁହେଁ ପ୍ରମାଣ କରିଛୁ - 


ସେ ମୃଗନୟନୀ, ମାନ କରିବନାହିଁ କି ମୁଁ (ବିଦେଶ ଯାଇ) ତା'ଠାରୁ ଦୂର 
ହେବିନାହିଁ । ଏବେ ଦୁରନ୍ତ ଦଇବ ଯୋଗେ ମୁଁ ବିଦେଣରେ ରହିଲି । ମୋର ପ୍ରତିଜ୍ଞା ମୁଁ 
ହୁଡିଗଲି । କିନୁ ତା' କଥା ରହିଲା । 

ଦିନେ ରହସ୍ଯରେ ମୁଁ ତାର ବକ୍ଷରେ ହସ୍ତ ସଞ୍ଚାଳନ କଲାବେଳେ ସ୍ତନ ଉପରେ 
ଲମ୍ବିଥିବା ହାର ଛିଶ୍ିଗଲା । ସେ ମନମୋହିନୀ ସୁନ୍ଦରୀ ମତେ କହିଲା, ହାରଟି ଗୁଚ୍ଛିଦିଅ । ମୁଁ 
ଏହାର ପ୍ରତିବଦଳରେ ବିପରୀତ ରତି ମାଗିଲି । 


ବସନ୍ତ-ହଳଦିଆ ରଙ୍ଗ । ବାସବ-ଭନ୍ଦ୍ର ( ତାଙ୍କର ଅନ୍ୟନାମ ସହସ୍ରାକ୍ଷ) ¦ ପିକ ଭାଷୀ-କୋକି ଜକଣ୍ଠୀ | ସ୍ଲରପ୍ଲର- 
ଗୁପ୍ତାଙ୍ଗ । ବନ୍ଧ-ଶୂଙ୍ଗାରଶାସ୍ତ୍ କଥତ ରତିବନ୍ଧ । ଲୋକିତ-ଦେଖୁବା ! ତନୁଉଦରୀ-କ୍ଷୀଣୋଦରୀ । ଉଦର- 
ପେଟ । କ୍ଷଣ-ମୁହୂର୍, ସମୟ ! କ୍ଷଣଦା-ରାତି । ମାଣବକ ମୃଗ-ଶିଶୁ ମୃଗ | ପୁରୁଷାୟିତ-ବିପରାତ ରତି । 


୧୦୫ ୯୪ ରସିକହାରାବଳୀ 

ରତର ଭାଗୁ୍ୟ କି ବଚନେ ଆଣିଲା 
ଅନୁମତ ସନମତ "® । 

ମରତ୍ତଗଜଗତି ନୋହିବ କାହିଁକି 
ବୋଲିବାଂଂ କେଡେ ଇଙ୍ଗତ । ୨୦୮ 

ଗୀତ ଗାଉଥୁଲା ଦିନେ ହଂସକରେ 
ପଛ କରି ସେ ତ ଗୁଣୀ । | 

ଗୁଣିହେଲି ଶୁଣି ଘଡିଏ ଯାଏଁ ମୁଁ 
ବାଜଇ କି ବୀଣା ବାଣୀ ।୨୧। 

ବାଣୀ ପ୍ରିୟାର ଶୁଣି ପୁଣି ହେଜିଲି 
ମିଳୁ ଯାଇଁ ଚରମର । 

ମରଇ କିନା କି କରି ଜାଣି ବେଗେ 
ପଳାଇ ପଶିଲା ପୁର ।୨ ୨। 

ପୁରତେ ପ୍ରସୂନ- କାଳେ ଦିନେ ଯାଉଁ 
ଚାହିଁ ପାଦ ଅଳତାକୁ । 

ତାକୁ ଚତୁରୀ ନାହିଁ ମୋତେ ଅନାଇଁ 
କିଳୁଁ କବାଟ ପୁତାକୁ । ୨୩ 

ଡାକୁ ନିରାଶ କାହିଁ ପାଇଁ ବୋଲୁଁ ମୁଁ 
ଦୟାରେ ହୋଇ ଅଧାରା ! 

ଧୀରା ବୋଲିଛି ବେଶହୀନ ହୋଇଛି 
ଦେଖି ନଜାଣନ୍ତି ପରା । ୨୪। 

ପରାଣବଂଧୁ ଦର୍ପଣ ଥୋଇ ଆଗେ 
ଦିନେ ଘେନ ଚିତ୍ର ସାର । 

ସାରସଗତି ° " ଜାଣିଲା ପ୍ରତିବିମ୍ଭେ 
ପଛରୁ ମୋହ ଯିବାର । ୨୫! 


୧ ୫- ଗ. ଇତର ଭାଗ୍ୟରୁ ବଚନେ ଆଣିଲା ଅସମ୍ଭତି ସାମ୍ମତ | 
୧ ୬- ଖ. ବୋଇଲା । ୧୭- ଗ. ପୂଣି ବୋଲି ହେଜିଲି। 
୧୮- କ. ସାରସବାଣୀ ଜାଣିଲା, ଗ. ସାଗରମଣୀ ଜାଣିଲା | 

ମୋର କି ଭାଗ୍ୟ ଯେ, ମୋ ଇଛା ପ୍ରକାରେ ସେଦିନ ତାଂ କଥାରୁ ସମ୍ମତି ପ୍ରକାଶ 
ପାଇଲା । ସେ ଗଜଗାମିନୀ କହିଲା- “କାହିଁକି ନ ହେବ ?' ସେଇ ଇଙ୍ଗିତ ଭଙ୍ଗୀ କେଡେ 
ସୁନ୍ଦର | 


ସେ ଗୁଣବତୀ ଦିନେ ଏ ଆଡକୁ ପଛକରି ମଧୁର ସ୍ଵରରେ ଗୀତ ଗାଉଥୁଲା । ସେ 
ସ୍ଵର ଶୁଣି ଘଡିଏ ଯାଏ ମୁଁ ଗୁଣିହେଲି-ଏ ସ୍ଵର ବୀଣାର ନା ବାଣୀର ? ଅର୍ଥାତ୍‌, ବୀଣା ବାଜୁଛି 
ନା କିଏ ଗାଉଛି ? 


ଏହା ବୀଣା ନୁହେଁ, ମୋ ପ୍ରିୟାର ସ୍ଵର - ଏକଥା ନିଶ୍ଚିତ ଜାଣିପାରି ମୁଁ ଯାଇ ତା 
ପଛଆଡେ ଠିଆହେଳି ! ମୁଁ ଆସିଥିବା କେମିତି ନା ସେ ଜାଣିଯାଇ “ ମୁଁ ମରିଯାଉଥାଏ 
କହି ବେଗରେ ଯାଇ ଘରେ ପଶିଗଲା | 


ତା'ଭଳି ଚତୁରୀ କେହି ନାହିଁ । ଦିନେ ମୁଁ ତା' ପାଖରେ ପହଞ୍ଚଗଲି । ମୁଁ ଜାଣି ନ 
ଥାଏ ଯେ ତାର ପୁଷ୍ପକାଳ (ରତୂମତୀ) ହୋଇଛି । ସେ ଚତୁରୀ ମୋତେ ଚାହିଁଲା ଓ ପରେ 
ପାଦର ଅଳତାକୁ ଚାହିଁ କବାଟପୁଡା କିଳି ଦେଲା । 


ପାଦର ଅଳତାକୁ ସେ ଚାହିଁଲା ଅର୍ଥ, ରତୁକାଳ ହୋଇଛି । ତାର ଏଭଳି ଇଟ୍ଗିତକୁ 
ମୁଁ ବୁଝି ନପାରି, “ ମୋତେ ନିରାଶ କାହିଁକି କରୁଛୁ ?” ଏମିତି କହି କବାଟ ବାଡେଇ ମୁଁ 
ଡାକିଲି । ସେ ଦୟାଶୀଳା ମୋ କଷ୍ଟରେ ଅଧୀରା ହୋଇ କହିଥଲା- “ମୁଁ ବେଶହୀନ 
ହୋଇଥ୍‌ବା ଦେଖୁ ମଧ୍ଯ ନଜାଣିଲା ପରି ହେଉଛ ?” 


ଦିନେ ମୋର ଜୀବବଂଧୁ ଆଗରେ ଦର୍ପଣଥୋଇ ଚିତ୍ର ଘେନୂଥଲା । ମୁଁ ପଛରୁ 
ତା” ପାଖକୁ ଗଲି । ଦର୍ପଣରେ ମୋର ପ୍ରତିବିମ୍ବ ଦେଖୁ ମୁଁ ଯିବାକଥା ସେ ମରାଳଗାମିନୀ 
ଜାଣିପାରିଲା । 


ଅନୁମତ ସନମତ-ଟାହୁଁଥବା ଅନୁଯାୟୀ, ଇଛା ପ୍ରକାରେ ସମ୍ମତି । ହଂସକ -ବୀଣା । ଚରମ-ପଛଭାଗ ! ପ୍ରସୂନ 
କାଳ -ପୁଷ୍ଠକାଳ (ରତୁମତୀ) | 


୧୦୭ < ରସିକହାରାବଳୀ 

ବାରଣ ନଦେଇ ଧଇଲା ମୋ କର 
ବଢ଼ାଇ ଚାରୁ ନୀବିକି । 

ବିକିହେଲି ଚୋର ଧଇଲି ° ବୋଲିବା 
ବେଳୁ ଘନଜଘନୀକି ।୨୬। 

ନିକି ମୂର୍ଛି ହେବ ନିଶାନ୍ତେ କରଜ 
କ୍ଷତ” ° ମୁଁ ଚାହିଁ ସଜନୀ । 

ଜନିତ ଭୟେ ବୋଇଲି କାମେ ମରା- 
ଯିବି ଏହି ଦୋଷ ଘେନି ।୨୭। 

ଘେନି କହିଲା ଯେ ଶତ୍ରୁକୁ ନହେଉ” ° 
ମନ ଜାଣି କି ବେଗର । 

ଗରଳ ଗଳ ସେବା ଫଳୁ ବୋଲାଇ 
ମୁଁ ଭୃତ୍ୟ ? ସେ ଭାବିନୀର ।୨୮। 

ନିରନ୍ତର ନୋହେ ଅନ୍ତର ମନରୁ 
ରତାନ୍ତେ ରାତ୍ରି ଶେଷରୁ 

ସରୁଦଶନୀ ଉଠି ଯାଇ ମୁଁ ଧରୁ 
ଅଞ୍ଚଳ ଛଡାଇ କରୁ । ୨୯୮ 

କୁରୁଣା କଟାକ୍ଷୀ" ଭାଷିଛି କାହିଁକି 
ବୋଧ ନୋହେ ତୁମ୍ଭ ମନ । 

ମନମଥ ରସଂ “ ଅଶେଷ ପ୍ରକାର 
ମନ ଜାଣି” * କଲେ ଦାନ ।୩୦। 

ଦାନବ ମାନବ ଦେବନାରୀ ନବ- 
ନାଗରୀକଜି କାହିଁ ସରି । 

ଶରୀର କିଞ୍ଚତ ପୁଲକିତ ହେଲେ 
ତନୁ ଅନ୍ତର ବିଚାରି ।୩୧। 


୧୯- କ. ଧରିବା ବୋଲିବା । 

୨୦- ଗ. କରଜ ଘାତକୁ ଚାହିଁ ସଜନୀ । 

୨ ୧- ଗ. ଏ ହେଉ ! ୨ ୨- ଗ. ମୁଁ ଦାସ ହୋଇଛି । 
୨୩- ଗ. କଟାକ୍ଷେ ଭାଷିଲା । ୨ ୪- ଗ. ରସେ । 
୨୫- ଖ. ଗ. ଚିର ଜାଣି ! 


୧୦୮ ୪ ରସିକହାରାବଳୀ 

ସେ କିନ୍ତୁ ମୋତେ କିଛି କହିଲା ନାହିଁ । ତେଣୁ ମୁଁ ତାର ସୁନ୍ଦର ନୀବି ଆଡକୁ ହାତ 
ବଢ଼ାଇଲି । ଚଟକିନି ସେ ମୋ ହାତକୁ ଧରିପକାଇ କହିଲା- ଚୋର ଧରିଦେଲି ।” ଘନ 
ଜଘନୀର ଏହି କଥାରେ ମୁଁ ତା' ପାଖରେ ବିକି ହୋଇଯାଇଛି । 


ଦିନେ ରାତି ଶେଷରେ ତା ଦେହରେ ମୋର ନଖକ୍ଷତକୁ ଚାହିଁ ମୁଁ ଭୟଭୀତ 
ହୋଇ କହିଲି, ଏହି ଅପରାଧ ପାଇଁ ମୁଁ କନ୍ଦର୍ପ ଦ୍ଵାରା ଦିନେ ମରାଯିବି । (କନ୍ଦର୍ପ ମୋତେ 
ମାରିଦେବ) । ସେ ଦିନଗୁଡିକ କ'ଣ ଭୁଲିହେବ ? 


ମୋ କଥା ଶୁଣୁଶୁଣୁ ସେ ମୋ ମନ ଜାଣିପାରିଲା । ସଙ୍ଗେସଙ୍ଗେ କହିଲା ସେ 
କଥା (ମରଣ) ଶତୃକୁ ନ ହେଉ । କେବଳ ନୀଳକଣ୍ଡଙ୍କୁ ସେବା କରିବାର ଫଳସ୍ବରୂପ ମୁଁ 
ସେଭଳି ଭାବିନୀର ଭୃତ୍ୟ ହୋଇପାରିଛି । 


ତା” ସହିତ କଟାଇଥବା ଦିନ ଗୁଡ଼ିକର କଥା କେବେ ବି ମନରୁ ଦୂର ହେଉନାହିଁ, 
ନିରନ୍ତର ମନେପଡୁଛି । ଦିନେ ରାତିଶେଷରେ ସେ ସରୁଦଶନୀ ମୋ ପାଖରୁ ଉଠିଯାଉଥୁଲା | 
ମୁଁ ତାର ଅଞ୍ଚଳକୁ ଟାଣିଧରିଲି । 


ମୋ ହାତରୁ ଲୁଗାକାନି ଛଡ଼ାଇ ନେଇ ସେ କହିଲା-ତୁମ ମନଜାଣି ଅଶେଷ 
ପ୍ରକାର ଶ୍ମଙ୍ଗାର ରସ ମୁଁ ଦାନକଲେ ମଧ୍ଯ ତୁମ ମନ କାହିଁକି ବୋଧ ହୁଏନାହିଁ ? 


ଦାନବ, ମାନବ-ଦେବ ନାରୀ କେହି ବି ସେ ନବନାଗରୀ ସହିତ ସମାନ ହେବେ 
ନାହିଁ । ଦେହ ଟିକିଏ ପୂଲକିତ ହେଇଗଲେ ଶରୀରରୁ ଶରୀର ଅନ୍ତର ହେଲାଭଳି ଆମକୁ 
ଲାଗୁଥାଏ । 


ଘନଂ-ନିବିଡ଼, ପୃଥୁଳ । ଗରଳଗଳ-ମହାଦେବ । ମନମଥଂ- କନ୍ଦର୍ପ ¦ ତନୁ-ଶରୀର ! ଦଶନ-ଦାନ୍ତ ! ସରୁ ଦଶନୀ- 
ସରୁ ଦନ୍ତପତ୍ତି ଯାହାର । 


୧୦୯ < ରସିକହାରାବଳୀ 

ଚାରିମୁଖ ଏହା କଲା ଗିରି ବନା- 
ନ୍ତରେ ରହିଲା ମୋ ସହୀ”? । 


ସହିଲି ଏ କଷ୍ଟ ଧକ ହେଉ କିନା 
ଜୀଇଁଥିବାର ବିରହୀ ।୩ ୨। 

ରହିଥାଇ ଜୀବ କି ସୁଖ ଭୁଞ୍ଜିବ 
ଯାଉ ସେ ବାଳାର କାମେ । 

କାମେ ଦଗ୍ଧ ହୋଇ ବିହରିଲି ନାହିଁ 
କାମିନୀ ସଙ୍ଗେ ଆରାମେ ।୩୩ 

ରାମେ ଜଣାଉଛି ପ୍ରିୟାର ବିଛେଦେ 
ବେଦନା ତାଙ୍କୁ ଗୋଚର । 

ଚରଣ ସେବା କେବେ ତାର କରିବି 
ଏହି ମୋ ମୂଳ ବିଚାର ।୩୪। 

ଚାର ବେଗବନ୍ତେ ଏମନ୍ତେ ମିଳନ୍ତା 
ନ ସରୁଁ ଏହି ବାସର । 

ସରସ ସନ୍ଦେଶ ଆଣନ୍ତା, ଆଣନ୍ତା 
ବାନ୍ଧବୀ ପିନ୍ଧିଲା' ଚୀର ।୩୫। 

ଚିରଦୂୁଃଖ ନାଶି ମାର ନାରାଚକୁ 
ହୁଅନ୍ତା କବଚ ପରି । 

ପରିଜନ ପାଇଁ ଅସହଣ ଦୁଃଖ 
ସହିଲା ହା ହା” ସୁନ୍ଦରୀ ।୩୬। 

ଦରିଦ୍ରଧ୍ଵଂସୀକି ପୂର୍ବପରା କରି 
କରିଣ ସୁରତି ସଜ । 

ସଜନୀ ମଧ୍ଧେ ଯେ ଚତୁରୀ କରିବେ 


କରଜ ତୀକ୍ଷଣ ଉଚ" ।୩୭। 


୨୬- ଖ. ଗ. ସେ | ୨୭- ଚା. ସହିଲି କଷ୍ଟ ଅଧ୍ୂଜ | 
୨୮- ଖ. ଚାରବେଗମୋତେ ଏମନ୍ତ, ଗ. ବେଗବନେ ଏମନ୍ତ । 
୨ ୯- ଚା. ପିଛିବା | ୩୦- ଗ. ଯାହା | ୩୧- ଗ. ତୀକ୍ଷ୍ଣ ଉରଜ ! 


୧୧୦ ୪ ରସିକହାରାବଳୀ 

ଚତୁର୍ମୁଖ ବିଧାତା ଏପରି କଲା ଯେ, କେତେ ବଣପାହାଡ ଦୂରରେ ମୋ ପ୍ରିୟା 
ରହିଲା । ଏଣେ ମୁଁ କଷ୍ଟ ସହିଲି । ପ୍ରିୟାଠାରୁ ବିଛ୍ଲେଦ ଘଟି, ବିରହୀ ହୋଇ ସୁଦ୍ଧା ଜୀଇଁ 
ରହିବା ଧକ୍‌ । 


କନ୍ଦର୍ପ ଅଗ୍ନିରେ ଦଗ୍ଧ ହୋଇ ମଧ୍ଯ ସେ ସୁନ୍ଦରୀ ସହିତ ଉପବନରେ ବିହାର କରି 
ପାରୁନାହିଁ । ଏମିତି ବିରହ କଷ୍ଟ ସହି ଜୀବନ ରହିଥାଇ କି ସୁଖ ଭୋଗ କରିବ ? ବରଂ ସେ 
ବାଳାକୁ କାମନାକରି ପିଣ୍ଡକୁ ଛାଡି ଜୀବନ ଚାଲିଯାଉ । 


ମୁଁ ପ୍ରଭୁ ଶ୍ରୀରାମଙ୍କୁ ମୋ କଷ୍ଟକଥା ଜଣାଉଛି । କାରଣ, ପ୍ରିୟାଠାରୁ ବିଛେଦରେ 
କେତେ କଷ୍ଟ, ତାଙ୍କୁ ଭଲଭାବରେ ଜଣା | ମୁଁ ସେହି ସୁନ୍ଦରୀର ଚରଣ ସେବା ପୁଣି କେବେ 
କରିବି, ତାହାହିଁ ମୋର ଏକମାତ୍ର ଚିନ୍ତା ¦ 


ଏମିତି ଏକ ବେଗବାନ ଦୂତ ମିଳନ୍ତା, ଯେକି ଆଜି ଦିନ ନସରୁଣୁ ମୋ ପ୍ରିୟା 
ପାଖରୁ ସରସ ସନ୍ଦେଶ ଆଣିପାରନ୍ତା । ପୁଣି, ତା'ର ପିନ୍ଧାରୁଗା ଖଣ୍ଡେ ମଧ୍ୟ ଆଣିଦିଅନ୍ତା । 


ବାନ୍ଧବୀର ସେହି ପିନ୍ଧାଲୁଗା ଟିକକ କବଚ ପରି ହୋଇ କନ୍ଦର୍ପଶରକୁ ପ୍ରତିହତ 
କରନ୍ତା ଏବଂ ଦୁଃଖ ନାଶହୁଅନ୍ତା | ହାୟ ! ମୋ ପରି ଜଣେ ଦାସପାଇଁ ସେ ସୁନ୍ଦରୀ ଅସହ୍ୟ 
ଦୁଃଖ ସହ୍ୟକଲା ସିନା ! 


ସେ ଦୁଃଖଭଞ୍ଜନୀକୁ ତା'ର ସଖୀମାନେ ପୂର୍ବଭଳି ଶୃଙ୍ଗାର ସଜ କରିବେ । ତାର 
ନଖଗୁଡ଼ିକୁ ତୀକ୍ଷଣ ଓ ଉନ୍ମ୍ଳ କରିବେ । 
ଟାରିମୁଖଂବ୍ରଙ୍ମା। କାମେ-କାମରେ, କନ୍ଦର୍ପ ପୀଢଡ଼ାରେ | ଆରାମ-ଉପବନ | ଟାର-ଦୂତ, ବାର୍ରାବହ । ଚୀର- 
ଲୁଗା । ମାରନାରାଚ-କନ୍ଦର୍ପର ଶର । କବଚ-ସାଞ୍ଜୂ ( ଶସ୍ତ ନ ଭେଦିବା ପାଇଁ ଯୋଦ୍ଧାମାନେ ସାଞ୍ଡ୍‌ ପିନ୍ଧୁଥିଲେ) ! 


କରଜ-ନଖ | 
୧୧୧ ଏ ରସିକହାରାବଳୀ 

ଉଜ୍ବଳ କଜଳ ବେଣୀକି ଭାଷିଣ 
ପରିହାସ” ବେଢ଼ି ପାଶେ । 


ପାଶେ ପ୍ରବେଶ ମୋ କରିବେ ଆଣିକି 
ଗୁଣି ହେଉଛି" ଅନିଶେ ।୩୮। 

ନିଶେ କର ଦେବା ଗୁମାନ ଛାଡିବ 
ସେହି ଦିନୁ ହରପର 

ପରମ ସୁଖେ ମଜି ମୁଁ ନଜାଣିବି 
ଉଦେ ଚନ୍ଦ୍ରମା ରବିର ।୩୯। 

ବିରହେ ଯେତେ କଷ୍ଟ ପାଉଛି ଏହା 
ହରି ଏକ ଚୁମ୍ବନରେ 

ନରେନ୍ଦ୍ର ପଦବୀ ପ୍ରଦାନ କରିବ 
ବାନ୍ଧବୀ ମୁହୂର୍ଭକରେ ୪୦ 

କରେ ଏହିରୂପେ ଭାବନା ପୁରୁଷ 
ବାଳା ଦିଶେ” ସର୍ବଦିଶ । 

ଦିଶଇ ନାହିଁ ଉପାୟ ଶମ୍ବରାରି 
ଭୟେ"* ଚିନ୍ତାକରେ ଇଶ ।୪୧। 

ଇଶ"” ଅଯୋଧ୍ୟାର ଯୋଛ୍ଧାଙ୍କ ଭୂଷଣ 
ଦୂଷଣ-ତୃଣକୁ ଶିଖୀ ! 

ଶିଖୀ କୂଳୋଦ୍ଭବ ଭଞ୍ଜ ବୀରବର 


ତାଙ୍କ ପାଦୈଂ ଚିର ରଖି ।୪ ୨। 


୩ ୨- ଗ. ପରିହାସୀ | ୩୩- କ. ଗୁଣି ହୋଉଛି ଅହନିଶେ | 

୩୪- କ. ଅବଳା ଦିଶେ ସର୍ବଦିଶ, ଖ. ସର୍ବଦିଶେ । 

୩୫- କ. ଭୟେ ଜ୍ରାଡାଜରେ ଇଶ, ଖ. ଭୟେ ଚିନ୍ତାକରି କି ସେ ¦ 
୩୬- ଖ. କି ସେ | ୩୭- ଗ. ଭଞ୍ଜ କହେ ତାଙ୍କ ଚରଣରେ ଚିରରଖି । 


୧୧୨ ୪ ରସିକହାରାବଳୀ 

ସେ ଶୁଭ୍ର କଜ୍ବଳକେଶୀକୁ ସଖୀମାନେ ବେଢ଼ି, ପରହାସ ଭାଷା କହି ମୋ ପାଖରେ 
ପ୍ରବେଶ କରାଇବେ-ଏହିକଥା ମୁଁ ଅହର୍ନିଶ ଭାବି ହେଉଛି । 


ସେହିଭଳି ଶୁଭମୁହୂର୍ଗଟି ଯେଉଁଦିନ ଆସିବ, ସେହିଦିନୁ କନ୍ଦର୍ପର ନିଶ ମୋଡିହେବା 
ଅହଙ୍କାର ଛାଡିଯିବ । ମୁଁ ପରମ ସୁଖରେ ନିମଜିତ ହୋଇ ସୂର୍ଯ୍ୟ ଚନ୍ଦ୍ରଙ୍କ ଉଦୟ ଜାଣିବି 
ନାହିଁ । 


ଏବେ ବିରହରେ ମୁଁ ଯେତେ କଷ୍ଟପାଉଛି, ତାହା ବାନ୍ଧବୀର ଗୋଟିଏ ଚୂମ୍ବନରେ 
ଭୂଲି ଯାଆରି । ମୁହୂର୍ଘକରେ ସେ ମୋତେ ନରେନ୍ଦ୍ର ପଦବୀ ପ୍ରଦାନ କରିଦିଅନ୍ତା । 


ରାଜକୁମାର ଏହିଭଳି ନାନାପ୍ରକାର ଭାବନା କରୁଥାଏ । ଯେଉଁ ଦିଗକୁ ଚାହିଁଲେ 
ସେହିଦିଗରେ ତାକୁ କେବଳ ସେ ସୁନ୍ଦରୀ ହିଁ ଦିଶିଯାଉଥାଏ । କନ୍ଦର୍ପ ଭୟରେ ଶିବଙ୍କୁ ଧ୍ୟାନ 
କରୁଥାଏ । 


ଅଯୋଧାପତି ପ୍ରଭୁ ରାମଚନ୍ଦ୍ର ହେଉଛନ୍ତି ଯୋବ୍ଧାମାନଙ୍କ ଭିତରେ ଶ୍ରେଷ୍ଠ । ପାପ 
ତୃଣ ହେଲେ ସେ ଅଗ୍ନିତୁଲ୍ୟ । ଦୂଷଣ ନାମକ ରାକ୍ଷସକୁ ମଧ୍ଯ ତୃଣକୁ ଅଗ୍ନି ଦହନ କଲାପରି 
ସେ ଧ୍ବଂସ କରିଥୁଲେ । ମୟୂରୀ ଠାରୁ ଜାତ କୁଳର ବୀରବର ଉପେନ୍ଦ୍ରରଞ୍ଜ ସେହି ରାମଚନ୍ଦ୍ରଙ୍କ 
ପାଦକୁ ଧ୍ୟାନ ଝରୁଛନ୍ତି 


ଅନିଶେ-ଅହର୍ନିଷିରେ । ହରପର-କନ୍ଦର୍ପ | ନରେନ୍ଦ୍ରରାଜା ! ସର୍ବଦିଶ-ସବୂଦିଗ । ଶମ୍ବ ରାରି-କନ୍ଦର୍ପ । ଲଶ- 
ରାଜା, ସ୍ବାମୀ, ପ୍ରଭୁ । ଗିଖା-ମୟୂର | କୁଳୋଦ୍ଭବ-କୁଳରେ ଜାତ | 
୧୧୩ ଏ ରସିକହାରାବଳୀ 

ଦ୍ଵାଦଶ ଛାନ୍ଦ 
ରାଗ - ଚୋଖି ! 


ବସନ୍ତେ ଭ୍ରମୁ କାନନ ବିରସ ଦିଶେ ଆନନ 
ଭାଳିଲି ମୁଁ ମାନ ଧନ କଲାକି ମୋତେ । 

ଯାଇ ପଦକୁ ତାହାର ଶିରଛାଇ କଲି ମୋର 
ଜାଣି ସେ ହୋଇ କାତର ଭିଡି ତୁରିତେ । 
ବୋଇଲା ମଲା କି ମଦନ ! 
ତାହାଜାଣିଂ ପ୍ରକାଶ କରୁଛ ଏମାନ ।୧। 

ଆହା ରସବତୀ ପୁର- ଅନ୍ତର ଦିନରେ ଉର- 
ଉପରେ ପଙ୍କଜ ଫୁଲ ଧରି ଯେ ଥାଇ | 

ମୋତେ ପ୍ରିୟା ଯେତେବେଳେ ଆସି ଦରଶନ ଦେଲେ 
ମଲ୍ଲୀ କୂସୁମ ମୁଁ କରେ ଧରି ଦେଖାଇ | 
ଜାଣି ଭାଷେ କାହା ଆୟର । 
ନାରୀ ପୁରୁଷଙ୍କୁ ଦଣ୍ଡ ଦଇବ କୃତ । ୨। 


ଚାହିଁ ଚାନ୍ଦନୀ ରଜନୀ ଯେବେଟି”ଂ ଚାନ୍ଦବଦନୀ 
ଚାନ୍ଦନୀ ଉପରେ ନେଇ ଶେଯାଇ ଶେଯ । 
ଭଲା ଚତୂରୀ ଚାତୁରୀ କୁଚେ ଚୋଳ ଢ଼ାଙ୍କିକରି 


ଅଞ୍ଚଳେ ଯେ ବାନ୍ଧିଥାଇ କର୍ପୁର ରଜ । 

କି ରୀତି ୟେ କୋମଳାଙ୍ଗୀର । 

ବୋଇଲେ ଲଗାଇ ଉରେ ଉରଜ ତାର ।୩। 
ଧନ୍ୟ ସେ ପ୍ରେମମଞ୍ଜରୀ ଶୁକ ସାରିକା ପଞ୍ଜରୀ 

ଥିବାପୁରେ ଏକାନ୍ତ” ଯେ ନୋହେ ମୋ ତୁଲେ । 
ସଖୀଙ୍କି ଦେବା ସ୍ବେହରେ ରଖିଥାଇ ହାର ଉରେ 

ଅଙ୍ଗହାର କରେ କେଳି ପୁରେ ମିଳିଲେ 

ପକାଇ ତାହାର ସପତ । 

କି ହୃଦେ” ବରବର୍ଣ୍ଣିନୀ ଘେନଇ ନିତ୍ୟ ।୪। 


୧- ଗ. ଏହାଜାଣି । ୨- ଗ. ଦିନେ ଟି । ୩- ଜ. ଏଜାନେ । 
୪- କ. ବିହୃଦେ...... ଘେନାଇ । 
୧୧ ୪ ୪ ରସିକହାରାବଳୀ 

ଦ୍ଵାଦଶ ଛାନ୍ଦ 

ବସନ୍ତରତୁରେ ଦିନେ ଉପବନରେ ବିହାର କରୁଥିଲାବେଳେ ତା ମୁହଁରେ ସରସତା 
ନଥବା ମୁଁ ଲକ୍ଷ୍ଯକଲି । ଆଶଙ୍କା ହେଲା, ପ୍ରାଣଧନ ମୋ ଉପରେ ମାନ କଲାକି ? ତା 
ପାଖକୁ ଯାଇ ମୋ ମୁଣ୍ଡର ଛାଇରେ ତା ପାଦକୁ ଛାଇକଲି । (ପାଦରେ ମୁଣ୍ଡ ଲଗାଇବା 
ସଂକେତ) ସେ ଜାଣିପାରି ବ୍ୟସ୍ତ ହୋଇଉଠିଲା | ସଟ୍ଗେସଟ୍ଗେ ମତେ କୂଣ୍ଡାଇଧରି କହିଲା- 
କନ୍ଦର୍ପ ମରିଗଲାକି ? ( ଅର୍ଥାତ୍‌ କନ୍ଦର୍ପ ବଞ୍ଚିଥିବା ଯାଏ ସ୍ତ୍ରୀଟିଏ ସ୍ଵାମୀଉପରେ ରାଗ-ଅଭିମାନ 
କରିପାରିବନି) ତୁମେ ସେକଥା ଜାଣି ମଧ୍ଯ ଏମିତି ତଙ୍ଗ ବାହାର କରୁଛ । 

ଆହା! ସେ ରସବତୀ ନାୟିକା ରତୁମତୀ ହୋଇଥୁ୍‌ବାବେଳେ ଛାତିରେ ପଦ୍ମ 
ଫୁଲଟିଏ ଧରିଥାଏ | (ସଂକେତରେ ରତୁମତୀ ହୋଇଥିବା ବିଷୟ ଜଣାଇଦିଏ) ଯେଉଁ ଦିନ 
ପ୍ରିୟା ଆସି ମତେ ଦର୍ଶନ ଦିଏ, ସେତିକିବେଳେ ହାତରେ ମୁଁ ମଲ୍ଫୁଲଟିଏ ତାକୁ ଦେଖାଏ | 
(ଅର୍ଥାତ୍‌,ଏତିକି ଦିନ କନ୍ଦର୍ପ ଜ୍ବାଳାରେ ମୁଁ ମଲି) ମୋ ମନକଥା ଜାଣିପାରି ସେ କହେ - 
ଏକଥା କାହା ଆୟତ୍ତରେ ଅଛିକି ? ନାରୀ-ପୁରୁଷଙ୍କ ପାଇଁ ରତୁକାଳୀନ ଏଇ ସାମୟିକ 
ବିଛେଦ ଦଣ୍ଡ ତ ଦଇବକୃତ । 

ଦିନେ ସେ ଚନ୍ଦ୍ରବଦନୀ ନିର୍ମଳ ଚନ୍ଦ୍ରରାତିରେ ଚାନ୍ଦିନୀ ଉପରେ ନେଇ ଶେଯ 
ବିଛାଇ ଥାଏ । ସେ ଚତୂରୀର ଚାତୂରୀକୁ ଧନ୍ୟ କହିବା | ବକ୍ଷରେ କାଞ୍ଚଲା ଭିଡ଼ି ଲୁଗାକାନିରେ 
କର୍ପୂରଗୁଣ୍ଡି ବାନ୍ଧିଥାଏ । (ଦୈବାତ୍‌ ପୁରୁଷ ଯଦି ତାକୁ ବିବସ୍ତ୍ର କରିବ, ତେବେ କର୍ପୂର ଧୂଳି 
ପକାଇଦେଲେ ତା ଆଖୁ ବନ୍ଦ ହୋଇଯିବ, ଉଲଗ୍ନ ଦେହକୁ ଆଉ ଦେଖୁପାରିବ ନାହିଁ ) ସେ 
କୋମଳାଙ୍ଗୀକୁ ମୁଁ କହେ- ଏ କି ରୀତି ? ସେ ହସହସ ହୋଇ ମୋ ଛାତିରେ ତା ବକ୍ଷକୁ 
ଚାପିଦିଏ । 

ସେ ପ୍ରେମମଞ୍ଜରୀ ଶୁଆସାରୀ ପଞ୍ଜୁରୀଥୁବା ସ୍ଥାନରେ ଏକାନ୍ତରେ ମୋ ସହିତ 
ମିଶେ ନାହିଁ ( ଶୁଆସାରୀ ମଣିଷଙ୍କ କଥାକୁ ଅନୁକରଣ କରିଥାଆନ୍ତି । ପତି-ପନ୍ଵୀ ଏକାନ୍ତ 
ବେଳେ ଯେଉଁ ଶବ୍ଦ ଉଚ୍ଚାରଣ କରିଥିବେ, ଶୁଆସାରୀ ସେହି ଶହଗୁଡ଼ିକ କାଳେ ରଟନା 
କରିବେ- ଏହି ଆଶଙ୍କା ହେତୁ) । ସ୍ଵେହରେ ସଖୀମାନଙ୍କୁ ଦେବାପାଇଁ ଛାତିରେ ହାର 
ଲମ୍ବାଇଥାଏ । କିନ୍ତୁ କେଳିପୁରରେ ଆମେ ମିଳିତ ହେଲେ ସେ ମୋତେ ହିଁ ତାର ଅଙ୍ଗର 
ହାର କରିନିଏ । ସବୁବେଳେ ‘ ମୋ-ରାଣ”- ଏମିତି ରାଣ ପକାଇ ସେ ଉତ୍ତମବର୍ଣ୍ଣା ସୁନ୍ଦରୀ 
ମୋ ହୃଦୟକୁ ଘେନିଥାଏ । 
ମଦନଂ-କନ୍ଦର୍ପ | ପଙ୍କକ-ପଦ୍ଧ। ଚୋଳ-ବସ୍ତ୍ର। ରଜ-ଧୂଳି ( ଗୁଡ ) । ମଞ୍ରୀ-ଲତା ¦! ଉରେ-ଛାତିରେ | ସପତ- 


ରାଣ | 

ପିକ ଡାକିବା ସମୟେ ବଲୁ୍ଭୀ ବୀଣା ବଜାଏ 
ବଡ଼ାଇ ଦେଖାଇ ଗାଏ ଗୀତ ମଧୁରେ । 
ଶୁଣି ଜାଣି ମୁଁ ହୃଦୟ ଯାଇ କହଇ ବିନୟ 
କବି ମୂର୍ଖପଣ ଦୋଷ ଲଗାଅଂ ମୋରେ । 
ଦାସୀ ଦୋଷ ଘେନି କି ହେବ 
ଏମନ୍ତ କହିବା ତାର କେମନ୍ତ ଭାବ | ୫ 
ମାଧବୀ ମଣ୍ଡପେ ଦିନେ ବାନ୍ଧବୀକି ତୋଷମନେ 
ହୃଦୟ ଉପରେ ନେଇ ବଳେ ଶୁଆଇ । 
ପ୍ରଶଂସୁ ନାସା ମୋତିକି ଜାଣିପାରିଲା” ଗତିକି 
ଖସି ଶେଯେ ବସିଲା ଯେ ସେ ରସମୟୀ 
ହସିଲା ଏମନ୍ତ ଭାଷିଲା, 
ପଡ଼ିଥିଲି ପ୍ରମାଦେ ଦଇବ ରଖିଲା ।୬! 
କରି ମୁଁ ଚମ୍ପା ଚଉଁରୀ ଦେଲେଂ ସେ ଶମ୍ପାଗଉରୀ 
ମୋ ସ୍ବେହରୁ ଧରି ତାହା ନଘେନି" ଶିରେ । 
ମୁଁ କହେ ଏମନ୍ତଶଙ୍କା- ମାନଙ୍କୁ ପଛକୁ ପକା 
ନବିନା ବିନା ସୋଦର“ କେ ମୋ ସଂସାରେ । 
ଶୁଣି କହେ ପ୍ରତିଉତ୍ତର 
ଏହି ଅବଧାନ ଥିବା ଲୋଡ଼ା ମୋହର ।୭। 


ଦିନେ ଯେ ନବମାଳିକା ଝରା ସଜାଡ଼ି ବାଳିକା 
ଶ୍ରୀକରେଂ ° ଦେଇ କହିଲି ଚିବୁକ ଧରି । 
ମଦନ ମନୋହାରୀରେ ତୋଷ କରିବୁ ଗୋରୀରେଂ * 


ଶ୍ରବଣେ ଚଞ୍ଚଳ କଲା ନେତ୍ରସଫରୀ । 
ବୋଧ୍ବଲା ମୋହର ମନକୁ ! 
ପଛକରି ତରୁଣୀ ତରଣି ଆଡ଼କୁ ।୮। 


୫- କ. କହନା | ୬ - ଗ. ଜାଣିପାରି ମୋ ଚାଡିକି । ୭- ଗ. ଦେଲି । 
୮- ଗ. ମୋ ସ୍ଟେହବଶରୁ ଘେନି ନଘେନେ । 

୯- ଗ. ଦୋଷର । ୧୦- କ. ଶିରରେ.... ମୁଁ କରଧରି | 

୧ ୧- ଗ. ଦାସରେ | 

କୋଇଲି ଡ଼ାକିବା ସମୟରେ ସେ ବଲ୍ଲଭୀ ବୀଣା ବଜାଉଥାଏ । କୋଇଲି ସ୍ଵରଠୁଁ 
ତା ସ୍ଵର ମଧୁର - ଏଇ ବଡପଣ ଦେଖାଇବା ପାଇଁ ମଧୁର ସ୍ଵରରେ ଗୀତଗାଏ । ଗୀତ ଶୁଣି ମୁଁ 
ତା ହୃଦୟର ଭାଷା ବୁଝିପାରେ । ତା' ପାଖକୁ ଯାଇ ବିନୟରେ କହେଂ“ସ୍ବରକୁ କୋରଲି 
ଅଥବା ବୀଣା ସହିତ କବିମାନେ ତୁଳନା କରିଥାନ୍ତି । ସେମାନଙ୍କ ମୂର୍ଖତା ହେତୁ ଏମିତି 
କରିଥାନ୍ତି । ବାସ୍ତବରେ ତୋ କଣ୍ଠ କୋଇଲି ଓ ବୀଣାଠାରୁ ଅଧକ ମଧୁର । କବିମାନଙ୍କ 
ମୂର୍ଖପଣର ଦୋଷକୁ ମୋଠାରେ କାହିଁକି ଲଗାଉଛୁ ? ଏକଥା ଶୁଣି ସେ କହେ- ମୁଁ ତୁମ 
ଦାସୀ । ଦାସୀର ଦୋଷ ଧରିଲେ ହେବ କି ? : 


ଦିନେ ମାଧବୀ ମଣ୍ଡପରେ ଆନନ୍ଦ ମନରେ ବାନ୍ବୀକୁ ଜୋରକରି ନେଇ ମୋ 
ଛାତି ଉପରେ ଶୁଆଇଦେଲି | ତାର ନାସା-ମୋତିକି ପ୍ରଶଂସା କରିବାରୁ ମୋ କଥାର ଗତିକୁ 
ସେ ଠଉରେଇ ନେଲା | ( ବିପରୀତ ରତିର ସଂକେତ ) ରସମୟୀ ଶେଯଉପରେ ଖସି 
ବସିଲା | ହସିହସି କହିଲା-ବଡ ବିପଦରେ ପଡ଼ିଥଲି । ଯା' ହେଉ ମୋତେ ଦଇବ 
ବଞ୍ଚାଇଦେଲା । 


ଦିନେ ମୁଁ ଚମ୍ପାଫୁଲରେ ମାଳାଟିଏ ତିଆରିକରି ତାକୁ ଦେଲି । କିନୁ ସେ ବିଜୁଳୀ 
ବର୍ଣ୍ଣା ସୁନ୍ଦରୀ ମୋ ପ୍ରତି ସ୍ଲେହହେତୁ ମାଳାଟିକୁ ହାତରେ ଧରିଲା ସିନା, ମୁଣ୍ଡରେ ବାଛ୍ଧିଲାନାହିଁ । 
(ଚମ୍ପାଫୁଲକୁ ଭ୍ରମର ଛୁଏଁନାହିଁ । ତେଣୁ ଚମ୍ପାମାଳ ଗଭାରେ ନାଇଲେ କାଳେ ପୁରୁଷର 
ଅନାଦର ଭାବ ପ୍ରକାଶପାଇବ - ଏଇ ଆଶଙ୍କାରେ) ମୁଁ କହିଲି, ତୋ ମନର ଆଶଙ୍କା ମୁଁ 
ବୁଝିପାରୁଛି । କିବୁ ତାହା ଅମୂଳକ, ତୁ ତାହା ଦୂର କରିଦେ | ସେ ପ୍ରତିଉତ୍ତର ଦେଲା-ମୋ 
ପ୍ରତି ତୁମର ଏହି ସ୍ପେହ ସବୁବେଳେ ରହିବା ମୋର ଲୋଡ଼ା ¦ 


ଦିନେ ନିଆଳିଫୁଲରେ ଝରାଟିଏ ତିଆରିକରି ସେ ନବ ବାଳିକାର ହାତରେ 
ଦେଇ ଚିବୂକ ଧରି କହିଲି-ହେ ମଦନମନୋହାରୀ, ମୋତେ ସନୁଷ୍ଟ କରିବୁ । ଏକଥା ଶୁଣି 
ଆଖି ତାର ଚଞ୍ଚଳ ହୋଇଉଠିଲା । ସୂର୍ଯ୍ୟଥାଡ଼କୁ ପଛକରି ମୋର ମନକୁ ସେ ବୋଧକଲା । 
(ସୂର୍ଯ୍ୟଙ୍କ ଆଡ଼କୁ ମୁହଁ କରି ମଳ-ମୂତ୍ର ତ୍ୟାଗ, ରତିକ୍ରୀଡ଼ା ପ୍ରଭୃତି କରାଯିବା ଅ-ବିଧ୍ବ) । 


ମାଧବୀ ମଣ୍ଡପ- ମାଧବୀ ଲତା ଆଛାଦିତ ମଣ୍ଡପ । ନାସାମୋତି-ନାକରେ ପିଛିଥୂବା ଅଳଂକାରରେ ଲାଗିଥିବା 
ମୋତି । ଶମପା ଗଉରୀ-ବିଜୁଳି ବର୍ଣ୍ଠା । ସୋଦର-ବନ୍ଧୁ । ନବମାଳିକା- ନିଆଳି ଫୁଲ । ନେତ୍ରସଫରୀ-ନେତ୍ର ମୀନ 


(ମାନନେତୁ) | 
୧୧୭ < ରସିକହାରାବଳୀ 

ବଜୁଳମୂଳ କୂଟିମେ ଦିନେ ଯେ କେଳି ଆରାମେ 
ପକ ଚୂତ ଚିତ୍ରକରି ଦେଲି ଧନକୁ । 

ପ୍ରଶଂସା କରନ୍ତେ ସହୀ ହସ୍ତବଳା ବୋଲି କହି 
ସ୍ତନଜୂ ଚାହିଁବାମାତ୍ରେ ଆଣି ମନକୁ । 
ସେ ଲାଜ ପାଇଲା ହୋଇଲା 
କାହିଁ କଥା କାହିଁରେ ଲଗାଅ ବୋଇଲା ।୯। 


ଦିନେ ଯେ ଘେନି ବନିତା ଲଲାଟେ ଚନ୍ଦନଚିତା 
ମଧ୍ଯରେ ଦେଇ ସୁନ୍ଦର ' ସିନ୍ଦୁର ବିନ୍ଦୁ 
ମୁଁ ବୋଇଲି ଉତପାତ ଦେଖିଲି ପରାଣମିତ 


ତହିଁକି ସେ ବକ୍ରକରି ବଦନଇନ୍ଦୁ । 
କହିଲା କାହାର କି ଯିବ, 
ଅନଙ୍ଗରାଜାକୁ ସିନା ଅଶୁଭ ହେବ ।୧ ୦ 


ରଚି ପିଚିକା ଚନ୍ଦନେ ଲୁଚାଇ ମୁଁ ଏକଦିନେ 
ଡ଼ାକିଲି ପାଶକୁ ଆସ ଆରେ ଅବଳା । 
ସଙ୍ଗୀତ ପଠିନୀ ବାଳା ଇଙ୍ଗତ ଘେନିଣ ବଳା- 


ଝମକାଇ ଦୃଢେ ଆସି" ଭିଡ଼ିଲା ଗଳା | 

ଆହୁରି ପୀଡ଼ିଲା ରଦନେ- 

ଗଣ୍ଡକୁ କାତର ମୁଁ ଯେ ହେଲି ମଦନେ ।୧୧। 
ଦିନେ ମୁଁ ଅଧର ପାନ କରି କହିଲି ଜୀବନ 

କାମଯମ ଭୟଭିନ୍ନ ହେଲା ମୋ ମନୁ | 
ଚନ୍ଦ୍ର ତ ନୂହଇ ମୁହି ସେ ମୋତେ ମିଳିବ କାହି 

ଏମନ୍ତ ପ୍ରତିବଚନ କଲା ସୁତନୁ । 

ମୁଁ କହିଲି ଶ୍ରୀମୁଖ ପରା । 

ଘେନା ଘେନି କଥା ଏହୂ ବୋଲିଛି * “ଧୀରା ।୧ ୨। 
ଅଶୋକ କୁସୁମ ଡାଳେ ଦିନେ ଥଲା କରତଳେ* 

ପ୍ରବେଶ ମୁଁ ବେଶବେଳେ ଦେଲି ତା ଶିରେ । 
ସବୁଦିନେ କି କରିବ କହିଲା ଏମନ୍ତ ଭାବ 

ବୋଇଲି ପ୍ରତିପାଳିବି ଜୀବ ଥବାରେ । 

ଭଲା ସେ ରସିକା ସୁମନା । 

ସରିବ କି ତାହା ଭାବ କଲେ ଭାବନା ।୧୩ 


୧ ୨- ଗ. ସୁନ୍ଦରୀ | ୧୩- ଗ. ଆସି ହୃଦେ । ୧ ୪- କ. କହିଛି । ୧୫- କ. କରସୁଳେ । 
୧୧୮ “୪ ରସିକହାରାବଳୀ 

ବଉଳମୂଳରେ ଥିବା ପଥରବେଦୀ ଉପରେ ଦିନେ ଆମେ ମଉଜ କରୁଥିବା ବେଳେ 
ଗୋଟିଏ ପାଚିଲା ଆମ୍ଭକୁ ଚିତ୍ରକରି ମୁଁ ତାକୁ ଦେଲି । ଚିତ୍ରକୁ ସେ ପ୍ରଂଶସା କଲା । ମୁଁ ତାର 
ସ୍ତନକୁ ଚାହିଁ କହିଲି, ଏ ଚିତ୍ର ହେଉଛି ହାତବଳା । (ସ୍ତନରେ ଚିତ୍ରକରିବା ପୂର୍ବରୁ ଆମ୍ଭ 
ଉପରେ ଅଭ୍ୟାସ ଚିତ୍ର କରିଛି) । ସେ ଲାଜେଇଗଲା ¦ କହିଲା-କୋଉ କଥାକୁ ନେଇ 
କୋଉଠି ଲଗାଉଛ ? 


ଦିନେ ସେ ଲଲାଟରେ ଚନ୍ଦନଚିତା ଘେନି ତା ମଝିରେ ସୁନ୍ଦରକରି ସିନ୍ଦୁରବିନ୍ଦୁ 
ନାଇଥୁଲା । ମୁଁ କହିଲି, ରେ ପ୍ରାଣମିତ । ମୁଁ ବଡ଼ ଉତ୍ପାତ ଲକ୍ଷଣ ଦେଖନି | (ଚନ୍ଦନ=ଚନ୍ଦ୍ର 
ତା ମଝିରେ ସିନ୍ଦୁର“ବାଳ ସୂର୍ଯ୍ୟ ସେ କଥାରେ ସେ ତା'ର ମୁଖଚନ୍ଦ୍ରକୁ ବଙ୍କେଇ କହିଲା, 
ଉତ୍ପାତ ଯୋଗ ଘଟିଲେ କାହାର କ'ଣ ଯିବ ? କନ୍ଦର୍ପରାଜାର କେବଳ ଅଶୁଭ ହେବ 
ସିନା ।” 

ଦିନେ ମୁଁ ଚନ୍ଦନରେ ପିଚିକା ସଜକରି ତାକୁ ପାଖକୁ ଡ଼ାକିଲି । ସେ ସଙ୍ଗୀତପଠିନୀ 
ସୁନ୍ଦରୀ ମୋ ଇଙ୍ଗିତ ବୁଝିପାରି ପାଦର ବଳା ଝମକାଇ ମୋ ପାଖକୁ ଆସି ମୋ ଗଳାକୁ 
ଦୃଢରେ ବେଢେଇ ଧରିଲା । ସେତିକି ନୁହେଁ ; ମୋର ଗାଲକୁ ଜୋରକରି ଦାନ୍ତରେ 
ପୀଡ଼ାଦେଲା । ଏତିକିରେ ମୁଁ କନ୍ଦର୍ପ ବାଧାରେ ଅସ୍ଥିର ହୋଇଉଠିଲି । 


ଦିନେ ତାର ଅଧର ଚୂମ୍ବନକରି କହିଲି, ରେ ଜୀବଧନ, ଏହି ଅମୃତ ପାନକରି 
ମୋ ମନରୁ କନ୍ଦର୍ପରୂପୀ ଯମଭୟ ଦୂର ହୋଇଗଲା । ସେ ପ୍ରତିଉତ୍ତରରେ କହିଲା, ମୁଁ ତ 
ଚନ୍ଦ୍ର ନୁହେଁ, ମୋ ପାଖରେ ଅମୃତ କେଉଁଠୁ ଆସିବ ? ମୁଁ କହିଲି, ତୋ ଶ୍ରୀମୁଖଟି ପରା 
ଚନ୍ଦ୍ର। ସେ କହିଲା- ହଁ, ଏଗୁଡ଼ାକ ତୃଛା ଖୋସାମତିଆ କଥା ! 


ସେ ବେଶ ହେଉଥିବାବେଳେ ଦିନେ ମୁଁ ତା' ପାଖରେ ପ୍ରବେଶ ହେଳି । ମୋ 
ହାତରେ ଫୁଲଲାଗିଥିବା ଅଶୋକ ଡ଼ାଳଟିଏ ଥଲା । ସେଇଟି ତା ମୁଣ୍ଡରେ ମୁଁ ଲଗାଇଦେଲି । 
ସେ କହିଲା, ସବୁଦିନେ ଏମିତି କରିବ ତ ? (ଅଶୋକ-ଶୋକହୀନ | ମୋତେ ସବୁଦିନେ 
ଆନନ୍ଦରେ ରଖୁବ ତ ?) ମୁଁ କହିଲି, ଜୀବନ ଥବାପର୍ଯ୍ୟନ୍ତ ଏକଥା ପ୍ରତିପାଳନ କରିବି । 
ଧନ୍ୟ ସେ ରସିକା ନାରୀ । ତା' କଥା ଭାବୁଥିଲେ କ'ଣ ଶେଷହେବ ? 
କୁଟିମ-ପଥର ନିର୍ମିତ ବେଦା ¦ ପକ୍‌ବୂତ-ପାଚିଲା ଆମ୍ବ ! ହସ୍ତବଳା- ହାତର ଅଭ୍ୟାସ । ବଦନଇନ୍ଦୁ-ମୁଖ ଚନ୍ଦ୍ର 


ଅନଙ୍ଗ କନ୍ଦର୍ପ । ବଢଳା-ପାଦର ଅଳଙ୍କାର ! ରଦନ-ଦାର୍ତ । ଗଣ୍ଡ-ଗାଇ | 
୧୧୯ ୯ ରସିକହାରାବଳୀ 

ଏବେ ଯେବେ ଚିରୋଇବ ଏକଥା ଶ୍ଵାସ ତେଜିବ 
ମନେ ଏହା ବିଚାରିବ ଅନୁକ୍ଷଣରେ । 

ମୋ ଉରଜସଙ୍ଗ ଗୁଣ କାନ୍ତ ହୃଦୟ ପ୍ରମାଣ 
କଲା କି ଉଦୟ ଆଣି ଏତେ କାଳରେ । 
ଫୁଲଶର ଉପୂୁଡୁଥିବ । 
ଆଉ କିପାଇଁ ମୋ କଥା ମନେ ପଡିବ । ।୧୪। 


ଚନ୍ଦ୍ରମା ସୁଦରଶନେ ନିନ୍ଦା ସେଂ” ସୂଦରଶନେ 
କରୁଥିବ ମନେମନେ ଚନ୍ଦ୍ରଗଉରୀ | 
କି ଭୋଗୀ କୂମ୍ଭସମ୍ଭବ ବେଳେବେଳେ ବୋଲୁଥବ 


ନ ମରି ମୁଁ ଅଛି ପୁଣିଂଂ ଏହା ସୁମରି । 
ନେତ୍ରଂନଦୀ-ନୀରେ ବୁଡାଇ । 
ସାରିବନି ହରଷକୁ ସାରସମୁହାଁ ।୧ ୫ 


ଦେଖିବାରେ ପ୍ରିୟା ଶୋଭା ଆଖି ହେଉଥାଇ ଲୋଭା 
ଯୋଖି ହେଉଥାଇ ଦେବତାଙ୍କ ସଙ୍ଗରେ । 
ଲଭି ସେ ବଲ୍ଭୀ ଶ୍ଵାସ ଶ୍ଵସନରୁ ଦିବ୍ୟ ବାସ 


ଭଲା କରିଥଲା ଇନ୍ଦ୍ର ଭାବିଂ" ଚିତ୍ତରେ | 
ବାନ୍ଧବୀ ମୋ ଦୟାଳୁମଣି । 
ଶତ୍ରକୁ ଶରଣ ଦେଲା ବ୍ଯଜନେ ଆଣି ।୧୬। 


ଜାଣି ନପାରିଲା ଛନ୍ଦ ଏକାଳକୁ ହେଲା ମନ୍ଦ 
ମୃଣାଳେ ତ ପୂରିଥିବ ପୁରୀ ବାଳାର । 
ଭ୍ରମ ହେବାରୁ ତାହାର ଆହାରଂ ଏ ହରହାର 


ନକରନ୍ତି ମୋପରିକି ° ବ୍ୟାଧୂ ପ୍ରଚାର । 
ଜାଙ୍ଗଳିକେ ଦିଅ କପର୍ଦ୍ଦୀ 
ବୋଲିବ ବୁଲି ଆଣନ୍ତୁ ଆନ ସମ୍ପାଦି ।୧୭। 


୧୬- କ. ଯେ | ୧୭- ଗ. ନ ମରି ଅଛି ମୁଁ ପୁଣି । 

୧୮- ଖ. ରାବି ନିତିରେ, ଗ. ଭାବି ଅନରେ । 

୧ ୯- କ. ବୋଇଲିବ ଏ ହରହାର । ୨୦- କ. ମୋପରେ କି ବ୍ୟାଧବିଚାର | 
୧୨୦ ୯ ରସିକହାରାବଳୀ 

ସେତେବେଳର କଥାଗୁଡ଼ାକ ଏବେ ଯଦି ସେ ମନେପକାଇବ,ତେବେ ତାର 
ଦୀର୍ଘଶ୍ବାସ ହୁଟିବ । ଏହି କଥାକୁ ଅନୁକ୍ଷଣେ ଭାବିହେବ । ସେ ବୋଧେ ଭାବୁଥବ- ମୋର 
ସ୍ତନ ଯେମିତି କଠିନ, କାନ୍ତଙ୍କ ହୃଦୟ ସେହିଗୁଣକୁ ଅନୁସରଣ କଲାକି ? ଅର୍ଥାତ, ତାଙ୍କ 
ହୃଦୟ କଠିନ ହୋଇଗଲାକି ? ତାଙ୍କର ପଥରଛାତିରେ କନ୍ଦର୍ପର ଫୁଲଶର ବାଳି ଭେଦୁ 
ନଥୁବ, ଉପୁଡ଼ି ପତୁଥବ । ମୋ କଥା ଆଉ କାହିଁକି ତାଙ୍କର ମନେପଡ଼ିବ ? 


ସେ ଚନ୍ଦ୍ରଗୌରୀ ଆକାଶରେ ନିର୍ମଳଚନ୍ଦ୍ରକୁ ଦେଖି ସୁଦର୍ଶନ ଚକ୍ରକୁ ନିନ୍ଦା କରୁଥିବ । 
(ସଂଭୋଗବେଳେ ଚନ୍ଦ୍ର ଯେମିତି ସୁଖକର, ବିରହବେଳେ ତତୋଧୁୂକ ଦୃଃଖଦାୟକ । 
ବିଷ୍ଣୁଙ୍କ ସୁଦର୍ଶନଚକ୍ର ରାହୁକୁ ଦୁଇଖଣ୍ଡ କରିଦେଲା | ତେଣୁ ସେ ଚନ୍ଦ୍ରକୁ ଗିଳିଦେଲେ ମଧ୍ଯ 
ତଳପଟୁ ବାହାରି ପଡୁଛି । ରାହୁ ଦୁଇଖଣ୍ଡ ହୋଇ ନଥଲେ ତା” ପେଟରେ ଚନ୍ଦ୍ର ହଜମ 
ହୋଇଯାଇଥାନ୍ତା । ଏବେ ଆକାଶରେ ଥାଇ ବିରହୀଙ୍କୁ କଷ୍ଟ ଦିଅନ୍ତା ନାହିଁ) ବେଳେବେଳେ 
ସେ କହୂୁଥିବ, ଅଗସ୍ତିରଷି କେମିତିକା ଭୋଗୀ ମ ? ସମୁଦ୍ରର ଲୁଣିପାଣିକୁ ଚଳୁ କରିଦେଲେ । 
ଅଥଚ, ଚନ୍ଦ୍ରକୁ ଛାଡ଼ିଲେ ! ତାର ଏଭଳି ଦୁଃଖକଥାକୁ ସୁମରି ମୁଁ ନମରି ଯାହା ଜୀଇଁଛି ! 
ଜଳରେ ପଦ୍ଧ ବୂଡ଼ିଲାଭଳି ତାର ନେତ୍ରରୂପକ ନଦୀଜଳରେ ମୁଖପଦ୍ଧକୁ ପ୍ଲାବିତ କରିଦେଇଥୁବ 


ପ୍ରିୟାର ଶୋଭାକୂୁ ଦେଖ୍ବବାପାଇଁ ଆଖି ମୋର ଲୋଭିଲା ହେଉଥାଏ ! ଦେବତାଙ୍କ 
ଆଖୁ ଭଳି ମୋ ଆଖିରେ ପଲକ ପଡ଼ୁନଥାଏ । ମୋ ବଲୁଲଭୀର ନିଶ୍ଵାସ ପବନରୁ ଦିବ୍ଯ 
ସୁଗନ୍ଧ ପାଇ ମୁଁ ଭାବେ, ପବନକୁ ଇନ୍ଦ୍ର ଅଣଚାସ ଖଣ୍ଡକରି ଭଲ କରିଥଲେ ! ଦୟାବତୀ 
ବାନ୍ଧବୀ ମୋର ଇନ୍ଦ୍ରଙ୍କ ଶତୁ-ପବନକୁ ଆଣି ବିଞ୍ଚଣାରେ ଶରଣ ଦେଇଛି । 


କଥାର ଛନ୍ଦ ଜାଣି ନପାରି ପବନକୁ ଶରଣଦେଲା । ଏବେ ସେଇ ପବନ ତା'ପାଇଁ 
ମନ୍ଦଫଳ ଦେଲା । ବିରହ ତାପକୁ ପବନ ଅଧକ ତେଜୀୟାନ କରୁଥିବ । ସେଥୁରୁ ରକ୍ଷାପାଇବା 
ପାଇଁ ସଖୀମାନେ ମୃଣାଳନାଡ଼ ଉପଚାର କରୁଥିବେ । ମୃଣାଳରେ ଏବେ ଘର ଭର୍ରି 
ହୋଇଯିବଣି । ବିରହ ବ୍ୟାଧୂ ତା'ଠାରେ ଭ୍ରମ ସୃଷ୍ଟି କରୁଥିବ । ମୃଣାଳକୁ ଦେଖି ସେ 
ଭାବୁଥବ- “ଏ ସାପଗୁଡ଼ାକ ପବନକୁ ଆହାର କରିଯାଉ ନାହାନ୍ତି କାହିକି ? ମୋ ଭଳି 
ସେମାନଙ୍କୁ ମଧ୍ଯ ବ୍ୟାଧ୍ବ ଆକ୍ରମଣ କରିଛି ନା କଣ ? ଆହାର ରଚୁନି । କେଳାମାନଙ୍କୁ 
କଉଡ଼ି ଦିଅ । ଭଲ ଖାଇ ପାରୁଥିବା ନିରୋଗ ସାପ ସେମାନେ ଆଣନ୍ତୁ!” 


| GANS EN CT SCR NNN PSC NEG ~ ~~ 
ଚିରୋଇବ-ମନେ ପକାଇବ ¦ ସୁଦରଶନେ-ସୁଦଶନ ଚକ୍ରକୁ । ଜୁମ୍ଭସମ୍ଭବ-ଅଗସ୍ତିରଷି । ଶ୍ଵସନ- ଆଘ୍ରାଣ କରିବା ¦ 
ଜପର୍ବା-କଉଡ଼ି । ଜାଇ ଳିକ -ସାପୁଆକେଳା | 

୧୨୧ ଏ ରସିକହାରାବଳୀ 

କେତକୀଦଳକୁ ଭୀରୁ ଦିନେ କରରୁହେ ଚିରୁ 
କୂରଙ୍ଗନେତ୍ର ରଙ୍ଗରୁ ଜାଣି ମୁଁ ଧୀରେ । 
ବୋଇଲି ଯେ ଅନୁଗତ ତାକୁ ଦଶ୍ତିବା ଉଚିତ 
ଦେଖି ମୁଁ ଡରୁଛି ଶୁଣି ଘେନିଲା ଶିରେ ! 
ଏବେ ସେହି ପୂର୍ବ ପ୍ରାଭବ । 
ଦର୍ଶନେ ଜାଣିବ ଶତେଗୁଣେ” * ଶୁଝିବ ।୧୮। 


ବିଦେଶ ଗମନକାଳେ ଦେଇଛି ମୁଁ ମୋତିମାଳେ 
ମୋ ପ୍ରୀତିରୁ ଥିବ ଗଳେ ଭ୍ରମ”? ବେଳରେ । 
ରସବତୀ ଭୀତିଭରେ ଖୋଜି ନପାଉଁ କେଶରେ 


ତୋଳାଇ ଅଣାଉଥ୍‌ବ ନାଗକେଶରେ । 
ଅସର ବାସର ଯାମିନୀ 
ଯୁବାକାଳେ ଏ ଦଶା ଯାଇଲା କାମିନୀ ।୧ ୯ 


କି ଦିଶୁଛି ଦେଖ ସହୀ ବାଲି ଦର୍ପଣ ଦେଖାଇ- 
ଦେଉଁ ସଖୀ କପୋଳେ ପୁଲକ ପୂରିଲେ । 
ଚାହିଁ ଚମକି ଶୋଚନା ରଚନା ମୃଗଲୋଚନା 


କରି ଭିରି ଗାରକୁୂ ଗଣିବ ଚପଳେ । 
ବିଚାରିବ ହେଲା ଅଦ୍ଭୁତ ! 
ହରଷ ବିରସ ସମେ ହେବ” ଉଦିତ ।୨୦। 


ଯୁବାକାଳେ ଯାହାପାଶେ ଏ ମଧୁ ମାଧବମାସେ 
ଯୁବତୀମଣି ନ ବସେ ଧୂକ ତା ଜୀବ ! 
ତା ପରି ନ କରି ମାର କାହିଁକି ବୋଲାଇ ବୀର 


ଏ ରୂପେ ରସିକବର ଭାବଇ ଭାବ । 
ରାମଚନ୍ଦ୍ର ପଦ ଗୁଣିଲେ । 
ଉପଇନ୍ଦ୍ର ବୀରବର” ” ରସେ ଭଣିଲେ ।୨୧। 


୨ ୧- କ. ଜିଣିବ ଶତେଗୁଣ ଶୁଝିବ, ଖ. ଯିଣିମି ସତେ ଗୁଣେ ଜୁଝିବି 
କ. ଜାଣିଣ ଶତଗୁଣେ ଶୁଝିବ । 
୨ ୨- ଜ. ଭ୍ରମ ଯେ ଜରି, ଖ. ଗ. ରମ ବେଳର | ୨୩- କ. ହେଲା | 
୨୪- ଗ. ରଞ୍ଚବୀରବର ରଣିଲେ | 
୧୨୨ ୪ ରସିକହାରାବଳୀ 

ଦିନେ ସେ ନଖରେ କେତକୀଫୁଲର ପାଖୁଡାକୁ ଚିରୁଥିଲା | ମୂଗନୟନୀର ଆଖିର 
ଲାଲବର୍ଣ୍ଣ ଦେଖି ମୁଁ ଠଉରେଇନେଲି, ସେ ରାଗ ହୋଇଛି । ମୁଁ କହିଲି, କେତକୀ ତୋର 
ଅନୂଗତା ( ବର୍ଶସାମ୍ୟ ହେତୁ) । ଯେ ଅନୁଗତ, ତାକୁ ଦଣ୍ଡଦେବା ଉଚିତ ନୁହେଁ । ତୋର ଏ 
ରୀତି ଦେଖି ମୋତେ ଭୟ ଲାଗୁଛି । ଏହାଶୁଣି ସେ କେତକୀ ଦଳକୁ ମୁଣ୍ଡରେ ଲଗାଇଲା । 


ବିଦେଶ ଆସିବାବେଳେ ମୋତିମାଳାଟିଏ ମୁଁ ତାକୁ ଦେଇଥୁଲି । ମୋ ପ୍ରତି 
ପ୍ରେମଭାବ ହେତୁ ଗଳାରେ ସେଇମାଳାଟି ଥିବ । କିନ୍ତୁ ବିରହଜନିତ ଭ୍ରମବଶରେ ତାକୁ ସର୍ପ 
ମନେକରି ଦଵ୍ତିତ କରିବାପାଇଁ ମୁଣ୍ଡବାଳରେ ଖୋଜୁଥିବ । ସେଠାରେ ନପାର ନାଗ ପରିବର୍େ 
ନାଗେଶ୍ଵର ଫୁଲମାନଙ୍କୁ ତୋଳାଇ ଅଣାଉଥ୍‌ବ । ହାୟ ! ଯୌବନକାଳରେ ପ୍ରିୟାକୁ ମୋର 
ଏଭଳି କଷ୍ଟଦଶା ଭୋଗିବାକୁ ଥଲା । 


କେମିତି ଦିଶୁଛି ଦେଖ” - ଏଇୟା କହି ସଖୀମାନେ ତାକୁ ଦର୍ପଣ ଦେଖାଇ 
ଦେଲେ ତା କପାଳରେ ପୁଲକ ଖେଳିଯାଉଥୁବ । ଏବଂ, ସେ ଚମକିଭଠି ପ୍ରକୃତିସ୍ଥ ହୋଇ 
ଭାବନା କରୁଥୁବ ! ପୁଣି, କାନ୍ଧରେ ଦେଇଥିବା ଗାରକୁ ଗଣିପକାଇ ଅଦ୍ଭୁତ ହେଲା ବୋଲି 
ବିଚାରୁଥିବ । ତା'ଠାରେ ହରଷ ଓ ବିରସ ସମାନ ଭାବରେ ଉଦିତ ହେଉଥିବ । 


ଏହି ସୁନ୍ଦର ବସନ୍ତ ରତୁରେ ଯୁବାକାଳରେ ଯାହା ପାଖରେ ଯୁବତୀ ନଥାଏ, ତା' 
ଜୀବନ ଧ୍ଵକ୍‌ । କନ୍ଦର୍ପର ଅପର ନାମ ହେଉଛି ମାର । ସେ ବିରହୀ ଯୁବାଙ୍କୁ ମାରି ପାରୁନି, 
ଅଥଚ ନିଜକୁ ବୀର ବୋଲାଉଛି କାହିଁକି ? ଏମିତି ସବୁ ଭାବନା ରସିକ ପୁରୁଷର ମନକୁ 
ଆସୁଥାଏ । ରାମଚନ୍ଦ୍ରଙ୍କ ପଦକୂ ଧ୍ଯାନ କରି ଉପେନ୍ଦ୍ର ବୀରବର ଏହି ରସଛାନ୍ଦକୁ ରଚନା 
କଲେ । 


କେଡଳଜାୀ ଦଳ-କେତକୀ ଫୁଲର ପାଖୁଡ଼ା । କରରୁହ-ନଖ । କୁରଙ୍ଗ-ହରିଣ । ନାଗକେଶର-ନାଗେସଶ୍ବର ଫୁଲ ! 
ଅସର-ସରୁନଥବ ! ବାସର ରଜନୀ-ଦିନରାତି । ଭିରି ଗାର-କାନ୍ୁର ଗାର ( ନାୟଜଜର ବିଛେଦ ହେବା ଦିନ 
ଜାଣିବା ପାଇଁ କାନ୍ଧରେ ଗାର ଟାଣୁଥାଏ) । ମାର-ଜନ୍ଦର୍ପ । ( ୧୮, ୧୯, ୨୦ ପଦର ବିଶଦ ଅର୍ଥ କରାଯାଇ 
ପାରିବ) 

ତ୍ରୟୋଦଶ ଛାନ୍ଦ 
ରାଗ - କାଳୀ ! 


ହରିଣଦୂୃଶା କାଳ ସଦୃଶା ବରଷା କାଳ ଚାହିଁ 
କରେ ବିଚାର ଘନକୁ ଚାର କରିବି ପରା ମୁହିଁ, 
କାନ୍ତ ବିଦେଶୀ ମୋତେ ଉଦ୍ଦେଶି ବେଦନା ପାଉଥିବେ 
ଦେବି ସନ୍ଦେଶ ତେଜି ବିଦେଶଂ ଆସନ୍ତୁ ସିନା ଏବେ ୧୮ 
ମୋହର ବିନା ପ୍ରାଣେ ନବୀନା ଅଛି ତ ଏ ବିଚାରେ 
ଆଣ୍ଟ ହୃଦୟା ଜାଣି ସେ ଦୟା ଛାଡ଼ନ୍ତି ନିକି ମୋରେ । 
ସେ ତ ନାଗର ରସସାଗର ଏତେ ତର୍କିବେ ନାହିଁ 
ମୋହ ଦର୍ଶନ ଆଶେ ନାଶନ ନୋହୁଛି ବୋଲି ସହୀ 191 
କେତେ ଯୁବତୀ ସୁଗୁଣବତୀ” ତାଙ୍କୁ ନ ମିଳୁଥବେ 
ମଦନ ମରେ କାହିକି ମତେ ଚିରେ ସେ ସୁମରିବେ । 
ମୁଁ କି ବାତୁଳ ରସିକ ତୁଳ" କାହିଁ ତାଙ୍କୁ ପ୍ରୀତିରେ 
ଯେତେ ସୁମନ ମିଳିଲେ ମନ ଭୂଙ୍ଗର ମାଳତୀରେ In! 
ରବି ନଳିନ ହେଲେ ମଳିନ ପ୍ରାତେ କି ନ ତୋଷନ୍ତି 
କାମୀ ଅରାତି ବିଛେଦ ରାତି ହୋଇଛି ସେହିମତି । 
ଆଉ ଏ ଜୀବ ଥାଉ ଜି ଯିବ ଅନ୍ତର ଦୁଃଖରାଶି 
କାନ୍ତ ସାରସମୁଖ ହରଷ ଦେଖିବି ଆଗେ ବସି 1୪! 
ନିଦ୍ରାଅଥବଶେ ଦଇବବଶେ ଛାଡିଲେ ହୃର୍ଦୁହୃଦ 
ନିଶି ଶୟନେ ପ୍ରିୟ ନୟନେ ଆସଇ ନାହିଁ ନିଦ । 
ଗଲିଟି ଭାଷି ବୋଲି ସେ ଭାଷି କୋଳେ ଭରନ୍ତିଂ ନେଇ 
ଏବେ ସେ କାନ୍ତ ହୋଇ ଏକାନ୍ତ” ନିଦ୍ରା ଯିବେଟି କେହି ୫! 
ରତିରଚନେ ନାହିଁ? ବଚନେ ବୋଲିବା ମୋ ଶପତ 
ମୋର ଦୃଷ୍ମତ କଲି କି" କୃତ ହେଲା ନ ଶୁଣିଲିତ । 
ସେନେହେ ସେ ଯେ ହୂଦରୁ ଶେଯେ ଶୁଆଇ ନଦିଅନ୍ତି 
ଏବେ ହେବନି ଶୟ୍ଯା ଅବନୀ ଏହା କି ନ ହେଜନ୍ତି 1୬1 
୧- ଜକ. ପ୍ରଦେଗ । ୨- ଗ. ସୁରସବତୀ ! ୩- ଗ. ରସିକେ ! 
୪- କ. ଜୀବ ଜି ଯିବ । ୫- କ. ଧରଚି । ୬- କ. ସେହି ଏକାର, ଖ. କେହି ଏକାର | 
୭- କ. ତହ, ଖ. ନୋହ | ୮- ଗ. ହେଲା କ ଜୃତ୍ୟ | 

ତ୍ରୟୋଦଶ ଛାନ୍ଦ 


ବରଷାରତୁ ଆସିଗଲା । ବିରହୀଙ୍କ ପାଇଁ ଯମସଦୂୃଶ୍ୟ ବରଷାକାଳକୁ ଦେଖି ସେ 
ମୂଗନୟନୀ ଭାବିଲା-ମେଘକୁ ମୁଁ ଦୂତ କରିବି ପରା । କାନ୍ତ ମୋର ଦୂର ବିଦେଶରେ 
ଅଛନ୍ତି । ମୋତେ ଚିନ୍ତା କରିକରି ସେ କଷ୍ଟ ପାଉଥିବେ । ମେଘ ଜରିଆରେ ତାଙ୍କ ପାଖକୁ 
ସନ୍ଦେଶ ପଠାଇବି-ବିଦେଶ ଛାଡ଼ି ଏବେ ଫେରିଆସନ୍ତୁ 

କାନ୍ତ “ମୋ ବିନା ମୋର ନବୀନାପ୍ରିୟା ଜୀବନରେ ଅଛିତ ?” ଏମିତି ବିଚାର 
.କରି, ‘ଯଦି ବଞ୍ଛି, ତେବେ ତା ହୃଦୟ ବଡ ଟାଣ” ଏଇଆ ସ୍ଥିର କରି ମୋ ପ୍ରତି ନିର୍ଦୟ 
ହୋଇପାରନ୍ତି । ସେ ତ ନାଗରସଶ୍ରେଷ୍ଟ । ପୁଣି ରସସାଗର ! ସେ କ'ଣ ଏତିକି ଅନୁମାନ 
କରିବେ ନାହିଁ ଯେ, ତାଙ୍କର ଦର୍ଶନ ଆଶାରେ କେବଳ, ନାଶ ନହୋଇ ମୁଁ ବଞ୍ଚ ରହିଛି ? 

ସେ ଦୂର ବିଦେଶରେ ତାଙ୍କୁ କେତେ ଗୁଣବତୀ ଯୁବତୀ ମିନୁନଥୂବେ ? ସେମାନଙ୍କ 
ସହିତ କାମମୋହିତ ହୋଇ ମତେ କାହିଁକି ମନେ ପକାଇବେ ? ଏ ମା! ମୁଁ କ'ଣ ବାତୁଳ 
ହେଲି ? ପ୍ରେମ କରିବାରେ ଆଉ ରସିକ ପଣରେ ତାଙ୍କର ତୁଳନା କାହିଁ ? ଜାତି ଜାତିକା 
ଯେତେ ଫୁଲ ମିଳିଲେ ମଧ୍ଯ ଭ୍ରମରର ମନଟା ମାଳତୀଫୁଲଠାରେ ଥାଏ ସିନା! 

ରାତିରେ ପଦ୍ମ ମଳିନ ହୋଇ (ମୁଦିତ୍) ଯାଇଥାଏ, ତା ବୋଲି ସୂର୍ଯ୍ୟ କ'ଣ 
ସକାଳେ ତାକୁ ସନ୍ତୁଷ୍ଟ କରନ୍ତି ନାହିଁ ? ବିଛେଦ ଅବସ୍ଥାରେ ରାତି ସମୟ ହେଉଛି 
କାମୀମାନଙ୍କର ଶତ୍ରୁ । ମୋ ପକ୍ଷରେ ଠିକ୍‌ ସେମିତି ବିଚ୍ଛେଦର କଳାରାତି ଘୋଟି ରହିଛି । 
(ଏ ରାତି ନିଶ୍ଚୟ ପାହିବ, ସୂର୍ଯ୍ୟଭଳି ମୋ ପ୍ରିୟ ଆସି ମୁଁ ପଦ୍ଧିନୀକୁ ତୋଷିବ) । ଆଉ କଣ 
ସତେ ଏ ଜୀବନ ଥାଉଁ ଥାଉଁ ମୋ ହୃଦୟର ଦୂଃଖରାଶି ଦୂର ହେବ ? ପତିଙ୍କର ପଦ୍ଧମୁଖକୁ 
ତାଙ୍କ ଆଗରେ ବସି ଦେଖିବି ? କେଜାଣି । 

ନିଦରେ ଶୋଇଥୂବାବେଳେ ଦୈବାତ୍‌ ମୋ ଛାତିରୁ ତାଙ୍କ ଛାତି ଅଲଗା 
ହୋଇଗଲେ ତାଙ୍କ ଆଖିକୁ ନିଦ ଆସେ ନାହିଁ । ଭାସିଗଲି ବୋଲି କହି ମୋତେ ନେଇ 
କୋଳ ଭିତରେ ଭରି ଦିଅନ୍ତି । ସେହି ମୋର ସ୍ଵାମୀ ଏବେ ଏକୁଟିଆ କେମିତି 
ଶୋଇପାରୁଥିବେ ? ଜମା ଶୋଇପାରୁ ନଥିବେ । 

ରତିରଚନା କଲାବେଳେ ମୁଁ ନାହିଁ ନାହିଁ କହେ । ସେ “ମୋ ରାଣ” ବୋଲି 
କହନ୍ତି । ମୁଁ ସେତେବେଳେ ତାହା ଶୁଣି ନଥୁଲି । ସେଇ ପାପରୁ ଏମିତି ବିଚ୍ଛେଦ କର୍ମ 
ଘଟିଲା । ମୁଁ ଏବେ ମରୁଛି । ସେ ମତେ ଏତେ ସ୍ବେହକରନ୍ତି ଯେ, ତାଙ୍କ ଛାତି ଉପରେ ହିଁ 
ମୋତେ ଶୁଆଉଥାନ୍ତି । ଶେଯରେ ଶୁଆଇ ଦିଅନ୍ତି ନାହିଁ । ଏବେ, ଭୂମି ହିଁ ମୋର ଶେଯ 
ହୋଇଛି - ଏକଥା “କେମିତି ତାଙ୍କ ମନକୁ ଆସୁନାହିଁ ? 
ଘନ-ମେଘ । ଚାର-ଦୂତ । ମୋତେ ଉଦ୍ଦେଶିଂମୋତେ ମନେ ପକାଇ | ସୁମନ-ଫୁଲ ! ରବି-ସୂର୍ଯ୍ୟ । ନଳିନ- 
ପଦ୍ଧ । ଅରାତି-ଶତ୍ତ 1 ସାରସ-ପଦୃ । ଶପତ-ରାଣ | 

ଛାତି ଉନ୍ନତି କେତେ ବିନତି ହୁଅତି ଦିନେ ଦିନେ 
ପୁରୁଷାୟିତଅର୍ଥୀ ଦୟିତ ହୋଇଣ ମନେ ମନେ । 
ସେ ଘେନାଘେନି ମୁଁ ଯେ ନ ଘେନି ବୋଲେ ତା କେ ଜାଣଇ 
ସେହି ରୋଷରେ କି ବିଦେଶରେ ରହିଲେ ନ ଚିତ୍ୋଇ ।୭। 
ଭାଲେ କାଳେକ" ଗନ୍ଧତିଳକ ମୋର ଲେଖିବା ପୋଛି । 
ଲେଖନ୍ତି ଭାବେ ଭିଜ୍ଞ ସ୍ଵଭାବେ ତାଙ୍କ ତହୁଁ କେ ଅଛି 
ମୁଁ ଯେ ସେବକ ବୋଲି ଯାବକ ଦେବାକୁ ଥାଳି ହଟି 
ତାହା ସୁମରି ଅଛି ନମରି ନଯାଇ ହୃଦ ଫାଟି IF 
ତାଙ୍କୁ ସ୍ଵପନ ମୋର ଲପନ ବିରସ କରାଇବା 
ଛାଇକି ସରି ମୁଁ ଅନୁସରି କରି ଯେ ଥାଇ ସେବା | 
ସେ ସୁକୂମାର ଦହିବ ମାର ବିଧାତା କି ନିଷଶୁର 
ଗୁଣି ବିହାର ହେବ ବାହାର ସେ ନେତ୍ର ନୀରଧାର ।୯। 
ହେବନି ତନୁ ଲାବଣ୍ଯ ତନୁ ଅଶନ ଅସଂଗତେ 
ମୋପରି ଚିତ୍ତ କାହିଁ କିଞ୍ଚତ ଜାଣିପାରିବେ ଭୃତ୍ୟ । 
କ୍ରୋଟ ଦହନ ପ୍ରାୟେ ମୋହନ ହୃଦୟ ପୋଡୁଥବ 
ମୋହ ପ୍ରସଙ୍ଗ ମାନସେ ସଙ୍ଗ ° ଘୃତ ଆହୂତି ହେବ 1୧ ol 
ହେଲେ ସାଦରବଶେ ପାଦର ସେବନେ ତତପର 
ବୋଲନ୍ତି ଧୀରେ ରସନିଧ୍ବରେ ବ୍ୟଥା କରିବ କର 
ତୁ ଯେ କମଳାନନୀ କୋମଳା ଏତିକିହେଉ ରଖ 
ପାଶୁଁ ଅନ୍ତର ହେଲାମାତର ନଘେନିଲେ ମୋ ଦୁଃଖ ।୧୧ 
ମଦନରାଣ ଛଳେ ପରାଣ ବୋଲି ଡ଼ାକି ପ୍ରତେ 
ସତ ହୋଇଲେ କିପାଁ ନଇଲେ ଭିନ୍ନ ସହିଲେଂ ? ଏତେ । 
ଯେହୁ ଯାହାକୁ ଭଜେ ତାହାକୁ ଆରତୁ ନରଖିବା 
ମୁଁ କି ଭରମ ସବୁ କରମବଶୁଁ ହୋଇଛି ଅବା ` ୧୨୮ 
କ୍ଷୀଣ ତପସ୍ୟା ସେ ଦେଶେ ପଶାଖେଳ ହିଁ ନାହଁ" କାହିଁ 
ପଡନ୍ତା ରତିହୁଡ଼ ପୀରତି ଟିତ୍ତେ ଦେଖିଲେ ତାହିଁ 
ତହିଁ ଦହନ ତାଳ ଗହନ କାଗଜ ନମିଳଇ 
ପୂର୍ଣବରଷ ଏଣୁ ସରସ ପତ୍ରିକା ଦେଲେନାହିଁ ୧୩ 


୯- ଖ. ଭାଲେ ତିଜକ, ଗ. ଭାଲେ ତିଳକ ଚାହିଁ ତିଳକ 

୧ ୦- ଗ. ବିଜ୍ଞ | ୧ ୧- ଗ. ଅଙ୍ଗ | ୧୨- ଗ. ବିହିଲେ । 
Pd Pd ~~ — 

୧ ୩- କ. କାହି ନାହି, ଖ. ନାହି ନାହି 

ଦିନେଦିନେ ବିପରୀତ ରତି କାମନାକରି ତାଙ୍କର ବଡ଼ପଣକୁ ଛାଡ଼ିଦେଇ ମୋ 
ପାଖରେ କେତେ ବିନତି କରନ୍ତି । ତାଙ୍କର ସେ ଘେନାଘେନି କଥା ଗ୍ରହଣ ନକରି ମୁଁ କହେ 
ସେ କଥା କାହାକୁ ଜଣା ? (ମୋତେ ଜଣା ନାହିଁ) । ସେହି ରାଗରେ ମୋତେ ଭୁଲିଯାଇ 
ଏବେ ବିଦେଶରେ ରହିଗଲେ ପରା ! 

ଦିନେଦିନେ ମୋର ଭାଲରେ ଲେଖାଥିବା ତିଳକକୂ ପୋଛିଦେଇ ଭାବବଶରେ 
ସେ ନିଜେ ଚନ୍ଦନତିଳକ ଲେଖନ୍ତି । ଜାଣିବାପଣରେ ତାଙ୍କଠାରୁ ଅଧକ କିଏ ଅଛି? ମୁଁ 
ତୋର ସେବକ, ତୋ ପାଦରେ ଅଳତା ନାଇଦେବି'- ଏମିତି କହି ହଟ କରୁଥାନ୍ତି । ସେ 
କଥାଗୁଡାକ ସ୍ଵରଣକରି ମୋ ହୃଦୟ ଫାଟିଯାଉନି କି ମୁଁ ମରିଯାଉନି ଯାହା ! 

ମୋ ମୁହଁରେ ବିରସଭାବ ଜାତ କରାଇବା ତାଙ୍କ ପକ୍ଷେ ସ୍ଵପ୍ନ । ଦେହକୁ ଛାର 
ଅନୁସରଣ କଲାଭଳି ମୁଁ ତାଙ୍କର ସେବା କରିଥାଏ ! ଏବେ ସେହି ସୁକୁମାର ଦେହକୁ କନ୍ଦର୍ପ 
ଦହନ କରୁଥିବ ! ଆମର କେଳି କଥା ମନେପକାଇ ତାଙ୍କ ଆଖିରୁ ଳୁହ ଝରୁଥିବ | ବିଧାତା 
ଜି ନିଶୁର ସତେ । 

ତାଙ୍କ ଖାଇବାରେ କିଛି ଠିକ୍ଠିକଣା ରହୁ ନଥିବ | ତାଙ୍କ ମନଜାଣି ମୁଁ ଯେମିତି 
ଖାଇବା ଯୋଗାଡ଼ କରୁଥିଲି, ଭୃୂତ୍ୟମାନେ ସେକଥା ଜାଣିବେ କୁଆଡୁ ? ରୁଚି ସଙ୍ଗତ ଭୋଜନ 
ବିନା ତାଙ୍କର ସୁନ୍ଦର ଦେହ କ୍ଷୀଣ ହୋଇଯିବଣି । କୋରଡ଼ରେ ନିଆଁ ଲାଗିଥିଲେ ଗଛ 
ଯେମିତି ଭିତରେ ଭିତରେ ପୋଡ଼େ, ସେମିତି ତାଙ୍କ ହୃଦୟ ଦହନ ହେଉଥିବ । ପୁଣି ମୋ 
କଥା ମନରେ ପଡ଼ି ସେ ନିଆଁରେ ଘୃତ ଢାଳିଲାଭଳି ହେଉଥିବ । 

ଆଦର ବଶତଃ ମୁଁ ତାଙ୍କ ପାଦସେବା କରିବା ନିମନ୍ତେ ତପ୍ତର ହେଲେ ସେ ମଧୁର 
ବାକ୍ୟରେ କହନ୍ତି, ‘ହେ ରସନିଧବ ! ତୁମ ହାତକୁ ବ୍ୟଥାହେବ । ସେତିକି ଥାଉ, ଏଅର 
ବନ୍ଦକର” ! ଏବେ ପାଖରୁ ଅନ୍ତର ହେଲାମାତ୍ରେ ମୋ ଦୁଃଖକଥା ମନକୁ ଆଣିଲେ ନାହିଁ । 
(ପାସୋରି ଗଲେ) ! 

ଏବେ ମୋର ମନେ ହେଉଛି-କେବଳ ମଦନରାଜାର ଭୟହେତୁ ସେ ମୋତେ 
'ପ୍ରାଣ” ବୋଲି ଡ଼ାକୁଥିଲେ । ତା' ନହୋଇଥୁଲେ ସେ ନିଶ୍ଚୟ ମୋ ପାଖକୁ ଆସି ଯାଆନ୍ତେ 
ଯେ ଯାହାକୁ ଭକ୍ତି କରିଥାଏ, ତାହାକୁ ସେ ଦୂଃଖରୁ ଉଦ୍ଧାର କରେନାହିଁ କି ? କରେ । 
ଅଥବା ଏସବୁ କେବଳ ଭାଗ୍ୟବଶରୁ ହୋଇଥୁବ ପରା, ମୁଁ ତୁଛାରେ ଭ୍ରମି ହେଉଛି । 

ମୁଁ କଣ ଏଡ଼େ ଭାଗ୍ୟହୀନା ? ଯେ, ସେ ଦେଶରେ ପଶାଖେଳ ସୁଦ୍ଧା ହୁଏନାହିଁ ? 
ହେଉଥିଲେ ପଶାଖେଳ ଦେଖୁଲା ମାତ୍ରେ ଆମର ପଶାଖେଳରେ ହୁଡ଼ହେତୁ ଯେଉଁ ପ୍ରୀତିଜାତ 
ହେଉଥଲା, ସେ ଦେଶରେ ତାହା ତାଙ୍କର ନିଣ୍ଚୟ ମନେପଡ଼ନ୍ତା ( ଏବଂ ସେ ଫେରି ଆସନ୍ତେ) 
ସେ ଦେଶରେ କଂଣ ତାଳବଣ ପୋଡ଼ି ଯାଇଛି କି ? କାଗକ ମିଳୁନାହିଁକି ? ତେଣୁ ବର୍ଷେ 
ପୂରିବାକୁ ଯାଉଛି ସିନା ତାଳପତ୍ର କି କାଗଜର ଖଣ୍ଡିଏ ସରସପତ୍ରିକା ସେ ପଠାଇ ପାରିଲେ 
ନାହିଁ 


ଭିଜ୍ଞ-ଅଭିଜ୍ଞ, କୁଶଳୀ | ଯାବକ-ଅଳତା । ଇପନ-ମୁଖ | ଅଶନ-ଭୋଜନ | କ୍ରୋଟ-ଜୋରଡ଼ |! ଚାଳଗହନ- 


ତାଳବଣ ! 
୧୨୭ ୪ ରସକହାରାବଳୀ 

ଭେକ ବରହୀ ଡ଼ାହୁକ ରହି ସେ ସୀମାନ୍ତେ କିଂ” ଥିବେ 

ବ୍ୟାଧୂ ବିଶେଷ ଥିବାରୁ ଶେଷ ଉଛନ୍ତଂ କେହି ହେବେ । 

ନର ପ୍ରଚାର ନାହିଁକି ଚାର ସେ ଦେଶେ ନ ମିଳିଲା 

ବିହି ଅବଳ ଶ୍ୟେନ କବଳ '? ପକ୍ଷୀ ଦୂତ କି କଲା ।୧୪ା 


ଏତେ ଭରସା ହୋୟେ ବରଷା ହେଉଛି ସେ ଆସିବେ 

ମେଘ ଦମକ ବିଦ୍ୟୁ ଝମକ କେମନ୍ତେ ନ ତ୍ରାସିବେ । 

ମନ୍ଦକର୍ମରୁ କେବଳ ମରୁଦେଶ ସେ ନୋହିଥାଉ 

ହେ ସ୍ଵରହର ଏ ଦୂଃଖ ହର ପ୍ରବାସ ନାଶ ଯାଉ ୧୫୮ 


ଦେବି ମଙ୍ଗଳା ଦେବୀାଙ୍କି ଗଳାମାଳା, ସିନ୍ଦୁର ଭୋଗ 

ହୋଇବି ବ୍ରତୀ ଥାଉ ମୁଁ ବର୍ରି ହେଲେ ବଲ୍ଲଭେଯୋଗ । 

ଜାଣେ ଜାନକୀ ତହୁଁଂଂ ଆନ କି ବିଯୋଗ ଦୁଃଖ ମୋର 

ହେଲେ ପ୍ରସନ୍ନ ହେବ ଦର୍ଶନ ଆନନ ସୁଧାକର ।୧୬॥ 


ପରେତ ତନୁ" ତେଜି ଅତନୁ ଏବେ କି ମୁକ୍ତ ହେଲା 

ତେଡ଼େ ସରଳ ହୃଦ ତରଳ ଏକାଳେ ସେ ନକଲା । 

ମୋତେ କାହିଁକି ଦହେ ତହିଁକି ଆଶଙ୍କା ହୋଏ ଚିତ୍ତ ` 

ମୁଖେ ଭଶ୍ଵର ବୋଲିବା ସ୍ଵର ଶୁଣି କି ହେଲା'ଂ ଭୀତ ।୧୭ା 


ତାପିତ ହରି ମଧ୍ୟମା ହରି କଷ୍ଟେ ଦିବସ ନିଶି 

ଶଶି ଯେସନ କୃଶ” ତେସନ ବିକାଶ କାଶହାସୀ । 

ଦାହସୁବର୍ଣ୍ ସମାନ ବର୍ଣ୍ଣ ଦୂବର୍ଣ୍ଣ ପରକାର 

କରେ ଅରୁଣଓଷ୍ଠୀ କରୁଣ କହିଲେ ବୀରବର ।୧୮ 


୧ ୪- ଗ. ନଥିବେ | ୧ ୫-ଗ. ଉସୁକ | ୧ ୬- କ. ସୃନ....ହେଲା, ଖ. ସୃନ...କୌତୁକୀ ହେଲା | 
୧୭- ଗ. ତହିଁ । ୧୮- କ. ଖ. ପରତେ । ୧୯- ଖ. ଚିନି । 
୨ ୦- ଜ. ଶୁଣି ଜି କଲା ଭୀତ, ଖ. କଲା ଭୀତି, ଗ. .. ସର ଶୁଣିକିହେଲା ଭୀତ । 
୨ ୧- ଖ. ନୂତ, ଗ. କୃଷ୍ଣେ | 
୧୨୮ ଏ ରସିକହାରାବଳୀ 

ସେ ଦେଶରେ ବେଙ୍ଗ, ମୟୁର ଓ ଡ଼ାହୁକ ନାହାନ୍ତି ପରା | ଶିକାରୀମାନେ ପ୍ରବଳ 
ହୋଇ ସେମାନଙ୍କୁ ବଧ କରିଦେଇଥବେ । ତା' ନହେଲେ ବେଙ୍ଗରଡ଼ି, ମୟୂରନୃତ୍ୟ ଓ 
ଡାହୁକ ସ୍ଵନ ଶୁଣିଲେ ଯେ କେହି ଉଚ୍ଛନ୍ନ ହୋଇ ପ୍ରିୟା ନିକଟକୁ ଫେରିଯିବା କଥା । ସେ 
ଦେଶରେ ମଣିଷ ନାହାନ୍ତି କି ୨? ସେଇହେତୁ ମୋ ପ୍ରିୟ ଦୂତରୂପେ ପଠାଇବା ନିମନ୍ତେ 
କାହାକୁ ପାଇଲେ ନାହିଁ । କିମ୍ବା ସେ ପକ୍ଷୀକୁ ଦୂତକରି ମୋ ପାଖକୁ ସନ୍ଦେଶ ପ୍ରେରଣ 
କରିଥିବେ | କିନୁୁ ମୋର ମନ୍ଦଭାଗ୍ୟକୁ ସେ ପକ୍ଷୀଦୂତକୁ ସଞ୍ଚାଣ ଖାଇଗଲା ପରା ! 


ମୋର କେବଳ ଏତିକି ଭରସା ହେଉଛି ଯେ, ବର୍ଷାହେଉଛି । ମେଘର ଦମକ ଓ 
ବିଜୁଳିର ଝମକରେ ଭୟଭୀତ (କାମ ପୀଡ଼ିତ) ହୋଇ ସେ ଘରକୁ ଆସିଯିବେ । ମୋର 
ମନ୍ଦ କର୍ମ ଯୋଗେ ସେ ଦେଶଟି ମରୁଭୂମି ନ ହୋଇଥଲେ ହେଲା । ହେ କନ୍ଦର୍ପ ଧଵଂସକାରୀ 
ଶିବ, ମୋର ଦୁଃଖ ନାଶକର । ମୋ ପ୍ରିୟଙ୍କର ପ୍ରବାସ ସମାପ୍ତ ହେଉ ! 


ମୁଁ ବଞ୍ଚିରହି ଯଦି ମୋର ପତିଙ୍କସହିତ ମୋର ମିଳନ ଘଟିବ, ତେବେ ମଙ୍ଗଳାଙ୍କ 
ବ୍ରତ ପାଳନ କରିବି । ତାଙ୍କୁ ବେକରମାଳି , ସିନ୍ଦୁର ଓ ଭୋଗ ଦେବି । ମୋର ବିଛ୍େଦଦୁଃଖ 
କେତେ ଗଭୀର, ତାହା ସୀତାଙ୍କ ଛଡ଼ା ଆଉ କେହି ବୁଝିପାରିବେ ନାହିଁ । ସେହି ସୀତାମାତା 
ମୋ ପ୍ରତି ପ୍ରସନ୍ନ ହେଲେ ପତିଙ୍କର ମୁଖଚନ୍ଦ୍ରକୁ ମୁଁ ଦର୍ଶନ କରିପାରିବି । 


କନ୍ଦର୍ପ ପ୍ରେତଶରୀର ତ୍ୟାଗକରି ମୁକ୍ତ ହୋଇଗଲା ପରା! ତେଣୁ ଏଭଳି ବର୍ଷା 
କାଳରେ ସୁଦ୍ଧା ମୋ ପତିଙ୍କପରି ସରଳ ହୃଦୟକୁ ମଧ୍ଯ ତରଳ କରିପାରିଲା ନାହିଁ । ଅଥଚ 
ମୋତେ ସେ କାହିଁକି ଏପରି ଜାଳିପୋତି ମାରୁଛି ? ତେଣୁ ମୋର ଆଶଙ୍କା ହେଉଛି, ମୋ 
ସ୍ଵାମୀ ମୁହଁରେ ଲଶ୍ଵରନାମ ଉଚ୍ଚାରଣ କରୁଥିବାହେତୂ ଭୟରେ କନ୍ଦର୍ପ ତାଙ୍କ ପାଖ ମାଡୁନାହିଁ 
ପରା ? 


ସେ ସିଂହକଟୀ ରାଜକନ୍ୟା ରାତିଦିନ ବିରହ ସନ୍ତାପିତ ହୋଇ ବହୁତ କଷ୍ଟରେ 
ସମୟ ଯାପନ କରୁଥଲା । ସେ କାଶହାସୀ ଦିନଜୁଦିନ କୃଷ୍ଣପକ୍ଷର ଚନ୍ଦ୍ରପରି କ୍ଷୀଣହେବାକୁ 
ଲାଗିଲା । ତେଣୁ ଆଉଟାସୁନା ପରି ତା' ଦେହର ଉଜ୍ଜଳବର୍ଣ୍ଣ ଏବେ ରୂପାପରି ଶେଥା 
ଦିଶିଲାଣି । 
ଭେକ-ବେଙ୍ଗ | ବରହୀ-ମୟୁର | ଚାର-ଦୂତ | ର୍ୟେନ-ସଞ୍ଚାଣ | ନ ତ୍ରାସିବେ-ଭୟଭୀତ ନହେବେ । ସ୍କରହର- 
କନ୍ଦର୍ପ ନାଶକାରୀ ମହାଦେବ । ଆନନ-ମୁହଁ ! ସୁଧାଜର-ଚନ୍ଦ୍ର। ପରେତ-ପ୍ରେତ | ପରେତ ତନୁ ଶିବଙ୍କର 
ତୃତୀୟ ନୟନ ଜାତ ଅଗ୍ରିରେ କନ୍ଦର୍ପ ଧ୍ବଂସ ହୋଇଗଲା । ଏଣିଜି ସେ ଅଙ୍ଗହାନ- ' ଅନଙ୍ଗ , ପ୍ରେତ | ଏବେ 
ପ୍ରେତ ଶରୀରରୁ ମୁକ୍ତ ହୋଇଗଲା ଜି? ଦୁବର୍ଣ୍ଣ ରୂପା । 

୧୨୯ ଏ ରସିକହାରାବଳୀ 

ଚତୁର୍ଦଶ ଛାନ୍ଦ 
ରାଗ - କାମୋଦୀ | 


ଶ୍ରବଣେ ଘନ ଘନ ଗର୍ଜନେ ଘନଘନ ଚାହିଁ ଲୋତକ ଅନ ଥନ 
କହେ ସୂମନ ମନ-ମୋହୀ ଜୀବନ ବନଚ୍ାକ୍ଷୀ ହେବନି ଛନ୍ନ ଛନ୍ନ । 
ହେ, ଜଳଧର | 
କେହି ନେବ ଦୁର୍ଦିନ ଦିନ । ସେ ଯେ ମୋର ନିର୍ବନ ଧନ |! 
ହୋଇବ ଅନ ଅନଭବଧଂ ଭବନ ବନ ସେ କି କଷ୍ଟ ଭାଜନ ଜନ ହେ ।୧। 


ବିଷମଶର ଶର ପ୍ରହାରେ ବର ବର-ନୀକି କରିବ ଜରଜର । 
ବିନଂ ଆହାର ହା ରମଣୀ ଅପାର ପାର ମଣି ଗୁଣିବ ହର ହର, 
ହେ, ଜଳଧର ! 
ଚଞ୍ଚଳା ଚଳା ତରତର, ଚାହିଁ ହୋଇବ ଥରଥର ! 
ମଦନ କର କରବାଳ କି ବାରବାର ଝମକେ ଘେନି ବାରବାର 191 


ଫୁଲେ କବରୀ ବରି-ଥାଇଁ ମକରୀ କରି ଗଣ୍ଡେ କି ଅପସରୀ ସରି । 
ସେ ବିମ୍ବାଧରୀ ଧରି ତ୍ରିପୁରଶିରୀ ଶିରୀପତି ସମାନ କରି କରି । 
ହେ, ଜଳଧର | 
ଧୈର୍ଯ୍ୟଭଙ୍ଗୀ ପ୍ରସାରି ସାରି, ଅସମ ଭଶାନାରି ନାରୀ । 
କି କଲେ ହରିହରି ହେଲା ସୁନ୍ଦରୀ ଦରୀ ଥିବ ହା ରାବେ ପୁରୀ ପୂରି ।୩ 


ମୋର ମୁକତି କତି ତାର ଅରାତି ରାତି ଘେନିବ ହା ସୁମତି ମତି । 
` ଦେଖି ବ୍ରତତୀତତି ବିଦିଧଜାତି ଜାତୀ ଚଳି ଭଜିବ ଭୀତି ଭିରି । 
ହେ, ଜଳଧର । 
ଛାଡିଥିବ ସେ ନିତି ନୀତି । କରିବ ଶୋଭାଭୁତି” ଭୂତି 
ମୋହ ସଙ୍ଗତି ଗତି କରି ଯୁବତୀ ବତିଶାର୍ଵ ବୟସୀ ରତିରତି ୪! 
୧- ଖ. ଅନଭାର୍ଦୂ ଭାବନ, କ. ବନଜାକ୍ଷୀ ଭାଜନ ଜନ ! 


୨- ଗ. ବିନା ଆହାର ହାର ମଣି ଆଗାରଗାର ଗଣି ଗୁଣିବ । 


୩- ଗ. ଶୋଭାରୁଡି ଭାତି ! 
୧୩୦ ଏ ରସିଜହାରାବଳୀ 

ଚତୁର୍ବଶ ଛାନ୍ଦ 

ରାଜକୁମାର ପ୍ରବାସରେ ଥୁବାବେଳେ ବର୍ଷାକାଳ ଆସିଗଲା । ଆକାଶରେ 
କଳାମେଘର ଗର୍ଡନ ଶୁଣି ଲୁହରେ ତା ଆଖି ଛଳଛଳ ହୋଇଗଲା । ଏହି ବର୍ଷାକାଳରେ 
ପ୍ରିୟାର ଦୁଃଖକଥା ମନେପକାଇ ମେଘକୁ ସମ୍ବୋଧନକରି କହିଲା, ହେ ଜଳଧର । ପୁଷ୍ପପରି 
କୋମଳାଙ୍ଗୀ ମନମୋହିନୀ, କମଳନୟନୀ ମୋ ପ୍ରିୟା ବର୍ଷାକାଳ ଦେଖି ଛନ୍ନ ହେଉଥୁବ । 
ସେ ତ ମୋର ନିର୍ବନର ଧନପରି, ଏ ଦୂର୍ଦଦିନକାଳକୂ କେମିତି ବିତାଉଥବ ? ବିଶେଷତଃ 
ବିରହରେ ବର୍ଷାକାଳ ବିତାଇବାପରି କଷ୍ଟ ବିଷୟରେ ତାର ଅନୁଭବ ନଥୁଲା । ପୁଣି, ତା” 
ଭଳି ସୁକୂମାରୀ ରମଣୀ କ'ଣ କଷ୍ଟ ସହିବାକୁ ଭାଜନ ? ତେଣୁ ଭବନ (ଗୃହ) ଏବେ ତାକୁ 
ବନ ପରି ମନେ ହେଉଥିବ | 

କନ୍ଦର୍ପ ତୀକ୍ଷଣଶର ପ୍ରହାରକରି ସେ ବରବର୍ଣ୍ଣନୀକୁ ଜର୍ଜରିତ କରୁଥବ । ସେ 
ଆହାର ଛାଡିଦେଇଥୂବ । ଏହି ବିଷମକାଳକୂ କଟାଇବା ତାକୁ ଅପାର (ଯାହା ପାରି 
ହେବନାହିଁ) ବୋଧ ହେଉଥିବ । ତେଣୁ ଏହାକୁ ପାରହେବା କଥା ଭାବନାକରି ମନରେ 
ସେ ଶିବଶିବ ଚିନ୍ତା କରୁଥିବ । ହେ ଜଳଧର ! ବିଜୁଳିର ଚଞ୍ଚଳଚଳନକୁ ଦେଖିଲେ ସେ 
ଥରିଉଠୁଥିବ । ବିଜୁଳିର ଚମକ ତା'କୁ ବୋଧହେଉଥବ, ଯେମିତି କନ୍ଦର୍ପ ହାତର ଖଡଗହି 
ବାରମ୍ବାର ଝମକୁଛି ! 

ସେ ସୁନ୍ଦରୀ ତା'ର କବରୀକୁ ଫୁଲରେ ସଜାଇ ଗଣ୍ଡରେ ମକରୀ ଚିତ୍ର କରି 
ଅପ୍ସରୀ ତୁଲ୍ୟ ଦେଖାଯାଉଥାଏ ¦ ସେ ବିମ୍ଭାଧାରୀକୁ ମୁଁ କୋଳରେ ଧରିଥୂବାବେଳେ 
ଶ୍ରୀ(ଲକ୍ଷ୍ମୀ) ଯୁକ୍ତ ଶ୍ରୀପତି (ବିଷୁ) ତୁଲ୍ୟ ତିନିପୁର ସମ୍ଚଦ ପ୍ରାପ୍ତ ହେବାପରି ଲାଗୁଥାଏ । ହେ 
ଜଳଧର ! ତା'ର ଭଙ୍ଗୀର ପ୍ରସାରରେ ସବୁରି ଧୈର୍ଯ୍ୟକୁ ସାରିଦେଇପାରେ । ତା'ସହିତ 
କନ୍ଦର୍ପ ଲଶାନାରି) ସ୍ତୀ ରତି ମଧ୍ୟ ସମାନ ହେବେ ନାହିଁ । ଏବେ ପ୍ରଭୁ ମୋତେ ତା” ପାଖରୁ 
ହରଣ କରିଆଣି କି କୃତ୍ୟ ନକଲେ ! ତା'ର ବାସଗୃହ ହାହାକାର ରାବରେ କେବଳ 
ପୂରିଯାଇଥବ । 

ମୋର ପ୍ରବାସ-ମୁକ୍ତି ପର୍ଯ୍ୟନ୍ତ ସେ ଉତ୍ତମମନା ତା” ଚିତ୍ତରେ ରାତିକୁ ଶତ୍ରରୂପେ 
ଘେନୂୁଥିବ | ଲତା ସମୂହ ଏବଂ ଜାଇ ତଥା ବିବିଧ ଜାତିର ଫୁଲକୁ ଦେଖି ଭୟଭୀତ ହୋଇ 
(ବିରହ ବ୍ୟଥାରେ) କାନ୍ଧକୁ ଆଉଜି ରହୁଥବ । ହେ ଜଳଧର । ସ୍କାନ-ଂଭୋଜନଂପ୍ରସାଧନ 
ଆଦି ଦୈନିକ ନୀତିସବୁ ସେ ପରିହାର କରିଦେଇଥୁବ । ଭୂମିରେ ଶୟନକରି ତା” ସୌନ୍ଦର୍ଯ୍ୟ 
ମଳିନ ପଡିଯାଇଥବ । ରତିଲାଳସୀ ସେ ଷୋଡଶୀ କେବଳ ମୋର ସଙ୍ଗଲାଭକୁ ବାଞ୍ଚା 
କରୁଥିବ | 
ବନଜାକ୍ଷୀ-ପଦ୍ଧଆଖୁ ( କମଳ ନୟନୀ) । ଜଳଧର-ମେଘ | ବିଷମଶର- ଜନ୍ଦର୍ପ । ବିନଆହାର-ଆହାର ବିନା । 
କରବାଳ-ଖଣ୍ଡା । ଶିରୀପତି-ଷ୍ରୀପତି (ଲକ୍ଷ୍ମୀ ପତି ବିଷ୍ଣୁ) । ଇଖାନାରି-ଶିବଙ୍କ ଅଇରି । ଅରାତି-ଶତ୍ର । ନିତିନୀତି- 
ଦିନଚର୍ଯ୍ୟା (ଦୈନିକ ନୀତି) । ବତିଶାର୍ଵ “ଷୋହଳ । 

୧୩୧ ଏ ରସିକହାରାବଳୀ 

ସୁମରି ଭାବ ଭାବ-ଦାୟିନୀ ଜୀବ ଜୀବନର କରିବେ ଶିବଶିବ । 
ସତେ ଏ ଜୀବ ଯିବ ଯଶ ପ୍ରଭବ ଭବ ହୋଇ ଦୁଃଖ ମନ୍ଛିବ ଥୁବ । 
ହେ, ଜଳଧର । 
ଏ ବର କେଉଁ ଦେବ ଦେବ । ପୁଣି ଓଷ୍ଠପଲ୍ଲବ ଲବ ! 
ପାନରେ ଦେବ ଦେବ ସଂପରି ହେବ ହେବ ସୁଖଦ କଳରବ ରବ ।୫। 


ନାଚେ ବରହୀ ରହି ନଗେ” ଭେକହିଁ କହି କାମୀ ପ୍ରଳୟ ବିହି ବିହି । 
ଶୁଣି ନ ସହି ସହୀ ଚିରିବ ମହୀ ମହିଳାକୁ ଯେ ନାହିଁ ତ୍ରାହି ତ୍ରାହି, 
ହେ, ଜଳଧର | 
କଦମ୍ବ ଗନ୍ଧ ବହି ବହି । ବାତ ଥବ ମୋଦ ହି ଦହି । 
ମୋ ପଥ ଚାହିଁ ଚାହିଁଥବ ସୁମୁହାଁ ମୁହିଁ ପାପୀଂ ଦହେ ଅଦେହୀ ଦେହୀ ।୬। 


ଉଦ୍ଧର କାଳକାଳ ହେବ ଏକାଳ କାଳ ଲୋକନ ତତକାଳ କାଳ । 
ବୃଷ୍ଟି ଉଜ୍ଜଳ ଜଳ ଡାହୁକ କଳକଳ ଦେବ? ହରଷ ଜାଳ ଜାଳ । 
ହେ, ଜଳଧର ! 
ଜପୁଥବ ମୃଣାଳ ନାଳ ! ଘେନି ବୃଵି ଆକୁଳକୂଳ । 
ହେବ ଦୁର୍ବଳ ବଳତ୍‌କାରେ ଡ଼ଳଢ଼ଳ ସୁବର୍ଣ୍ଣ ବର୍ଣ ଟଳ ଟଳ 1୭] 


ମେରୁଶିରଂ ସାରସାଗତ ବରଷା ରସା କଲେନାହିଁ ଭରସା ରସା, 
ଯୁଗ ମନୀଷା ନିଶା ଉଦେ" କି ଦଶା ଦଶା ସାରି ମୂଗସଦୃଶା ଦୃଶା । 
ହେ, ଜଳଧର । 
ବୋଲିବି ଭାବେ ରସା ରସା । ନ ଯାର ନାରୀ ଭୂଷା ଭୂଷା, 
ଶୋଭିତ ଆଶା ଆଷାଢ଼କୁ ପ୍ରଶଂସା ସଂସାରେ କେତେକ ଉଲ୍ଲସା ଲସା ।୮। 


୪- ଗ. ନଗ୍ରେ | ୫- ଖ. ତାପିବ ସେ ଅଦେହୀ | ୬- ଜକ. ହେବ । 
୭- ଖ. ମେରୁଷିର ସାରସା ସାତବରସାରସା, ଗ. ମେରୁଷିରସାରସା ଗରୁ ବରଷା ରସା | 
୮- ଗ. ଭୟେ ବିଦଶା / ବିବଶା ଦଶା | 


୧୩୨ ଝଂ ରସିକହାରାବଳୀ 

ମୋର ଜୀବଜୀବନ ସେହି ଭାବଦାୟିନୀର ଭାବକଥା ସୁମରଣା କରୁକରୁ ସତେ 
ମୋ ଜୀବନ ଚାଲିଯିବ-ଶିବ ଏପରି ମଙ୍ଗଳ କରନ୍ତେ କି ! ତାହାହେଲେ ପ୍ରିୟାକୁ ଝୁରିହୋଇ 
ମରିଗଲା” -ମୋର ଏଭଳି ଯଶ ସଂସାରରେ ପ୍ରଚାରିତ ହୁଅନ୍ତା । ମୋର ଦୂଃଖ ଚାଲିଯାଆନ୍ତା 
ହେ ଜଳଧର | କେଉଁ ଦେବତା ମୋତେ ଏ ବର ଦେବେ ଯେ, ପୁଣି ମୁଁ ପ୍ରିୟାର ଓଷ୍ଠ ପଲଲବକୂ 
ଲବମାତ୍ର ପାନକରି ଇନ୍ଦ୍ରସଂପର୍ତି ପ୍ରାପ୍ରହେବି । କଳକୂଜନ ପରି ତା'ର ମଧୁର କଥା ମୋ 
ପାଇଁ ସୁଖପ୍ରଦ ହେବ । 

ପର୍ବତ ଶିଖରରେ ମୟୂରୀ ନାଚୂଛି । ବେଙ୍ଗମାନେ ରଡି କରୁଚନି । ସତେଯେମିତି 
ସେ କହୁଛି - କାମୀଲୋକଙ୍କ ପ୍ରଳୟ ବିଧାନ ବିଧାତା କରିଅଛନ୍ତି । ତାହାଶୁଣି ମୋର ପ୍ରିୟା 
ସହ୍ୟ କରିପାରିବ ନାହିଁ । ନଖରେ ଭୁମିରେ ଗାରକାଟିବ । ତାକୁ ଆଉ ରକ୍ଷା କାହିଁ ? ପୁଣି 
କଦମ୍ବଫୁଲର ସୁଗନ୍ଧ ବହନକରି ବହୁଥିବା ପବନ ତା'ର ଆନନ୍ଦକୁୂ ଦହନ କରିଦେଉଥବ । 
ସେ ସୁମୁଖୀ ମୋ ଫେରିବା ବାଟକୁ ଚାହିଁ ରହିଥିବ । ଅଥଚ, ମୁଁ ଏଡେ ପାପୀ ଯେ, ତା’ 
ପାଖକୁ ଯାଇ ପାରୁନାହିଁ । ତା' ଦେହକୁ କନ୍ଦର୍ପ ଦହନ କରୁଅଛି । 

ହେ ମହାକାଳ ଶିବ! କାଳତୁଲ୍ଯ ଏ ବର୍ଷାକାଳ କଷ୍ଟରୁ ମୋ ପ୍ରିୟାକୁ ଉଦ୍ଧାର 
କର | ଉନ୍ନଳ ଜଳଧାର ବୃଷ୍ଟି ହେଉଥ୍‌ବ, ଡାହୁକ କଳନାଦରେ ରାବୁଥବ - ଏସବୁ ମୋ 
ପ୍ରିୟାର ହରଷକୁ ଜାଳି ଦେଉଥବେ । ତା'ର ଆକୁଳତା ବୃଵିହେତୁ କେବଳ ମୃଣାଳ ନାଳକୁ 
ଧ୍ଯାନ କରୁଥିବ | (ବିରହତାପ ଶାନ୍ତି ନିମନ୍ତେ ମୂଣାଳନାଳ ଉପଚାର କରାଯାଏ) ସେ 
ଅତ୍ୟନ୍ତ ଦୁର୍ବଳ ହୋଇଯିବଣି । ବଳପ୍ରୟୋଗ କରି ଚଳପ୍ରଚଳ ହେବାକୁ ଚେଷ୍ଟାକଲେ ସୁଦ୍ଧା 
ସେ ଢ଼ଳି ପଢୁଥିବ । ଅଥବା, ଢ଼ଳଢ଼ଳ ସୁବର୍ଣ୍ଣପରି ତା'ର ଶରୀର ଏବେ ଦୁର୍ବଳତା ହେତୁ 
ଟଳଟଳ ହେଉଥିବ | 

ପମୃଥବୀପ୍ୃଷ୍ଠରେ ପ୍ରବଳ ବର୍ଷା ହେତୁ ଭୂପ୍ୃଷ୍ଠରେ ଭରସା ( ଆଶ୍ରୟ) ନପାଇ ସାରସ 
ମାନେ ମେରୂଶ୍ଧଙ୍ଗକୁ ଆଶ୍ରୟ ନିମନ୍ତେ ଆଗତ ହେଲେଣି । ରସବତୀ ମୋ ପ୍ରିୟାକୁ ପ୍ରତିଟି 
ରାତ୍ରି ଯୁଗପରି ବୋଧହେଉଥିବ । ସେ ମୂଗନୟନୀ ନିମନ୍ତେ ଏ ବର୍ଷାକାଳ ଘୋର ଦୂର୍ଦିନ 
ସ୍ଵରୂପ ଉଦିତହୋଇ ତା'କୁ ଦଶମଦଶା (ପ୍ରଳୟ) ପ୍ରାପ୍ତ କରାଇଥୁବ ! ମୁଁ ଏହାର ଅବସାନ 
ଘଟାଇ ଘରକୁ ଫେରିବି । ରସବତୀକୁ କହିବି, ହେ ନାରୀଶ୍ରେଷ୍ଠ । ମୋତେ ଭାବରସରେ 
ରସାଣିତ କର, ଯେପରି ମୁଁ ଆଉ କାମଦଣ୍ଡଦ୍ଵାରା ଭୁଷାଯିବି ନାହିଁ । ଆମ ମିଳନରେ ଆଶା 
ପୂର୍ଣିହେବ । ଆଷାଢ ପୁଣି ସୁନ୍ଦର ହୋଇଉଠିବ । ଆଷାଢର ପ୍ରଶଂସାରେ ମନ ଉଲ୍ଲସିତ 
ହେବ । 


ଶିବ-ମଙ୍ଗଳ । ରବ-ସଂସାର । ଲବ-କ୍ଷଣମାତ୍ର । ବରହୀ-ମୟୁର ¦ ନଗ-ପର୍ବତ ଶିଖର । ଭେକ-ବେଙ୍ଗ | ବାତ- 
ପବନ | ମୋଦ-ଆନନ୍ଦ | ଅଦେହୀ-କନ୍ଦର୍ପ ¦ ଦେହୀ-ଦେହ | 
୧୩୩ ୪ ରସିକହାରାବଳୀ 

ସତ୍ଵରେଂ ଅଳିଅଳି ମାଳତୀ ଆଳି ଆଳୀ ଦମ୍ଭକୁ ନସମ୍ଭାଳି ଭାଳି । 
ଜ୍ଞାନ କଟାଳି ଟାଳି ପ୍ରେମକୂଶଳୀ ଶଳିମୁଖେ ଦେବ ବକାଳୀ କାଳୀ ! 
ହେ, ଜଳଧର । 
ହେଲା ବିରହ ବଳି ବଳି । ଥିବେ ସଜନୀ ପାଳି ପାଳି । 
ସେବ ତୁଂ ° ଶୁଳୀ ଶୂଳୀଲଭି ରସାଳିଶାଳୀ କଲି ଏ ଦୁଃଖ ଭଳିଭଳି ।୯। 


ନବପ୍ରକାଶ କାଶ କୂଟଜ ବାସ ବାସ କରଦତ୍ତଂ ° ସଦୃଶ ଦୃଶ ! 
ଚାହିଁ ଜୀବେଶ ବେଶଭଙ୍ଗା ବିଶେଷ ଶେଷ କରି ହେବ ଅବଶ ବଶ । 
ହେ, ଜଳଧର ! 
ନଦେଖି ଭୂଉଲ୍ଲାସ ଲାସ । ତେଜି ସଖୀ ରହସ ହସ । 
ହୀନ ନିମିଷ ମିଷ ଦେଖିବେ ନାଶ ନାଶ କରିବେ ଅବିଶ୍ବାସ ଶ୍ଵାସ ।୧୦ା। 


ଗିରିଶିର ଶିଖର * ? ଗ୍ରାସ ନକର କରଭୋରୁର ପୟୋଧର ଧର । 
ମୁଖ ସୋଦର ଦରହାସୀର ତାର ତାରକେଶ ଗ୍ରାସ ଆଦର ଦର । 
ହେ, ଜଳଧର, 
କୋକିଳ ହେମାଙ୍ଗୀର ଗିର । ରୁନ୍ଧିତ କରି ବାର ବାର, 
ପକା ମୋ ଶିର ସିର ବେଗେ ଭିଦୂର ଦୂରହେବ ଦୁଃଖସଂସାର ସାର ।୧୧। 


ଅତି ସୂୁଜାଣ ଜାଣ ପ୍ରେମନିପୁଣ ପୁଣ ଭାରତାରୁ ଦ୍ଵିଗୁଣ ଗୁଣ । 
ଶୋଭାରେ ରଣରଣନାରୀ ଦୂଷଣ ଷଣପୁଷ୍ଠାଙ୍ଗୀ କି ମସ୍ପଣ ଶୁଣ । 
ହେ, ଜଳଧର ! 
ଯଥା ହେମଂ"” ରସାଣ ଶାଣ-ଦିଆକି ଫୁଲବାଣ ବାଣ, 
ତଥା ଲକ୍ଷଣ କ୍ଷଣପ୍ରଭା ପ୍ରମାଣ ମାଣବକମ୍ପଗାକ୍ଷୀ ପ୍ରାଣ ପ୍ରାଣ ୧୨] 


Pa ~~ ~ > 
୯- ଖ. ଚାହି ସେ ଅଳି ଅଳି, ଗ. ଚାହିଲେ । 
୧ ୦- ଗ. ସେବି ମୁଁ । ୧୧- ଗ. ପରଜାଶ | 
୧ ୨- ଖ. ଗିରିଷିଖର ଖର ଗ୍ରାମନିକର କରଭୋଗୁପ ପୟୋଧର ଧର, ଗ. ଗିରିଷିଖର ଖର ବାସ ନିକର 
୧୩- ଗ. ହେବ ! 


୧୩୪ ଏ ରସିକହାରାବଳୀ 

ମାଳତୀଫୁଲରୁ ମଧୁପାନ ନିମନ୍ତେ ଭ୍ରମରମାନେ ଚଞ୍ଚଳ ହୋଇଉଠୁଥବେ । ସେ 
ଦୃଶ୍ୟ ଦେଖୁଲେ ପ୍ରିୟାର ଦମ୍ଭ ଟଳିଯାଉଥବ । ଆଳିମାନେ ତା ଦୁଃଖଦେଖି ଭାଳେଣି 
କରୁଥିବେ । ଆକାଶରେ ଉଡ଼ିଯାଉଥିବା ବକପନ୍ତିଙ୍କୁ ଦେଖି ସେ ପ୍ରେମକୂଶଳାର ମୁହଁ କଳା 
ପଡ଼ିଯାଉଥବ । ତର ଜ୍ଞାନ ଟଳିପଡୁଥବ । ଏଭଳି କ୍ରମବର୍୍ଧିତ ବିରହଅବସ୍ଥା ବେଳେ 
ସଜନୀମାନେ ତାକୁ ପାଳନା କରି ରଖିଥିବେ । “ତୁ ଶିବଙ୍କୁ ସେବାକର”- ଏମିତି ଉପଦେଶ 
ସେମାନେ ଦେଉଥିବେ । ମୁଁ ଶିବଙ୍କୁ ସେବାକରି ସେ ରସବତୀକୁ ଲାଭ କରିଥିଲି । ଏବେ 
ତା'କୁ ଏତେଭଳି ଦୁଃଖ ମୁଁ ଦେଲି । 

ଆଷାଢରେ ନୂଆକରି ଫୁଟିଥବା କାଶ, କୂଟଜଫୁଲ ଲୁଗାରଘର (ତନ୍ତ) ପରି 
ଦେଖାଯାଉଥବ । ସେ ଦୃଶ୍ୟକୁ ଦେଖି ତାହା ମୋର ବିଶେଷ ବେଶଭଙ୍ଗୀ ପରି ତା' ମନରେ 
ଭ୍ରମ ଜାତହେବ । ଏଣୁ “ମୁଁ ଫେରି ଆସିଛି” ମନେକରି ଅତ୍ୟନ୍ତ ଭାବବିଭୋର ଅବସ୍ଥାରେ 
ସେହି ଦୃଶ୍ୟକୁ ସେ ନିଶ୍ଚଳ ଏବଂ ଅପଲକ ନୟନରେ ଚାହିଁରହିବ । ତା'ର ଚଳତ୍ହୀନ 
ଭୁଲତା ଓ ନିର୍ବେଦ ଅବସ୍ଥା ଦେଖୁ ସଖୀମାନେ ପରିହାସ ବନ୍ଦ କରି ଚିନ୍ତିତ ହୋଇପଡ଼ୁଥିବେ । 
ତା'ର ଏ ଅବସ୍ଥା ହେତୃ, “ସେ ମୃତ କି ?” ବୋଲି ସେମାନଙ୍କର ସନ୍ଦେହ ହେବ ! 
ସେମାନେ କିନ୍ତୁ ତା'ର ଶ୍ଵାସ ପରୀକ୍ଷାକରି ଶ୍ଵାସପ୍ରଶ୍ଵାସ ଚଳୁଥବାରୁ ଜୀବିତ ଅଛି ବୋଲି 
ଜାଣିବେ । 

ବର୍ଷୀରତୁରେ ଗିରିଶ୍ଧଙ୍ଗକୁ ମେଘ ଆଛାଦନ କରେ । ମେଘର ଉଦଢ଼ାଳରେ ଚନ୍ଦ୍ର 
ରହେ । କୋକିଳର କଣ୍ଠ ପଡିଯାଏ । ବଜ୍ରପାତ ହୁଏ । ଏହି ଦୃଶ୍ୟଗୁଡିକୁ ମନରେ ନେଇ 
ରାଜକୂମାର ଅତ୍ୟନ୍ତ ବିହ୍ଵଳଭାବରେ ମେଘକୁ କହିଛି - ହେ ଜଳଧର ! ହସ୍ତୀଶୁଣ୍ଢ ତୁଲ୍ୟ 
ଉର ବିଶିଷ୍ଟା ମୋ ପ୍ରିୟାର ସ୍ତନକୁ ଗିରିଶିଖର ମନେକରି ତୁମେ ଗ୍ରାସକର ନାହିଁ । ସେ 
ଦରହାସୀର ମୁଖକୁ ଚନ୍ଦ୍ର ମନେକରି ତୁମେ ଗ୍ରାସ କରନାହିଁ । ସେ ହେମାଙ୍ଗୀର କୋକିଳକଣ୍ଠକୁ 
ତୁମେ ଅବରୁଦ୍ଧ କରନାହିଁ । ବରଂ, ମୋ ମସ୍ତକରେ ବଜ୍ରପାତ କରାଅ । ସେଥୁରେ ମୋର 
ସକଳ ଦୁଃଖର ସମାପ୍ତି ଘଟିବ । 

ତୁମେ ଜାଣିରଖ ଯେ, ମୋର ପ୍ରିୟା ହେଉଛି ଅତ୍ୟନ୍ତ ପଣ୍ଡିତା ଏବଂ ପ୍ରେମନିପୁଣା ! 
ଗୁଣରେ ସେ ସରସ୍ଵତୀଙ୍କର ଦୁଇଗୁଣ ହେବ । ସୌନ୍ଦର୍ଯ୍ୟରେ କନ୍ଦର୍ପପତ୍ନୀ ରତି ମଧ୍ଯ ନିଉନ 
ହେବ । ରସାଣିତ ହୋଇଥବା ସୁବର୍ଣ୍ଣ ଏବଂ ଶାଣ ଦିଆଯାଇଥୁବା କନ୍ଦର୍ପବାଣ ପରି ସେ 
ଷଣପୁଷ୍ପାଙ୍ଗୀର ଅଙ୍ଗ ଅତ୍ୟନ୍ତ ଚିକ୍କଣ ! ବିଜୁଳିତୂଲ୍ୟ ଝଟକୂୁଥୁବା ଏବଂ ଶିଶୁମୂଗର ନୟନ 
ତୁଲ୍ୟ ଚଞ୍ଚଳଲୋଚନା ସେହି ରାଜକୁମାରୀ ହେଉଛି ମୋର ପ୍ରାଣସଦୃଶ୍ଯ । 
ଶଳିମୁଖ-ଶର । ଶୂଳୀ-ମହାଦେବ | ହୀନ ନିମିଷ-ପଲଜ ନ ପଡ଼ିବା । କରଭୋରୁ- ହସ୍ତୀ ଶୁ୍ଚର ଅଗ୍ରଭାଗ ତୁଲ୍ୟ 
ସ୍ତନ | ଗିର-ବାଣୀ, ବଚନ | ରଣରଣନାରୀ-କନ୍ଦର୍ପର ସ୍ତ୍ରୀ ଷଣପୁଷ୍ଠାଙ୍ଗୀ-ଷଣଫୁଲର ବର୍ଣ୍ଣପରି ଅଙ୍ଗ ! କ୍ଷଣପ୍ରଭା- 
ବିଢୁଜି । ମାଣବକ-ଶିଶୁ 
୧୩୫ <“ ରସକହାରାବଳୀ 

ଯାନେତ୍ର ରାମ ରାମ କନରେ ଭ୍ରମ ଭ୍ରମ କାନି ରୂପ୍ୟ ସୁଷମ ସମ ! 
ଯାହୃଦ ଦମଦମ ଅମ୍ପତଧାମ ଧାମ ରସାହୋଇ ବିକ୍ରମ କ୍ରମ | 
ହେ, ଜଳଧର | 
ଯା ଭାଲେ "ନୃପ ରମ୍ୟ ରମ୍ୟ | ଗ୍ରାସି ଅଳକା ତମ ତମ, 
ଯା ଅଙ୍ଗେ ଶ୍ରମ ଶ୍ରମ ରୋମ ଉଦ୍‌ଗମ ଗମ ତହିଁ ନୂପୁର କାମ କାମ ।୧୩ 


ଡକାଇ ଯୋଷୀ ଯେଷିତଙ୍କୁ ପ୍ରଶଂସି ଶଶୀମୁଖୀ ଲାବଣ୍ଯରାଶି ରାଶି ! 
ମନ୍ଦକି ଭାଷି ଭାସି ଶୋକସରସୀ ରସି ଯେହୁ ମୁଖେ ପ୍ରକାଶି କାଶୀ । 
ହେ, ଜଳଧର । 
ତାପ ସର୍ପ ଷୋଡଶୀ ଦଂଶି । ଯେବଣ ମୋହ ଗ୍ରାସି ଗ୍ରାସି । 
ସେ ମୋ ପ୍ରେୟସୀ ଅସିତକରହାସୀ ହା ସୀମିନ୍ତିନୀ ମଧ୍ଯକୃଶୀ କୃଶୀ ।୧୪॥ 


କାମିସଂଘାତ ଘାତ କର ସଂପାତ ପାତ ନକରି ହୋଇ ନିସ୍ତନିତ  * । 
ଶଂପା ସଂହତ ହତ କରିଣ ସତସତଂ? ତେଜିକରି ବିହିତ ହିତ । 

ହେ, ଜଳଧର | 
ଏ କାହୁଁ? ଅଗମିତ ମିତ । ପାଶେ କହ” ଉଦନ୍ତ ଦନ୍ତ- 
ଶୋଭିନୀ କାନ୍ତ କାନ୍ତ ଆଶେ ଉସତ ସତ ଶୁଣିହେବ ଉଚିତ ଚିତ୍ତ ।୧୫॥ 
ମନାଇଁ ଦେବୀ ଦେବି ଅନଳେ ହବି ହବିଷ୍ୟାଦି ବ୍ରତେ ମଜିବି ଯିବି । 
ବାନ୍ଧବୀ ନୀବି ନିବିଡ଼କୁ ଭାଜିବି ଜୀବୀତେ କି ମରିଛି ଭାବି ଭାବି, 

ହେ, ଜଳଧର | 
ସୁକୋକନଦ ଛବି ଛବି । ବୋଲେ ଓଷ୍ଠକୁ କବି କବି । . 
ଦନ୍ତେ ଚାପିବି ପି'ବି ଅମୀୟ ସ୍ରବିସ୍ରବି ଯିବଂ “ ଇନ୍ଦ୍ରପଦବୀ ଦବି ।୧୬ା 


୧୪- ଜକ. ଯା ଭାବେ | ୧୫- କ. ଖ, ନିତନିତ | 
୧ ୬- ଗ. ସବନଭସ୍ବତ ସ୍ଵତଃ । ୧୭- ଗ. କାହିଁ ! 
୧୮- କ. ହେଉ। 
୧୯- କ. ଦେବ। 


୧୩୬ ୪ ରସିକହାରାବଳୀ 

ଯାହାର ରମଣୀୟ ନେତ୍ର ଜନମାନସରେ ମୂଗନୟନର ଭ୍ରମସୃଷ୍ଠି କରିଥାଏ ଏବଂ 
ସୁବର୍ଣଣକାନ୍ଥି ହେତୁ ସୁନାପ୍ରତିମାର ପ୍ରତ୍ୟୟ ଜାତ କରିଥାଏ- ଏବେ ସେ ନେତ୍ର ସ୍ଥିରହୋଇ 
ରହିଥୂବ ଏବଂ ବିରହକଷ୍ଟ ହେତୁ ଦେହର କାନ୍ତି ରୂପାବର୍ ଧାରଣ କରିଥିବ ! ସେ ହେଉଛି 
ଅମ୍ପତ ଧାମ ବା ଚନ୍ଦ୍ରର ବାସସ୍ଥଳୀ । ମୁଖ ତା'ର ପୂର୍ଣଚନ୍ଦ୍ର ଗଣ୍ଡ ଖଣ୍ଡଚନ୍ଦ୍ର ଭାଲ ଅର୍ଵ ଚନ୍ଦ୍ର 
ହାସ ଚନ୍ଦ୍ର ଏବଂ ଅଧର ଦ୍ଵିତୀୟା ଚନ୍ଦ୍ର - ସେହି ପ୍ରିୟାର ହୃଦୟ ଏବେ ଦମଦମ ହେଉଥିବ, 
ଧରାଶାୟୀ ହୋଇ ଚଳତ୍ଶକ୍ତି ହରାଇ ବସିଥବ । ହେ ଜଳଧର । ଯାହାର ଭାଲପଟରେ 
ରମଣୀୟ ତିଳକ ଓ ଅଳକା ଶୋଭା ପାଉଥଲା, ଏବେ ତାହା ରାହୁ ଗ୍ରାସିତ ପରି ଅନ୍ଧକାରାଛଛନ୍ନ 
ହୋଇପଡିଥୂ୍‌ବ ! ଅଥବା, ଯାହା ଭାଲରେ ରମଣୀୟ ତିଳକ ଶୋଭୁଥଲା, ଏବେ ତାହାକୁ 
ଅଳକାରୂପୀ ରାହୁ (ଅଯତ୍ନ ହେତୁ) ଗ୍ରାସ କରି ଦେଇଥିବ । ତାହାର ଗମନରେ ଶ୍ରମଜନିତ 
ଶ୍ରାନ୍ତି ଫୁଟି ଉଠୁଥବ । ଲୋମ ଟାଙ୍କୁରି ଉଠୁଥିବ |! ତା' ପାଇଁ ଏବେ ନୂପୁର ବ୍ୟବହାର 
ଆବଶ୍ୟକ ହେଉନଥୁବବ । 

ସେ ଶଶୀମୁଖୀ, ଲାବଣ୍ୟମୟୀ ପ୍ରିୟା ଜୋତିଷାନାରୀଙ୍କୁ ଡକାଇ ପଚାରୁଥିବ “ ମୁଁ 
ଶୋକସରସୀରେ ଭାସୁଅଛି । ମୋର ମନ୍ଦରାଶି (ମନ୍ଦଗ୍ରହ) ପଡିଛି କି ୨” ହେ ଜଳଧର ! 
ବିରହତାପରୂପୀ ସର୍ପ ସେ ଷୋଡଶୀକୁ ଦଂଶନ କରୁଥିବ | ସେ କ୍ଷଣକୁ କ୍ଷଣ ମୁଁ ଯାଉଥ୍‌ବ । 
ମୁଖରେ ଶିବ ଶିବ ଉଚ୍ଚାରଣ କରୁଥିବ - ସେହି ମୋ ପ୍ରିୟା ଚନ୍ଦ୍ରହାସୀ, ସୀମନ୍ତିନୀ, କ୍ଷୀଣମଧ୍ଯା- 
ଏବେ ଅଧ୍ଵକ କୃଶ ହୋଇଯିବଣି । 

ହେ ଜଳଧର । କାମୀଜନଙ୍କ ନିମନ୍ତେ ସଂଘାତତୁଲ୍ୟ ଯେଉଁ ବୃଷ୍ଟିପାତ, ତୁମେ 

ତାହା ବନ୍ଦକର ! ବଜ୍ରଶବ୍ଦ ନକରି ନିରବ ହୁଅ । ବିଜୂଳିର ଚମକକୁ ତ୍ଯାଗକରି ତୂମେ 
ଦୟାକରି ମୋର ହିତ ସାଧନ କର । ମୋର ପ୍ରିୟା ରହୁଥିବା ଗୃହ ଇତରଙ୍କ ପାଇଁ ଅଗମ୍ୟ | 
ତୁମେ ସେଠାକୁ ଯାଇ ମୋ ପ୍ରିୟାକୁ ସନ୍ଦେଶ ପ୍ରଦାନ କରିବ ! ତାହା ଶୁଣି ସେ ମୋତିଦନ୍ତୀ 
ନିଶ୍ଚୟ ଆନନ୍ଦିତ ହେବ ଏବଂ କାନ୍ତ ଫେରିଆସିବେ ଆଶା କରି ଜଢୀଇଁ ରହିବ । 

ଦେବୀଙ୍କୁ ସନୂଷ୍ଠ କରିବା ନିମନ୍ତେ ଅନଳରେ ଘୃତ ଆହୁତି ଦେବି । ହବିଷ୍ଯାଦି 
ବ୍ରତ ପାଳନ କରିବି । ଫେରିଯାଇ ତାର ଦୃଢ଼ ନୀବିବନ୍ଧନକୁ ମୁଁ ଫିଟାରବି । ହେ ଜଳଧର |! 
ତା'ର ଲାଲଓଠକୁ ରକ୍ତପଦ୍ଧ ସହିତ କବିମାନେ ତୂଳନା କରିଥାଆନ୍ତି । ମୁଁ ସେଇ ଓଷ୍ଠାଧାରକୁ 
ଦନ୍ତରେ ଚାପିବି । ସେଥରୁ ଝରୁଥିବା ଅମୂତକୁ ପିଇବି । ସେତିକିବେଳେ ଯେଉଁ ସୁଖ, ତା' 
ତୁଳନାରେ ଇନ୍ଦ୍ରପଦବୀ ସୁଦ୍ଧା ନ୍ଯନ ହୋଇଯିବ । 


ରାମ-ମୂଗ | ଅଳକା-କପାଳ ଉପରକୁ ଝୁଲି ରହୁଥିବା କରିତ କେଶ ଶ୍ରେଣୀ । ଯୋଷୀ ଯୋଷିତ-ବ୍ୟୋତିଷ 
ନାରା । କାଶୀ-ଜାଶୀାଶ୍ବର ( ବିଶ୍ଵନାଥ) । ଅସିତକରହାସୀ-ଚନ୍ଦ୍ରହାସୀ । ମଧ୍ୟନୃଶୀ -ସରୁକଟା ! ଶଂପା-ବିଜୁଳି । 
ନାବି-ଅଣ୍ଟା ଖୋଷଣି । କୋକନଦ-ଲାଲ କଇଁ ! ଅମୀଯ-ଅମୂତ | 


୧୩୭ ୪ ରସିକହାରାବଳୀ 

ପିନ୍ଧାଇ ନେତ୍ର ନେତ, ସହସ୍ର ପତ୍ର ପତ୍ର ଯେ ଖଣ୍ଡ ଲକ୍ଷ୍ୟ ପତ୍ର ପାତ୍ର ! 

ଉରଜେ ଗୋତ୍ର ଗୋତ୍ରଜିତେ ପବିତ୍ର ବିତ୍ର କେ କି ଲେଖିବି ଚିତ୍ର ଚିତ୍ର । 
ହେ, ଜଳଧର | 

ହୃଦସ୍ଥ ଏ ଦ୍ଵିମାତ୍ର ମାତ୍ର” ° । ପାରି ନ କରି ରତ୍ରରାତ୍ର 

ନୟନମିତ୍ର ମିତ୍ର ହେବ ବୈମାତ୍ର' ' ମାତ୍ର ହେଲା ଦହି" ଅପାତ୍ର ପତ୍ର ।୧୭। 


ଦେଖ ଲମ୍ପଟେ ପଟେ ପ୍ରତେ ନ ଖଟେ ଖଟେ ନେବି କି ଧରି ଭେଟେ ଭେଟୋ 

ଯେ ସ୍ତନେ ଘଟେ ଘଟେ ଧରି ଉଜ୍‌ଝଟେ ଝଟେ ଢ଼ାଙ୍କବ କି କପଟେ ପଟେ । 
ହେ, ଜଳଧର । 

ନାହିଁ ବୋଲିବ ସୁଟେ ସତୂଟେ । ଚିନ୍ତି ମନାଇଁ କଷ୍ଟେ କଶ୍ଢେ | 

ନିନ୍ଦା କୁକ୍କୁଟେ କୂଟେ ପ୍ରାତେ କରଟେ ରଟେ ହେବ ଥାଉଁ ଦୂର୍ଘଟଘଟୋ ୧୮ 


ଦେବି ଗଇଶ ଭଶ ହରିତବାସ ବାସ ଜାତି ଯାଉଁ ସ୍ବଦେଶ” ଦେଶ । 

ହେଉ ପରଶ ରସବତୀ ଆଶ୍ଲେଷ ଶ୍ଲେଷ ଭାଷେ ହେଉ ନିଶ୍ଲେଷ ଶ୍ଲେଷ । 
ହେ, ଜଳଧର । 

କଣ୍ଠଲତା ବ୍ୟାକୋଷ କୋଷ । ନୋହୁ ପୋଡୁ ପ୍ରବାସ ବାସ ।! 

ତ୍ରିପୁରଦ୍ଵିଷ ଦ୍ଵିଷ ଧରେ ଅନ୍ଧିଶ ନିଶ କରାଅ ପଉରୋଷ?” * ରୋଷ |୧୯। 


କୋଳେ କି ଆଶେ ଆସେ ନାହିଁ ତ ଦିଶେ ଦିଶେ କ୍ଷଣେକ୍ଷଣେ ନଦିଶେଦିଶୋ 

ତୋଷପ୍ରଦାଂଂ ସେ ଦାସେ କିପାଁ ପୁରୁଷେ ରୁଷେ ହରି ପରିଖେଂ" ବସେ ବଶୋ 
ହେ, ଜଳଧର ! 

ଷୈର୍ଯ୍ୟଭୂମି'  ଆକର୍ଷେ କର୍ଷେ । ସୁଶୀତଳଗାତ୍ରା ସେ ତ୍ରାସେ । 

କାମୀ ବିରସେ ରସେ ଶୋକରେ ଭାସେ ଭାଷେ ଉପଇନ୍ଦ୍ର ହରଷେ ରସୋ ୨ ୦। 


୨ ୦- ଖି, ଦ୍ରଵିମନତ୍ତ ମନ୍ତ୍ର । ୨୧- କ. କରିନକରି ପଡ଼ ପତୁ । 

୨ ୨- ଖ. ହେବଇଁ ମାତୃ ମାତୁ । ୨ ୩- ଖ. ହେଲା ବହି ଅଗାତ଼ୁ ଗାତ୍ର ! 

୨୪- କ. ଯେଉଁ ସନ୍ଦେଶ । ୨ ୫- ଗ. ବରି ଅପର ରୋଷ ରୋଷ / କରି ଅପର ରୋଷ ରୋଷ | 
୨ ୬- ଖି. ନିବିସେ ବିସେ । 

୨ ୭- ଖ. ତୋଷ ପ୍ରବାସେ ବାସେ ! | 
୨୮- ଖ. ସେହିପରି ଯେ ବସେ ବସେ, ଗ. ପରିଜନ ସ୍ଟେଜା ସେ ହାସେ । ୨୯- ଖ. ଧର୍ମଭୂମି । 


୧୩୮ ଏ ରସିକହାରାବଳୀ 

ମୁଁ ତାକୁ ପଦ୍ଧରାଗବର୍ଣର ପାଟବସ୍ତ ପିନ୍ଧାଇବି । କାରଣ, ସେ ହେଉଛି ତା'ର 
ଯୋଗ୍ୟପତ୍ର । ତା'ର ଉନ୍ନତ ସ୍ତନରେ ମୁଁ ବିଚିତ୍ର ଚିତ୍ର ଆଙ୍କିବି । ମୋ ମନରେ ଏ ଦୂଇଟି 
କଥା ମାତ୍ର ଅଛି । ରାତ୍ରିଶେଷ ପର୍ଯ୍ୟନ୍ତ ତାର ସୌନ୍ଦର୍ଯ୍ୟ ମୋର ନୟନର ସୁଖ ସଂପାଦନ 
କରୁଥିବ ! ଦୂଷ୍ଟ କନ୍ଦର୍ପ ଅପାତ୍ର ପରି ଦହନ ହେବ । 

ସ୍ଟେହବଶରେ ମୁଁ ତାକୁ ଚିତ୍ରପଟ ଦେଖାଇଲେ ସେ ପରତେ ଯିବନାହିଁ । ମୋର 
ମନେହେଉଛି, ଏତେସବୁ ପାଇଁ ମୋର ଧୈର୍ଯ୍ୟ ନଥିବ | ଭେଟ ହେବାମାତ୍ରେ ମୁଁ ତାକୁ ଧରି 
ଖଟ ଉପରକୁ ନେଇଯିବି । ଆତୁର ଓ ବ୍ୟଗ୍ରହୋଇ ମୁଁ ତା'ର ଘଟପରି ସ୍ତନକୂ ଧରିବାବେଳେ 
ସେ ବସ୍ତରେ ଢ଼ାଙ୍କିଦେବ ପରା । ସୂଟ - ଅସୁଟ (ଅର୍ବସୂଟ) ସ୍ବରରେ ନାହିଁନାହିଁ ବୋଲି 
କହିବ । ମୁଁ ନାନା ବାଗରେ ତାକୁ ମନାଇବି । ଏମିତିରେ ରାତି ପାହିବାର ସୂଚନା ଦେଇ 
ଯଦି କୂକୂଡା ଡାକନ୍ତି ଓ ଜୁଆ ରାବନ୍ତିୟ ତେବେ ସେମାନଙ୍କୁ ଆମେ ନିନ୍ଦା କରିବୁ । 

ମୁଁ ସ୍ଵଦେଶକୂ ଫେରିଗଲେ ଶିବଙ୍କ ଗଶଫୁଲ ଦେବି । ବିଷ୍ଣୁଙ୍କୁ ହଳଦିଆନୁଗା 
ଏବଂ ମାଳତୀଫୁଲର ମାଳାଦେବି । ମୁଁ ଏତିକି ମନାସୂଛି ଯେ, ରସବତୀର ନିବିଡ଼ ଆଶ୍ଲେଷର 
ପରଶ ମୋତେ ମିଳୁ । ତା'ର ଶ୍ଲେଷଗର୍ଭ ଭାଷାରେ ମୋର କଷ୍ଟ ନିଃଶେଷ ହୋଇଯାଉ । 
କଢ଼ରୁ ଫୁଲ ଫୁଟିଲାପରି ମୋର ଆଶା ପ୍ରସୁଟିତ ହେଉ; କଢ଼ପରି ମୁଦ୍ରିତ ରହିନଯାଉ । 
ମୋର ପ୍ରବାସବାସ ପୋଡିଯାଉ (ସମାପ୍ତ ହେଉ) ! ତ୍ରିପୁରାରି ଶିବଙ୍କ ଶତ୍ରୁ ତଥା ତ୍ରିପୁର 
ବାସୀଙ୍କୁ ପୀଡା ଦେଉଥିବା କନ୍ଦର୍ପ ଅହର୍ନିଶ ତାର ନିଶ ମୋଡୁଛି । (କାରଣ, ଆମେ ବିଛେଦ 
ଦଶା ଭୋଗୁଛୁ) ହେ ଦେବ। ଆମର ମିଳନ ଘଟାଇ ଏବେ ଆମକୁ ପଉରଷ (ପ୍ରଶଂସିତ) 
କରାଅ । ତା' ହେଲେ ଏବେ ନିଶ ମୋଡୁଥିବା କନ୍ଦର୍ପ ଉପରେ ଆମେ ରୋଷ ପ୍ରକଟ 
କରିପାରିବୁ । 

ରାଜକୂମାର ଯେଉଁଦିଗକୁ ଚାହୁଁଛି, ସେ ଦିଗରେ ପ୍ରିୟାକୁ ଦେଖୁଛ । କ୍ଷଣକେ 
ଦିଶୁଛି, ପୁଣି କ୍ଷଣକେ ଦିଶୁନାହିଁ । ଦିଶିଲାବେଳେ କୋଳ କରିବାକୁ ଚାହିଁଲେ ସେ କୋଳକୁ 
ଆସୁନାହିଁ । ତେଣୁ ସେ ଭାବୁଛି - ପ୍ରିୟା ମୋର ଦାସଜନର ତୋଷପ୍ରଦାୟିନୀ । ଏବେ 
ପୁରୁଷକୁ ଦେଖି ରଷୁଛି କାହିଁକି ? (କୋଳକୁ ଆସୁନାହିଁ) ସେ ମୋତେ ପରୀକ୍ଷା କରୁଛି କି ? 
ମୋର ଧୈର୍ଯ୍ୟଭୂମିକୁ ସେ ଆକର୍ଷିତକରି କର୍ଷଣ କରିଦେଉଛି । ସେ ସୁଶୀତଳଦେହା ଏବେ 
ମୋତେ ଭୟାଉଁ କରୁଛି । ଶୋକରେ ଭାସି ଅତ୍ୟନ୍ତ ବିରସ ଚିତ୍ତରେ ରାଜକୁମାର ଏସବୁ 
ଚିନ୍ତା କରୁଥିଲା | 


ନେତ୍ର-ପାଟବସ୍ତ୍ର । ସହସ୍ରପତ୍ର- ପଦ୍ଧଫୁଲ ! ପାତ -ଯୋଗ୍ୟ ! ଗୋତ୍ର-ପର୍ବତ । ବିତ୍ରକେ- ବିତର୍କରେ । ଚିତଚିତ୍ର- 
ବିଚିତ୍ର ଚିତ୍ର । ଦ୍ବିମାତ୍ର-ଦୂଇଟି ମାତ୍ର । ଉଜ୍‌ଝଟେ-ଅତି ଶିଘ୍ରରେ | କରଟ-କୁଆ ! କୂଟ-ଛଳପୂର୍ଣ । ବ୍ୟାକୋଷ- 
ଛଳରେ | ଅନ୍ନିଶ-ଅହର୍ନିଶ । ତ୍ରି ପୁରଦ୍ବିଷ- କନ୍ଦର୍ପ । ପଉରୋଷ-ପ୍ରଶଂସା । ଦିଶ-ଦିଗ ! ଜର୍ଷେ-କର୍ଷଣ କରେ । 
ପରିଖେ-ପରୀକ୍ଷା କରୁଛି । 

୧୩୯ “୯ ରସିକହାରାବଳୀ 

ପଞ୍ଚଦଶ ଛାନ୍ଦ 
ରାଗ - କଉଶିକ | 


କୂମାର ବିରହେ ଏଳାବୃତ୍ତ ଖଣ୍ଡେ 
ଭ୍ରମେ ଦୀନଜନ ସମାନେ ! 

ଭାଗ୍ୟରୁ ତାହାଙ୍କ ନୟନ ପତନ 
ଆସିଥିଲେ ଯକ୍ଷେ ବିମାନେ । 

ଦେଖି ସେମାନେ, ଭାବନ୍ତି ସୁନ୍ଦରାଭିମାନେ ! 
ଚନ୍ଦ୍ର ଅଶ୍ତିନୀକୂମାର ମାରକୁ ୟେ 
ରଖିବକି ଆଉ ଗୁମାନେ ।୧। 


ଆମ୍ଭ ମନୋହାରୀ ଅପସରୀବାର 
କାମୀ କାମିନୀ ଏଂ ପ୍ରମାଣ । 

ଏହାରେଂ ଇକ୍ଷଣ କ୍ଷଣ ପତନରେ 
ଆମ୍ଭଙ୍କୁ ତେଜନ୍ତି ନ ପୁଣ । 

ତାଙ୍କ ସ୍ଵଭାବ, ଭାବରସେ ବଶ ନୁହନ୍ତି । 
ଭ୍ରମରେ ପୀରତି ରତିଦା କୂମୁଦ 
ବିଧୁ ଦେଖିଲେ ବିକଶନ୍ତି । ୨। 


ରାଜେ ରାଜେନ୍ଦ୍ର ନନ୍ଦନ ପ୍ରାୟେ ତେଜେ 
ଧନ ଅପୂରୁବ ନଥୁବ । 
ମାନସ ମାନ ସଲୋଭିତ ପୁଣ ତ 
ଏ ଗୁଣେ ଅଧ୍ବକ କରିବ | 
ବଳୀ ବଳିତ, କେ ହେବ ନୋହୂୁଛି ପ୍ରତୀତ | 
ବିଧୂ ବିଧ୍ରୁ ବାହାର ସୁନ୍ଦର ଏ 
ଏଥ ଅବା ନୋହେ ଉଚିତ ।୩ 


୯ - ଗ. ତ ¦ ୨- ଗ. ଏହାର । 


୧୪୦ ୪ ରସିକହାରାବଳୀ 


Digitized by PPRACHIN, SOA 


ପଞ୍ଚଦଶ ଛାନ୍ଦ 
ବିରହ ବ୍ୟଥୁତ ରାଜକୂମାର ଦୀନଜନ ପରି ଏଳାବୃତ୍ତ ଖଣ୍ଡରେ ବୁଲୁଥାଏ । ତା'ର 
ସୌଭାଗ୍ୟକୁ ବିମାନରେ ଆସୁଥବା ଯକ୍ଷଙ୍କର ଆଖିରେ ସେ ପଡ଼ିଲା ¦ ତା'କୁ ଦେଖି ଯକ୍ଷମାନେ 
ଭାବିଲେ- ଏ ଯୁବକ ଏତେ ସୁନ୍ଦର ଯେ, ଚନ୍ଦ୍ର ଅଶ୍ବିନୀକୂମାର ଓ କନ୍ଦର୍ପକୂ ସୁଦ୍ଧା ସୁନ୍ଦରପଣରେ 
ଏ ବଳିଯିବ । 


ଆମର ମନୋହାରୀ ଅପ୍ସରୀମାନେ ଯେ ଅତ୍ୟନ୍ତ କାମାସକ୍ତା, ଏକଥା ପ୍ରମାଣିତ | 
ତେଣୁ ଏ ନବୀନସୁନ୍ଦର ଉପରେ ସେମାନଙ୍କ ଦୃଷ୍ଟିପାତ ହେଲେ ତାହା ରୁପରେ ମୂଗ୍ଧହୋଇ 
ଆମକୁ ପରିତ୍ୟାଗ କରିଦେବେନି ତ ? ଭାବରସରେ ବଶ ନହେବା ହେଉଛି ତାଙ୍କର ସ୍ଵଭାବ | 
ସୁନ୍ଦର ପୁରୁଷ ଦେଖିଲେ ତା' ପ୍ରତି ସେମାନେ ଆକୃଷ୍ଟ ହୋଇପଡ଼ନ୍ତି । କଇଁଫୁଲ ଭ୍ରମରକୁ 
ରତି ପ୍ରୀତି ଦାନ କରୁଥିଲେ ସୁଦ୍ଧା ଆକାଶରେ ଶୋଭନୀୟ ଚନ୍ଦ୍ରକୁ ଦେଖିଲେ ପ୍ରସ୍ତୁଟିତ 
ହୋଇ ନିଜକୁ ସମର୍ପଣ କରିଦିଅନ୍ତି । 


ଏ ଯୁବକଟି ରାଜପୁତ୍ର ଭଳି ତେଜୀୟାନ । ଏହାର ଧନର ମଧ୍ଯ ଅଭାବ ନଥୁବବ | 
ତେଣୁ ନାରୀମାନଙ୍କୁ ପ୍ରଲୋଭିତ କରିବାପାଇଁ ଏହି ଗୁଣଗୁଡ଼ିକ ଅଧକ ସହାଯତା କରିବ । 
(ସୈନ୍ଦର୍ଯ୍ୟ ଧନ, ଓ ମାନ ପ୍ରତି ନାରୀମାନେ ପ୍ରଲୁବ୍ଧ ହୁଅନି) । ପୁଣି, ଏହାଠାରୁ ଅଧକ 
ବଳବାନ କେହି ଥିବେ, ଏକଥା ବିଶ୍ଵାସ ହେଉନାହିଁ । ଏପରି ସର୍ବଗୁଣସଂପନ୍ନ ସୌନ୍ଦର୍ଯ୍ୟ 
ବିଧାତାଙ୍କ ବିଧାନରୁ ବାହାର । ଅର୍ଥାତ୍‌ ବିଧାତା ସୃଷ୍ଟିରେ ସମ୍ଭବ ନୁହେଁ । ତେଣୁ ଏ 
ଅଲୋକ ସାମାନ୍ୟ ସୁନ୍ଦର ପୁରୁଷ ଏଠାରେ ରହିବା ଉଚିତ ନୁହେଁ । 


ଯକ୍ଷ-ସ୍ବର୍ଗର ବାସିନ୍ଦା | ସୁନ୍ଦରାଭିମାନେ “ସୌନ୍ଦର୍ଯ୍ୟର ଅଭିମାନରେ । ମନୋହାରୀ-ସ୍ତ୍ର । ଅପସରୀବାର-ଅପ୍ସରୀ 
ସମୂହ । କାମୀ-କାମାସକ୍ତ ! ଇକ୍ଷଣ- ଦୃଷ୍ତି । ବଳୀ ବଳିତ-ବଳରେ ଏହାକୁ ବଳିବା ଭଳି । ବିଧଵବିଧରୁ- 
ବିଧାତାଙ୍କ ବିଧାନରୁ ! 

ପୁଛିଲେ କେଉଁଦେଶୁ କେଉଁ ନିମନ୍ତେ 
ପ୍ରବେଶ ଏ ଭୂମିର" ବୀର । 


ବାଧ୍ୁଲାଂ ପରାୟେ ମନେ ଘେନୂଅଛୁ 
ତୁମ୍ଭଙ୍କୁ ସୁକୁମାର ମାର । 
କହ କହତ, ଚିତ୍ତ ଦୁଃଖ ନିକର କର । 


ଆମ୍ଭେ ଦେବତା ବଚନ ଜାଣ ସତ୍ଯ 
ସତ୍ଵର ଦେବା ଦେବଂ ବର ।୪। 


ପରମ କଷ୍ଟ ଯେତେ ଯେତେ ପାଇଲି 
ନିବାରି ଆସିବାରେ ପର 

କରକବଦନ୍ତୀ ବିଛେଦ ସବୁ ବଡ 
ହେଲା ଏ ଦୁଃଖ ନାଶକର । 

ଗୁଣି ସେ ପୁଣି, ସନ୍ତତ ଦୁଃଖୀ ହେଲି ସତ । 
ମତ୍ତଗଜଗତି ସଙ୍ଗତି ହୋଇବା 
ବିନ୍ଧ ନାହିଁ ଆନଂ ସମ୍ମତ ।୫। 


ଛନ୍ନ ତେଜି ଯକ୍ଷେ ଶ୍ରବଣେ ପୂର୍ଣ୍ଣ ତା 
କରିବାରେ ମନୋରଥକୁ 
ରଥକୁ ସାଜି ବସାଇ ଛାଡିଗଲେ 
ବଦ୍ରିକାରେ ଶତୁଜିତକୁ । 
ତାକୁ ତୋଷଦ, ହେଲେ ନାରାୟଣ ଲୋକନେ । 
କନକଗୋରୀକି ଦେଖିବି ଏ ବର 
ମାଗିଲା ହୋଇଣ ଉଛନ୍ତେ ।୬! 


୩- ଗ. ରୁବିର | ୪- ଗ. ବିଛିଲା......ଘେନୁଅଛି । 
୫- ଗ. ବରବର । ୬- ଗ. ବିନୁ ତ ନାହିଁ ଆନମତ | 

କୁମାର ନିକଟକୁ ଯାଇ ସେମାନେ ପଚାରିଲେ- ହେ ବୀର । କେଉଁ ଦେଶରୁ 
କେଉଁଥି ପାଇଁ ଏ ଭୂମିରେ ପ୍ରବେଶ କରିଛ ? ତୁମର ସୁକୁମାର ତନୂକୁ କନ୍ଦର୍ପ ପୀଡ଼ାଦେଲା 
ପରି ଆମ ମନକୁ ବୋଧ ହେଉଅଛି । ତୁମର ଦୁଃଖ ଯଦି କିଛି ଥାଏ, ତେବେ ତୂମେ ଆମକୁ 
କୂହ । ଆମେ ହେଉଛୁ ଦେବତା । ଆମେ ତୁମକୁ ବାଞ୍ଚିତ ବର ପ୍ରଦାନ କରିବୁ । ଆମ କଥା 
ସତ୍ୟ ବୋଲି ଜାଣ । 


ରାଜପୁତ୍ର ଉତ୍ତର ଦେଲା- ହେ ଦେବଗଣ ! ଶତ୍ରୁ ନିବାରଣ କରି ଆସୁଆସୁ ବାଟବଣା 
ହୋଇ ଏ ଦେଶରେ ପହଞ୍ଚଗଲି ! ଅନେକ କଷ୍ଟ ମଧ୍ଯ ପାଇଲି । କିନ୍ତୁ କରକଦନ୍ତୀ (ଡ଼ାଳିମ୍ବ 
ବୀଜ ପରି ଦନ୍ତପନି) ମୋ ପ୍ରିୟାର ବିଚ୍ଛେଦକଷ୍ଟ ହିଁ ମୋ ପାଇଁ ସବୁଠୁ ବଳି ବଡ଼ କଷ୍ଟ 
ହୋଇଛି । ଯଦି ମୋ ଉପରେ ଦୟା ହେଉଛି, ତେବେ ଏ ବିରହ ଦୂଃଖ ନାଶକର ¦ ମୋ 
ପ୍ରିୟାର ଗୁଣ ସ୍କରଣ କରିକରି ମୁଁ ନିରନ୍ତର ଦୁଃଖୀହୋଇ ରହିଛି । ସେହି ଗଜଗାମିନୀ ସହିତ 
ସଙ୍ଗତିହେବା ଭିନ୍ନ ମୋର ଅନ୍ୟ କୌଣସି ବରରେ ପ୍ରୟୋଜନ ନାହିଁ । 


ଏକଥା ଶୁଣି ପକ୍ଷମାନଙ୍କର ପୂର୍ବ ଶଙ୍କା ଦୂରହେଲା। ସେମାନେ କୁମାରର ମନୋରଥ 
ପୁରଣ କରିବା ଉଦେଶ୍ୟରେ ରଥ ସଜକରି ସେଥରରେ ଶତ୍ୁଜିତ କୂମାରକୁ ବସାଇ ବଦ୍ରିକାରେ 
ଛାଡ଼ିଦେଲେ । ସେଠାରେ ସେ ନାରାୟଣଙ୍କ ଦର୍ଶନ କଲା | କନକଗୋରୀ ପ୍ରିୟାକୁ ଦେଖିବା 
ନିମନ୍ତେ ବର ପ୍ରାର୍ଥନା କଲା । ନାରାୟଣ ସନ୍ତୁଷ୍ଟ ହୋଇ ଅଭ୍ୀଷ୍ଟପୂରଣ ହେବା ବାଞ୍ଚାକଲେ । 


ମାର-କନ୍ଦର୍ପ | ପର-ଶତ୍ତ। କରକଦନ୍ତୀ-ଡାଳିମ୍ବ ମଞ୍ଜପରି ଦାନ୍ତ । ମରଗ୍ଙ୍କ ଗତି-ମରହସ୍ତୀର ଟାଲିପରି ଗମନ ! 
ଶତ୍ରଜିତ-ଶତ୍ସଙ୍କୁ କୟ କରିଥିବା । ଲୋକନ-ଦେଖୁବା ! 

ହରିତବସନ ଦର୍ଶନ ନାଶନ 
କଲା ତମସକୁ ସତ୍ଵର 

ବୈଷ୍ଣବ ସଙ୍ଗରେ ରଙ୍ଗରେ ନଗରେ 
ପ୍ରବେଶ ହୋଇଲା ତାହାର । 

ହୋଇ ସ୍ଵଜନ, ରଞ୍ଜନ ଚପଳେ ଚଳିଲା । 
କିବା ସେ ବନ୍ଦୀର ମନ୍ଦିର ମଦିର- 
ନୟନା ପୁରକୁ ଦେଖିଲା ।୭। 

ସଖୀ ନେତ୍ର ଜଳ- ପୂରିତ କନ୍ଳ 
ନାଶିଛି ତରଙ୍ଗ ଉନ୍ଲଳ । 

ଶରୀର ଦୁର୍ବଳ ଶୋଭାକୁ କବଳ 
କରିଛି ଚିନ୍ତା-ମହାବଳ । 

ଶୋକ ପ୍ରବଳାଂ , ବଳାହୀନ ସର୍ବଅବଳା । 
ତାପେ କଷତୁଳା ସ୍ଵରୂପକୁ ତୁଳା 
ହୋଇଛି ରଜତ ପିତୁଳା ।୮। 

ନଳଦ ଅ-ସିଦ୍ଧ ଆଦ୍ୟରେ ହୋଇଛି 
ହୁଅନ୍ତି କଥା ପରସ୍ତରେ । 

କାନ୍ତ ନ ଆସିଲେ ଆସିଲେ ବାଳାର 
ଜୀବନ ରହିବା ବିଧୂରେ । 

ଉପଚାର ଯେ, ଦେବବଲ୍ଭ ଦେବ ପରା । 
ଦେଖି ରସିକକୁ ଏହି ସମୟରେ 
ତେଜିଲେ ସଜନୀ ଅଧାରା ।୯। 

କହିଲେ ପ୍ରାଣ- ପାଇଁ ହେଳା ନକର 
ପ୍ରାଣ ହେଲା କରୀ ଏଥର 

ପ୍ରିୟବାଦୀ ହୋଇବୁଟିଂ ନୋହିବୁଟି 
ପ୍ରିୟ ବାଦିନୀ ତତପର । 

ଆରେ ସଜନୀ; ଅଇଲେ ତୋର ପ୍ରାଣନାଥ । 
କାମରେ ବିରୋଧୀ ହୋଇବୁ ° ନୋହିବୁ 
କାମରେ ବିରୋଧୀ ଯଥାର୍ଥ ।୧୦। 


୭- ଗ. ପ୍ରବଳ, ବଳହୀନ | ୮- କ. ହେଳାଜର । 
୯- ଗ ପ୍ରିୟବାଦିନୀ ନୋହିବୁ ହୋଇବୁଟି । 
୧ ୦- ଗ. କାମରେ ବିରୋଧୀ ନୋହିବୁ ହୋଇବୁ 

ହରିତବସ୍ତରଧାରୀ ନାରାୟଣଙ୍କ ଦର୍ଶନରେ କୂମାରର ଦୂଃଖ-ଅନ୍ଧକାର ନାଶ ହୋଇ 
ତା'ମନ ଆଶାରେ ଉଜ୍ବଳ ହୋଇଉଠିଲା । ବଦ୍ରିକାଧାମରୁ ବୈଷ୍ଠବମାନଙ୍କ ସାଙ୍ଗରେ ଯାଇ 
ନିଜ ନଗରରେ ପ୍ରବେଶ ହେଲା ! ସେଠାରେ ସ୍ଵଜନମାନେ ଆସି ତା” ସହିତ ମିଳିତ 
ହେଲେ | ବନ୍ଧୁ ପରିବେଷ୍ଟିତ ହୋଇ ସେ ରାଜପୁରୀ ଅଭିମୁଖେ ଚଞ୍ଚଳ ହୋଇ ଚାଲିଲା । 
ସେଠାରେ ଖଞ୍ଜନାକ୍ଷୀ ରସିକହାରାବଳୀର ଗୃହକୁ ଚାହିଁଲାବେଳେ ତାହା ତାକୁ ବନ୍ଦୀଗୃହ 
ପରି ମନେ ହେଲା | 

ପ୍ରିୟାର ଗୃହରେ ପହଞ୍ଚଜ ସେ ଦେଖିଲା, କୁମାରୀର ନେତ୍ର ଅଶ୍ରପୂର୍ଶ ହୋଇ ଆଖିର 
କଜ୍ଵଳ ଧୋଇଯାଇଛି । ତରଙ୍ଗଲୋଚନୀର ଚକ୍ଷୁରେ ସେ ଚଞ୍ଚଳତା ନାଶ ହୋଇଯାଇଛି । 
(ଚକ୍ଷୁସ୍ଥିର) । ଚକ୍ଷୁର ଉଜ୍ବଳତା ଏବେ ନିଷ୍ପଭ । ଶରୀର ଅତ୍ଯନ୍ତ ଦୁର୍ବଳ । ଚିନ୍ତାରୂପକ 
ମହାବଳ ଶରୀର ଶୋଭାକୁ କବଳିତ କରିଛି । ପ୍ରବଳ ଶୋକୋଛ୍‌ାସ ଅନ୍ତଃପୁରୀରେ ପରିପୂର୍ଣ୍ଣ । 
ସେ କ୍ଷୀଣ ହୋଇଯିବା ହେତୁ ହସ୍ତ-ପଦରେ ପିନ୍ଧିଥିବା ବଳା (ବଳୟ ଅଳଂକାର) ଗୁଡିକ 
ଗଳି ପଡିଛି । କଷା ଯାଇଥବା ସୁବର୍ଣ୍ଣପରି ତା'ର ଉନ୍ମଳ ଦେହ ଏବେ ବିରହ ତାପ ହେତୁ 
ରୂପା ପ୍ରତିମା ପରି ପାଣୁର ଦିଶୁଛି । 

କୂମାରୀର ସଖୀମାନେ ପରସ୍ତର କଥା ହେଉଥାନ୍ତି ବିରହ ତାପରେ କୁମାରୀର 
ଦେହ ନିଆଁପରି ତାତିଛି (ନଳଦ “ଅ” ସିବ ଆଦ୍ୟରେ-ଅନଳଦ) । କାନ୍ତ ଆସିଲେ ତା' 
ଜୀବନ ରହିବ । ନ ଆସିଲେ ଜୀବନ ଚାଲିଯିବା ବିଚିତ୍ର ନୂୁହେଁ । ଏ ବିରହ ଜ୍‌ରକୁ- 
ଏକମାତ୍ର ଉପଚାର ହେଉଛି ଦେବବଲ୍ଲଭଙ୍କ ଆଗମନ | ଏମିତିବେଳେ ସେମାନେ କୁମାରକୁ 
ଦେଖିଦେଲେ । ତେଣୁ ଚଞ୍ଚଳ ହୋଇ କୂମାରୀର ପାର୍ଣ୍ ତ୍ୟାଗକରି ଚାଲିଗଲେ । 

ଯାଉ ଯାଉ କହିଲେ, ହେ ସଖୀ ! ତୋର ପ୍ରାଣକାନ୍ତ ତୋ ହାତକୁ ଆସିଗଲେ ! 
ଏଣିକି ନିଜ ଜୀବନପ୍ରତି ହେଳା କରନାହିଁ (ଜୀବନ ରହିବା ବ୍ୟବସ୍ଥା କର) ତୁ ପତିଙ୍କର 
ପ୍ରତିବାଦୀ ନ ହୋଇ ପ୍ରିୟବାଦିନୀ ହେବୁ । (କ୍ରୋଧପ୍ରକାଶ ନ କରି ପ୍ରିୟବଚନ କହିବୁ) । 
ତାଙ୍କ ଇଛାର ବିରୋଧୀ ହେବୁନାହିଁ । କେବଳ କନ୍ଦର୍ପଯୁଦ୍ଧରେ ପ୍ରତିପକ୍ଷ ଭଳି ଯୁଦଧପ୍ରବ୍ଧର 
ହେବୁ । ଅଥଦା, ଏଣିକି ତୁ କନ୍ଦର୍ପର ବିରୋଧ କରିବୁ । 
ତମସ-ଅନ୍ଧକାର । ଚପଳେ - ଶିଘ୍ର । ବନ୍ଦୀର ମନ୍ଦିର-ବନ୍ଦାଗ୍ଧହ । ମଦିର ନୟନୀ-ରସିକ ହାରାବଳୀ । ବଳାହୀନ- 
ହସ୍ତ-ପଦରେ ପିନ୍ଧିଥିବା ବଳୟ ଅଳଙ୍କାର ଶରୀରର କ୍ଵଶତା ହେତୁ ଗଳି ପଡ଼ିଛି । ପ୍ମିୟବାଦୀ-ପ୍ରିୟବଚନ ଯେ 
ଜହେ। ପ୍ରିୟବାଦିନୀ-ପ୍ରିୟଠାରେ ଯେ ବାଦିନୀ ହୁଏ (ପ୍ରତିବାଦିନୀ ହୁଏ) । କାମ-କନ୍ଦର୍ପ । କାମରେ ବିରୋଧୀ 
ନୋହବୁ ସ୍ବାମୀଙ୍କର ଇଚ୍ଛାର ବରୋଧୀ ହେବୁନାହ ¦ 

ମିତ୍ର ମିତ୍ରଧ୍ବଵଜ କି କଲା ଜୀବିତେ 
ଥାଉଁ ଶୁଭକର୍ମ ଆମ୍ଭର ! 


ରସବଶେ ଭଶ ବଲ୍ଭୀ କରିବ 
ରାମସୁତ ନିଶି ବାସର ! 
ବାଣ ନନ୍ଦିନୀ, ସମୟେ ନିଦ୍ରା ନ ଭାଜିବ । 


ତାହା ପତି-ତାତ-ଗର୍ବ ଖର୍ବ ହେଲା 
ଏଣିକି ବିଚ୍ଛେଦ ନୋହିବ ।୧୧। 

ଏ ସମୟେ ଯାଇଁ ପ୍ରବେଶ ଜୀବେଶ 
ସୁନ୍ଦରୀ କଲା ନିଉଛାଳି 

ନୟନ-ପୟରେ ପ୍ରିୟର ପୟର 
ଧନ୍ୟ ମାନବେଳେ ପଖାଳି । 

ଧବଂ * ଦେଲାଯେ, ହୃଦେ ଲଗାଇ ଆଲିଙ୍ଗନ ! 
ଉକ୍‌ଣ୍ଡା ବଶରେ ଦଣ୍ଡେ ପରିଯନ୍ତେ 
ଦେଲେ ଏଣୁତେଣୁ ଚୁମ୍ବନ ।୧ ୨। 

ଦୂର ପଲକ ଅପଲକ ହୋଇଲେ 
ମିଳିଲେ ପୁର ପଲଙ୍କରେ 

ଭାବିଲେ କି ସୁଖ ଭୋଗବତୀ ପୁରେ 
ଅମରାବତୀ ଅଳକାରେ । 

ବିଧୂ ସବିତା, ଉଦୟ ହେବା ନ ଜାଣିଲେ । 
ଆମ୍ଭ ଭାଗ୍ୟରୂ ହେଲା ବ୍ରହମନିଶି କି 
ଦୁର୍ଦ୍ଦିନ ଦିନକୁ ମଣିଲେ ।୧୩॥ 

ଶରଦ କାଳରେ ଦ୍ଵିରଦ ଗତିକି 
ଘେନି ଚନ୍ଦ୍ରକରେ ବିହରି । 

ହିମରେ ସୁଷମ ମଶହରି ମଧ୍ଧେ 
ମନସିଜ ରଙ୍ଗ ପ୍ରଚାରି । 

ଚାରୁ ଶିଶିର, ନିଶାରେ ନିଶାଙ୍ଗୀ ସଙ୍ଗରେ ! 
ନିସାରେ ଅନାଦର କରି ବଞ୍ଚଲେ 
ନାନା କୁହୁକ ପ୍ରସଙ୍ଗରେ ।୧୪। 


୧୧- ଗ. ଧବେ | 

ମିତ୍ରଧ୍ଵଜ ନାମରେ କୁମାରର ମିତ୍ର କହିଲା, ଆମର କର୍ମ ଶୁଭ ଥୁବାହେତୁ ତୁମକୁ 
ଜୀବିତାବସ୍କାରେ ଭେଟିଲୁ । ଏଣିକି ତୂମେ ପତିପତ୍ନୀ ରତିରସରେ ନିମଜିତ ହୋଇ ରାତି 
ଦିନକୁ ମୁହୂର୍ଭପରି କଟାଇଦେବ । ଉଷାକାଳରେ ମଧ୍ଧ ତୁମର ନିଦ ଭାଙ୍ଗିବନାହିଁ । କନ୍ଦର୍ପର 
ଦର୍ପ ଚୂର୍ଶହେବ । ଆଉ ବିଳେଦ ହେବନାହିଁ । 


ଏହି ସମୟରେ କୂମାର ଯାଇ କୂମାରୀ ନିକଟରେ ପହଞ୍ଚିଲା । କୂମାରୀ ଆସି 
କୁମାରକୁ ନିଉଛାଳି କଲା । ଆଖିର ଲୋତକରେ ପ୍ରିୟର ପାଦକୁ ଧୋଇଦେଲା । କୂମାର 
ତାକୁ ତୋଳିଧରି ହୃଦୟରେ ଲଗାଇ ଆଲିଙ୍ଗନ କଲା । ଉକ୍‌ଣ୍ଟାବଶତଃ ଘଡିଏ ପର୍ଯ୍ଯନ୍ତ 
ପରସ୍ପରକୁ ନାନାବିଧ ଚୂମ୍ବନ ଦିଆଦେଇ ହେଲେ । 


ସେମାନଙ୍କ ଆଖିର ପଲକପାତ ଦୂର ହୋଇଗଲା । ଅପଲକ ନେତ୍ରରେ ପରସ୍ତରକୁ 
ଦେଖିଲେ । ଏହାପରେ ଯାଇ ପଲଙ୍କଉପରେ ଉପବେଶନ କଲେ । ଭାବିଲେ, ପୂର୍ନମିଜନର 
ଏହି ଦାମ୍ପତ୍ୟ ସୁଖ ତୁଳନାରେ ପାତାଳ, ସ୍ଵର୍ଗ ବା କୂବେରପୁରୀର ସୁଖ କିଛି ନୂହେଁ । ସେମାନେ 
ଆବଦ୍ଧ ଅନ୍ତଃପୂରରେ ଭୋଗନିମଜିତ ରହି ଚନ୍ଦ୍ର ସୂର୍ଯ୍ୟଙ୍କର. ଉଦୟ କଥା ଜାଣିପାରିଲେନାହିଁ । 
ସବୁ ସମୟଥୁଲା ସେମାନଙ୍କପାଇଁ ରାତି । ତାଙ୍କର ମନେହେଲା, ଏ ବର୍ଷାଦିନଟି ଆମ ଭାଗ୍ୟରୁ 


ବ୍ରହ୍ମନିଶି ( ଦୂରହଜାର ଯୁଗରେ ଏକ ବ୍ରହୁନିଶି ହୁଏ) ପରି ହୋଇଛି ! 


ରାଜପୁତ୍ର ଗଜଗାମିନୀକୁ ସଙ୍ଗେ ଘେନି ଶରତରତୁରେ ନିର୍ମଳ ଚନ୍ଦ୍ରକିରଣରେ 
ବିହାର କଲା | ହିମରତୁରେ ମଶାରୀ ଭିତରେ କାମକେଳିରେ ଲିପ୍ତ ହେଲ୍ଲା । ହଳଦୀବର୍ଣ୍ଣା 
ତରୁଣୀର ସଙ୍ଗଲାଭ ହେତୁ ଶିଶିର ରତୁରେ ରେଜେଇକୁ ଅନାଦର କରି ନାନା କୌତୂକରେ 
ମାତିଲେ | 


ରାମସୁତ-ଲବ ( କ୍ଷଣମାତୁ) । ବାଣନନ୍ଦିନୀ ସମୟ-ଉଷା କାଳ ! ତାହାପତି- ତାତ- ଉଷାଙ୍କ ପତି ଅନିରୁଦ୍ଧ, 
ତାଙ୍କ ପିତା ପ୍ରଦ୍ୟୁମ୍ନ ( କାମଦେବ) | ନୟନ ପଯରେ- ଆଖୁର ଜଳରେ । ପ୍ରିୟର ପୟର -ପ୍ରିୟର ପାଦ ! ପଖାଳି- 
ଧୋଇବା ¦ ଧବଂ-ସ୍ବାମୀ | ଦୂର ପଲକ-ଆଖୁର ପଲକ ଦୂର ହେଲା | ଭୋଗବତୀ-ପାତାଜପୁର, ଅମରାବତୀ - 
ସ୍ବର୍ଗ । ଅଳକା-କୁବେରଙ୍କ ପୁରା । ବିଧୁ ସବିତା- ଚନ୍ଦ୍ସୂର୍ଯ୍ୟ । ଦୁର୍ଦିନ ଦିନ-ବର୍ଷାଗତୁ । ଦ୍ଵିରଦ- ହସ୍ତୀ । ମଶହରି- 
ମଶାରୀ | ନିସାର-ରେକେଇ । 

ବସନ୍ତେ ବସନ୍ତ- ବସନ ପିନ୍ଧାଇ 
ବସନ୍ତଦୂତ-ବଚନାକୁ ! 

ଚର୍୍ଟରୀ ଆଚରି ବିପିନେ ବିଳସି 
ଫୁଲମାଳିକା ରଚନାକୁ । 

ତପ ରତୁରେ, ତପଧ୍ବଂସୀରେ କରି ସ୍ବେହ । 
ତପ ତପନ ସନ୍ତାପ ନାଶନକୁ 
କରନି ଜଳ ଅବଗାହଂ ? ।୧୫। 

ପୁଣି ଘନକାଳେ ଘନ ଜଘନୀକୁ 
ଘେନି କୋଳେ ଘେନାଘେନିରେ 

ବତଭୀ ଉପର ଶୋଭିତ କରିଣ 
ଲୋକନ କରିଂ” ନୀର ଧାରେ । 

ବେନି ଅଞ୍ଚଳେ, ଗଣ୍ଡିଦେଇ ଲବ ଅନ୍ତର ! 
ନୋହିଲେ ରହିଲେ ନିର୍ଭର ହୋଇଣ 
ନାଗରୀ ପୁରୁଷ କୁଞ୍ଜର ।୧ ୬ 

ରସିକ ପୁରନ୍ଦର ଚିତ୍ତ ମୋହିବ 
ସୁନ୍ଦର ପନ୍ଦର ଛାନ୍ଦ ଏ, 

ମନ୍ଦର” ଶ୍ରତି- କନ୍ଦରକୁ ହୋଇବ 
ସମସ୍ତ ପ୍ରକାର ମନ୍ଦ ଏ ! 

କବି ପଡଶ୍ଚିତ, ହୃଦୟ ମଣ୍ଡିତ ହୋଇବ । 
ଖଣ୍ଡିତ କରିବ ସର୍ବ ଖଳ ଗର୍ବ 
ବହୁତ କାଳଯାଏ ଥିବ ।୧୭। 

ହେ ରାମ ଶ୍ୟାମ କାମ ସମଂ * ସୁଷମ 
ବାମ ଯମଂ? ଭୀମ ବନ୍ଦନ ! 

ଦାନବ ଦାନବାରୀ ଦାନ ବସ୍ଳ 
ଜାନକୀ ହୃଦୟ ବନ୍ଦନ | 

ନୃପ କେଶରୀ, ରାବଣ-ବାରଣ-କେଶରୀ, 
ପ୍ରଖର ଖର ଦୂଷଣକୁ ଭୀଷଣ 
ଘଟକର୍ଣ୍ଣ ଘଟ ନିବାରି ।୧୮। 


୧ ୨- ଗ. ଜଚେ | ୧୩- ଗ. ଲୋଡ଼ିନକରି | 
୧ ୪- ଗ. ମୂକର/ମକର...ମନ୍ଦ୍ର । ୧୫- ଗ. କାଶସମ ! ୧୬- ଖ. ବାମଜୀବ | 

ବସନ୍ତରତୁରେ କୋକିଳବଚନାକୁ ବସନ୍ତ (ହଳଦିଆ) ରଙ୍ଗର ପାଟବସ୍ତ ପିନ୍ଧାଇ 
ଉପବନରେ ରଙ୍ଗଖେଳ କଲା । ସେଥସହିତ ଉପବନ ବିହାର ଓ ଫୁଲମାଳ ରଚନା କଲା | 
ଗ୍ରୀଷ୍ମରତୁରେ ସେହି ତପୀ-ତପ-ଧଵଂସିନୀ ସୁନ୍ଦରୀକୁ ଘେନି ସୂର୍ଯ୍ୟତାପରୁ ରକ୍ଷାପାଇବା ନିମନ୍ତେ 
ଜଳକ୍ରୀଡା କଲା । 


ସେ ଘନଜଘନୀକୁ କୋଳରେ ଘେନି ନାନା ସ୍ବେହ ପ୍ରକାଶ କରି ବର୍ଷାକାଳ 
ବିତାଇଲା । ଅଟ୍ଟାଳିକା ଉପରେ ରହି ସେମାନେ ବର୍ଷାଧାରାକୁ ନିରୀକ୍ଷଣ କରି ପୁଲକିତ 
ହେଉଥଲେ । ନାୟକ ଓ ନାୟିକାର ବସ୍ତର ଅଞ୍ଚଳକୁ ଏକାଠି ଗଣ୍ଡି ପକାଇ ପରସ୍ସର ଠାରୁ 
ଲବେମାତ୍ର ଅନ୍ତର ନ ହୋଇ ନିର୍ଭରଭାବେ ସମୟ ବିତାଇଲେ । 


ଏ କାବ୍ୟର ସୁନ୍ଦର ପନ୍ଦରଟି ଛାନ୍ଦ ରସିକ ଇନ୍ଦ୍ରମାନଙ୍କ ଚିତ୍ରକୁ ମୁଗ୍ଧ କରିବ । 
ମନ୍ଦ ଲୋକର କର୍ଣ୍ଣକୁ ଏହା ମନ୍ଦରୂପେ ଶୁଣାଯିବ । କବି ଓ ପଣ୍ଡିତ ମାନଙ୍କ ହୃଦୟକୁ ଏ 
କାବ୍ୟ ଆନନ୍ଦ ପ୍ରଦାନ କରିବ । ଖଳଲୋକଙ୍କ ଗର୍ବକୂ ଖର୍ବ କରି ବହୁତକାଳ ପର୍ଯ୍ୟନ୍ତ 
ରହିଥୁବ । 

ହେ ଶ୍ୟାମଳ ସୁନ୍ଦର ରାମ ! ତୁମେ କନ୍ଦର୍ପ ପରି ସୁନ୍ଦର ! ଶତ୍ରରୂପୀ ଯମକୁ ଖଣ୍ଡନ 
କରିବାରେ ତୁମେ ଭୀମ (ଶିବ) ତୁଲ୍ୟ ଅଥବା, ଶତୁଙ୍କର ତୁମେ ଯମତୁଲ୍ୟ ଏବଂ ଶିବଙ୍କ 
ବନ୍ଦନୀୟ | ତୁମେ ଦାନବଙ୍କ ନିବାରଣକାରୀ, ଦେବତାଙ୍କ ଇଷ୍ଟଫଳଦାତା | ସୀତାଙ୍କ ହୃଦୟର 
ଚନ୍ଦନ ତୁଲ୍ୟ ( ଶୀତଳତା ପ୍ରଦାନ କାରୀ) | ତୁମେ ରାଜଶ୍ରେଷ୍ଠ । ରାବଣରୂପୀ ହସ୍ତୀକୁ ବିଦାରଣ 
କରିବାରେ ତୁମେ ସିଂହତୁଲ୍ୟ | ପରାକ୍ରମୀ ଖର ଦୂଷଣର ବିନାଶକର୍ଭା ଏବଂ କୁମ୍ଭକର୍ଣ୍ଠର 
ପ୍ରାଣ ନାଶକାରୀ ! 


ବସନ୍ତ ବସନ-ହଳଦିଆ ବର୍ଣର ପାଟବସ୍ତ୍ର । ବସନ୍ତ ଦୂତ-ଜୋଇଲି ! ଚର୍ଚରୀ-ରଙ୍ଗ ପିଟିକାରୀ ଖେଳ । ଫୁଲ 
ମାଳିକା-ଫୁଲମାଳ | ତପରତୁ-ଟଗ୍ରୀଷ୍ମରତୁ । ତପଧ୍ବଂସୀ--ତପସ୍ୟା ଭ୍ରଷ୍ଟ କଲାପରି ସୌନ୍ଦର୍ଯ୍ୟବତୀ । ତପ- 
ତପନ-ସନ୍ତାପ-ଗ୍ରୀଷ୍ମରତୁର ସୂର୍ଯ୍ୟଙ୍କ ପ୍ରଚଣ୍ଡ ତାପ । ଅବଗାହ-ସ୍ବାନ । ବଡ଼ଭୀ-ଅଟାଳିଜା । ପୁରନ୍ଦର-ଇନ୍ଦ୍ର । 
ଜୁଞ୍ଜର-ହାତୀ, ଶ୍ରେଷ୍ଠ । ମନ୍ଦ-ମନ୍ଦ ସ୍ଵଭାବ ( ଅରସିକ) ! ଶୁତି-କାନ । ଖଳ-କାବ୍ୟ ନିନ୍ଦୁକ, ମନ୍ଦ ପ୍ରକୃତିର 
ଲୋକ । କାମସମ-କନ୍ଦର୍ପ ପରି ! ସୁଷମ-ସୁନ୍ଦର | ବାମ-ଶତ୍ସ ! ଭୀମ-ଭୟଙ୍କର, ମହାଦେବ | ନୃପକେଶରୀ- 
ରାଜସିଂହ ! ବାରଣ-ହାତୀ । କେଶରୀ-ସିଂହ । ଘଟକର୍ଣ-କୂମ୍ଭକର୍ଣ । ଘଟ-ଶରୀର ! 


୧୪୯ ଏ ରସିକହାରାବଳୀ 

କର ଏ କରୁଣା ବିଜ୍ଞ ହସ୍ତଗତ 
ଏ ପୁସ୍ତକ ମୋର ହୋଇବ । 


ଅଜ୍ଞ ସମୂହର କର୍ଣ୍ଣ କୁହରକୁ 
କେବେହେଁ ପ୍ରବେଶ ନୋହିବ । 
ଆଖୁ ଅନଳ, ହୀରାରେ ନ ଲଭି ବିନାଶ ! 


ଉତ୍ତମ ଜନରେ ଦୂଷିତ ନୋହିଣ 

ପ୍ରକାଶ ହେଉ ସର୍ବଦେଶ ।୧୯। 
ଉପଇନ୍ଦ୍ରରଞ୍ଜ ବୀରବର ବିର- 

ଚିତ ଅତି ତୋଷ ଚିତ୍ତରେ, 
ରସିକହାରାବଳୀ ନାମ ଉଚିତ 

ବୋଲିବାର ଏହୁ ଗୀତରେ । 
ପଦ ସଂଖ୍ୟାରେ, ତିନିଶ ପଞ୍ଚଷଷ୍ଠି ଜାଣ । 

ରୂପକ ଯମକ ଆଶୟ ବିରୋଧ 

ଶ୍ଲେଷ ଛଳେ ଗୀତ ନିପୁଣ । ୨୦ 

ହେ ପ୍ରଭୁ ! ମୋତେ ଏତିକି ଦୟା କର ଯେ, ମୋର ଏ ପୁସ୍ତକଟି ବିଜ୍ଞ ଲୋକଙ୍କ 
ହସ୍ତଗତ ହେବ । ଅଜ୍ଞ ଜନଙ୍କ କାନରେ କେବେ ବି ମୋ ଗୀତ ପ୍ରବେଶ ନ କରୁ 
(ସେମାନେ ଏହାର ମହର୍‌ ବୁଝିପାରିବେ ନାହିଁ) ମୂଷା, ଅଗ୍ି ଓ ଉଇଙ୍କ ଦ୍ଵାରା ମୋ ପୁସ୍ତକ 
ନଷ୍ଟ ନହେଉ । (ଅଜ୍ଞ ଲୋକେ ବୁଝିବେ ନାହିଁ । ମୂଷା, ଉଇ ତାଳପତ୍ରକୁ ଖାଇଯିବେ, 
ନିଆଁରେ ପୋଡିଯିବ - ପୁସ୍ତକପ୍ରତି ଏସମସ୍ତେ ବିପଦ) ! ଉତ୍ତମ ଲୋଙ୍କଦ୍ଵାରା ମୋ ଗୀତ 
ପ୍ରଚାରିତ ହେଉ । 


ବୀରବର ଉପେନ୍ଦ୍ରଭଞ୍ଜ ଏହି ଗୀତକୁ ରଚନା କରି ଅତ୍ୟନ୍ତ ତୋଷଚିର ହେଲେ । 
ଯଥାର୍ଥରେ ଏହି ଗୀତ ହେଉଛି ରସିକମାନଙ୍କର ହାରାବଳି ତୁଲ୍ଯ । ଏଥିରେ ତିନିଶତ 
ପଞ୍ଚଷଠି ପଦ ଅଛି । ରୂପକ, ଯମକ, ଆଶୟ, ବିରୋଧ, ଶ୍ଲେଷ ଓ ଛଳ ପ୍ରଭୃତି ଅଳଙ୍କାର 
ପୁର୍ଣହୋଇ ଏହିଗୀତ ଅତ୍ୟନ୍ତ ରମଣୀୟ । 


ଆଖୁ-ମୂଷା | ଅନଳ-ନିଆଁ । ହାରା-ଉଇ | ରୂପକ-ଯମକ-ଆଶଯୟ-ବିରୋଧ-ଶ୍ଲେଷ-ଏଗୁଡ଼ିକ କାବ୍ୟାଳଙ୍କାର ! 
ଅଳଂକାର ସଂଯୋଗରେ କାବ୍ୟଭାଷା ସଦର ହୋଇଥାଏ । 


୧୫୧ “୪ ରସିକହାରାବଳୀ 

EE { 

ଡକ୍ଟର କମ୍ୃପାଣି ସାମନ୍ତ, ଭଞ୍ଜ ସ୍ଵତନ୍ତ୍ର ପତ୍ର ସହିତ 
୧୯୭୪ ମସିହାରେ ବ୍ରହ୍ମପୁର ବିଶ୍ଵବିଦ୍ୟାଳୟରୁ 
ସ୍ବାତକୋତ୍ତର ଶିକ୍ଷା ସମାପ୍ତ କରିଛନ୍ତି। ପରବର୍ରୀ 
ସମୟରେ ଓଡ଼ିଶାର ବିଶିଷ୍ଠ ବିଦ୍ଧଵାନ ପ୍ରଫେସର 
ସୁଦର୍ଶନ ଆଚାର୍ଯ୍ୟଙ୍କ ତନ୍ତାବଧାନରେ ଭଞ୍ସାହିତ୍ଯ 
ସଂପର୍କରେ ଗବେଷଣା କରି ଏମ୍‌.ଫିଲ୍‌. ଓ ପିଏଚ୍‌.ଡି. 
ଉପାଧବ ପ୍ରାପ୍ତ ହୋଇଛନ୍ତି। ୧୯୭୫ ମସିହାରେ 
ପଟ୍ଟାମୁଣ୍ଡାର ମହାବିଦ୍ୟାଳୟ ଓଡ଼ିଆ ବିଭାଗରେ 
ଅଧ୍ୟାପକ ଭାବେ ସେ ଚାକିରି ଆରମ୍ଭ କରିଥଲେ । 
ପରେ ଗଞ୍ଜାମ, ଭଂଜନଗର, ସୋରଡ଼ା କଲେଜରେ 
କାର୍ଯ୍ୟ କରିବା ପରେ ପଦୋନ୍ସତି ପାଇ ଦେବସ୍ଥାନ 
ମହାବିଦ୍ୟାଳୟର ଅଧ୍ଯକ୍ଷ ଭାବେ ଅବସର ଗ୍ରହଣ 
କରିଛନ୍ତି। ନୂତନ ଦୃଷ୍ଟିରୁ ଭଞ୍ଜଙ୍କ ସଂପର୍କରେ 
ଆଲୋଚନାମାନ ବିଭିନ୍ନ ପତ୍ରିକା ଓ ଗ୍ରନ୍ଧ ସଂକଳନରେ 
ପ୍ରକାଶିତ। ଭଞ୍ଜଙ୍କ ଜୀବନୀ, ସାହିତ୍ୟ ଓ ସଙ୍ଗୀତ 
ସଂପର୍କରେ କଥା ଓ ଗୀତ ସମ୍ବଳିତ ଦେଢ଼ ଘଣ୍ଟାର 
କାର୍ଯ୍ୟକ୍ରମ ତିନିଖଣ୍ଡରେ ବିଭକ୍ତ ହୋଇ ଆକାଶବାଣୀ 
ବ୍ରହ୍ମପୁର କେନ୍ଦ୍ରରୁ ପ୍ରସାରିତ ହୋଇଥଲା। ଏହାର 
ପାଣୁଲିପି ତାଙ୍କ ଦ୍ଵାରା ପ୍ରସ୍ତୁତ ହୋଇଥଲା| ଭଞ୍ଜନଗର 
କଲେଜରେ ଅନୁଷ୍ଠିତ ୧୪ଟି ଭଞ୍ଜ ସେମିନାରରେ 
ତାଙ୍କର ଭୂମିକା ଥିଲା ଗୁରୁତୃପୂର୍ଣ। ଓଡ଼ିଶାର ବିଭିନ୍ନ 
ସ୍ଥାନରେ ସଭାସଂପାନରେ ଭଞ୍ଜସାହିତ୍ୟ ସଂପର୍କରେ 
ପ୍ରବନ୍ଧ ଉପସ୍ଥାପନ ଓ ବକ୍ତବ୍ୟ ପ୍ରଦାନ କରିଛନ୍ତି। 
ଭୁବନେଶ୍ବର ଦୂରଦର୍ଶନ କେନ୍ଦ୍ରରେ ଭଞ୍ଜ 
ସାହିତ୍ୟାଲୋଚନାରେ ଅଂଶଗ୍ରହଣ କରିଛନ୍ତି। ତାଙ୍କରି 
ତତ୍ତ୍ଵାବଧାନରେ ଜଣେ ଗବେଷକ ଭଞ୍ଜ ସାହତ୍ୟରେ 
ପିଏଚ୍‌ଡି. ଉପାଧପ୍ରାପ୍ତ ହୋଇଛନ୍ତି। ଭଞ୍ଜ ସାହିତ୍ୟର 
ଅନୁଶୀଳନ ଓ ପ୍ରଚାର-ପ୍ରସାରରେ ସେ ନିରନ୍ତର 

“ ଭଞଙ୍କ କବିତାରେ ବହୁସ୍ଥଳରେ ଭାବଗର୍ଭଜ ଶବ୍ଦର ସୁନ୍ଦର ପ୍ରୟୋଗ ହୋଇଛି। ସେହି ଧରଣର 
ଶହର ଭାବ ବୁଝାଇବା ପାଇଁ ଶବ୍ଦାର୍ଥ ଅସମର୍ଥ ହୋଇଥାଏ, ତାହାକୁ କେବଳ ଅନୁଭବ କରିହେବ। 
ଶହାଭିଧାନ, ତର୍କଶାସ, ବ୍ୟାଖ୍ୟା ବିଚକ୍ଷଣତା ପ୍ରଭୃତି ଯେତିକି ବାଟ ଯାଇପାରିବେ, ତା'ପରେ ଅନୁଭବର 
ଆରମ୍ଭ ହୁଏ। ସେହିପରି, ଭଞ୍ଜଙ୍କ କବିତାରେ ଅନେକ ସ୍ଥଳେ ଶହ୍ଦରେ ଚିତ୍ର ଅଙ୍କିତ ହୋଇଥାଏ। 
ଚିତ୍ରକବିତା ଏହାଠାରୁ ଭିନ୍ନ ବିଷୟ | କବିତା ଭିତରେ ଏହା ଶବ୍ଦଚିତ୍ର। କବିଙ୍କର ଶବ୍ଦ ପାଠକ ସମ୍ମୁଖରେ 
ବର୍ଣନା କରେ ନାହିଁ; ଚିତ୍ରଟିଏ ଆଙ୍କିଦିଏ। ଶଦ୍ଦାର୍ଥ ସାହାଯ୍ୟରେ ସେ ଚିତ୍ରକୁ ମଧ୍ୟ ବୂଝାଇ ହେବନାହିଁ 
ଶବ୍ଦରେ ଚିତ୍ର ଅଙ୍କିତ ହେବା ପରେ ତାହା ° ଚିତୁଭାଷା' ହୋଇଯାଏ ଚିତ୍ରଭାଷାର ଭାବକୁ ଅନୁଭବରେ 
ହିଁ ବୃଝିହେବ| କବିବର ରାଧାନାଥ କହିବା ପରି, “ବଚନ ବିଷୟ ନୂହଇ ସେ ଛବି, ହୃଦ ସେ କେବଳ 
ˆ ପାରେ ଅନୂଭବି|” ଭାବ ହେଉ ବା ଚିତୁ - ତା'କୁ ଅନୁଭବରେ ହିଁ ଜାଣିହେବ ଏହା ହିଁ ବୀଣାପାଣିଙ୍କର 
ବିଚିତୁ ଲୀଳା ଏହାକୁ ହିଁ ଶାସ୍ତ୍ରରେ “ଲେକୋତତର ସୌନ୍ଦର୍ଯ୍ୟ ବୋଲି କୂହାଯାଇଛି। ” 


“ ରସିକହାରାବଳୀର ମଙ୍ଗଳାଚରଣରେ କବି କହିଛନ୍ତି ଯେ, “ ଅନୁଭବରୁ ସାକ୍ଷାତ ମାନସ ରଚନା।|” 
ଏହା ଅନୁଭବରୁ ପ୍ରଖ୍ୟାତ ନୁହେଁ; ସାକ୍ଷାତ | ଅନୁଭବର ମାନସ ସାକ୍ଷାତକାର ହେଉଛି ତାଙ୍କର କବିତା 
ସଂପ୍ରେଷିତ ହୋଇ ରହିଥୁବା ଅନୁଭବଗୁଡ଼ିକ ସହିତ ସ୍ରଷ୍ଟାମାନସର ଏକ ସକ୍ରିୟ ମୁହୂର୍ଭରେ ସାକ୍ଷାତକାର 
ଘଟିଲେ କବିତା ଲେଖୁହୁଏ। ଶବ୍ଦକୁ ଆଶ୍ରୟ କରି କବିତାରେ ରୂପାନ୍ତରିତ ହେବା ପରେ ଅନୁଭବ ଆଉ 
ଅବିକଳ ଅନୁଭବ ନୁହେଁ କି କବିତା ତୃଚ୍ଛା କଳ୍ଚନା ନୂହେଁ। ତାହା ବିଚିତ୍ର। ଅନୁଭବର ଲୋକୋତତର 
ଲୀଳା।” 


“ଅନୁଭବର ନିପୁଣତା ନଥିଲେ ରାଧାକୃଷ୍ଣଙ୍କ ପରି ପୂର୍ଵତମ ରସାସ୍ବାଦନ କରିପାରିବା ସମ୍ଭବ ନୁହେଁ 
ବ୍ୟକ୍ତି ଆପଣା ସାମର୍ଥ୍ୟ ଅନୁସାରେ ଅନୁଭବର ଗଭୀରତାକକୁ ସ୍ଥର୍ଶ କରିପାରିବ | ଅର୍ଥାତ୍‌, ସମସ୍ତଙ୍କ ଅନୁଭବ 
ସମାନ ନୁହେଁ କି ଏହାର ଅବବୋଧ ମଧ୍ଯ ସମସ୍ତଙ୍କ ପକ୍ଷେ ସମାନ ନୂୁହେଁ। ସାମର୍ଥ୍ୟ ପୁଣି ପ୍ରତିଭା, 
ପ୍ରାରବ୍ଧ, ପ୍ରଜ୍ଞା, ଧୀ ଓ ଧୀଷଣା ଉପରେ ନିର୍ଭର କରିଥାଏ। ବୀଣାପାଣିଙ୍କର ଚିର ସହଚରୀ କଳନା ଶକ୍ତି 
ଦୂରରୁ ସୁଦୂର ପର୍ଯ୍ୟନ୍ତ ଚିତ୍ତବୃରିକୁ ବିସ୍ତାରିତ କରିଥାଏ ଚିତ୍କୁ ଗୋଚର ହେଲେ ତା'କୁ କଥାରେ କହିବା 
ପାଇଁ କବି ସମର୍ଥ ହୋଇଥାଏ। ଅନୁଭବର ମାନସ ସାକ୍ଷାତକାର ହିଁ “ ଚିର-ଗୋଚର।” ଚିରଲୋକରେ 


~~ ~~ 


ଭାବର ସେହି ବିଚିତ୍ର ଲୀଳା କବିତାରେ ପ୍ରକାଶ ପାଏ। ଶବ୍ଦ କେବଳ ଅବଲମ୍ବନ ମାତ୍ର। ” 

